



ဒုတိယအကြိမ် ပြည်သူ့ရွတ်တော်

(၁၄) ကြိမ်မြောက် ပုံမှန်အစည်းအဝေး

(၁၃) ရက်မြောက်နေ့မှတ်တမ်း



စဉ်	အကြောင်းအရာ	စာမျက်နှာ
၁	ပြည်သူ့လွှတ်တော်ဥက္ကဋ္ဌ နေရာယူခြင်း	၂
၂	ပြည်သူ့လွှတ်တော် အစည်းအဝေးအထမြောက်ကြောင်းနှင့် စတင်ကျင်းပ ကြောင်း ကြေညာခြင်း	၂
၃	ပြည်သူ့လွှတ်တော်ကိုယ်စားလှယ်များ ခွင့်ပန်ကြားခြင်း	၃
၄	ပြည်သူ့လွှတ်တော်ကိုယ်စားလှယ်များ အစည်းအဝေးတက်ရောက်မှု အခြေအနေကို မှတ်တမ်းတင်ခြင်း	၇
၅	မယ်စွဲမြို့နယ်၊ ဟိုဂျစ်ကျေးရွာအုပ်စုရှိ ကျိုက်ထီးရိုးစေတီအနီး၌ သဘာဝအတိုင်းဖြစ်ပေါ်နေသော မြေနုန်းတော်(ခေါ်)နတ်တောင်ကို ခရီးသွားလုပ်ငန်း တွင်တွင်ကျယ်ကျယ် ဖွံ့ဖြိုးတိုးတက်လာနိုင် အောင် သက်ဆိုင်ရာဝန်ကြီးဌာနမှ စီစဉ်ဆောင်ရွက်ပေးရန် အစီအစဉ်ရှိ/မရှိသိလိုခြင်း နှင့်စပ်လျဉ်း သည့်မေးခွန်း	၈
၆	တရုတ်ခရီးသွားများ အသုံးပြုသည့် အွန်လိုင်းငွေပေးချေမှုစနစ်(We Chat Pay နှင့် Alipay) ကို တားမြစ်ပိတ်ပင်ရန်နှင့် ဇီးရိုးဘတ်ဂျက်တားဆီးနိုင်ရန် အစီအစဉ်များ ချမှတ်ဆောင်ရွက်ပေးရန် အစီအစဉ်ရှိ/မရှိ သိလိုခြင်းနှင့်စပ်လျဉ်းသည့်မေးခွန်း	၁၃
၇	ဝိုင်းမော်မြို့နယ်တွင် ဧရာဝတီမြစ်ရေကြီးလာခြင်းကြောင့် ရေကျော်သော လမ်းမကြီးများနှင့်တံတား တို့ကိုရေမကျော်အောင် ပြန်လည်ပြုပြင် တည်ဆောက်ပေးရန် အစီအစဉ်ရှိ/မရှိနှင့်စပ်လျဉ်းသည့် မေးခွန်း	၂၀
၈	ပဲခူး-စစ်တောင်းတူးမြောင်းတာပေါင် ဂဝံလမ်းအား ပြုပြင်ထိန်းသိမ်းပေးရန်နှင့် ကျောက်လမ်း သို့မဟုတ် ကွန်ကရစ်လမ်းအဖြစ် အဆင့်မြှင့်တင်ပေးရန် အစီအစဉ်ရှိ/မရှိနှင့် စပ်လျဉ်းသည့်မေးခွန်း	၂၄
၉	အစိုးရဌာနအဖွဲ့အစည်းများသည် ကန်ထရိုက်စနစ်ဖြင့် တင်ဒါလုပ်ငန်းများ ဆောင်ရွက်ရာတွင် တင်ဒါအချို့အား ငြင်းပယ်သည့်အခါ ငြင်းပယ်ရသည့် အကြောင်းအရင်း၊ မရွေးချယ်ရသည့် အကြောင်းအရင်းကို အစီရင်ခံစာတွင် ရှင်းလင်းချက်များနှင့် တိကျစွာဖော်ပြပေးခြင်းရှိ/မရှိနှင့် တင်ဒါမအောင်မြင်သည့် လုပ်ငန်းရှင် သို့မဟုတ် ကုမ္ပဏီအား မရွေးချယ်ရသည့်အကြောင်းအရင်းကို အကြောင်းကြားစာပေးနိုင်ခြင်းရှိ/မရှိ သိလိုခြင်းနှင့် စပ်လျဉ်းသည့်မေးခွန်း	၂၈

- ၁၀ လက်ပံတန်းမြို့နယ်၊ ဝါးရုံပင်ကျေးရွာအုပ်စုအတွင်းရှိ ကျေးရွာငါးရွာ ၃၄
အသုံးပြုနေသော ငါးပေအကျယ် လူကူးသစ်သားတံတားအစား သံကူကွန်ကရစ်
ကုန်ထုတ်တံတားအဖြစ် ပြည်ထောင်စုဘတ်ဂျက်မှ ၂၀၂၀-၂၀၂၁
ခုနှစ်ဘဏ္ဍာရေးနှစ်တွင် လျာထားဆောင်ရွက်ပေးနိုင်ခြင်းရှိ/မရှိ သိလိုခြင်းနှင့်
စပ်လျဉ်း သည့်မေးခွန်း
- ၁၁ မင်းတပ်မြို့နယ် ကြာအိမ်နူးကျေးရွာနှင့် ဒါဒိုကျေးရွာအကြားရှိ ၃၇
ချယ်လောင်ချောင်းကိုဖြတ်ပြီး ကြိုးတံတားတစ်စင်းတည်ဆောက်ပေးရန်
အစီအစဉ်ရှိ/မရှိနှင့်စပ်လျဉ်းသည့်မေးခွန်း
- ၁၂ ဥပဒေကြမ်းကို တင်သွင်းခြင်း ဘဏ်များနှင့်ငွေကြေးဆိုင်ရာ ဖွံ့ဖြိုးတိုးတက်ရေး ၄၁
ကော်မတီက အသေးစားငွေရေးကြေးရေး
- ၁၃ အသေးစားငွေရေးကြေးရေးဥပဒေကြမ်းနှင့်စပ်လျဉ်း၍ ဥပဒေကြမ်းကော်မတီက ၄၄
အစီရင်ခံစာ ဖတ်ကြားရှင်းလင်းခြင်း
- ၁၄ ဘဏ်များနှင့်ငွေကြေးဆိုင်ရာဖွံ့ဖြိုးတိုးတက်ရေးကော်မတီက တင်သွင်းသည့် ၇၂
အသေးစား ငွေရေးကြေးရေးဥပဒေကြမ်းနှင့်စပ်လျဉ်း၍ ပြင်ဆင်ချက်အဆို
တင်သွင်းလိုသည့် လွှတ်တော်ကိုယ်စားလှယ်များ အမည်စာရင်းတင်သွင်း
နိုင်ကြောင်း ကြေညာခြင်း
- ၁၅ ဒေါ်နန်းခမ်းအေး၊ နမ္မတူမဲဆန္ဒနယ်ကတင်သွင်းသည့် ပြည်ထောင်စု၊ ၇၂
တိုင်းဒေသကြီးနှင့် ပြည်နယ်အစိုးရဌာန အဖွဲ့အစည်းများ၏ တည်ဆောက်ခြင်း၊
ပစ္စည်းဝယ်ယူခြင်း၊ ဝန်ဆောင်မှုရယူခြင်း၊ ငှားရမ်းခြင်းနှင့် ရောင်းချခြင်းတို့အတွက်
တင်ဒါများကိုဖိတ်ခေါ်ရာတွင် သက်ဆိုင်ရာ လုပ်ငန်းများ၏ တည်နေရာ၊ Design
Drawing နှင့် Estimate (ခန့်မှန်းရန်ပုံငွေများ)ကို ပြည့်စုံစွာဖော်ပြပြီး
သက်ဆိုင်ရာဌာနများ၏ Websiteများတွင် စတင်ဖိတ်ခေါ်သည်သာမက
တင်ဒါအောင်မြင်သွားသည့် ကုမ္ပဏီများကိုပါ အတူယှဉ်တွဲပြီး လုပ်ငန်းပြီးစီးသည်
အထိ သက်ဆိုင်ရာဌာန၏ Website များတွင် တရားဝင်ဖော်ပြပေးပါရန်
နိုင်ငံတော်အစိုးရအား တိုက်တွန်းကြောင်းအဆိုကို လွှတ်တော်ကိုယ်စားလှယ်များ
က ဆွေးနွေးခြင်း
- ၁၆ ဒေါ်နန်းခမ်းအေး၊ နမ္မတူမဲဆန္ဒနယ်ကတင်သွင်းသည့်အဆိုနှင့်စပ်လျဉ်း၍ ၉၁
သက်ဆိုင်ရာ ပြည်ထောင်စုအဆင့်အဖွဲ့အစည်းဝင်က ပြန်လည်ရှင်းလင်း
ဆွေးနွေးခြင်းနှင့် လွှတ်တော်၏ အဆုံးအဖြတ်ရယူခြင်း

- ၁၇ ပြည်သူ့လွှတ်တော် ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာ ကော်မတီ၏ နှစ်ပတ်လည် အစီရင်ခံစာတင်ပြခြင်း ၉၉
- ၁၈ ပြည်သူ့လွှတ်တော် နိုင်ငံတကာဆက်ဆံရေးကော်မတီ၏ နှစ်ပတ်လည် အစီရင်ခံစာနှင့်စပ်လျဉ်း၍ ဆွေးနွေးလိုသည့်လွှတ်တော်ကိုယ်စားလှယ်များ အမည်စာရင်း တင်သွင်းနိုင်ကြောင်း ကြေညာခြင်း ၁၇၅
- ၁၉ ပြည်သူ့လွှတ်တော် ကျန်းမာရေးနှင့်အားကစားဖွံ့ဖြိုးတိုးတက်ရေးကော်မတီ၏ နှစ်ပတ်လည် အစီရင်ခံစာကို သဘောတူလက်ခံရန် အဆိုတင်သွင်းခြင်းနှင့် လွှတ်တော်၏အတည်ပြုချက်ရယူခြင်း ၁၇၆
- ၂၀ ဒုတိယအကြိမ် ပြည်သူ့လွှတ်တော် (၁၄)ကြိမ်မြောက်ပုံမှန်အစည်းအဝေး (၁၃)ရက်မြောက်နေ့ ရပ်နားကြောင်းနှင့် အစည်းအဝေး (၁၄)ရက်မြောက်နေ့ ဆက်လက်ကျင်းပမည့် နေ့ရက်နှင့်အချိန်ကိုကြေညာခြင်း ၁၇၇

ဒုတိယအကြိမ်ပြည်သူ့လွှတ်တော် (၁၄) ကြိမ်မြောက်ပုံမှန်အစည်းအဝေး

(၁၃)ရက်မြောက်နေ့ အစီအစဉ်

(၁၀-၁၂-၂၀၁၉)(အင်္ဂါနေ့) နံနက် ၁၀ နာရီ

- ၁။ ပြည်သူ့လွှတ်တော်ဥက္ကဋ္ဌ နေရာယူခြင်း၊
- ၂။ ပြည်သူ့လွှတ်တော် အစည်းအဝေးအထမြောက်ကြောင်းနှင့် စတင်ကျင်းပကြောင်း ကြေညာခြင်း၊
- ၃။ ဒုတိယအကြိမ် ပြည်သူ့လွှတ်တော် (၁၄)ကြိမ်မြောက် ပုံမှန်အစည်းအဝေး (၁၃)ရက်မြောက်နေ့ အစီအစဉ် ကြေညာခြင်း၊
- ၄။ အစည်းအဝေး မတက်ရောက်နိုင်သော ပြည်သူ့လွှတ်တော် ကိုယ်စားလှယ်များ အတွက် ခွင့်ပန်ကြားခြင်းနှင့် ပြည်သူ့လွှတ်တော်၏ အဆုံးအဖြတ် ရယူခြင်း၊
- ၅။ ကြယ်ပွင့်ပြထားသည့် အောက်ပါမေးခွန်းများကို လွှတ်တော်ကိုယ်စားလှယ်များက မေးမြန်းခြင်းနှင့် သက်ဆိုင်ရာ ပြည်ထောင်စုအဆင့် အဖွဲ့အစည်းဝင်များက ဖြေကြားခြင်း-
 - (က) ဦးသန်းလင်းလင်း၊ မယ်စဲ့ မဲဆန္ဒနယ်၏ မယ်စဲ့မြို့နယ်၊ ဟိုဂျစ်ကျေးရွာ အုပ်စုရှိ ကျိုက်ထီးရိုးစေတီအနီး၌ သဘာဝအတိုင်း ဖြစ်ပေါ်နေသော မြေနုန်းတော်(ခေါ်) နတ်တောင်ကို ခရီးသွားလုပ်ငန်း တွင်တွင်ကျယ်ကျယ် ဖွံ့ဖြိုးတိုးတက်လာနိုင်အောင် သက်ဆိုင်ရာဝန်ကြီးဌာနမှ စီစဉ်ဆောင်ရွက် ပေးရန် အစီအစဉ် ရှိ၊ မရှိ သိလိုခြင်း နှင့်စပ်လျဉ်းသည့် မေးခွန်း၊
 - (ခ) ဦးအောင်ကျော်ကျော်ဦး၊ လှိုင် မဲဆန္ဒနယ်၏ တရုတ်ခရီးသွားများ အသုံးပြုသည့် အွန်လိုင်းငွေပေးချေမှုစနစ် (We Chat Pay နှင့် Alipay) ကို တားမြစ်ပိတ်ပင်ရန်နှင့် ဇီးရိုးဘတ်ဂျက်တားဆီးနိုင်ရန် အစီအစဉ်များ ချမှတ်ဆောင်ရွက်ပေးရန် အစီအစဉ်ရှိ၊ မရှိ သိလိုခြင်း နှင့်စပ်လျဉ်းသည့် မေးခွန်း၊

- (ဂ) ဦးလဂန်ဇယ်ဂျိုး၊ ဝိုင်းမော် မဲဆန္ဒနယ်၏ ဝိုင်းမော်မြို့နယ်တွင် ဧရာဝတီ မြစ်ရေကြီးလာခြင်းကြောင့် ရေကျော်သော လမ်းမကြီးများနှင့် တံတား တို့ကို ရေမကျော်အောင် ပြန်လည်ပြုပြင် တည်ဆောက်ပေးရန် အစီအစဉ် ရှိ၊ မရှိ နှင့်စပ်လျဉ်းသည့် မေးခွန်း၊
- (ဃ) ဦးမြင့်ဦး၊ သနပ်ပင် မဲဆန္ဒနယ်၏ ပဲခူး-စစ်တောင်း တူးမြောင်းတာပေါင် ဂဝံလမ်းအား ပြုပြင်ထိန်းသိမ်းပေးရန်နှင့် ကျောက်လမ်း သို့မဟုတ် ကွန်ကရစ်လမ်းအဖြစ် အဆင့်မြှင့်တင်ပေးရန် အစီအစဉ် ရှိ၊ မရှိ နှင့် စပ်လျဉ်းသည့် မေးခွန်း၊
- (င) ဦးမြင့်ထွန်း၊ တန့်ဆည် မဲဆန္ဒနယ်၏ အစိုးရဌာနအဖွဲ့အစည်းများသည် ကန်ထရိုက်စနစ်ဖြင့် တင်ဒါလုပ်ငန်းများဆောင်ရွက်ရာတွင် တင်ဒါအချို့အား ငြင်းပယ်သည့်အခါ ငြင်းပယ်ရသည့် အကြောင်းအရင်း၊ မရွေးချယ်ရသည့် အကြောင်းအရင်းကို အစီရင်ခံစာတွင် ရှင်းလင်းချက်များနှင့် တိကျစွာ ဖော်ပြပေးခြင်း ရှိ၊ မရှိနှင့် တင်ဒါမအောင်မြင်သည့် လုပ်ငန်းရှင် သို့မဟုတ် ကုမ္ပဏီအား မရွေးချယ်ရသည့်အကြောင်းအရင်းကို အကြောင်းကြားစာ ပေးနိုင်ခြင်း ရှိ၊ မရှိ သိလိုခြင်း နှင့်စပ်လျဉ်းသည့် မေးခွန်း၊
- (စ) ဦးနေလင်းအောင်၊ မင်းတပ် မဲဆန္ဒနယ်၏ မင်းတပ်မြို့နယ် ကြာအိမ်နူး ကျေးရွာနှင့် ဒါဒိုကျေးရွာအကြားရှိ ချယ်လောင်ချောင်းကိုဖြတ်ပြီး ကြိုးတံတား တစ်စင်း တည်ဆောက်ပေးရန် အစီအစဉ် ရှိ၊ မရှိ နှင့်စပ်လျဉ်းသည့် မေးခွန်း၊
- (ဆ) ဦးကျော်မင်း၊ လက်ပံတန်း မဲဆန္ဒနယ်၏ လက်ပံတန်းမြို့နယ်၊ ဝါးရုံပင်ဇင်း ကျေးရွာအုပ်စုအတွင်းရှိ ကျေးရွာ(၅)ရွာ အသုံးပြုနေသော (၅)ပေအကျယ် လူကူးသစ်သားတံတားအစား သံကူကွန်ကရစ် ကုန်ထုတ်တံတားအဖြစ် ပြည်ထောင်စုဘတ်ဂျက်မှ ၂၀၂၀-၂၀၂၁ခုနှစ် ဘဏ္ဍာရေးနှစ်တွင် လျာထား ဆောင်ရွက်ပေးနိုင်ခြင်း ရှိ၊ မရှိ သိလိုခြင်း နှင့်စပ်လျဉ်းသည့် မေးခွန်း၊

- ၆။ ဘဏ်များနှင့် ငွေကြေးဆိုင်ရာဖွံ့ဖြိုးတိုးတက်ရေးကော်မတီက “အသေးစား ငွေရေးကြေးရေး ဥပဒေကြမ်း” ကို တင်သွင်းခြင်း၊
- ၇။ “အသေးစားငွေရေးကြေးရေး ဥပဒေကြမ်း” နှင့်စပ်လျဉ်း၍ ဥပဒေကြမ်း ကော်မတီက အစီရင်ခံစာ ဖတ်ကြားရှင်းလင်းခြင်း၊
- ၈။ ဘဏ်များနှင့် ငွေကြေးဆိုင်ရာဖွံ့ဖြိုးတိုးတက်ရေးကော်မတီက တင်သွင်းသည့် “အသေးစား ငွေရေးကြေးရေး ဥပဒေကြမ်း” နှင့်စပ်လျဉ်း၍ ပြင်ဆင်ချက်အဆို တင်သွင်းလိုသည့် လွှတ်တော်ကိုယ်စားလှယ်များ အမည်စာရင်း တင်သွင်းနိုင်ကြောင်း ကြေညာခြင်း၊
- ၉။ ဒေါ်နန်းခမ်းအေး၊ နမ္မတူ မဲဆန္ဒနယ်ကတင်သွင်းသည့် “ပြည်ထောင်စု၊ တိုင်းဒေသကြီးနှင့် ပြည်နယ်အစိုးရဌာန အဖွဲ့အစည်းများ၏ တည်ဆောက်ခြင်း၊ ပစ္စည်းဝယ်ယူခြင်း၊ ဝန်ဆောင်မှုရယူခြင်း၊ ငှားရမ်းခြင်းနှင့် ရောင်းချခြင်းတို့ အတွက် တင်ဒါများကို ဖိတ်ခေါ်ရာတွင် သက်ဆိုင်ရာလုပ်ငန်းများ၏တည်နေရာ၊ Design Drawing နှင့် Estimate (ခန့်မှန်းရန်ပုံငွေများ)ကို ပြည့်စုံစွာဖော်ပြပြီး သက်ဆိုင်ရာဌာနများ၏ Website များတွင် စတင်ဖိတ်ခေါ်သည်သာမက တင်ဒါ အောင်မြင်သွားသည့် ကုမ္ပဏီများကိုပါ အတူယှဉ်တွဲပြီး လုပ်ငန်းပြီးစီးသည်အထိ သက်ဆိုင်ရာဌာန၏ Website များတွင် တရားဝင်ဖော်ပြပေးပါရန် နိုင်ငံတော် အစိုးရအား တိုက်တွန်းကြောင်း” အဆိုကို အောက်ပါ လွှတ်တော်ကိုယ်စားလှယ်များ က ဆွေးနွေးခြင်း-
- (က) ဦးဝင်းမြင့်ဦး(ခ) ဦးနေမျိုး၊ ညောင်ရွှေ မဲဆန္ဒနယ်၊
 - (ခ) ဦးစိုင်းဆိုင်မိုင်း၊ မိုင်းကိုင် မဲဆန္ဒနယ်၊
 - (ဂ) ဒေါ်နန်းထွေးသူ၊ ဖားဆောင်း မဲဆန္ဒနယ်၊
 - (ဃ) ဦးလမာနော်အောင်၊ အင်ဂျန်းယန် မဲဆန္ဒနယ်၊

(င) ဒေါ်ယဉ်မင်းလှိုင်၊ ဂန့်ဂေါ မဲဆန္ဒနယ်၊

(စ) ဦးစိုင်းဥက္ကာ၊ လဲချား မဲဆန္ဒနယ်၊

- ၁၀။ အဆိုနှင့် စပ်လျဉ်း၍ သက်ဆိုင်ရာ ပြည်ထောင်စုအဆင့် အဖွဲ့အစည်းဝင်က ပြန်လည်ရှင်းလင်း ဆွေးနွေးခြင်းနှင့် လွှတ်တော်၏ အဆုံးအဖြတ်ရယူခြင်း၊
- ၁၁။ ပြည်သူ့လွှတ်တော်၊ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာ ကော်မတီ၏ နှစ်ပတ်လည် အစီရင်ခံစာ တင်ပြခြင်း၊
- ၁၂။ ပြည်သူ့လွှတ်တော်၊ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာ ကော်မတီ၏ နှစ်ပတ်လည် အစီရင်ခံစာနှင့် စပ်လျဉ်း၍ ဆွေးနွေးလိုသည့် လွှတ်တော် ကိုယ်စားလှယ်များ အမည်စာရင်းတင်သွင်းနိုင်ကြောင်း ကြေညာခြင်း၊
- ၁၃။ ပြည်သူ့လွှတ်တော်၊ နိုင်ငံတကာဆက်ဆံရေးကော်မတီ၏ နှစ်ပတ်လည် အစီရင်ခံစာ တင်ပြခြင်း၊
- ၁၄။ ပြည်သူ့လွှတ်တော်၊ နိုင်ငံတကာဆက်ဆံရေးကော်မတီ၏ နှစ်ပတ်လည် အစီရင်ခံစာ နှင့်စပ်လျဉ်း၍ ဆွေးနွေးလိုသည့် လွှတ်တော်ကိုယ်စားလှယ်များ အမည်စာရင်း တင်သွင်းနိုင်ကြောင်း ကြေညာခြင်း၊
- ၁၅။ ပြည်သူ့လွှတ်တော်၊ ကျန်းမာရေးနှင့် အားကစားဖွံ့ဖြိုးတိုးတက်ရေးကော်မတီ၏ နှစ်ပတ်လည် အစီရင်ခံစာကို သဘောတူလက်ခံရန် အဆိုတင်သွင်းခြင်းနှင့် လွှတ်တော်၏ အတည်ပြုချက် ရယူခြင်း၊
- ၁၆။ ဒုတိယအကြိမ် ပြည်သူ့လွှတ်တော် (၁၄)ကြိမ်မြောက် ပုံမှန်အစည်းအဝေး (၁၃)ရက်မြောက်နေ့ ရပ်နားကြောင်းနှင့် အစည်းအဝေး (၁၄) ရက်မြောက်နေ့ ဆက်လက်ကျင်းပမည့် နေ့ရက်နှင့်အချိန်ကို ကြေညာခြင်း။



ပြည်ထောင်စုသမ္မတမြန်မာနိုင်ငံတော်

ဒုတိယအကြိမ် ပြည်သူ့လွှတ်တော် (၁၄)ကြိမ်မြောက်ပုံမှန်အစည်းအဝေး

(၁၃)ရက်မြောက်နေ့မှတ်တမ်း

၁၃၈၁ ခုနှစ်၊ နတ်တော်လဆန်း ၁၄ ရက်

(၂၀၁၉ ခုနှစ်၊ ဒီဇင်ဘာလ ၁၀ ရက်)

(အင်္ဂါနေ့)

နေပြည်တော်ရှိ ပြည်သူ့လွှတ်တော်အစည်းအဝေးခန်းမတွင် ဒုတိယအကြိမ် ပြည်သူ့လွှတ်တော် (၁၄)ကြိမ်မြောက်ပုံမှန်အစည်းအဝေး (၁၃)ရက်မြောက်နေ့ကို နံနက် ၁၀ နာရီအချိန်၌ စတင်ကျင်းပပါသည်။

[ပြည်သူ့လွှတ်တော် အစည်းအဝေးကို ကြီးကြပ်ကွပ်ကဲသူအဖြစ် ပြည်သူ့လွှတ်တော်ဥက္ကဋ္ဌ ဦးတီခွန်မြတ်က ဆောင်ရွက်ပြီး၊ အခမ်းအနားမှူးအဖြစ် ဦးတင်ဝင်းအောင်၊ ညွှန်ကြားရေးမှူးချုပ်၊ ပြည်သူ့လွှတ်တော်ရုံးက ဆောင်ရွက်ပါသည်။]

အချိန်၊ ၁၀:၀၀။

အခမ်းအနားမှူး။ ။ လေးစားအပ်ပါသော ပြည်သူ့လွှတ်တော်ကိုယ်စားလှယ်များနှင့် ဧည့်သည်တော်များခင်ဗျား။ ယခုအချိန်ကစပြီး ပြည်ထောင်စုသမ္မတမြန်မာနိုင်ငံတော် ဒုတိယအကြိမ် ပြည်သူ့လွှတ်တော် (၁၄)ကြိမ်မြောက်ပုံမှန်အစည်းအဝေး (၁၃)ရက်မြောက်နေ့အစီအစဉ် စတင်ပါတော့မယ်။

ပြည်သူ့လွှတ်တော်ဥက္ကဋ္ဌ နေရာယူခြင်း

အခမ်းအနားမှူး။ ။ ပြည်သူ့လွှတ်တော်ဥက္ကဋ္ဌ ကြွရောက်လာပါပြီခင်ဗျား။

[ပြည်သူ့လွှတ်တော်ဥက္ကဋ္ဌသည် ဥက္ကဋ္ဌအတွက် သတ်မှတ်ထားသည့် စင်မြင့်ပေါ်သို့ ကြွရောက်
နေရာယူပါသည်။]

ဥက္ကဋ္ဌ။ ။ အားလုံးမင်္ဂလာပါခင်ဗျား။

ကိုယ်စားလှယ်များ။ ။ မင်္ဂလာပါ။

အခမ်းအနားမှူး။ ။ အားလုံးထိုင်နိုင်ပါပြီခင်ဗျား။

ပြည်သူ့လွှတ်တော် အစည်းအဝေးအထမြောက်ကြောင်းနှင့် စတင်ကျင်းပကြောင်း

ကြေညာခြင်း

ဥက္ကဋ္ဌ။ ။ ပြည်သူ့လွှတ်တော်ကိုယ်စားလှယ်များခင်ဗျား။ ဒီကနေ့ကျင်းပတဲ့ ဒုတိယ
အကြိမ် ပြည်သူ့လွှတ်တော် (၁၄)ကြိမ်မြောက်ပုံမှန်အစည်းအဝေး (၁၃)ရက်မြောက်နေ့မှာ ပြည်သူ့
လွှတ်တော် လွှတ်တော်အခွင့်အရေးကော်မတီရဲ့ တင်ပြချက်အရ အစည်းအဝေးသို့ တက်ရောက်
ခွင့်ရှိတဲ့ ပြည်သူ့လွှတ်တော်ကိုယ်စားလှယ် ၄၃၂ ဦးရှိသည့်အနက် ၃၅၇ ဦး တက်ရောက်ပါတယ်။
အစည်းအဝေးသို့ တက်ရောက်ခွင့်ရှိသူဦးရေစုစုပေါင်းရဲ့ ၈၂.၆၄ ရာခိုင်နှုန်းရှိတဲ့အတွက် အစည်းအဝေး
အထမြောက်ကြောင်းနှင့် စတင်ကျင်းပကြောင်း ကြေညာပါတယ်။ (ဩဘာသံများ)

အစည်းအဝေးအစီအစဉ်ဖြန့်ဝေထားကြောင်း တင်ပြခြင်း

ဥက္ကဋ္ဌ။ ။ အစီအစဉ် ၃ ဖြစ်ပါတယ်။ လွှတ်တော်ကိုယ်စားလှယ်များခင်ဗျား။
အစီအစဉ်များကို ကြိုတင်ဖြန့်ဝေထားတဲ့အတိုင်း ဆက်လက်ဆောင်ရွက်သွားပါမယ်။

ပြည်သူ့လွှတ်တော်ကိုယ်စားလှယ်များ ခွင့်ပန်ကြားခြင်း

ဥက္ကဋ္ဌ။ ။ အစီအစဉ် ၄ ဖြစ်ပါတယ်။ ယခုအစည်းအဝေးမတက်ရောက်နိုင်တဲ့ လွှတ်တော် ကိုယ်စားလှယ်များအတွက် ခွင့်ပန်ကြားရန်ဖြစ်ပါတယ်။

ဦးသောင်းဌေးလင်း(အဖွဲ့ဝင်၊ လွှတ်တော်အခွင့်အရေးကော်မတီ)။ ။ လေးစားအပ်ပါသော ပြည်သူ့လွှတ်တော်ဥက္ကဋ္ဌကြီးခင်ဗျား။ ယနေ့ ၂၀၁၉ ခုနှစ်၊ ဒီဇင်ဘာလ ၁၀ ရက်နေ့ ဒုတိယအကြိမ် ပြည်သူ့လွှတ်တော်(၁၄)ကြိမ်မြောက်ပုံမှန်အစည်းအဝေး (၁၃)ရက်မြောက်နေ့သို့ မတက်ရောက်နိုင်ပါ သဖြင့် ခွင့်ပန်ကြားသူလွှတ်တော်ကိုယ်စားလှယ်များ၏ကိုယ်စား ပြည်သူ့လွှတ်တော် လွှတ်တော် အခွင့်အရေးကော်မတီအဖွဲ့ဝင် ကျွန်တော် ဦးသောင်းဌေးလင်း၊ ပုသိမ်ကြီးမဲဆန္ဒနယ်က ကိုယ်စား ခွင့်ပန်ကြားသွားမှာ ဖြစ်ပါတယ်။ ပြည်သူ့လွှတ်တော်မှာ ယနေ့တက်ရောက်ခွင့်ရှိသော ကိုယ်စားလှယ် ၄၃၂ ဦးရှိပြီး တက်ရောက်သူကိုယ်စားလှယ် ၃၅၇ ဦးရှိကာ ယနေ့ခွင့်ပန်ကြားသူ ၆၇ ဦး ရှိပါတယ်။ ခွင့်ပန်ကြားသူကိုယ်စားလှယ်များကတော့-

- (၁) ကျောက်တံတားမဲဆန္ဒနယ်မှ ဦးနေမျိုးထက် ခွင့် ၁ ရက်၊
- (၂) ဆိပ်ကမ်းမဲဆန္ဒနယ်မှ ဦးတင်မောင်ဝင်း ခွင့် ၄ ရက်၊
- (၃) မရမ်းကုန်းမဲဆန္ဒနယ်မှ ဒေါက်တာဒေါ်မေဝင်းမြင့် ခွင့် ၁ ရက်၊
- (၄) ကိုကိုးကျွန်းမဲဆန္ဒနယ်မှ သူရဦးသက်ဆွေ ခွင့် ၁ ရက်၊
- (၅) ဒဂုံမဲဆန္ဒနယ်မှ ဒေါက်တာဒေါ်သက်သက်ခိုင် ခွင့် ၄ ရက်၊
- (၆) ပျော်ဘွယ်မဲဆန္ဒနယ်မှ ဦးသောင်းအေး ခွင့် ၁ ရက်၊
- (၇) နတ်တလင်းမဲဆန္ဒနယ်မှ ဦးခင်အေး ခွင့် ၁ ရက်၊
- (၈) မင်းကင်းမဲဆန္ဒနယ်မှ ဦးမောင်မြင့် ခွင့် ၁ ရက်၊
- (၉) မိုင်းရယ်မဲဆန္ဒနယ်မှ ဦးစိုင်းသီဟကျော် ခွင့် ၄ ရက်၊

- (၁၀) ကွန်ဟိန်းမဲဆန္ဒနယ်မှ ဒေါ်နန်းခင်စော ခွင့် ၄ ရက်၊
- (၁၁) ကျေးသီးမဲဆန္ဒနယ်မှ ဦးစိုင်းအောင်ကျော် ခွင့် ၁၁ ရက်၊
- (၁၂) ကလောမဲဆန္ဒနယ်မှ ဒေါ်ပြုံးကေသီနိုင် ခွင့် ၃ ရက်၊
- (၁၃) ကုန်းကြမ်းမဲဆန္ဒနယ်မှ ဦးလီကျိန်းဖူ(ခ)ဦးမြင့်ဆွေ ခွင့် ၂ ရက်၊
- (၁၄) လောက်ကိုင်မဲဆန္ဒနယ်မှ ဦးလူတယ်ဟုန်(ခ)ဦးအောင်ရွှေ ခွင့် ၅ ရက်၊
- (၁၅) လားရှိုးမဲဆန္ဒနယ်မှ ဒေါက်တာစိုင်းမောက်ခမ်း ခွင့် ၁ ရက်၊
- (၁၆) ဟိုပန်မဲဆန္ဒနယ်မှ ဦးကျင်ဝမ်း ခွင့် ၄ ရက်၊
- (၁၇) မိုင်းဖြတ်မဲဆန္ဒနယ်မှ ဦးလင်းဇော်ထွန်း ခွင့် ၄ ရက်၊
- (၁၈) သုံးခွမဲဆန္ဒနယ်မှ ဒေါ်စုစုလွင် ခွင့် ၁ ရက်၊
- (၁၉) ခင်ဦးမဲဆန္ဒနယ်မှ ဒေါက်တာဝင်းအောင် ခွင့် ၁ ရက်၊
- (၂၀) ပခုက္ကူမဲဆန္ဒနယ်မှ ဦးပိုက်ကို ခွင့် ၂ ရက်၊
- (၂၁) ပွင့်ဖြူမဲဆန္ဒနယ်မှ ဦးထွန်းထွန်း ခွင့် ၁ ရက်၊
- (၂၂) အောင်လံမဲဆန္ဒနယ်မှ ဦးအောင်ထူးမြင့် ခွင့် ၄ ရက်၊
- (၂၃) ချမ်းမြသာစည်မဲဆန္ဒနယ်မှ ဒေါက်တာစိုင်းလှသိန်း ခွင့် ၁ ရက်၊
- (၂၄) ချောင်းဆုံမဲဆန္ဒနယ်မှ ဦးအောင်ကြည်သိန်း ခွင့် ၁ ရက်၊
- (၂၅) အောင်မြေသာစံမဲဆန္ဒနယ်မှ ဒေါက်တာလှမိုး ခွင့် ၁ ရက်၊
- (၂၆) ရန်ကင်းမဲဆန္ဒနယ်မှ ဒေါ်ဇင်မာအောင် ခွင့် ၁ ရက်၊
- (၂၇) ကျိုက်မရောမဲဆန္ဒနယ်မှ ဦးစောကျော်ဝင်းမောင် ခွင့် ၂ ရက်၊

- (၂၈) ကျောက်ဆည်မဲဆန္ဒနယ်မှ ဒေါက်တာတင်အောင် ခွင့် ၂ ရက်၊
- (၂၉) ပေါင်မဲဆန္ဒနယ်မှ ဒေါ်မိကွန်ချမ်း ခွင့် ၄ ရက်၊
- (၃၀) တပ်မတော်သားကိုယ်စားလှယ် ဒုတိယဗိုလ်မှူးကြီးဇော်ထွန်းဦး ခွင့် ၄ ရက်၊
- (၃၁) တနင်္သာရီမဲဆန္ဒနယ်မှ ဦးအောင်ကျော်ဟိန်း ခွင့် ၄ ရက်၊
- (၃၂) ထားဝယ်မဲဆန္ဒနယ်မှ ဦးအောင်စိန် ခွင့် ၂ ရက်၊
- (၃၃) မိုးမိတ်မဲဆန္ဒနယ်မှ ဦးတိုးသောင် ခွင့် ၁ ရက်၊
- (၃၄) တောင်ကြီးမဲဆန္ဒနယ်မှ ဒေါက်တာဒေါ်သန်းငွေ ခွင့် ၁ ရက်၊
- (၃၅) ပင်းတယမဲဆန္ဒနယ်မှ ဦးစိုးမြင့် ခွင့် ၁ ရက်၊
- (၃၆) ကျွန်းစုမဲဆန္ဒနယ်မှ ဒေါ်တင်တင်ရီ ခွင့် ၁ ရက်၊
- (၃၇) ငပုတောမဲဆန္ဒနယ်မှ ဦးသန်းအောင် ခွင့် ၂ ရက်၊
- (၃၈) တွန်းဇံမဲဆန္ဒနယ်မှ ဦးခမ်ခန့်ထန် ခွင့် ၂ ရက်၊
- (၃၉) ဖလမ်းမဲဆန္ဒနယ်မှ ဒေါက်တာဆလိုင်းရီယန်းဗဲလ်(ခ)ဆလိုင်းရန်းဗယ် ခွင့် ၂ ရက်၊
- (၄၀) မံစီမဲဆန္ဒနယ်မှ ဦးချင်းဖေလင်း ခွင့် ၄ ရက်၊
- (၄၁) ရွှေကူမဲဆန္ဒနယ်မှ ဦးဇာနည်မင်း ခွင့် ၁ ရက်၊
- (၄၂) ရေနံချောင်းမဲဆန္ဒနယ်မှ ဦးသာချို(ခ)ဦးတင်ကြိုင် ခွင့် ၁ ရက်၊
- (၄၃) ချောက်မဲဆန္ဒနယ်မှ ဦးဘိုကြီး ခွင့် ၁ ရက်၊
- (၄၄) ပေါက်မဲဆန္ဒနယ်မှ ဦးရဲထွန်းဝင်း ခွင့် ၁ ရက်၊
- (၄၅) တီးတိန်မဲဆန္ဒနယ်မှ ဦးကျင့်ရှင်းထန် ခွင့် ၃ ရက်၊

- (၄၆) သရက်မဲဆန္ဒနယ်မှ ဦးကံမြင့် ခွင့် ၄ ရက်၊
- (၄၇) တောင်တွင်းကြီးမဲဆန္ဒနယ်မှ ဦးမင်းသိန်းခွင့် ၁ ရက်၊
- (၄၈) မြောက်ဦးမဲဆန္ဒနယ်မှ ဦးဦးလှစော ခွင့် ၄ ရက်၊
- (၄၉) မင်းပြားမဲဆန္ဒနယ်မှ ဦးစစ်နိုင် ခွင့် ၄ ရက်၊
- (၅၀) အိမ်မဲဆန္ဒနယ်မှ ဒေါ်သန္တာ ခွင့် ၁ ရက်၊
- (၅၁) လောင်းလုံးမဲဆန္ဒနယ်မှ ဒေါ်ခင်စန္ဒီ ခွင့် ၂ ရက်၊
- (၅၂) ဆိပ်ဖြူမဲဆန္ဒနယ်မှ ဦးအောင်သိုက် ခွင့် ၁ ရက်၊
- (၅၃) ဆော့လော်မဲဆန္ဒနယ်မှ ဦးလာမာလေး ခွင့် ၁ ရက်၊
- (၅၄) ခေါင်လန်ဖူးမဲဆန္ဒနယ်မှ ဦးအာမိုးဆီ ခွင့် ၁ ရက်၊
- (၅၅) ရှားတောမဲဆန္ဒနယ်မှ ဒေါ်ဝင်းဝါထွန်း ခွင့် ၁ ရက်၊
- (၅၆) ဟိုပုန်းမဲဆန္ဒနယ်မှ ဦးခွန်အောင်ကျော် ခွင့် ၃ ရက်၊
- (၅၇) ကော့မှူးမဲဆန္ဒနယ်မှ ဦးကျော်ဆွေဝင်း(ခ)ဦးအာလူး ခွင့် ၁ ရက်၊
- (၅၈) သန်လျင်မဲဆန္ဒနယ်မှ ဦးလွင်ကိုလတ် ခွင့် ၁ ရက်၊
- (၅၉) အင်းစိန်မဲဆန္ဒနယ်မှ ဦးမောင်မောင်ဦး ခွင့် ၁ ရက်၊
- (၆၀) ဗဟန်းမဲဆန္ဒနယ်မှ ဦးထွန်းမြင့် ခွင့် ၁ ရက်၊
- (၆၁) လှိုင်သာယာမဲဆန္ဒနယ်မှ ဦးဝင်းမင်း ခွင့် ၁ ရက်၊
- (၆၂) ဒလမဲဆန္ဒနယ်မှ ဒေါက်တာစိန်မြအေး ခွင့် ၁ ရက်၊
- (၆၃) တောင်ဥက္ကလာပမဲဆန္ဒနယ်မှ ဒေါက်တာစောနိုင် ခွင့် ၁ ရက်၊

(၆၄) ဒဂုံမြို့သစ်(တောင်ပိုင်း)မဲဆန္ဒနယ်မှ ဦးအေးနိုင် ခွင့် ၁ ရက်၊

(၆၅) ဒဂုံမြို့သစ်(အရှေ့ပိုင်း)မဲဆန္ဒနယ်မှ ဦးနေကျော် ခွင့် ၂ ရက်၊

(၆၆) မင်္ဂလာတောင်ညွန့်မဲဆန္ဒနယ်မှ ဒေါ်ဖြူဖြူသင်း ခွင့် ၁ ရက်နှင့်

(၆၇) မင်္ဂလာဒုံမဲဆန္ဒနယ်မှ ဦးအောင်လှိုင်ဝင်း ခွင့် ၁ ရက်တို့ဖြစ်ကြပါတယ်။ ယခင်ခွင့်ပန်ကြားသူ ၈ ဦး၊ ယနေ့ခွင့်ပန်ကြားသူ ၆၇ ဦး စုစုပေါင်း ခွင့်ပန်ကြားသူ ၇၅ ဦး ဖြစ်ပါတယ်။ ခွင့်မဲ့ပျက်ကွက်သူမရှိပါကြောင်းနှင့် အထက်ပါ ကိုယ်စားလှယ်များ၏ ခွင့်ပန်ကြားမှုအား ခွင့်အဖြစ် ခွင့်ပြုပေးပါရန် လေးစားစွာဖြင့် ပန်ကြားအပ်ပါတယ် ခင်ဗျား။

ဥက္ကဋ္ဌ။ ။ ခွင့်ပန်ကြားသူအားလုံးကို ခွင့်ပြုပါတယ်။

ပြည်သူ့လွှတ်တော်ကိုယ်စားလှယ်များ အစည်းအဝေးတက်ရောက်မှုအခြေအနေကို မှတ်တမ်းတင်ခြင်း

ဥက္ကဋ္ဌ။ ။ လွှတ်တော်ကိုယ်စားလှယ်များခင်ဗျား။ ဒီကနေ့ အစည်းအဝေးမှာ တက်ရောက် ခွင့်ရှိတဲ့ လွှတ်တော်ကိုယ်စားလှယ် ၄၃၂ ဦး၊ ယခင်က ခွင့်ပန်ကြား၍ခွင့်ပြုထားသူ ၈ ဦး၊ ယနေ့ ခွင့်ပြုထားသူ ၆၇ ဦးဖြစ်၍ လွှတ်တော်ကခွင့်ပြုထားသူ စုစုပေါင်း ၇၅ ဦး ဖြစ်ပါတယ်။ ခွင့်မဲ့ ပျက်ကွက်သူမရှိပါ။ ယခု လွှတ်တော်ကိုယ်စားလှယ်များ အစည်းအဝေးတက်ရောက်မှု အခြေအနေကို လွှတ်တော်ရဲ့ အတည်ပြုချက်ရယူပါမယ်။ ပြည်သူ့လွှတ်တော်ကိုယ်စားလှယ်များ အစည်းအဝေး တက်ရောက်မှု အခြေအနေတင်ပြချက်ကို အတည်ပြုမှတ်တမ်းတင်ရန် လွှတ်တော်ကသဘောတူ ပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

ဥက္ကဋ္ဌ။ ။ လွှတ်တော်က သဘောတူတဲ့အတွက် လွှတ်တော်ကိုယ်စားလှယ်များ အစည်းအဝေးတက်ရောက်မှုအခြေအနေကို အတည်ပြုမှတ်တမ်းတင်ကြောင်း ကြေညာပါတယ်။
(ဩဘာသံများ)

ကြယ်ပွင့်ပြထားသည့်မေးခွန်းများကို လွှတ်တော်ကိုယ်စားလှယ်များကမေးမြန်းခြင်းနှင့် သက်ဆိုင်ရာ ပြည်ထောင်စုအဆင့်အဖွဲ့အစည်းဝင်များက ဖြေကြားခြင်း

ဥက္ကဋ္ဌ။ ။ အစီအစဉ် ၅ ဖြစ်ပါတယ်။ လွှတ်တော်ကိုယ်စားလှယ်များခင်ဗျား။ မေးခွန်း များမေးမြန်း၊ ဖြေကြားခြင်းအစီအစဉ် စတင်ဆောင်ရွက်ပါမယ်။

မယ်စွဲမြို့နယ်၊ ဟိုဂျစ်ကျေးရွာအုပ်စုရှိ ကျိုက်ထီးရိုးစေတီအနီး၌ သဘာဝအတိုင်းဖြစ်ပေါ်နေသော မြေနန်းတော်(ခေါ်)နတ်တောင်ကို ခရီးသွားလုပ်ငန်း တွင်တွင်ကျယ်ကျယ်ဖွံ့ဖြိုးတိုးတက်လာနိုင် အောင် သက်ဆိုင်ရာဝန်ကြီးဌာနမှ စီစဉ်ဆောင်ရွက်ပေးရန် အစီအစဉ်ရှိ/မရှိသိလိုခြင်းနှင့်စပ်လျဉ်း သည့်မေးခွန်း

ဥက္ကဋ္ဌ။ ။ ပထမဦးစွာ မယ်စွဲမဲဆန္ဒနယ်မှ ဦးသန်းလင်းလင်း မေးမြန်းဖို့ဖြစ်ပါတယ်။

ဦးသန်းလင်းလင်း(မယ်စွဲမဲဆန္ဒနယ်)။ ။ အားလုံးပဲမင်္ဂလာပါ။ လေးစားရပါသော ပြည်သူ့လွှတ်တော်ဥက္ကဋ္ဌကြီး၊ ပြည်သူ့လွှတ်တော်ကိုယ်စားလှယ်များ၊ ပြည်ထောင်စုဒုတိယဝန်ကြီး များနှင့် ဧည့်သည်တော်များအားလုံး မင်္ဂလာပါလို့ ရှေးဦးစွာဂါရဝပြု နှုတ်ခွန်းဆက်သပါတယ်။ ကျွန်တော်ကတော့ ကယားပြည်နယ်၊ မယ်စွဲမဲဆန္ဒနယ်မှ ပြည်သူ့လွှတ်တော်ကိုယ်စားလှယ် ဦးသန်းလင်းလင်း ဖြစ်ပါတယ်။ လေးစားရပါသောဥက္ကဋ္ဌကြီးခင်ဗျား။ ကျွန်တော်မေးမြန်းမယ့် မေးခွန်းကတော့ ကယားပြည်နယ်၊ မယ်စွဲမြို့နယ်နှင့် ဟိုဂျစ်ကျေးရွာအုပ်စုရှိ ကျိုက်ထီးရိုးစေတီအနီး ၌ သဘာဝအတိုင်းဖြစ်ပေါ်နေသော မြေနန်းတော်(ခေါ်)နတ်တောင်ကို ခရီးသွားလုပ်ငန်း တွင်တွင် ကျယ်ကျယ်ဖွံ့ဖြိုးတိုးတက်လာနိုင်အောင် သက်ဆိုင်ရာဝန်ကြီးဌာနက စီစဉ်ဆောင်ရွက်ပေးရန်

အစီအစဉ်ရှိ/မရှိဆိုတဲ့မေးခွန်းကို ပြည်သူ့လွှတ်တော်ဥက္ကဋ္ဌကြီးရဲ့ခွင့်ပြုချက်ဖြင့်မေးမြန်းသွားမှာ ပဲဖြစ်ပါတယ်။

ဥက္ကဋ္ဌကြီးခင်ဗျား။ ကျွန်တော်တို့မြို့လေးဟာ သန်လျင်မြစ်အရှေ့ဘက်ကမ်းမှာတည်ရှိတဲ့ မြို့လေးတစ်မြို့ဖြစ်ပါတယ်။ အိမ်နီးချင်းထိုင်းနိုင်ငံနှင့်လည်း ထိစပ်သောမြို့လေးဖြစ်ပါတယ်။ ထိုင်းနယ်စပ်မြို့လည်းခေါ်သော်ငြားလည်း စက်ရုံ၊ အလုပ်ရုံတော့မရှိပါ။ ဒါကြောင့် သဘာဝဂေဟ စနစ်ကိုမပျက်စီးစေတဲ့ မီးခိုးတိတ်စက်ရုံဖြစ်တဲ့ခရီးသွားလုပ်ငန်းကို တစ်စိုက်မတ်မတ်လုပ်ကိုင်နိုင်ဖို့အတွက် ဒီမြေနန်းတော်(ခေါ်)နတ်တောင်ကြီးကို ပြည်တွင်းပြည်ပခရီးသွားမှု စိတ်ဝင်စားလာနိုင်အောင်ရယ်၊ ပြည်တွင်းပြည်ပလာရောက်လည်ပတ်နိုင်အောင်ရယ်၊ နိုင်ငံတော်အစိုးရအနေနဲ့ ဖော်ထုတ်ဆောင်ရွက်ပေးစေလိုပါတယ်။ ဒီနတ်တောင်ကြီးဟာ လက်ရှိမြန်မာနိုင်ငံမှာ ဘယ်မြို့နယ်မှာမှမရှိပါဘူး။ ကျွန်တော်တို့မယ်စွဲမြို့နယ်မှာပဲတည်ရှိတာပါ။ မြေနန်းတော်(ခေါ်)နတ်တောင်ဟာ ရှေးယခင်က စစ်ဘေးဒဏ်ကြောင့် လူသိနည်းခဲ့မှုကြောင့် သွားရောက်လည်ပတ်မှုမရှိခဲ့ပါဘူး။ အခုတော့ငြိမ်းချမ်းရေးရောင်ခြည်သမ်းလာပြီဖြစ်၍ သွားရေးလာရေးမှာလည်း လွတ်လွတ်လပ်လပ်နှင့် ငြိမ်းချမ်းစွာသွားရောက်လည်ပတ်လို့လည်းရပါပြီ။ ယခုအခါမှာ ကျွန်တော်တို့အစိုးရသစ်လက်ထက်မှာ မြေနန်းတော်(ခေါ်)နတ်တောင်ဟာ လူသိများပြီး တွင်တွင်ကျယ်ကျယ်သိရှိလာပြီး လာရောက်လည်ပတ်သူလည်းရှိနေကြပါပြီ။ လမ်းပန်းဆက်သွယ်ရေးအားဖြင့်လည်း အထိုက်အလျောက်ကောင်းမွန်ပါတယ်။ နယ်မြေလုံခြုံအေးချမ်းပြီး ငြိမ်းလည်းငြိမ်းချမ်းပါတယ်။ ဒီကျေးရွာအနီးတစ်ဝိုက်မှာ မှု့တင်းနေထိုင်ကြတဲ့ရှမ်းတိုင်းရင်းသား၊ တိုင်းရင်းသူများနှင့် ကရင်တိုင်းရင်းသား၊ တိုင်းရင်းသူအများစုနေထိုင်ကြတာလည်း တွေ့မြင်ရပါတယ်။

မြေနန်းတော်(ခေါ်)နတ်တောင်ကြီးကို ပြည်တွင်းပြည်ပစိတ်ဝင်စားလာနိုင်အောင် အစိုးရအနေနဲ့ ဖော်ဆောင်လိုက်မယ်ဆိုရင် ကယားပြည်နယ်ရဲ့ခရီးသွားလုပ်ငန်းဟာလည်း တွင်တွင်ကျယ်ကျယ်တိုးတက်လာမှာလည်းဖြစ်ပါတယ်။ ခရီးသွားလည်ပတ်ဖို့တစ်နေရာလည်း တိုးတက်လာ

မှာလည်းဖြစ်ပါတယ်။ အဲဒီအနီးအနားမှာနေထိုင်တဲ့ ကျေးလက်တောရွာနေပြည်သူလူထုများသည် လည်း သူတို့ရဲ့လူနေမှုဘဝဖွံ့ဖြိုးတိုးတက်လာမှာ အမှန်ပါပဲ။ ဥက္ကဋ္ဌကြီးခင်ဗျား။ ပိုမိုသိသာထင်ရှား လာနိုင်အောင် Power Point သုံးစွဲခွင့်ပြုပါရန် လေးစား စွာတောင်းခံခြင်းဖြစ်ပါတယ်။ ဥက္ကဋ္ဌကြီး ခင်ဗျား။ မြေနန်းတော်(ခေါ်)နတ်တောင်ကြီးဟာ သဘာဝကပေးသော သဘာဝလက်ဆောင်ကြီး ဖြစ်ပါတယ်။ သဘာဝမြေနဲ့ဖြစ်ပေါ်နေတဲ့နတ်တောင်ကြီးလည်းဖြစ်ပါတယ်။ အင်မတန်လည်း စိတ်ဝင်စားစရာကောင်းပါတယ်။ ကျွန်တော်တို့မြန်မာနိုင်ငံကြီးဟာ ရေခံမြေခံကောင်းပြီး သဘာဝ အလှတရားနှင့် ပြည့်နေတဲ့နိုင်ငံကြီးတစ်နိုင်ငံဖြစ်ပါတယ်။ သဘာဝကပေးတဲ့လက်ဆောင်မွန်တွေ ရှိပါတယ်။ ဒါကိုယူတတ်ဖို့လည်းလိုပါတယ်။ ဒီလိုထူးဆန်းပြီးလှပတဲ့နေရာလေးတွေကို နိုင်ငံတော် အစိုးရအနေနဲ့ ခရီးသွားလုပ်ငန်းအဖြစ်ဖော်ထုတ်ပေးလိုက်မယ်ဆိုရင် ခရီးသွားလည်ပတ်သူတွေ လည်း စိတ်ပျော်ရွှင်စရာတွေ၊ စိတ်ကြည်နူးစရာတွေနဲ့ အပန်းဖြေ စရာလေးတွေရှိမှာဖြစ်သည့် အတွက် အားလုံးလာရောက်လည်ပတ်ဖို့လည်း ဖိတ်ခေါ်ပါတယ်။ ဒီနေရာလေးကို ကျွန်တော် ကိုယ်တိုင်သွားရောက်လည်ပတ်ကြည့်ခဲ့ပြီးပါပြီ။ အင်မတန်စိတ်ဝင်စားစရာကောင်းလှပါတယ်။

ဒီမြေနန်းတော်(ခေါ်)နတ်တောင်ကြီးကို မယ်စွဲမြို့နယ်၊ ဟိုဂျစ်အုပ်စု၊ ဟိုဂျစ်ကျေးရွာအနီးမှာ တည်ရှိပြီး နာမည်အမျိုးမျိုးနှင့်လည်း တင်စားခေါ်ဝေါ်သုံးစွဲကြပါတယ်။ ကျွန်တော်တို့ ရှမ်းလို အခေါ်အဝေါ်ကတော့ လွယ်ဝိုင်းတောင်လို့ခေါ်၍ မြန်မာလိုကတော့ တောင်မြို့လို့လည်းခေါ်ဆိုသုံးစွဲ ကြပါတယ်။ တချို့ကတော့ မြေနန်းတော်၊ နတ်တောင်၊ နတ်မြို့တော်လို့လည်း တင်စားခေါ်ဝေါ်ကြ ပါတယ်။ အဲဒီနတ်တောင်ကိုသွားမယ်ဆိုရင် ကားလမ်းမကြီးကနေ နတ်ဟုကျေးရွာလမ်းခွဲထိ သွားရ ပါတယ်။ ပြီးတော့ ဟိုဂျစ်ကျေးရွာရောက်ရင် လွယ်ဝေးတောင်လမ်းခွဲကနေသွားရင် ၁၅ မိနစ် လောက်ဆိုရင် လွယ်ဝေးတောင်(ခေါ်)နတ်တောင်ရဲ့တောင်ခြေရောက်ပြီး တောင်ခြေထိကားလမ်း လည်းပေါက်ရောက်ပါတယ်။ ဥက္ကဋ္ဌကြီးခင်ဗျား။ မြေနန်းတော်(ခေါ်)နတ်တောင်ကို ပြည်တွင်းပြည်ပ တွင်တွင်ကျယ်ကျယ် သိရှိလာနိုင်အောင် နိုင်ငံတော်အစိုးရအနေနဲ့ အမြန်ဆုံးဆောင်ရွက်ပေးစေ

လိုပါတယ်။ ပြည်ပခရီးသွားလည်း သိရှိလာမယ်ဆိုရင် တိုင်းပြည်ရဲ့ဘဏ္ဍာငွေသာမက အခွန်အခလည်းရရှိလာမှာဖြစ်ပါတယ်။ ဒီနတ်တောင်ကြီးကို မြန်မာနိုင်ငံသူနိုင်ငံသားအပါအဝင် ပြည်ပခရီးသွားလည်း စိတ်ဝင်တစားရှိလာနိုင်အောင် အစိုးရတစ်ရပ်အနေနဲ့ အကောင်အထည်ဖော်ဆောင်ရွက်ပေးဖို့လည်း တောင်းဆိုပါတယ်။ ခရီးသွားလုပ်ငန်းဖွံ့ဖြိုးလာမှသာလျှင် ကျွန်တော်တို့မယ်စွဲမြို့နယ်ဟာလည်း အချိန်နှင့်တစ်ပြေးညီဖွံ့ဖြိုးတိုးတက်လာမှာအမှန်ပါပဲ။ နောက်ပြီးတော့လည်း ဘုရားဖူးနိုင်ဖို့ သဘာဝကျိုက်ထီးရိုးစေတီတော်ကြီးလည်း တည်ရှိပါကြောင်း၊ ဒီကျိုက်ထီးရိုးစေတီတော်ကြီးဟာလည်း သဘာဝကဖြစ်ပေါ်နေသောစေတီတော်ကြီးတစ်ဆူလည်းဖြစ်ပါတယ်။ ခရီးသွားပြည်သူများသည်လည်း ဘုရားဖူးရင်း မြေနန်းတော်(ခေါ်)နတ်တောင်ကို လာရောက်လည်ပတ်နိုင်ပါတယ်။ သဘာဝကဖြစ်ပေါ်နေသော ကျိုက်ထီးရိုးစေတီတော်နှင့် မြေနန်းတော် (ခေါ်)နတ်တောင် ဟာ နီးစပ်လျက်ရှိပါကြောင်း လေးစားစွာတင်ပြအပ်ပါတယ်။

ဒါကြောင့် ကယားပြည်နယ်၊ မယ်စွဲမြို့နယ်နှင့် ဟိုဂျစ်ကျေးရွာအုပ်စုရှိ ကျိုက်ထီးရိုးစေတီအနီး၌ သဘာဝအတိုင်းဖြစ်ပေါ်နေသော မြေနန်းတော်(ခေါ်)နတ်တောင်ကို ခရီးသွားလုပ်ငန်းတွင်တွင်ကျယ်ကျယ်ဖွံ့ဖြိုးတိုးတက်လာနိုင်အောင် သက်ဆိုင်ရာဝန်ကြီးဌာနကစီစဉ်ဆောင်ရွက်ပေးရန် အစီအစဉ်ရှိ/မရှိဆိုတဲ့မေးခွန်းကို ပြည်သူ့လွှတ်တော်ဥက္ကဋ္ဌကြီးမှတစ်ဆင့် မေးမြန်းရခြင်းဖြစ်ပါတယ်။ အားလုံးပဲကျေးဇူးတင်ပါတယ်။

ဥက္ကဋ္ဌ။ ။ ဟိုတယ်နှင့် ခရီးသွားလာရေးဝန်ကြီးဌာနက ဖြေကြားရန်ဖြစ်ပါတယ်။

ဖြေကြားချက်

ဦးတင်လတ်(ဒုတိယဝန်ကြီး၊ ဟိုတယ်နှင့် ခရီးသွားလာရေးဝန်ကြီးဌာန)။ ။ အားလုံး

မင်္ဂလာပါခင်ဗျား။ လေးစားအပ်ပါသော ပြည်သူ့လွှတ်တော်ဥက္ကဋ္ဌကြီးနှင့် လွှတ်တော်ကိုယ်စားလှယ်များအားလုံး ကိုယ်စိတ်နှစ်ဖြာကျန်းမာချမ်းသာပါစေကြောင်း ကျွန်တော် ဟိုတယ်နှင့်ခရီးသွားလာရေးဝန်ကြီးဌာန ဒုတိယဝန်ကြီး ဦးတင်လတ်မှ ဦးစွာနှုတ်ခွန်းဆက်သပါတယ်။ ကျွန်တော့်အနေနဲ့

ဒီနေ့အစည်းအဝေးမှာ ကယားပြည်နယ်၊ မယ်စွဲမဲဆန္ဒနယ်မှ ပြည်သူ့လွှတ်တော်ကိုယ်စားလှယ်ကြီး ဦးသန်းလင်းလင်း ကြယ်ပွင့်ပြမေးခွန်းမေးမြန်းထားတဲ့မယ်စွဲမြို့နယ်၊ ဟိုဂျစ်ကျေးရွာအုပ်စု ကျိုက်ထီးရိုးစေတီအနီးရှိ သဘာဝအတိုင်းဖြစ်ပေါ်နေတဲ့ မြေနန်းတော်(ခေါ်)နတ်တောင်ကို ခရီးသွား လုပ်ငန်း တွင်တွင်ကျယ်ကျယ်ဖွံ့ဖြိုးတိုးတက်လာနိုင်အောင် သက်ဆိုင်ရာဝန်ကြီးဌာနမှ စီစဉ်ဆောင်ရွက်ပေးရန် အစီအစဉ်ရှိ/မရှိသိလိုခြင်းနဲ့စပ်လျဉ်းတဲ့မေးခွန်းကို ကယားပြည်နယ် အစိုးရအဖွဲ့ ရဲ့ဖြေကြားချက်နဲ့ပေါင်းစပ်ဖြေကြားသွားမှာဖြစ်ပါတယ်။

၂၀၁၈ ခုနှစ် မြန်မာနိုင်ငံခရီးသွားလုပ်ငန်းဥပဒေမှာ ဝန်ကြီးဌာနသည် အများပြည်သူ သွားလာလည်ပတ်နိုင်သောခရီးစဉ်များ၊ ခရီးစဉ်ဒေသများကို ဒေသဆိုင်ရာခရီးသွားလုပ်ငန်း ကော်မတီနှင့် ညှိနှိုင်း၍ သတ်မှတ်ရမည်ဟု ဖော်ပြပါရှိပါတယ်။ သက်ဆိုင်ရာတိုင်းဒေသကြီး သို့မဟုတ် ပြည်နယ်ဝန်ကြီးချုပ်က ဥက္ကဋ္ဌအဖြစ် တာဝန်ယူရတဲ့ဒေသဆိုင်ရာခရီးသွားလုပ်ငန်း ကော်မတီရဲ့လုပ်ငန်းတာဝန်များထဲမှာတော့ ခရီးစဉ်ဒေသအသစ်များဖော်ထုတ်ခြင်းကလည်း တစ်ခု အပါအဝင်ဖြစ်ပါတယ်။ ကယားပြည်နယ်အစိုးရအဖွဲ့ဟာ ကယားပြည်နယ်အတွင်း လူမှုစီးပွားဖွံ့ဖြိုး တိုးတက်ဖို့ ကြိုးပမ်းလုပ်ဆောင်နေရာမှာ ပြည်နယ်အတွင်းခရီးသွားဧည့်သည်ဝင်ရောက်မှု အခြေအနေပေါ်မူတည်ပြီး ခရီးစဉ်ဒေသအသစ်များ စဉ်ဆက်မပြတ်ဖော်ထုတ်ခြင်းလည်း ပါဝင်ပါ တယ်။ ပြည်ပခရီးသွားဧည့်သည်များပါလာရောက်လည်ပတ်နိုင်မယ့် ခရီးစဉ်ဒေသအသစ်များ ဖော်ထုတ်ရာမှာတော့ ကန့်သတ်နယ်မြေများအတွင်း မကျရောက်ရန် လိုအပ်ပါတယ်။

ကယားပြည်နယ်အတွင်း ပြည်တွင်းပြည်ပခရီးသွားများပိုမိုဝင်ရောက်နိုင်ရန် နယ်မြေဒေသ အခြေအနေအပေါ်မူတည်ပြီး ကန့်သတ်နယ်မြေများဖြေလျှော့ပေးနိုင်ရေးကိုလည်း ပြည်ထောင်စု အစိုးရသို့တင်ပြဆောင်ရွက်လျက်ရှိပါတယ်။ ယခုအခါ နယ်စပ်ဝင်ပေါက်ဖြစ်တဲ့ PB-13 အား အပြည်ပြည်ဆိုင်ရာဝင်ပေါက်အဖြစ် သို့မဟုတ် ခြောက်ညအိပ်ခန့်ရက်ခရီးစဉ်များအဖြစ် ဖော်ဆောင်နိုင်ရန် ပြည်ထောင်စုအစိုးရအဖွဲ့သို့တင်ပြထားပြီးဖြစ်ပါတယ်။ အဆိုပါနယ်စပ်ဝင်ပေါက်

ခွင့်ပြုချက်ရရှိပါက တစ်ဖက်နယ်စပ်ထိုင်းနိုင်ငံ မယ်ဟောင်ဆောင်ခရိုင်နှင့်ပူးပေါင်းပြီး ထိုင်းနိုင်ငံ ဘက်မှခရီးသွားဧည့်သည်များ ကယားပြည်နယ်သို့လာရောက်လည်ပတ်နိုင်တဲ့ခရီးစဉ်အသစ်များ ထဲမှာ မယ်စွဲမြို့နယ်၊ ဟိုဂျစ်ကျေးရွာအုပ်စု ကျိုက်ထီးရိုးစေတီအနီးရှိ သဘာဝအတိုင်းဖြစ်ပေါ်နေတဲ့ မြေနန်းတော်(ခေါ်)နတ်တောင်ကို ခရီးစဉ်ဒေသအသစ်တစ်ခုအဖြစ် ဖော်ဆောင်သွားမှာဖြစ်ပါတယ်။

အဆိုပါခရီးစဉ်အား ပြည်ပခရီးသွားဧည့်သည်များ လာရောက်လည်ပတ်နိုင်စေရေးအတွက် နယ်မြေ ဒေသအခြေအနေအပေါ်မူတည်ပြီး ကန့်သတ်နယ်မြေအဖြစ်မှ ပယ်ဖျက်ပေးနိုင်ရန် လုပ်ထုံး လုပ်နည်းများနှင့်အညီ ဆက်လက်တင်ပြလုပ်ဆောင်သွားမည်ဖြစ်ပါကြောင်း ပြန်လည်ဖြေကြားအပ် ပါတယ်ခင်ဗျား။ အားလုံးကိုကျေးဇူးတင်ပါတယ်။

တရုတ်ခရီးသွားများ အသုံးပြုသည့် အွန်လိုင်းငွေပေးချေမှုစနစ်(We Chat Pay နှင့် Alipay) ကို တားမြစ်ပိတ်ပင်ရန်နှင့် ဇီးရိုးဘတ်ဂျက်တားဆီးနိုင်ရန် အစီအစဉ်များ ချမှတ်ဆောင်ရွက်ပေးရန် အစီအစဉ်ရှိ/မရှိ သိလိုခြင်းနှင့်စပ်လျဉ်းသည့်မေးခွန်း

ဥက္ကဋ္ဌ။ ။ လှိုင်မဲဆန္ဒနယ်မှ ဦးအောင်ကျော်ကျော်ဦး မေးမြန်းဖို့ဖြစ်ပါတယ်။

ဦးအောင်ကျော်ကျော်ဦး(လှိုင်မဲဆန္ဒနယ်)။ ။ လေးစားအပ်ပါသော ပြည်သူ့လွှတ်တော်

ဥက္ကဋ္ဌကြီးနှင့် အားလုံးမင်္ဂလာပါလို့ နှုတ်ခွန်းဆက်သအပ်ပါတယ်။ ကျွန်တော်ကတော့ လှိုင်မဲဆန္ဒ နယ်မှ ပြည်သူ့လွှတ်တော်ကိုယ်စားလှယ် ဦးအောင်ကျော်ကျော်ဦး ဖြစ်ပါတယ်။ ဇီးရိုးဘတ်ဂျက် တရုတ်ခရီးသွားများ အသုံးပြုတဲ့ အွန်လိုင်းငွေပေးချေရေးစနစ်(We Chat Pay နှင့် Alipay)ကို တားဆီးပိတ်ပင်ရန်နှင့် ဇီးရိုးဘတ်ဂျက်တားဆီးရန် အစီအစဉ်များချမှတ်ဆောင်ရွက်သွားရန်ရှိ/မရှိ မေးမြန်းသွားမှာ ဖြစ်ပါတယ်။

လေးစားအပ်ပါသော ဥက္ကဋ္ဌကြီးခင်ဗျား။ အရှေ့တောင်အာရှနိုင်ငံများကို တရုတ်ခရီးသွားများ အများအပြားလာရောက်လည်ပတ်လေ့ရှိပါတယ်။ တစ်ကမ္ဘာလုံးအတိုင်းအတာနှင့်ဆိုရင် တရုတ် နိုင်ငံပြင်ပကို ခရီးထွက်ကြတဲ့ တရုတ်နိုင်ငံသားတွေ အများကြီးရှိပါတယ်။ ကမ္ဘာ့ခရီးသွားလုပ်ငန်း

အဖွဲ့ကြီးရဲ့အဆိုအရ ကမ္ဘာအနှံ့လည်ပတ်တဲ့ တရုတ်ခရီးသွားများ အများအပြားရှိနေတယ်လို့ ဆိုပါတယ်။ တရုတ်ခရီးသွားများနှင့်ပတ်သက်လို့ ကောင်းကျိုး၊ ဆိုးကျိုးဆိုပြီးတော့ နှစ်ခုစလုံးရှိနေပါတယ်။ ကောင်းကျိုးကတော့ ခရီးသွားကုမ္ပဏီတွေ၊ တရုတ်ခရီးသွားဧည့်လမ်းညွှန်တွေ၊ စားသောက်ဆိုင်တွေ၊ တိုးကားအဖွဲ့တွေ၊ အခြေခံလူတန်းစားအချို့ အလုပ်ဖြစ်ကြပါတယ်။ ဝင်ငွေရရှိကြပါတယ်။ သို့သော် တရုတ်ခရီးသွားများဟာ ကမ္ဘာအနှံ့လည်ပတ်နေကြပေမဲ့ ငွေပေးချေရေးစနစ်မှာဆိုရင် အွန်လိုင်းငွေပေးချေစနစ်ဖြစ်တဲ့ (We Chat Pay နှင့် Alipay)စနစ်ကိုသာ အသုံးပြုလေ့ရှိပါတယ်။ ဒီငွေပေးချေစနစ်ကြောင့် သက်ဆိုင်ရာနိုင်ငံများမှာ ဝင်ငွေဆုံးရှုံးမှုတွေ ဖြစ်ပေါ်နေပါတယ်။ တရုတ်နိုင်ငံသားများဟာ ကမ္ဘာအနှံ့လည်ပတ်နေကြပေမဲ့ တရုတ်နိုင်ငံသားတွေ ပိုင်ဆိုင်ကြတဲ့ ဟိုတယ်နှင့် စားသောက်ဆိုင်တွေမှာသာ နေထိုင်စားသောက်လေ့ရှိပါတယ်။ တရုတ်နိုင်ငံရဲ့ခရီးသွားလုပ်ငန်း လုပ်ဆောင်သူတွေက စီမံပေးတဲ့အတိုင်းသာ နေထိုင်ကြပါတယ်။ ဒီငွေပေးချေစနစ်ဟာ တရုတ်နိုင်ငံမှာသာ တရားဝင်သုံးလို့ရတဲ့စနစ်ဖြစ်ပါတယ်။ ဒီစနစ်ကိုသုံးတဲ့အတွက် တရုတ်ခရီးသွား လုပ်ငန်းများရရှိမယ့်ဝင်ငွေဟာ တရုတ်နိုင်ငံကို ပြန်လည်ရောက်ရှိသွားပါတယ်။ ကျန်တဲ့နိုင်ငံတွေမှာတော့ တရားမဝင်ငွေပေးချေစနစ်ဖြစ်တဲ့အတွက် ဝင်ငွေတွေ ဆုံးရှုံးမှုရှိနေပါတယ်။

ဒါကြောင့်လည်း မြန်မာနိုင်ငံပြည်တွင်းခရီးသွားအေဂျင်စီများနှင့် ဧည့်လမ်းညွှန်များအသင်းအဖွဲ့အစည်းတွေက ဇီးရိုးဘတ်ဂျက်ခရီးသွားများကို ကိုင်တွယ်ဖြေရှင်းဖို့ ဟိုတယ်နှင့် ခရီးသွားလာရေးဝန်ကြီးဌာနကို တင်ပြထားတယ်လို့ သိရပါတယ်။ ဇီးရိုးဘတ်ဂျက်ဒဏ်ကိုခံနေရတာတော့ မြန်မာတစ်နိုင်ငံတည်းမဟုတ်ပါဘူး။ အာဆီယံနိုင်ငံတော်တော်များများလည်း ဒီဒဏ်ကိုခံနေရပါတယ်။ ဒါကြောင့် ၂၀၁၆ ခုနှစ်မှာ ထိုင်းနိုင်ငံဟာ ဇီးရိုးဘတ်ဂျက်ကိုတားဆီးဖို့ အစီအစဉ်တွေချမှတ်ခဲ့ပါတယ်။ ၂၀၁၉ ခုနှစ် ဇူလိုင်လမှာ ကမ္ဘောဒီးယားခရီးသွားလာရေးဝန်ကြီးက ဇီးရိုးဘတ်ဂျက်ခရီးသွားလာရေးကို ထိထိရောက်ရောက်အရေးယူမယ်လို့ ပြောခဲ့ပါတယ်။ ၂၀၁၉ ခုနှစ် စက်တင်ဘာလမှာ

လည်း နီပေါအစိုးရက အွန်လိုင်းငွေပေးချေစနစ်ဖြစ်တဲ့ (We Chat Pay နှင့် Alipay)ကို ခွင့်မပြုတော့ပါဘူး။ ၂၀၁၈ ခုနှစ်မှာ မြန်မာနိုင်ငံကို လာရောက်လည်ပတ်တဲ့ တရုတ်ခရီးသွားအရေအတွက်က ၃ သိန်းကျော်ရှိပြီးတော့ ၂၀၁၉ ခုနှစ် ဇန်နဝါရီလကနေ ဧပြီလအထိကို တရုတ်ခရီးသွား ၂ သိန်းကျော် ရှိနေပါတယ်။ ဇီးရိုးဘတ်ဂျက်ကြောင့် ဝင်ငွေအလုပ်အကိုင်ရရှိသလို ဇီးရိုးဘတ်ဂျက်ခရီးသွားများ ကြောင့် နိုင်ငံခြားဝင်ငွေဆုံးရှုံးမှုတွေ၊ အခွန်ဘဏ္ဍာဆုံးရှုံးမှုတွေလည်း ရှိနေပါတယ်။ ဇီးရိုးဘတ်ဂျက် တရုတ်ခရီးသွားများအသုံးပြု၍ အွန်လိုင်းငွေပေးချေစနစ် (We Chat Pay နှင့် Alipay)ကို တားဆီး ပိတ်ပင်ဖို့နှင့် ဇီးရိုးဘတ်ဂျက်တားဆီးနိုင်ရန် အစီအစဉ်များ ချမှတ်ဆောင်ရွက်သွားရန် အစီအစဉ် ရှိ/မရှိ လွှတ်တော်ဥက္ကဋ္ဌကြီးမှတစ်ဆင့် မေးမြန်းရခြင်း ဖြစ်ပါတယ်။ အားလုံးကျေနပ်တင်ပါတယ်။

ဥက္ကဋ္ဌ။ ။ ဟိုတယ်နှင့် ခရီးသွားလာရေးဝန်ကြီးဌာနက ဖြေကြားရန်ဖြစ်ပါတယ်။

ဖြေကြားချက်

ဦးတင်လတ်(ဒုတိယဝန်ကြီး၊ ဟိုတယ်နှင့် ခရီးသွားလာရေးဝန်ကြီးဌာန)။ ။ အားလုံး

မင်္ဂလာပါခင်ဗျား။ အခု ကျွန်တော့်အနေနဲ့ ရန်ကုန်တိုင်းဒေသကြီး၊ လှိုင်မဲဆန္ဒနယ်မှ ပြည်သူ့ လွှတ်တော်ကိုယ်စားလှယ်ကြီး ဦးအောင်ကျော်ကျော်ဦး ကြယ်ပွင့်ပြမေးခွန်းမေးမြန်းထားတဲ့ ဇီးရိုးဘတ်ဂျက်တရုတ်ခရီးသွားများ အသုံးပြုသည့်အွန်လိုင်းငွေပေးချေမှုစနစ်(We Chat Pay နှင့် Alipay)ကို တားမြစ်ပိတ်ပင်ရန်နှင့် ဇီးရိုးဘတ်ဂျက်တားဆီးနိုင်ရန် အစီအစဉ်များ ချမှတ်ဆောင်ရွက် ရန်အစီအစဉ်ရှိ/မရှိသိလိုခြင်းနှင့် စပ်လျဉ်းတဲ့မေးခွန်းကို ပြန်လည်ဖြေကြားသွားမှာဖြစ်ပါတယ်။

မေးခွန်းဟာ အပိုင်းနှစ်ပိုင်းပါဝင်တဲ့အတွက် မေးခွန်းပထမပိုင်းဖြစ်တဲ့ ဇီးရိုးဘတ်ဂျက် တရုတ်ခရီးသွားများ အသုံးပြုတဲ့ အွန်လိုင်းငွေပေးချေမှုစနစ်(We Chat Pay နှင့် Alipay)ကို တားမြစ်ပိတ်ပင်ရန် အစီအစဉ်ရှိ/မရှိသိလိုခြင်းနှင့် စပ်လျဉ်းတဲ့မေးခွန်းကို ဦးစွာဖြေကြားမှာဖြစ်ပါ တယ်။ မြန်မာနိုင်ငံတော်ဗဟိုဘဏ်အနေနဲ့ QR Code နဲ့ ပေးချေမှုများအား တစ်ပြေးညီဖြစ်စေရန်နှင့်

International EMV Standard ဖြစ်စေရန်အတွက် MMQR Code Standard သတ်မှတ်နိုင်ရန် ပြည်တွင်းဘဏ်များ၊ နိုင်ငံတကာအဖွဲ့အစည်းများ၊ မိုဘိုင်းငွေကြေးဝန်ဆောင်မှုကုမ္ပဏီများ MPU မှ ကိုယ်စားလှယ်များနှင့် စဉ်ဆက်မပြတ် ညှိနှိုင်းဆောင်ရွက်လျက်ရှိစဉ်ကာလမှာ Alipay, Wechat Pay စတဲ့ Closed Loop Payment Scheme ဖြင့် ပေးချေမှုများဆောင်ရွက်ခြင်းကို ဗဟိုဘဏ်ဥပဒေပုဒ်မ ၇၉ နဲ့ ငွေရေးကြေးရေးအဖွဲ့အစည်းများ ဥပဒေပုဒ်မ ၁၃၄ ပုဒ်မခွဲ(က)တို့အရ ဆိုင်းငံ့ထားရန် ငွေရေးကြေးရေးအဖွဲ့အစည်းများအနေနဲ့ ဗဟိုဘဏ်ရဲ့ ခွင့်ပြုချက်မူဘောင်အတွင်း မှသာ လုပ်ဆောင်ရန်နှင့် ငွေရေးကြေးရေးအဖွဲ့အစည်းများဥပဒေပုဒ်မ ၁၆၄ အရ တားမြစ်ချက် များကို လိုက်နာမှုမရှိပါက ငွေရေးကြေးရေးအဖွဲ့အစည်းများ ဥပဒေပုဒ်မ ၁၇၂ အရ အရေးယူခံရမှာ ဖြစ်ကြောင်း ဗဟိုဘဏ်က ပြည်တွင်းဘဏ်များအားလုံးကို အသိပေးအကြောင်းကြားထားပြီး ဖြစ်ပါတယ်။

နိုင်ငံတော်အတွင်း ရောင်းချဝယ်ယူတဲ့ ကုန်ပစ္စည်းနှင့်ဝန်ဆောင်မှုများအတွက် ကျသင့်ငွေ ပေးချေခြင်းဈေးနှုန်းဖော်ပြခြင်းများကို ပြည်တွင်းသုံးကျပ်ငွေဖြင့်သာဆောင်ရွက်ရန် မြန်မာ နိုင်ငံတော်ဗဟိုဘဏ်က သက်ဆိုင်ရာပြည်ထောင်စုဝန်ကြီးဌာနများ၊ တိုင်းဒေသကြီး/ပြည်နယ် အစိုးရအဖွဲ့များထံ ညှိနှိုင်းအကြောင်းကြားပြီးဖြစ်ပေမဲ့လည်း ဟိုတယ်တွေ၊ စားသောက်ဆိုင်အချို့မှာ ပြည်တွင်းမှာ လာရောက်ဖွင့်လှစ်နေတဲ့ နိုင်ငံခြားကျောင်းတွေ၊ နိုင်ငံခြားသားတိုက်ခန်း၊ အိမ်ခန်း ငှားရမ်းမှုတွေ၊ အမှတ်တရပစ္စည်းဆိုင်တွေ စတာတွေမှာ ကျပ်ငွေအစား နိုင်ငံခြားငွေနဲ့ ပေးချေ ဆောင်ရွက်နေဆဲဖြစ်တဲ့အတွက် သက်ဆိုင်ရာပြည်ထောင်စုဝန်ကြီးဌာနများ၊ တိုင်းဒေသကြီး/ ပြည်နယ်အစိုးရအဖွဲ့များ၊ နေပြည်တော်ကောင်စီ၊ ရန်ကုန်မြို့တော်စည်ပင်သာယာရေးကော်မတီနှင့် မန္တလေးမြို့တော် စည်ပင်သာယာရေးကော်မတီများအနေနဲ့ မိမိ၏လက်အောက်အဖွဲ့အစည်းများ အား ကျပ်ငွေဖြင့်သာပေးဆောင်ရေး လိုအပ်သလို ထပ်ဆင့်ညွှန်ကြားပေးပါရန် ဗဟိုဘဏ်က စာထွက် အသိပေးအကြောင်းကြားပြီးဖြစ်ပါတယ်။

ဖော်ပြပါ ထပ်ဆင့်အသိပေးအကြောင်းကြားရန်ရှိသည်များကို ဟိုတယ်နှင့်ခရီးသွား ညွှန်ကြားမှုဦးစီးဌာန လက်အောက်ခံရုံးခွဲများ မြန်မာနိုင်ငံခရီးသွားလုပ်ငန်းအဖွဲ့ချုပ်နှင့် ညီနောင် အသင်း ၁၁ သင်းတို့ကို အချိန်နှင့်တစ်ပြေးညီ အသိပေးအကြောင်းကြားပြီးဖြစ်ပြီး ထပ်ဆင့် အကြောင်းကြားသွားမှာဖြစ်ကြောင်း ပြန်လည်ဖြေကြားအပ်ပါတယ်။ ဆက်လက်ပြီး မေးခွန်း ဒုတိယပိုင်းဖြစ်တဲ့ ဇီးရီးဘတ်ဂျက်တားဆီးနိုင်ရန် အစီအစဉ်များချမှတ် ဆောင်ရွက်ရန်အစီအစဉ် ရှိ/မရှိသိလိုခြင်းနှင့် စပ်လျဉ်းတဲ့မေးခွန်းကို ပြန်လည်ဖြေကြားသွားမည် ဖြစ်ပါတယ်။ ဇီးရီးဘတ်ဂျက် အမည်တွင်စရာဖြစ်ရတဲ့ နောက်ခံအကြောင်းများကို ဦးစွာအကျဉ်းချုပ်တင်ပြလိုပါတယ်။ ခရီးသွား အဝင်ကျဆင်းတဲ့ကာလတွေမှာ ခရီးသွားလုပ်ငန်းကုမ္ပဏီအချို့က အချို့သောခရီးစဉ်ဒေသများမှာ ရှိတဲ့ ဟိုတယ်တွေကို သာမန်အချိန်ပေါက်ဈေးတွေထက် လျော့နည်းတဲ့ဈေးနှုန်းနဲ့ တစ်နှစ်စာ စာချုပ်ချုပ်ဆိုငှားရမ်းမှုတွေရှိတယ်လို့ သိရပါတယ်။ စားသောက်ဆိုင်အချို့ကိုလည်း တစ်နေ့ လူဘယ်လောက်လာမယ်ဆိုပြီးတော့ မူလရောင်းဈေးထက် လျော့နည်းတဲ့ဈေးနှုန်းနဲ့ တစ်နှစ်စာ ကြိုတင်စာချုပ်ချုပ်ဆိုတာတွေရှိတယ်လို့ သိရပါတယ်။ အလားတူပဲ သယ်ယူပို့ဆောင်ရေးယာဉ် တွေကိုလည်း သာမန်အချိန် ပေါက်ဈေးထက်လျော့တဲ့နှုန်းထားနှင့် တစ်နှစ်စာကြိုတင်စာချုပ် ချုပ်ဆိုငှားရမ်းတာတွေ ရှိတယ်လို့လည်း သိရပါတယ်။ ခရီးစဉ်တွေရောင်းချရာမှာ လာရောက်မယ့် ခရီးသည်အုပ်စုတွေကို မသွားမနေရခေါ်ဆောင်သွားမယ့် လက်ဆောင်ပစ္စည်းဆိုင်တွေကပေးတဲ့ ကော်မရှင်တွေကို အခြေပြုပြီးတော့ အဆမတန်လျှော့ချထားတဲ့ဈေးနှုန်းတွေနဲ့ ရောင်းချနေတာ တွေလည်းရှိတယ်လို့ သိရပါတယ်။ လက်မှတ်ရဧည့်လမ်းညွှန်တွေကို ငှားရမ်းခြင်းမပြုဘဲနဲ့ Tour Conductor များက တရားမဝင်ဧည့်လမ်းညွှန်အဖြစ် ဆောင်ရွက်နေတာတွေလည်း ရှိတယ်လို့သိရပါ တယ်။ လိုင်စင်မရှိတဲ့ဟိုတယ်တွေကို အသုံးပြုနေတာတွေရှိသလို လိုင်စင်မရှိဘဲ ခရီးလှည့်လည်ရေး လုပ်ဆောင်နေတာတွေလည်း ရှိတယ်လို့သိရပါတယ်။ တရားမဝင်ငွေပေးချေမှုနည်းလမ်းတွေကို အသုံးပြုနေတာတွေလည်းရှိတယ်လို့ သိရပါတယ်။

ဟိုတယ်၊ စားသောက်ဆိုင်နှင့် သယ်ယူပို့ဆောင်ရေးယာဉ်တွေရဲ့ ဈေးနှုန်းပတ်သက်မှုနှင့် ပတ်သက်လို့ ရောင်သူဝယ်သူနှစ်ဖက် သဘောတူစာချုပ်ချုပ်ဆိုဆောင်ရွက်တာမျိုးကို ဝန်ကြီးဌာန အနေနဲ့ ကြားဝင်ဆောင်ရွက်ရန်မရှိပေမဲ့ ခရီးစဉ်ရောင်းချရာမှာ အမှန်ကုန်ကျစရိတ်ထက် လျော့နည်းတဲ့ဈေးနှုန်းနဲ့ ရောင်းချခဲ့ရင် ယှဉ်ပြိုင်မှုဥပဒေနှင့်ငြိစွန်းမှာဖြစ်ပြီး စီမံခန့်ခွဲရေး နည်းလမ်း အရဖြစ်စေ၊ ပြစ်မှုကြောင်းအရဖြစ်စေ၊ တရားမကြောင်းအရဖြစ်စေ အရေးယူခွင့်ရှိတဲ့ သက်ဆိုင်ရာ ဌာနများနှင့် လိုအပ်တဲ့ဆွေးနွေးညှိနှိုင်းမှုများ ပြုလုပ်သွားမှာ ဖြစ်ပါတယ်။

ဟိုတယ်၊ တည်းခိုရိပ်သာ၊ ခရီးလှည့်လှယ်ရေး၊ ဧည့်လမ်းညွှန်စတဲ့လုပ်ငန်းတွေကို လိုင်စင်မရှိဘဲဆောင်ရွက်ခဲ့ရင် ခရီးသွား လုပ်ငန်းဥပဒေနှင့်ငြိစွန်းမှာဖြစ်ပြီး ရဲအရေးပိုင်တဲ့ ပြစ်မှုဖြစ်ပါတယ်။ ဒီလိုကိစ္စမျိုးတွေအတွက် သက်ဆိုင်ရာဒေသအလိုက် ခရီးသွားလုပ်ငန်း စောင့်ကြည့်လေ့လာသုံးသပ်ရေးအဖွဲ့တွေကို မြန်မာနိုင်ငံ ခရီးသွားလုပ်ငန်းအဖွဲ့ချုပ်နှင့် ညီနောင်အသင်း ၁၁ သင်းမှပေးအပ်တဲ့ ကိုယ်စားလှယ်များ ပါဝင်ဖွဲ့စည်း ထားတဲ့ စောင့်ကြည့်လေ့လာသုံးသပ်ရေးအဖွဲ့တွေ ဖွဲ့စည်းထားပါတယ်။ အဲဒီအဖွဲ့တွေရဲ့ သတင်း ပေးပို့ချက်အရ ပညာပေးခြင်း၊ သတိပေးခြင်း၊ အရေးယူခြင်းတို့ကို အဆင့်ဆင့်ဆောင်ရွက်နိုင်ဖို့ တရား ဥပဒေစိုးမိုးရေးအဖွဲ့အစည်းတွေနဲ့လိုအပ်တဲ့ ဆွေးနွေးညှိနှိုင်းမှုများ ပြုလုပ်သွားမှာဖြစ်ပါတယ်။

ခရီးလှည့်လည်ရေးလုပ်ငန်းလိုင်စင်ရရှိသူဟာနု လိုင်စင်ပါစည်းကမ်းချက်တွေကို ဖောက်ဖျက် ပြီး လိုင်စင်မဲ့ဟိုတယ်၊ လိုင်စင်မဲ့တည်းခိုရိပ်သာ၊ လိုင်စင်မဲ့ဧည့်လမ်းညွှန်စတာတွေကို အသုံးပြုတာတွေ ကိုလည်း သက်ဆိုင်ရာဒေသအလိုက် ခရီးသွားလုပ်ငန်းစောင့်ကြည့်လေ့လာသုံးသပ်ရေးအဖွဲ့တွေရဲ့ သတင်းပေးပို့ချက်အရ ဒေသဆိုင်ရာခရီးသွားလုပ်ငန်းကော်မတီက စီမံခန့်ခွဲရေးနည်းလမ်းအရ အရေးယူဖို့လိုအပ်တဲ့ ဆွေးနွေးညှိနှိုင်းမှုများ ပြုလုပ်သွားမှာဖြစ်ပါတယ်။

ဇီးရိဘတ်ဂျက်ခရီးသွား ဆိုရာမှာ နိုင်ငံအတွက် လုံးဝအကျိုးမရှိ၊ လုံးဝဝင်ငွေမရှိတာမျိုးမဟုတ်ဘဲ အခြားနိုင်ငံသားများနှင့် နှိုင်းယှဉ်လျှင် တစ်ဦးချင်းသုံးစွဲတဲ့ ငွေပမာဏလျော့နည်းတာနဲ့ နောက်တစ်ခါ တရာမဝင်

လုပ်ငန်းဆောင်ရွက်တာတွေ၊ တရားမဝင်ငွေပေးချေတာတွေကြောင့် နိုင်ငံတော်က ရသင့်ရထိုက်တဲ့ အခွန်အခများ လျော့နည်းနေခြင်းသာဖြစ်ပါတယ်။

၂၀၁၅ ခုနှစ်မှာ မြန်မာနိုင်ငံကို ခရီးသွားဧည့်သည် လေးသန်းကျော် ဝင်ရောက်ခဲ့ပါတယ်။ အဲဒီနောက်ပိုင်း ရခိုင်ပဋိပက္ခကြောင့် ခရီးသွား သုံးသန်းကျော်အထိ ကျဆင်းခဲ့ပါတယ်။ အဓိကက အနောက်နိုင်ငံက ခရီးသွားတွေလျော့နည်းသွားတာလို့ စာရင်းဇယားတွေအရ သိရပါတယ်။ ဒါကို ကုစားဖို့ တရုတ်နိုင်ငံ၊ ဂျပန်နိုင်ငံ၊ ကိုရီးယားနိုင်ငံစတဲ့ နိုင်ငံတွေကို ဗီဇာဖြေလျော့မှုတွေ ပြုလုပ်ပေး ခဲ့ပါတယ်။ တရုတ်ခရီးသွားဟာ ၂၀၁၈ ခုနှစ်က နှစ်သိန်းကျော်သာရှိခဲ့ရာက အခု ၂၀၁၉ ခုနှစ် အောက်တိုဘာလကုန်စာရင်းတွေအရ ခြောက်သိန်းကျော်ဝင်ရောက်ခဲ့ပြီးဖြစ်လို့ ၂၀၁၉ ခုနှစ်မှာ လေးသိန်းမက တိုးတက်ဖို့ရှိပါတယ်။ ဗီဇာကြေးတစ်ဦး ဒေါ်လာ ၅၀ နဲ့တွက်မယ်ဆိုရင် မနှစ်ကထက် နိုင်ငံတော်ဘတ်ဂျက်ကို ဒေါ်လာ နှစ်သန်း ပိုမို ဝင်ရောက်ခဲ့ပြီးဖြစ်ပါတယ်။

တရုတ်ဘာသာ ဧည့်လမ်းညွှန်ဦးရေဟာ National Guide နဲ့ Regional Guide ပေါင်းရင်တော်မှ ၄၀၀ ဦးကျော်ပဲ ရှိသေးတာမို့ ဝင်ရောက်တဲ့ခရီးသွားပမာဏနဲ့နှိုင်းစာရင် အင်မတန် နည်းပါးသေးတဲ့အတွက် ဝန်ကြီးဌာနရဲ့ကြီးကြပ်မှုနဲ့ ဧည့်လမ်းညွှန်သင်တန်းတွေကို တရုတ် ခရီးသည်ဝင်ပေါက်ဒေသတွေမှာ အရှိန်မြှင့်ဖွင့်လှစ်သင်ကြားပို့ချပေးနေပါတယ်။ ဟိုတယ်၊ တည်းခိုရိပ်သာ၊ ခရီးလှည့်လှယ်ရေး၊ ဧည့်လမ်းညွှန်စတဲ့ လုပ်ငန်းလိုင်စင်တွေရယူတာနဲ့ သက်တမ်း တိုးတာတွေကိုလည်း မြန်မြန်ဆန်ဆန်ရရှိနိုင်ဖို့ ဒေသဆိုင်ရာခရီးသွားလုပ်ငန်းကော်မတီများနဲ့ ညှိနှိုင်းဆောင်ရွက်ပေးနေပါတယ်။ ရန်ကုန်၊ နေပြည်တော်၊ မန္တလေးမြို့တွေမှာ နမူနာကောက်ယူ ခဲ့တဲ့ စစ်တမ်းတွေအရ တရုတ်ခရီးသွားတွေဟာ မြန်မာနိုင်ငံအတွင်းမှာ ပျမ်းမျှလေးရက်နေထိုင်ပြီး တစ်ရက်ကိုပျမ်းမျှ ၆၅ ဒေါ်လာလောက် သုံးစွဲတယ်လို့သိရတဲ့အတွက် တစ်ဦးချင်း ပျမ်းမျှသုံးစွဲမှုဟာ ဒေါ်လာ ၂၆၀ နဲ့တွက်မယ်ဆိုရင် လူဦးရေ လေးသိန်းအတွက် ဒေါ်လာ ၁၀၄ သန်းလောက် ပိုမိုသုံးစွဲ တယ်လို့ သိရှိရပါတယ်။ ဒီသုံးစွဲမှုတွေဟာ နိုင်ငံသားလုပ်ငန်းရှင်တွေကို အဓိကအကျိုးရှိစေဖို့နဲ့

နိုင်ငံတော်အတွက် ထိုက်သင့်တဲ့ အခွန်အခတွေကောက်ခံရရှိဖို့ ဝန်ကြီးဌာနက သက်ဆိုင်ရာအဖွဲ့အစည်းများနဲ့ ပူးပေါင်းဆောင်ရွက်သွားမှာ ဖြစ်ပါတယ်။ တစ်ဖက်က တစ်ဦးချင်းသုံးစွဲငွေပိုများတဲ့ ခရီးသွားဧည့်သည်တွေကို ပိုမိုဆွဲဆောင်ပြီး Budget Tourism ကနေ Quality Tourism ဘက်ကို ပြန်လည်ဦးတည်နိုင်ဖို့ ဥရောပခြောက်နိုင်ငံကို ဗီဇာဖြေလျော့မှုတွေပြုလုပ်ခြင်း၊ မြန်မာနိုင်ငံရဲ့ ခရီးသွားဒေသတွေကို ပိုမိုသိရှိစေဖို့ သက်ဆိုင်ရာနိုင်ငံအလိုက် ဈေးကွက်မြှင့်တင်ရေးအဖွဲ့များ ဖွဲ့စည်းလုပ်ဆောင်ခြင်း အခုကာလမှာ Package Tour တွေ လျော့နည်းသွားပြီးတော့ Independent Traveler တွေ မြန်မာနိုင်ငံခရီးသွားဒေသများနဲ့ ပတ်သက်တဲ့ သတင်းအချက်အလက်တွေကို အလွယ်တကူရရှိနိုင်ဖို့ Online Digital Promotion များကို မြန်မာနိုင်ငံခရီးသွားလုပ်ငန်းအဖွဲ့ချုပ်နှင့် ညီနောင်အသင်း ၁၁ သင်းနဲ့ ပူးပေါင်းလုပ်ဆောင်နေပါကြောင်း ပြန်လည်ဖြေကြားအပ်ပါတယ် ခင်ဗျား။ အားလုံးကို ကျေးဇူးတင်ပါတယ်ခင်ဗျား။

ဥက္ကဋ္ဌ။ ။ အင်မတန်မှ ကျယ်ကျယ်ပြန့်ပြန့်ရှင်းလင်းသွားတာကို ကြားသိရပါတယ်။ ဒါပေမဲ့ အဓိက လွှတ်တော်ကိုယ်စားလှယ်မေးတာက ဇီးရီးဘတ်ဂျက်တားဆီးမှုနှင့်စပ်လျဉ်းပြီး ဘယ်လိုဆောင်ရွက်ထားတယ်ဆိုတဲ့ဟာပဲ အဓိကကျပါတယ်။ နောင်အချိန်မှာကျရင် သတ်မှတ်ထားတဲ့အချိန်အတွင်းမှာ ပြီးစီးအောင်ဖြေကြားနိုင်ဖို့ မေတ္တာရပ်ခံလိုပါတယ်။

ဥက္ကဋ္ဌ။ ။ ဟိုတယ်နှင့် ခရီးသွားလာရေးဝန်ကြီးဌာန ပြည်ထောင်စု ဒုတိယဝန်ကြီး ပြန်လည်ထွက်ခွာနိုင်ပါပြီ။

ဝိုင်းမော်မြို့နယ်တွင် ဧရာဝတီမြစ်ရေကြီးလာခြင်းကြောင့် ရေကျော်သောလမ်းမကြီးများနှင့်တံတားတို့ကိုရေမကျော်အောင် ပြန်လည်ပြုပြင်တည်ဆောက်ပေးရန် အစီအစဉ်ရှိ/မရှိနှင့်စပ်လျဉ်းသည့် မေးခွန်း

ဥက္ကဋ္ဌ။ ။ ဝိုင်းမော်မဲဆန္ဒနယ်မှ ဦးလဂန်ဇယ်ဂျူးမေးမြန်းဖို့ဖြစ်ပါတယ်။

ဦးလဂန်ဇယ်ဂျိုး(ဝိုင်းမော်မဲဆန္ဒနယ်)။ ။ လေးစားရပါသော ပြည်သူ့လွှတ်တော်ဥက္ကဋ္ဌကြီး နှင့်တကွ ပြည်ထောင်စုဒုတိယဝန်ကြီးများ၊ လွှတ်တော်ကိုယ်စားလှယ်များနှင့် ဧည့်သည်တော်များ အားလုံးကိုမင်္ဂလာပါလို့ နှုတ်ခွန်းဆက်သအပ်ပါတယ်ခင်ဗျား။ ကျွန်တော်ကတော့ ကချင်ပြည်နယ်၊ ဝိုင်းမော်မဲဆန္ဒနယ်မှ ပြည်သူ့လွှတ်တော်ကိုယ်စားလှယ်ဦးလဂန်ဇယ်ဂျိုးဖြစ်ပါတယ်။ ဒီနေ့ လွှတ်တော်ဥက္ကဋ္ဌကြီးရဲ့ခွင့်ပြုချက်အရ ကျွန်တော်မေးမြန်းမယ့်မေးခွန်းကတော့ ကျွန်တော်တို့ ဝိုင်းမော်မြို့နယ်မှာ လွန်ခဲ့တဲ့မိုးတွင်းကာလတုန်းက ဧရာဝတီမြစ်ရေကြီးလာခြင်းကြောင့် ရေကျော် သောလမ်းမကြီးများနှင့် တံတားများကို ရေကျော်ခြင်းမရှိအောင် ပြန်လည်ပြုပြင်တည်ဆောက်ပေး နိုင်ရန်အစီအစဉ်ရှိ/မရှိကို မေးမြန်းသွားမှာဖြစ်ပါတယ်။ ဥက္ကဋ္ဌကြီးခင်ဗျား။ ကျွန်တော့်ရဲ့မေးခွန်းကို Power Point သုံးစွဲခွင့်ပြုပါရန်ခွင့်တောင်းခံအပ်ပါတယ်။ အခုတွေ့မြင်ရတဲ့လမ်းပုံ၊ တံတားပုံလေး ကတော့ ကျွန်တော်တို့ မြစ်ကြီးနား-ဝိုင်းမော်-စတုန်း-ကန်ပိုက်တီးနဲ့ တရုတ်ပြည်သူ့သမ္မတနိုင်ငံ တို့ကို ဆက်သွယ်သွားလာနေတဲ့လမ်းပေါ်က တစ်နေရာဖြစ်ပါတယ်။ ဝိုင်းမော်အဝင်နားလေးက လမ်းဘေးချောင်းပေါ်တည်ဆောက်ထားတဲ့တံတားပဲဖြစ်ပါတယ်။ အပေါ်ကတံတားပုံဖြစ်တယ်။ အောက်က Slide နှစ်ပုံကတော့တံတားရဲ့တစ်ဖက်တစ်ချက် တစ်ဖက်ကမ်းစီမှာရှိတဲ့လမ်းကို ပြထားခြင်းဖြစ်တယ်။ ဒီပေါ်မှာ မိုးတွင်းတုန်းကရေကျော်ခဲ့တဲ့ နေရာတွေဖြစ်ပါတယ်။ အခုဒီအပေါ် က Slide ကတော့ ဝိုင်းမော်အဝင်တံတားအကျော် ဝိုင်းမော်အဝင်နားလေးမှာ လမ်းနဲ့ရေနဲ့ တစ်ညီတည်းဖြစ်နေတဲ့ပုံကိုပြထားခြင်းဖြစ်တယ်။ အောက်ကညာဘက်ခြမ်း Slide ကတော့ အစောနတုန်းကကျွန်တော်ပြခဲ့တဲ့ Slide လမ်းမကြီးပေါ်မှာ ရေကျော်နေတဲ့ပုံဖြစ်ပါတယ်။ ဒီအပေါ်မှာရေမကျော်အောင် ဒီလမ်းသားကိုမြှင့်တင်ပေးဖို့မေးမြန်းလိုခြင်းဖြစ်ပါတယ်။

ဒီဒုတိယ Slide ကတော့ ကျွန်တော်တို့ဝိုင်းမော်မြို့ကနေကျေးရွာတွေဖြစ်တဲ့ မုတ်လွဲ-ခတ်ချို -နောင်ဟီး-စန်းကားနဲ့ မြစ်ကြီးနားမြို့နယ်တို့ကို ဆက်သွယ်သွားတဲ့လမ်းမကြီးဖြစ်ပါတယ်။ ဒီလမ်းမကြီးဟာ ခတ်ချိုအဝင်နားလေးဖြစ်ပါတယ်။ ယခုလက်ရှိ Slide ကတော့။ ဒီထဲမှာလည်း

အခုလို ဧရာဝတီမြစ်ရေကျော်ပြီး လမ်းကိုကျော်နေတဲ့ပုံပဲဖြစ်ပါတယ်။ ဒီအပေါ်က Slide ပုံကတော့ လမ်းဘေးမှာစိုက်ထားတဲ့ မီးတိုင်တွေလဲလာလို့မလဲအောင်ပြန်လာထူပေးနေကြတဲ့ပုံဖြစ်ပါတယ်။ သို့သော် နောက်ဆုံးတော့ ဒီမီးတိုင်တွေလည်းလဲသွားရှာပါတယ်။ အောက်ကပုံတွေကတော့ ရေကျော်လို့နေအိမ်တွေမှာ ရေဝင်၊ ရေတိုက်စားနေတဲ့ပုံဖြစ်ပါတယ်။ ဒီရေကျော်တဲ့လမ်းကို ရေမကျော်အောင်လမ်းသားကို မြှင့်တင်ပေးစေချင်လို့မေးမြန်းခြင်းဖြစ်တယ်။ ဒီအပေါ်က Slide ပုံကတော့ ကျွန်တော်တို့စန်းကားကျေးရွာအုပ်စုဝင်ဖြစ်တဲ့ တာဆန်းကျေးရွာကိုသွားတဲ့ လမ်းမပေါ်မှာ ဒီတာဆန်းကျေးရွာကနေ မြစ်ကြီးနားကိုဆက်တာဖြစ်ပါတယ်။ ဒီလမ်းမပေါ်မှာ ရေကျော်နေတဲ့ ပုံပဲဖြစ်ပါတယ်။ အောက်ကပုံတစ်ပုံလည်းပဲ လမ်းတွေပေါ်မှာရေကျော်နေတဲ့ပုံဖြစ်တယ်။ ဒီကျေးရွာ တွေကိုသွားတဲ့လမ်းပေါ်မှာ ရေမကျော်အောင် လမ်းမြေသားတာပေါင်ဖို့ပေးစေလိုတဲ့ အတွက် မေးမြန်းခြင်းဖြစ်တယ်။ အခုဒီလမ်း၊တံတားလေးကတော့ ဝိုင်းမော်ကနေ နောင်ချိန်း၊ ကျွန်တော် တို့မိုင်းနားကျေးရွာဖြစ်တဲ့ နောင်ချိန်း-လပန်-မလိ-မြစ်ဆုံစတဲ့ကျေးရွာတွေကို ဆက်သွယ်သွားတဲ့ လမ်းပဲဖြစ်ပါတယ်။ ဒီအပေါ်က Slide နှစ်ပုံကတော့ တံတား၊ နှစ်စဉ်နှစ်တိုင်းဧရာဝတီမြစ်ရေ ကြီးလာတိုင်း ဒီတံတားအမြဲတမ်းရေနစ်လျက်ရှိပါတယ်။ အောက်ကနှစ်ပုံကတော့ လွန်ခဲ့တဲ့မိုးတွင်း တုန်းက ဒီတံတားလေးရေနစ်သွားတဲ့ပုံမှာပြထားခြင်းဖြစ်သလို ခရီးသွားပြည်သူ၊ ဖြတ်သွားဖြတ်လာ သွားတဲ့ပြည်သူတွေကို ကျွန်တော်တို့ ကယ်ဆယ်ရေးအဖွဲ့တွေက လှေတွေ၊ ဝါးဖောင်တွေနဲ့ ဖြတ်ကူး ဖြတ်လာကူညီပေးနေတဲ့ပုံပဲဖြစ်ပါတယ်။ Power Point ပိတ်လို့ရပါပြီ။ လေးစားရပါသောလွှတ်တော် ဥက္ကဋ္ဌကြီးခင်ဗျား။ ဒီလိုရေကြီးခြင်းအားဖြင့် ကျွန်တော်တို့မြို့နယ်တစ်မြို့နယ်လုံး၊ ကျေးရွာ တစ်ခုလုံး ရေမြုပ်သွားခြင်းမဟုတ်ပါဘူး။ မရှိပါဘူး။ သို့သော် ကျေးရွာတွေကိုဆက်သွယ် ပေးတဲ့လမ်းတွေကသာလျှင် ရေမြုပ်သွားတာဖြစ်ပါတယ်။ အဲဒီအခါကျတော့ ဒီလိုရေမြုပ်သွားတဲ့ အခါမှာ ကျွန်တော်တို့ကျောင်းသူကျောင်းသားတွေ၊ ဆရာဆရာမတွေ တစ်ရွာနဲ့တစ်ရွာသွားလာ ဆက်သွယ်ဖို့ ကုန်ထုတ်လမ်းတွေကအစ ရေမြုပ်သွားတဲ့အခါကျတော့ တရုတ်ပြည်နဲ့ ဆက်သွယ်ပြီးသွားတဲ့ ကုန်တင်ကားတွေကအစသွားလို့မရဘဲနဲ့ လမ်းဘေးမှာရပ်တန့်ခဲ့ရတဲ့

အချိန်တွေ လေးငါးရက် လောက်ကြာတာရှိပါတယ်။ အဲဒါကြောင့် ကျေးရွာချင်းဆက် လမ်းတွေဖြစ်တဲ့၊ မြို့နယ်ချင်းဆက် လမ်းတွေဖြစ်တဲ့လမ်းတွေကို ဖြတ်သန်းသွားလာဖို့ ပြတ်တောက်မှုမရှိအောင်မြေသားလမ်းဖို့ပေးဖို့နဲ့ အစောတုန်းက ကျွန်တော်တင်ပြခဲ့တဲ့တံတား ကိုလည်း မြင့်ပေးပြီး ပြန်လည်ပြုပြင်တည်ဆောက် ပေးရန်အတွက် အစီအစဉ်ရှိ/မရှိကို ပြည်သူများကိုယ်စား ပြည်သူ့လွှတ်တော် ဥက္ကဋ္ဌကြီးမှတစ်ဆင့် လေးစားစွာဖြင့် သက်ဆိုင်ရာသို့ မေးမြန်းအပ်ပါတယ်။ ကျေးဇူးတင်ပါတယ် ခင်ဗျား။

ဥက္ကဋ္ဌ။ ။ ဆောက်လုပ်ရေးဝန်ကြီးဌာနက ဖြေကြားရန် ဖြစ်ပါတယ်။

ဖြေကြားချက်

ဦးကျော်လင်း(ဒုတိယဝန်ကြီး၊ ဆောက်လုပ်ရေးဝန်ကြီးဌာန)။ ။ လေးစားအပ်ပါသော ပြည်သူ့လွှတ်တော်ဥက္ကဋ္ဌကြီးနှင့်တကွ ပြည်သူ့လွှတ်တော်ကိုယ်စားလှယ်များ၊ ဖိတ်ကြားထားသော ဧည့်သည်တော်များအားလုံး မင်္ဂလာအပေါင်းနှင့်ပြည့်စုံကြပါစေလို့ ဆုမွန်ကောင်းတောင်းရင်း နှုတ်ခွန်းဆက်သအပ်ပါတယ်။ ကျွန်တော်ကတော့ ဆောက်လုပ်ရေးဝန်ကြီးဌာန ဒုတိယဝန်ကြီး ဦးကျော်လင်းဖြစ်ပါတယ်။ ကျွန်တော့်အနေဖြင့် ဝိုင်းမော်မဲဆန္ဒနယ်၊ ပြည်သူ့လွှတ်တော် ကိုယ်စားလှယ် ဦးလဂန်ဇယ်ဂျိုးမှမေးမြန်းထားသော ကချင်ပြည်နယ်၊ ဝိုင်းမော်မြို့နယ်တွင် ဧရာဝတီမြစ်ရေကြီးလာခြင်းကြောင့် ရေကျော်သောလမ်းမကြီးများနှင့်တံတားတို့ကို ရေမကျော် အောင် ပြန်လည်ပြုပြင်တည်ဆောက်ပေးရန် အစီအစဉ်ရှိ/မရှိသိရှိလိုခြင်းနှင့်စပ်လျဉ်းတဲ့မေးခွန်း အား ဖြေကြားသွားမှာဖြစ်ပါတယ်။ လေးစားအပ်ပါသော ဥက္ကဋ္ဌကြီးခင်ဗျား။ ကချင်ပြည်နယ်၊ ဝိုင်းမော်မြို့နယ်တွင် ဧရာဝတီမြစ်ရေကြီးလာခြင်းကြောင့် ဆောက်လုပ်ရေးဝန်ကြီးဌာန၊ လမ်းဦးစီး ဌာနမှစီမံခန့်ခွဲသော မန္တလေး-လားရှိုး-ဗန်းမော်-မြစ်ကြီးနားလမ်း မြစ်ကြီးနားဘက်ကမ်းရှိ နန့်မြစ်ခ ချောင်းတံတားချဉ်းကပ်လမ်းနှင့် ဝိုင်းမော်ဘက်ကမ်းရှိ ရေကျော်သောနေရာများအား အသေးစိတ် တိုင်းတာတွက်ချက်ပြီး ပြန်လည်ပြုပြင်ခြင်းလုပ်ငန်းများကို ဆောင်ရွက်နိုင်ရန်အတွက် ၂၀၂၀-၂၀၂၁

ဘဏ္ဍာရေးနှစ် ကချင်ပြည်နယ်အစိုးရအဖွဲ့ရန်ပုံငွေတွင် ထည့်သွင်းလျာထားပြီး ရန်ပုံငွေခွဲဝေရရှိမှု အပေါ်မူတည်၍ ဆောင်ရွက်ပေးသွားမှာဖြစ်ပါတယ်။

ဆောက်လုပ်ရေးဝန်ကြီးဌာန၊ ကျေးလက်လမ်းဖွံ့ဖြိုးရေးဦးစီးဌာနမှ စီမံခန့်ခွဲသော မုန်လွဲ-ခတ်ချို-နောင်ဟီး-စန်းကား-တာဆန်း-ဥလောက်လမ်းပိုင်း ခတ်ချိုကျေးရွာအဝင် နောင်ဟီးကျေးရွာနှင့် စန်းကားကျေးရွာအလွန်တို့တွင်လည်းကောင်း၊ မိုင်တိုင်အမှတ်(၁၁)နှင့်(၁၂)အကြားတွင် လည်းကောင်း၊ တာဆန်းကျေးရွာနှင့် ဥလောက်ကျေးရွာကြား မိုင်တိုင်အမှတ် (၁၆)နှင့်(၂၁)အကြားတွင် လည်းကောင်း ရေနစ်မြုပ်မှုဖြစ်ပွားခဲ့ပြီးတော့ တာဆန်းနှင့်ဥလောက်ကြားမြေသားလမ်းမှာ မြစ်ရေတိုက်စားပြိုကျ၍ ကမ်းနှင့်ဝေးသောလမ်းအူကြောင်းအသစ် ပြန်လည်ရှာဖွေဖောက်လုပ်ရန် လိုအပ်မှာဖြစ်ပါတယ်။ ရေကျော်မှုဖြစ်ပေါ်သော လမ်းမိုင်လေးမိုင်ခန့်အား တာပေါင်မြှင့်တင်ခြင်း လုပ်ငန်းဆောင်ရွက်ရန် အမြင့်ဆုံးရေတက်အမှတ်အထက် အမြင့် ရှစ် ပေမှ ၁၀ ပေခန့်အထိ မြှင့်တင် ဆောင်ရွက်ရမှာဖြစ်ပြီးတော့ တံတားသုံးစင်း၊ Box Culvert ၁၀ စင်းနှင့် လမ်းရေကျော်နှင့် ကျောက်ရိုးစီမြေကာနံရံများ ဆောင်ရွက်ရန်လိုအပ်ပါတယ်။ ဗလမင်းထင်-နောင်ချိန်း-အင်ဂန်း-ခမ်းဘူးလမ်း၊ မိုင်းနားကျေးရွာအတွင်းရှိ ခမ္ဘတ်ချောင်းတံတားအရှည် ၈၀၀ ပေမှာရေကျော်နစ်မြုပ်မှုအပိုင်းတွင် ပါဝင်ပါသဖြင့် တာပေါင်မြှင့်တင်ခြင်းလုပ်ငန်း အမြင့်ရှစ်ပေမှ ၁၀ ပေခန့်အထိနှင့် သံကူကွန်ကရစ်တံတားအသစ်တည်ဆောက်ဖို့အတွက် ၂၀၂၀-၂၀၂၁ ဘဏ္ဍာရေးနှစ် ကချင်ပြည်နယ်အစိုးရအဖွဲ့ရန်ပုံငွေတွင် ထည့်သွင်းလျာထားပြီးရန်ပုံငွေရရှိမှုအပေါ်မူတည်၍ အကောင်အထည်ဖော် ဆောင်ရွက်သွားမည်ဖြစ်ပါကြောင်း ဖြေကြားအပ်ပါတယ်ခင်ဗျား။ ကျေးဇူးတင်ပါတယ်။

ပဲခူး-စစ်တောင်းတူးမြောင်းတာပေါင် ဂဝံလမ်းအား ပြုပြင်ထိန်းသိမ်းပေးရန်နှင့် ကျောက်လမ်းသို့မဟုတ် ကွန်ကရစ်လမ်းအဖြစ် အဆင့်မြှင့်တင်ပေးရန် အစီအစဉ်ရှိ/မရှိနှင့် စပ်လျဉ်းသည့်မေးခွန်း

ဥက္ကဋ္ဌ။

။ သနပ်ပင်မဲဆန္ဒနယ်မှ ဦးမြင့်ဦး မေးမြန်းဖို့ဖြစ်ပါတယ်။

ဦးမြင့်ဦး(သနပ်ပင်မဲဆန္ဒနယ်)။ ။ ဥက္ကဋ္ဌကြီးနှင့် အားလုံးပဲမင်္ဂလာပါခင်ဗျား။ ကျွန်တော်ကတော့ ပဲခူးတိုင်းဒေသကြီး၊ သနပ်ပင်မဲဆန္ဒနယ်က ပြည်သူ့လွှတ်တော်ကိုယ်စားလှယ် ဦးမြင့်ဦးဖြစ်ပါတယ်။ ပဲခူး-စစ်တောင်းတူးမြောင်းတာပေါင်လမ်းကို ပြုပြင်ထိန်းသိမ်းပေးရန်နှင့် အဆင့်မြှင့်တင်ပေးရန်အတွက် မေးမြန်းလိုတာဖြစ်ပါတယ်။ လေးစားအပ်ပါသော ဥက္ကဋ္ဌကြီးခင်ဗျား။ ပဲခူး-စစ်တောင်းတူးမြောင်းကြီးကို ဗြိတိသျှအုပ်စိုးစဉ်က ၁၈၇၃ ခုနှစ်ကနေ ၁၈၇၈ ခုနှစ်အထိ ငါးနှစ်တာတည်ဆောက်ခဲ့တာ ဖြစ်ပါတယ်။ တူးမြောင်းကို သနပ်ပင်မြို့နယ်၊ တာဝကျေးရွာအနီးမှာရှိတဲ့ ပဲခူးမြစ်ကနေပြီးတော့ ဝေါမြို့နယ်၊ မြစ်ကျိုးရွာအနီးမှာရှိတဲ့ စစ်တောင်းမြစ်ကို ဆက်သွယ်ဖောက်လုပ်ခဲ့တာဖြစ်ပါတယ်။ အရှည်ကတော့ ၃၇.၇ မိုင်ရှိပါတယ်။ ပျဉ်းမနား-တောင်ငူ-ရွှေကျင်စတဲ့ ရိုးမကကျွန်းသစ်တွေကို ရန်ကုန်မြို့ကိုသယ်ပို့ဖို့ ရည်ရွယ်တည်ဆောက်ခဲ့တာ ဖြစ်ပါတယ်။ သို့သော်လည်း ယခုအခါမှာ ကျွန်းသစ်များမရှိတော့ပေမယ့် နှစ်မြို့နယ်မှာရှိတဲ့ ကျေးရွာများအပြင် ကဝမြို့နယ်၊ ပဲခူးမြို့နယ်၊ ရန်ကုန်တိုင်းဒေသကြီးရှိ မြို့နယ်အချို့အတွက်ပါ ရေကြီးရေလျှံမှု၊ ဆက်သွယ်သွားလာမှုနဲ့ နွေစပါးစိုက်ပျိုးမှုကို ဖြစ်ထွန်းစေတာဖြစ်ပါတယ်။ လွန်ခဲ့တဲ့နှစ်ပေါင်း ၁၀၀ ကျော်က တည်ဆောက်ခဲ့တဲ့ ပဲခူး-စစ်တောင်းတူးမြောင်းဟာ အပိုင်းပိုင်းကျိုးပေါက်ပျက်စီးနေတာကို ပြန်လည်ပြုပြင်တည်ဆောက်ပေးဖို့ ပထမအကြိမ်လွှတ်တော်မှာ ကျွန်တော့်အနေဖြင့် ကြယ်ပွင့်ပြ မေးခွန်းမေးမြန်းပြီး တင်ပြခဲ့ပါတယ်။ အဲဒီနောက်မှာ ယခင်အစိုးရက ၂၀၁၄-၂၀၁၅ ဘတ်ဂျက်နှစ်မှာ ကျပ် ၂၅ ဘီလီယံခန့် အကုန်အကျခံ၍ ပြန်လည်ပြုပြင်တည်ဆောက်ပေးခဲ့ပါတယ်။

ဥက္ကဋ္ဌကြီးခင်ဗျား။ အဲဒီလို ပဲခူး-စစ်တောင်းတူးမြောင်းကို အဆင့်မြှင့်တင်တည်ဆောက်ပေးခဲ့တဲ့အတွက် သနပ်ပင်မြို့နယ်၊ ဝေါမြို့နယ်တင်သာမကဘဲနဲ့ ပဲခူးမြို့နယ်၊ ကဝမြို့နယ်များနှင့် ရန်ကုန်တိုင်းဒေသကြီးရှိ မြို့နယ်အချို့အတွက်ပါ ရေကြီးရေလျှံမှုတွေ လျော့နည်းသက်သာစေခဲ့ပြီးတော့ နွေစပါးစိုက်ပျိုးရေးများ ပိုမိုဖြစ်ထွန်းနိုင်ခဲ့ပြီး မိုးစပါးနှင့် နွေစပါးစိုက်ပျိုးမှုများလည်း

ပိုမိုဖြစ်ထွန်းအောင်မြင်စေခဲ့ပါတယ်။ ထို့အပြင် လမ်းပန်းဆက်သွယ်ရေး ပိုမိုကောင်းမွန်ခဲ့တဲ့အတွက် ဒေသခံပြည်သူများရဲ့ ကျန်းမာရေး၊ ပညာရေး၊ လူမှုရေး၊ ဖွံ့ဖြိုးရေးအတွက်ပါ များစွာ အကျိုးဖြစ်ထွန်းစေခဲ့ပါတယ်။ သို့သော်လည်း တာပေါင်လမ်းကို ပြန်လည်အဆင့်မြှင့်တင် တည်ဆောက်ပြီးကတည်းက နိုင်ငံတော်မှ ပြုပြင်ထိန်းသိမ်းမှုများ လုံးဝမရှိခဲ့ဘဲ ဒေသလူထုရဲ့ ကိုယ်ထူကိုယ်ထအားဖြင့်သာနိုင်သလောက် ပြုပြင်ခဲ့ရပါတယ်။ ဒီအတွက် ယခုအခါ ယင်းတာပေါင် ဂဝံလမ်းရဲ့ အချို့အပိုင်းနေရာတွေမှာ ပိုမိုဆိုးရွားစွာပျက်စီးလာနေပြီး လူထုအားဖြင့် ကိုယ်ထူ ကိုယ်ထဆောင်ရွက်သော်လည်း မနိုင်ဝန်ဖြစ်လာရတဲ့အတွက် သနပ်ပင်မြို့နယ်နှင့် ပဲခူးမြို့နယ်ရှိ ကျေးရွာများဆက်သွယ်ရေးမှာ မိုးတွင်းဆိုရင် လွန်စွာခက်ခဲလာရပါတယ်။

Power Point သုံးခွင့်ပြုပါ။ ဒါကတော့ ပဲခူး-စစ်တောင်းတူးမြောင်း တည်နေရာပြမြေပုံ ဖြစ်ပါတယ်။ ဒါကတော့ နှစ်ပေါင်း ၁၀၀ ကျော်ကြာတည်ဆောက်ပြီးတော့ ပျက်စီးလာတဲ့ အခြေအနေတွေဖြစ်ပါတယ်။ ဒါကတော့ ၂၀၁၄-၂၀၁၅ ဘတ်ဂျက်နဲ့ ပြန်လည်တည်ဆောက်ခဲ့တာ ဖြစ်ပါတယ်။ ဒါကတော့ တည်ဆောက်ပြီးတော့ ပြန်လည်ပြုပြင်ထိန်းသိမ်းမှုမရှိလို့ ပျက်စီးလာတဲ့ အခြေအနေဖြစ်ပါတယ်။ ဒါကတော့ ပြည်သူလူထုက နိုင်သလောက်ပြုပြင်နေတာဖြစ်ပါတယ်။ ကျေးဇူးတင်ပါတယ်။ ဥက္ကဋ္ဌကြီးခင်ဗျား။ ယင်းစစ်တောင်းတူးမြောင်းတာပေါင်ဂဝံလမ်းကို သက်ဆိုင်ရာဝန်ကြီးဌာနတွေက နှစ်စဉ်ပြုပြင်ထိန်းသိမ်းမှုတွေ ဆောင်ရွက်ပေးရန်လိုအပ်သလို ကျောက်လမ်း သို့မဟုတ် ဂဝံလမ်းအဖြစ် အဆင့်မြှင့်တင်ပေးရန်လည်း လိုအပ်မှာဖြစ်ပါတယ်။ ဒါမှသာ နှစ်မြို့နယ်အတွင်းမှာရှိတဲ့ ပြည်သူတွေအပြင်ကို ဆက်စပ်တဲ့မြို့နယ်များအတွက်ပါ ရေရှည် အကျိုးစီးပွားဖြစ်ထွန်းနိုင်မှာဖြစ်ပါတယ်။ သို့ပါ၍ ပဲခူး-စစ်တောင်းတာပေါင်လမ်းအား ပြုပြင် ထိန်းသိမ်းပေးရန်နှင့် ကျောက်လမ်း သို့မဟုတ် ကွန်ကရစ်လမ်းအဖြစ် အဆင့်မြှင့်တင်ပေးနိုင်ပါရန် လေးစားစွာတင်ပြမေးမြန်းအပ်ပါတယ်။ အားလုံးကိုကျေးဇူးတင်ပါတယ်။

ဥက္ကဋ္ဌ။

။ ဆောက်လုပ်ရေးဝန်ကြီးဌာနက ဖြေကြားရန်ဖြစ်ပါတယ်။

ဖြေကြားချက်

ဦးကျော်လင်း(ဒုတိယဝန်ကြီး၊ ဆောက်လုပ်ရေးဝန်ကြီးဌာန)။ ။ လေးစားအပ်ပါသော ဥက္ကဋ္ဌကြီးခင်ဗျား။ ကျွန်တော့်အနေဖြင့် ပဲခူးတိုင်းဒေသကြီး၊ သနပ်ပင်မဲဆန္ဒနယ် ပြည်သူ့လွှတ်တော် ကိုယ်စားလှယ် ဦးမြင့်ဦး မေးမြန်းထားတဲ့ ပဲခူး-စစ်တောင်းတူးမြောင်းတာပေါင် ဂဝံလမ်းအား ပြုပြင်ထိန်းသိမ်းပေးရန်နှင့် ကျောက်လမ်း သို့မဟုတ် ဂဝံလမ်းအဆင့်မြှင့်တင်ပေးရန် အစီအစဉ် ရှိ/မရှိ သိရှိလိုခြင်းနှင့်စပ်လျဉ်းတဲ့မေးခွန်းအား စိုက်ပျိုးရေး၊ မေ့မြူရေးနှင့်ဆည်မြောင်း ဝန်ကြီး ဌာနမှပေးပို့လာသော အချက်အလက်များနှင့်ပေါင်းစပ် ဖြေကြားသွားမှာ ဖြစ်ပါတယ်။

လေးစားအပ်ပါသော ဥက္ကဋ္ဌကြီးခင်ဗျား။ ပဲခူးတိုင်းဒေသကြီးအတွင်းရှိ ပဲခူး-စစ်တောင်း တူးမြောင်းတာပေါင်လမ်းသည် တာဝ-သနပ်ပင်လမ်းပိုင်းနှင့် တာဝ-မြစ်ကျိုးလမ်းပိုင်းတို့မှာ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနက ကျေးလက်လမ်းအဖြစ် ဆောက်လုပ်ရေး ဝန်ကြီးဌာန၊ ကျေးလက်လမ်းဖွံ့ဖြိုးရေးဦးစီးဌာနသို့ လွှဲပြောင်းပေးထားသော ဂဝံလမ်းအမျိုးအစား ဖြစ်ပြီး လမ်းအရှည် ၃၅ မိုင်ရှိပါတယ်။ အဆိုပါလမ်းပိုင်းများမှာ ပြင်ဆင်ထိန်းသိမ်းခြင်းလုပ်ငန်းများ ဆောင်ရွက်ရန် လိုအပ်ပါသဖြင့် သနပ်ပင်မြို့နယ်အတွင်းရှိ တာဝ-မြစ်ကျိုးလမ်းပိုင်းအား ၂၀၁၉-၂၀၂၀ ဘဏ္ဍာရေးနှစ် ပဲခူးတိုင်းဒေသကြီးအစိုးရအဖွဲ့၏ရန်ပုံငွေဖြင့်လည်းကောင်း၊ သနပ်ပင်-တာဝ လမ်းပိုင်း၏ ပျက်စီးနေသော အပိုင်းများအား ၂၀၁၉-၂၀၂၀ ဘဏ္ဍာရေးနှစ် ပြည်ထောင်စုပြင်ဆင် ထိန်းသိမ်းခြင်း ရန်ပုံငွေဖြင့်လည်းကောင်း ပြုပြင်ဆောင်ရွက်ပေးသွားမည်ဖြစ်ပါကြောင်း စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာနမှ ပေးပို့လာသောအချက်အလက်များနှင့် ပေါင်းစပ်ဖြေကြား အပ်ပါတယ်ခင်ဗျား။

အစိုးရဌာနအဖွဲ့အစည်းများသည် ကန်ထရိုက်စနစ်ဖြင့် တင်ဒါလုပ်ငန်းများဆောင်ရွက်ရာတွင် တင်ဒါအချို့အား ငြင်းပယ်သည့်အခါ ငြင်းပယ်ရသည့် အကြောင်းအရင်း၊ မရွေးချယ်ရသည့် အကြောင်းအရင်းကို အစီရင်ခံစာတွင် ရှင်းလင်းချက်များနှင့် တိကျစွာဖော်ပြပေးခြင်းရှိ/မရှိနှင့် တင်ဒါမအောင်မြင်သည့် လုပ်ငန်းရှင် သို့မဟုတ် ကုမ္ပဏီအား မရွေးချယ်ရသည့်အကြောင်းအရင်းကို အကြောင်းကြားစာပေးနိုင်ခြင်းရှိ/မရှိ သိလိုခြင်းနှင့် စပ်လျဉ်းသည့်မေးခွန်း

ဥက္ကဋ္ဌ။ ။ တန့်ဆည်မဲဆန္ဒနယ်မှ ဦးမြင့်ထွန်း မေးမြန်းဖို့ဖြစ်ပါတယ်။

ဦးမြင့်ထွန်း(တန့်ဆည်မဲဆန္ဒနယ်)။ ။ လေးစားရပါသော ဥက္ကဋ္ဌကြီးနှင့် အားလုံး မင်္ဂလာပါလို့ ဦးစွာနှုတ်ခွန်းဆက်သအပ်ပါတယ်။ ကျွန်တော်ကတော့ တန့်ဆည်မဲဆန္ဒနယ်မှ ဦးမြင့်ထွန်း ဖြစ်ပါတယ်။ ဒီနေ့ ကျွန်တော်မေးမယ့်မေးခွန်းကတော့ အစိုးရဌာနအဖွဲ့အစည်းများသည် ကန်ထရိုက်စနစ်ဖြင့် တင်ဒါလုပ်ငန်းများဆောင်ရွက်ရာတွင် တင်ဒါအချို့ဟာ ငြင်းပယ်တဲ့အခါမှာ ငြင်းပယ်ရတဲ့အကြောင်းအရင်း၊ မရွေးချယ်ရတဲ့အကြောင်းအရင်းကို အစီရင်ခံစာတွင် ရှင်းလင်းချက် များနှင့် တိကျစွာဖော်ပြပေးခြင်းရှိ/မရှိနဲ့ တင်ဒါမအောင်မြင်တဲ့လုပ်ငန်းရှင် သို့မဟုတ် ကုမ္ပဏီအား မရွေးချယ်ရတဲ့အကြောင်းအရင်းကို အကြောင်းကြားစာ ပေးပို့နိုင်ခြင်းရှိ/မရှိ မေးမြန်းသွားမှာဖြစ်ပါ တယ်။ ကျွန်တော်မေးမယ့်မေးခွန်းကို ပိုမိုထင်ရှားစေဖို့ Power Point နဲ့တင်ပြခွင့်ပြုဖို့ တောင်းခံအပ် ပါတယ်။ Power Point တင်ပေးပါ။ ဒါကတော့ သမ္မတရုံးကနေပြီးတော့(၁/၂၀၁၇)နဲ့ ထုတ်ပြန်ထား တဲ့၊ ညွှန်ကြားထားတဲ့ တင်ဒါစည်းကမ်းချက်ပဲဖြစ်ပါတယ်။ ဒီထဲမှာ အမှတ်စဉ်(၃၇)မှာ ပါတာက တော့ တင်ဒါလက်ခံရေးနှင့် စိစစ်ရေးကော်မတီသည် အကဲဖြတ်မှုအစီရင်ခံစာအား အကြံပြုချက်များ နှင့်အတူ ပြုစု၍ တင်ဒါကော်မတီထံ တင်ပြရသည်။ အစီရင်ခံစာတွင် တင်ဒါမအောင်မြင်သူများနှင့် မရွေးချယ်ရတဲ့ရှင်းလင်းချက်များကို ဖော်ပြရမယ်လို့ပါပါတယ်။ အပိုဒ် ၄၄(င)မှာလည်း တင်ဒါ အားလုံး သို့မဟုတ် တင်ဒါအချို့အား ငြင်းပယ်ရာတွင် တင်ဒါကော်မတီသည် လုံလောက်သည့် အကြောင်းပြချက်ဖြင့် မှတ်တမ်းရေးသွင်းပယ်ဖျက်ရမယ်လို့ ပါပါတယ်။ အဲဒီလိုပါသော်ငြားလည်း

ဆန့်ကျင်ဘက်ဆောင်တာ ရှိနေပါတယ်။ ဒါကတော့ ၂၀၁၆ ခုနှစ်၊ စက်တင်ဘာလ ၆ ရက်နေ့မှာ ဆောက်လုပ်ရေးဝန်ကြီးဌာနကထုတ်ပြန်တဲ့ တင်ဒါစည်းကမ်းချက်ပဲဖြစ်ပါတယ်။ အဲဒီမှာ အပိုဒ် ၁၈ အပိုဒ်ခွဲ(ဇ)မှာ ပါတာကတော့ တင်ဒါခေါ်ယူသူအနေနဲ့ အကြောင်းတစ်စုံတစ်ရာ ဖော်ပြခြင်းမရှိဘဲ တင်ဒါများကို တင်နိုင်သော အခွင့်အာဏာရှိကြောင်းကို လိုက်နာရမည့်တင်ဒါစည်းကမ်းချက်များတွင် ဖော်ပြလို့ ပါပါတယ်။ ဒါကိုမူတည်ပြီးတော့ စစ်ကိုင်းတိုင်းဒေသကြီးက ထုတ်ထားတာရှိပါတယ်။ ဒါ ၂၀၁၈-၂၀၁၉ ခုနှစ်မှာ စစ်ကိုင်းတိုင်းဒေသကြီးအစိုးရအဖွဲ့ တင်ဒါကော်မတီရဲ့ စည်းကမ်းချက်ပဲ ဖြစ်ပါတယ်။ အပိုဒ် ၂၇ မှာဘာပါလဲဆိုတော့ စစ်ကိုင်းတိုင်းဒေသကြီး အကျိုးစီးပွားကို တင်ဒါစိစစ်ရေး ကော်မတီအနေဖြင့် ရှေ့ရှုလျက် မည်သည့်အကြောင်းပြချက်မှ ဖော်ပြရမလိုပဲ တင်ဒါလုပ်ငန်း ဖျက်သိမ်းခြင်း သို့မဟုတ် လုပ်ငန်းခေါင်းစဉ်ပြောင်းလဲခြင်းကို လက်သင့်ခံလို့ပါပါတယ်။ ဒါကလည်း ၂၀၁၇-၂၀၁၈ ခုနှစ်က ထုတ်ပြန်တဲ့ စစ်ကိုင်းတိုင်းဒေသကြီးအစိုးရအဖွဲ့ရဲ့ တင်ဒါစည်းကမ်းချက် ဖြစ်ပါတယ်။ နံပါတ်(၁၂)မှာပါတာ ကတော့ စစ်ကိုင်းတိုင်းဒေသကြီးအကျိုးစီးပွားကို တင်ဒါစိစစ်ရေး ကော်မတီအနေဖြင့် ရှေ့ရှုလျက် မည်သည့်အကြောင်းပြချက်မှ ဖော်ပြရန်မလိုဘဲ တင်ဒါကိုပယ်ဖျက် နိုင်သည်လို့ပါပါတယ်။ အခုလို သမ္မတရုံးရဲ့ညွှန်ကြားချက်(၁/၂၀၁၇)ကို ဆန့်ကျင်ဘက်အဓိပ္ပာယ် သက်ရောက်တဲ့ ညွှန်ကြားချက်မျိုးထုတ်တာဟာ မဖြစ်သင့်ဘူးလို့ ကျွန်တော်ထင်ပါတယ်။ ပွင့်လင်း မြင်သာမှုကိုလည်း မရှိစေပါဘူး။ နောက်ပြီး အဂတိလိုက်စားမှုကိုလည်း ဖြစ်ပေါ်စေနိုင်ပါတယ်။ တင်ဒါဝင်ရောက်ယှဉ်ပြိုင်သူတွေရဲ့ အထင်လွဲမှားမှုကိုလည်း ခံရနိုင်ပါတယ်။ ဒါကြောင့် ကျွန်တော့်အ နေနဲ့ တင်ဒါခေါ်တဲ့အခါမှာ ပွင့်လင်းမြင်သာမှုရှိစေဖို့၊ အဂတိလိုက်စားမှုကို ကြိုတင်ကာကွယ်ဖို့ တင်ဒါဝင်ရောက်ယှဉ်ပြိုင်သူတွေကို ယုံကြည်မှုရှိစေဖို့ ဒီမေးခွန်းကို မေးရခြင်းပဲဖြစ်ပါတယ်။ အားလုံးကို ကျေးဇူးတင်ပါတယ်။

ဥက္ကဋ္ဌ။

။ ဆောက်လုပ်ရေးဝန်ကြီးဌာနက ဖြေကြားရန် ဖြစ်ပါတယ်။

ဖြေကြားချက်

ဦးကျော်လင်း(ဒုတိယဝန်ကြီး၊ ဆောက်လုပ်ရေးဝန်ကြီးဌာန)။ ။ လေးစားအပ်ပါသော

ဥက္ကဋ္ဌကြီးခင်ဗျား။ ကျွန်တော့်အနေဖြင့် စစ်ကိုင်းတိုင်းဒေသကြီး၊ တန့်ဆည်မဲဆန္ဒနယ် ပြည်သူ့လွှတ်တော်ကိုယ်စားလှယ် ဦးမြင့်ထွန်းမှ မေးမြန်းထားတဲ့ အစိုးရဌာနအဖွဲ့အစည်းများသည် ကန်ထရိုက်စနစ်ဖြင့် တင်ဒါလုပ်ငန်းများဆောင်ရွက်ရာတွင် တင်ဒါအချို့အား ငြင်းပယ်ရသည့်အခါ ငြင်းပယ်ရသည့်အကြောင်းအရင်း၊ မရွေးချယ်ရသည့်အကြောင်းအရင်းကို အစီရင်ခံစာတွင် ရှင်းလင်းချက်များနှင့် တိကျစွာဖော်ပြပေးခြင်းရှိ/မရှိနှင့် တင်ဒါမအောင်မြင်သည့်လုပ်ငန်းရှင် သို့မဟုတ် ကုမ္ပဏီအား မရွေးချယ်ရသည့်အကြောင်းအရင်းကို အကြောင်းကြားစာပေးနိုင်ခြင်းရှိ/မရှိ သိရှိလိုခြင်းနှင့်စပ်လျဉ်းတဲ့မေးခွန်းအား ပြည်ထောင်စုဝန်ကြီးဌာနများ၊ နေပြည်တော်ကောင်စီ၊ တိုင်းဒေသကြီး/ပြည်နယ်အစိုးရအဖွဲ့များမှ ပေးပို့လာသော အချက်အလက်များနှင့် ပေါင်းစပ်ဖြေကြားသွားမှာ ဖြစ်ပါတယ်။ လေးစားအပ်ပါသော ဥက္ကဋ္ဌကြီးခင်ဗျား။ နိုင်ငံတော်သမ္မတရုံး၏ ညွှန်ကြားချက်အမှတ် (၁/၂၀၁၇)အပိုဒ် ၃၇ တွင် တင်ဒါလက်ခံရေးနှင့် စိစစ်ရေးကော်မတီသည် အကဲဖြတ်မှုအစီရင်ခံစာအား အကြံပြုချက်များနှင့်အတူ ပြုစု၍ တင်ဒါကော်မတီထံ တင်ပြရမည်။ အစီရင်ခံစာတွင် တင်ဒါမအောင်မြင်သူများနှင့် မရွေးချယ်ရသည့်ရှင်းလင်းချက်များကို ဖော်ပြရမည်။ ကော်မတီသည် တင်ဒါမအောင်မြင်သော တင်ဒါတင်သွင်းသူများအား တရားဝင်အကြောင်းကြားပြီး တင်ဒါအာမခံကြေးကို ခုနစ်ရက်အတွင်း ပြန်လည်ထုတ်ပေးရမည်ဟု ပါရှိပါတယ်။ အစိုးရဌာနအဖွဲ့အစည်းများသည် ကန်ထရိုက်စနစ်ဖြင့် တင်ဒါလုပ်ငန်းများဆောင်ရွက်ရာတွင် တင်ဒါအချို့အား ငြင်းပယ်ရသည့်အခါ ငြင်းပယ်ရသည့်အကြောင်းအရင်း၊ မရွေးချယ်ရသည့်အကြောင်းအရင်းကို သက်ဆိုင်ရာ တင်ဒါကော်မတီ၏ အထက်အဖွဲ့အစည်းအဆင့်ဆင့်သို့ အစီရင်ခံစာတွင် ရှင်းလင်းချက်များဖြင့် တိကျစွာ ဖော်ပြပေးရမည်ဖြစ်ပြီး တင်ဒါမအောင်မြင်သော တင်ဒါတင်သွင်းသူများအား တင်ဒါမအောင်မြင်ကြောင်းကိုသာ တရားဝင်အကြောင်းကြားရမှာ ဖြစ်ပါတယ်။ တင်ဒါမအောင်မြင်သည့်ကုမ္ပဏီများကို

လည်း ဌာနသို့ပေးသွင်းထားသည့် တင်ဒါအာမခံစာပေါ်ငွေများကို ပြန်လည်ထုတ်ယူနိုင်ကြောင်း တယ်လီဖုန်းဖြင့်သော်လည်းကောင်း၊ ရုံးစာဖြင့်သော်လည်းကောင်း တရားဝင်အကြောင်းကြား၍ ထုတ်ပေးရမှာဖြစ်ပါတယ်။ ၎င်းအပြင် ကုမ္ပဏီများမှ တင်ဒါမအောင်မြင်ခြင်းနှင့်ပတ်သက်၍ သိရှိလိုခြင်းကြောင့် လာရောက်မေးမြန်းပါက သက်ဆိုင်ရာဝန်ကြီးဌာနများနှင့် တိုင်းဒေသကြီး/ပြည်နယ် အစိုးရအဖွဲ့များမှ ဖြေရှင်းဆောင်ရွက်ပေးရမှာဖြစ်ပါတယ်။

လေးစားအပ်ပါသော ဥက္ကဋ္ဌကြီးခင်ဗျား။ နိုင်ငံတော်သမ္မတရုံး၏ ညွှန်ကြားချက်အမှတ် (၁/၂၀၁၇)အပိုဒ် ၄၄(င)တွင် တင်ဒါစည်းကမ်းနှင့်ညီညွတ်ခြင်းမရှိပါက တင်ဒါကော်မတီသည် လုံလောက်သည့်အကြောင်းပြချက်ဖြင့် မှတ်တမ်းရေးသွင်း၍ ငြင်းပယ်ခြင်း၊ ပယ်ဖျက်ခြင်းပြုနိုင်သည် ဟု ပါရှိပါတယ်။ တင်ဒါပုံစံလာရောက်ဝယ်ယူစဉ် Technical Proposal နည်းပညာဆိုင်ရာ တင်ပြရမည့်အချက်အလက်များနှင့် အမှတ်ပေးဇယားအား တင်ဒါဝင်ရောက်ယှဉ်ပြိုင်သည့် ကုမ္ပဏီများသို့ တစ်ပါတည်းပေးလိုက်သည့်အတွက် ပစ္စည်းတင်ဒါ၊ လုပ်ငန်းတင်ဒါခေါ်ယူရာတွင် လိုအပ်သည့် စံချိန်စံညွှန်း၊ နည်းပညာဆိုင်ရာအမှတ်ပေးဇယားအား ကုမ္ပဏီများဘက်မှ သိရှိပြီးဖြစ်ပါသဖြင့် တင်ဒါကော်မတီနှင့် ယှဉ်ပြိုင်သည့်ကုမ္ပဏီအကြား ပွင့်လင်းမြင်သာမှုရှိပြီး အငြင်းပွားမှုကိစ္စရပ်များ လျော့နည်းစေပါတယ်။ တင်ဒါစစ်ဆေးခြင်းအဆင့်ဆင့်ကို သက်ဆိုင်ရာကုမ္ပဏီများနှင့် တင်ဒါကော်မတီဝင်များရှေ့တွင် တင်ဒါစိစစ်ခြင်းနှင့် လက်ခံရေးကော်မတီမှ စစ်ဆေးပေးရပါမယ်။ နည်းပညာဆိုင်ရာစစ်ဆေးမှုကိုပြုလုပ်ပြီး နည်းပညာဆိုင်ရာဆန်းစစ်ချက်အောင်မြင်မှုကို ထုတ်ပြန်ရပါမယ်။ ၎င်းနောက် နည်းပညာဆိုင်ရာဆန်းစစ်ချက်အောင်မြင်သူများ၏ ဈေးနှုန်းအဆိုပြုချက်များကို ဖွင့်ဖောက်စစ်ဆေး၍ ပွင့်လင်းမြင်သာမှုရှိအောင် ဆောင်ရွက်ရမှာဖြစ်ပါတယ်။ ယမန်နှစ်က ပြီးစီးခဲ့သည့် တင်ဒါလုပ်ငန်းများကို ကုမ္ပဏီများကဆောင်ရွက်ခဲ့ရာတွင် ဈေးနှုန်းမကိုက်ညီခြင်း၊ သတ်မှတ်ထားသော စည်းမျဉ်း၊ စည်းကမ်းများနှင့်မညီညွတ်ခြင်း၊ ပစ္စည်းအရည်အသွေး သို့မဟုတ် ဝန်ဆောင်မှုနှင့်မကိုက်ညီခြင်း၊ သတ်မှတ်ထားသော အချိန်ကာလအတွင်း ပစ္စည်း သို့မဟုတ်

ဝန်ဆောင်မှုမပေးနိုင်ခြင်းတို့ကြောင့် ငြင်းပယ်ခံရသည့်ကုမ္ပဏီများရှိပါက တင်ဒါမအောင်မြင်သည့် လုပ်ငန်းရှင် သို့မဟုတ် ကုမ္ပဏီအား တင်ဒါမရွေးချယ်ရသည့်အကြောင်းအရင်းကို ရှင်းလင်းပြောကြား ပြီး မှတ်တမ်းထားရှိရမှာဖြစ်ပါတယ်။ တင်ဒါအချို့အား ငြင်းပယ်သည့်အခါ ငြင်းပယ်ရသည့် အကြောင်းအရင်း၊ မရွေးချယ်ရသည့်အကြောင်းအရင်းများကို အစီရင်ခံစာတွင် ရှင်းလင်းချက်ဖြင့် တိကျစွာ မှတ်တမ်းထားရမှာဖြစ်ပါတယ်။

ဆောက်လုပ်ရေးဝန်ကြီးဌာနအနေဖြင့် တိုင်းဒေသကြီး/ပြည်နယ်များမှာဆောင်ရွက်တဲ့ တည်ဆောက်ရေးလုပ်ငန်းများနှင့်ပတ်သက်၍ တိုင်းဒေသကြီး/ပြည်နယ်အစိုးရအဖွဲ့များ၏ အစီအစဉ် ဖြင့် တင်ဒါခေါ်ယူဆောင်ရွက်သွားရန် ညှိနှိုင်းထားပြီးဖြစ်ပါတယ်။ ဆောက်လုပ်ရေးဝန်ကြီးဌာန အနေဖြင့် မိမိအစီအစဉ်ဖြင့် ဆောင်ရွက်မည့် တင်ဒါခေါ်ယူခြင်းကိစ္စရပ်များကို နေပြည်တော်၊ ရုံးအမှတ်(၁၁)မှာ တင်ဒါခေါ်ယူသည့်လုပ်ငန်းစဉ်အားလုံးကို ပွင့်လင်းမြင်သာမှုရှိစွာဖြင့် ဆောင်ရွက် လျက်ရှိပြီး တင်ဒါမအောင်မြင်သည့်အကြောင်းအရင်းအား သက်ဆိုင်ရာကုမ္ပဏီများအားလုံးကို ဌာန အနေဖြင့် နေ့ချင်းပြီးရှင်းလင်းပြောကြားခြင်းတို့ကို ဆောင်ရွက်ပါတယ်။ ကိုယ်စားလှယ်တော်ကြီး မေးမြန်းထားတဲ့ ဆောက်လုပ်ရေးဝန်ကြီးဌာနရဲ့ ၂၀၁၆ ခုနှစ်၊ စက်တင်ဘာလ ၆ ရက်နေ့မှာ ထုတ်ပြန် ခဲ့တဲ့ လုပ်ငန်းလမ်းညွှန်အမှတ်စဉ်၊ ၁၈(ဇ)တွင် အကြောင်းတစ်စုံတစ်ရာ ဖော်ပြခြင်းမရှိဘဲ တင်ဒါများကို ပယ်ဖျက်နိုင်သည့် အခွင့်အာဏာဆိုသည်မှာ တင်ဒါခေါ်ယူပြီးမှ အဆိုပါတင်ဒါလုပ်ငန်း ကြီးတစ်ခုလုံးကို လုပ်ရန်မလိုတော့သည့်အချိန်တွင် တင်ဒါလုပ်ငန်းကြီးတစ်ခုလုံးကို ပယ်ဖျက်နိုင် ကြောင်း ရည်ညွှန်းဖော်ပြထားခြင်းဖြစ်ပါတယ်။ လေးစားအပ်ပါသော ဥက္ကဋ္ဌကြီးခင်ဗျား။ နိဂုံးချုပ် အနေဖြင့် တင်ပြလိုသည်မှာ ပြည်ထောင်စုဝန်ကြီးဌာနများနှင့် တိုင်းဒေသကြီး/ပြည်နယ်အစိုးရအဖွဲ့ များအနေဖြင့် နိုင်ငံတော်သမ္မတရုံးမှ ထုတ်ပြန်ထားသည့် ညွှန်ကြားချက်အမှတ်(၁/၂၀၁၇)နှင့်အညီ တင်ဒါလုပ်ငန်းများကို ပွင့်လင်းမြင်သာမှုရှိစွာဖြင့် ဆောင်ရွက်ကြရမှာဖြစ်ပြီး တင်ဒါဝင်ရောက်ယှဉ်ပြိုင် သူများအားလုံး ကျေနပ်လက်ခံသည့် မှန်ကန်သော စိစစ်ရွေးချယ်မှုများကို ဆောင်ရွက်ရမှာဖြစ်ပါ

ကြောင်း ပြည်ထောင်စုဝန်ကြီးဌာနများ၊ နေပြည်တော်ကောင်စီ၊ တိုင်းဒေသကြီး/ပြည်နယ်အစိုးရ အဖွဲ့များမှပေးပို့လာသော အချက်အလက်များနှင့် ပေါင်းစပ်ရှင်းလင်းဖြေကြားအပ်ပါတယ်။ ကျေးဇူး တင်ပါတယ်။

ဥက္ကဋ္ဌ။ ။ မိုက်ပေးပါ။

ဦးမြင့်ထွန်း(တန့်ဆည်မဲဆန္ဒနယ်)။ ။ အခုလို ပြည့်စုံရှင်းလင်းစွာဖော်ပြပေးတဲ့ ဒုတိယ ဝန်ကြီးကို အထူးပဲ ကျေးဇူးတင်ပါတယ်။ ကျွန်တော်ထပ်ဆင့်မေးခွန်း မေးချင်ပါတယ်။

ဥက္ကဋ္ဌ။ ။ ထပ်ဆင့်မေးခွန်းမေးလို့မရဘူး။ ဆက်စပ်မေးခွန်းပဲ မေးလို့ရမယ်။

ဦးမြင့်ထွန်း(တန့်ဆည်မဲဆန္ဒနယ်)။ ။ ကျွန်တော် ဆက်စပ်မေးခွန်း မေးမြန်းချင်ပါ တယ်။ ခုန ကျွန်တော်ပြောတဲ့ စစ်ကိုင်းတိုင်းဒေသကြီးအစိုးရအဖွဲ့ရဲ့ ညွှန်ကြားချက်ဟာ (၁/၂၀၁၇)နဲ့ ဆန့်ကျင်နေတယ်လို့ ကျွန်တော်ထင်ပါတယ်။ အဲဒီလိုထင်တဲ့အတွက် ဒီလိုဆန့်ကျင်တဲ့ ညွှန်ကြားချက်မျိုးတွေကို နောက်နောင်မှာ မထည့်စေဖို့ ဝန်ကြီးဌာနအနေနဲ့ သက်ဆိုင်ရာ စစ်ကိုင်း တိုင်းဒေသကြီးအစိုးရအဖွဲ့ တင်ဒါကော်မတီကို ညွှန်ကြားချက်ပေးနိုင်ခြင်းရှိ/မရှိ မေးမြန်းလို ပါတယ်။ ကျေးဇူးတင်ပါတယ်။

ဥက္ကဋ္ဌ။ ။ ဆောက်လုပ်ရေးဝန်ကြီးဌာနက ဖြေကြားရန် ဖြစ်ပါတယ်။

ဦးကျော်လင်း(ဒုတိယဝန်ကြီး၊ ဆောက်လုပ်ရေးဝန်ကြီးဌာန)။ ။ လေးစားအပ်ပါသော ဥက္ကဋ္ဌကြီးခင်ဗျား။ ဒီဆက်စပ်မေးခွန်းကတော့ စစ်ကိုင်းတိုင်းဒေသကြီးအစိုးရအဖွဲ့ရဲ့ စည်းမျဉ်း စည်းကမ်းချက်ကို ဆက်စပ်မေးထားတယ်လို့ ကျွန်တော် တွေ့ရပါတယ်ခင်ဗျား။ ဒါကြောင့်မို့လို့ ကျွန်တော်တို့အနေနဲ့ စစ်ကိုင်းတိုင်းဒေသကြီးအစိုးရအဖွဲ့ကို အဆိုပါဆက်စပ်မေးခွန်းကို ပေးပို့သွား ပြီးတော့ ကျွန်တော်တို့ရဲ့ ၁၈(ဇ)သည် ဘာကိုဆိုလိုကြောင်း၊ ဥပမာအားဖြင့်ပြောရင် ၁၈(ဇ)မှာ တင်ဒါကြီးတစ်ခုလုံးကို ပယ်ဖျက်နိုင်တယ်ဆိုတာ တင်ဒါကြီးတစ်ခုလုံးလုပ်ပြီးသွားရင်လည်း ပယ်ဖျက်နိုင်တာရှိသလို တချို့ကိစ္စတွေမှာ ဒီတင်ဒါတွေမှာ အဲဒီအပိုဒ်ထည့်ထားခြင်း အကြောင်း

အရင်းက တချို့တင်ဒါတွေမှာ ပန်းကြေးဖြင့် ကြမ်းခင်းဈေးအတိုင်းရယူပြီးမှ အပြင်ကျမှ ပြန်ပစ်တဲ့ ကိစ္စတွေက ဟိုးတုန်းက ရှိခဲ့ဖူးတာရှိပါတယ်။ နမူနာအားဖြင့် ပစ္စည်းရောင်းတဲ့ကိစ္စမျိုးတွေမှာဆိုရင် တင်ဒါကို ပန်းကြေးပေးပြီးတော့မှ အဲဒီလိုကိစ္စမျိုးတွေဆိုရင် တင်ဒါကြီးတစ်ခုလုံးကို ပယ်ဖျက် ပြီးတော့ကျမှ နောက်တစ်ကြိမ် ပြန်ပစ်ဖို့ဆိုတဲ့ ဒီလိုကိစ္စမျိုးကို ညွှန်းထားတာဖြစ်ပါတယ်။ ဒါကြောင့် မို့လို့ အဆိုပါအဓိပ္ပာယ်နဲ့ ယခုလက်ရှိ ကိုယ်စားလှယ်ကြီးပြောတဲ့အဓိပ္ပာယ်နဲ့က မတူပါဘူးခင်ဗျ။ ဒါကြောင့်မို့လို့ အဆိုပါကိစ္စကို ရှင်းလင်းစွာ ကျွန်တော်တို့အနေနဲ့ရေးသားပြီးတော့ စစ်ကိုင်း တိုင်းဒေသကြီးအစိုးရအဖွဲ့ကို ကျွန်တော်တို့အနေနဲ့ အကြောင်းကြားစာပေးပို့သွားမည်ဖြစ်ပါကြောင်း ရှင်းလင်းပြန်ကြားအပ်ပါတယ်ခင်ဗျား။

လက်ပံတန်းမြို့နယ်၊ ဝါးရုံပင်ကျေးရွာအုပ်စုအတွင်းရှိ ကျေးရွာငါးရွာအသုံးပြုနေသော ငါးပေအကျယ် လူကူးသစ်သားတံတားအစား သံကူကွန်ကရစ်ကုန်ထုတ်တံတားအဖြစ် ပြည်ထောင်စုဘတ်ဂျက်မှ ၂၀၂၀-၂၀၂၁ ခုနှစ်ဘဏ္ဍာရေးနှစ်တွင် လျာထားဆောင်ရွက်ပေးနိုင်ခြင်းရှိ/မရှိ သိလိုခြင်းနှင့် စပ်လျဉ်း သည့်မေးခွန်း

ဥက္ကဋ္ဌ။ ။ လက်ပံတန်းမဲဆန္ဒနယ်မှ ဦးကျော်မင်း မေးမြန်းဖို့ဖြစ်ပါတယ်။

ဦးကျော်မင်း(လက်ပံတန်းမဲဆန္ဒနယ်)။ ။ လေးစားအပ်ပါသော ပြည်သူ့လွှတ်တော် ဥက္ကဋ္ဌကြီးနှင့်အားလုံးပဲမင်္ဂလာပါ။ ဥက္ကဋ္ဌကြီးခင်ဗျား။ ဥက္ကဋ္ဌကြီးကတစ်ဆင့် မေးမည့်မေးခွန်း ကတော့ ကျွန်တော့်မဲဆန္ဒနယ်မြေမှာရှိတဲ့ ကျေးရွာငါးရွာကအဓိကအားထားအသုံးပြုနေရတဲ့ အကျယ်ငါးပေသာရှိတဲ့ လူကူးသစ်သားတံတားအစား သံကူကွန်ကရစ်ကုန်ထုတ်တံတားကို ၂၀၂၀-၂၀၂၁ ဘဏ္ဍာရေးနှစ်မှာ ပြည်ထောင်စုဘတ်ဂျက်ကနေ တည်ဆောက်ပေးနိုင်ခြင်းရှိ/မရှိ မေးခွန်းကို မေးမြန်းမှာဖြစ်ပါတယ်။

လေးစားအပ်တဲ့ ဥက္ကဋ္ဌကြီးခင်ဗျား။ ဒီမေးခွန်းနှင့်စပ်လျဉ်းပြီးတော့ ၂၀၁၈ ခုနှစ် ၁၂ လပိုင်းက ကြယ်ပွင့်ပြမေးခွန်းအဖြစ် ဆောက်လုပ်ရေးဝန်ကြီးဌာနကို မေးမြန်းခဲ့ပါတယ်။ ၂၀၁၉ ခုနှစ် ၁ လပိုင်း

မှာဆောက်လုပ်ရေးဝန်ကြီးရုံးက အဖြေရပါတယ်။ အဖြေကတော့ ၂၀၁၉-၂၀၂၀ ဘဏ္ဍာရေးနှစ် တိုင်းဒေသကြီးအစိုးရဲ့ မူလရန်ပုံငွေမှာထည့်သွင်းလျာထားပြီးဖြစ်ကြောင်း သိရပါတယ်။ ကတိဖြစ်လို့ ရွာသူရွာသားများကလည်း ဝမ်းသာနေကြတာပါ။ ယခုတော့ တိုင်းဒေသကြီးအစိုးရက လျာထားတဲ့ တံတားကို ခေါင်းစဉ်ပြောင်းလိုက်တဲ့အတွက်ကြောင့် ကတိရထားတဲ့တံတားဟာ ယခုတော့ ၂၀၁၉-၂၀၂၀ ဘတ်ဂျက်မှာ ပါမလာတာသိရတဲ့ ကျေးရွာသူကျေးရွာသားများက စိတ်မကောင်းဖြစ်နေကြရ ပါတယ်။ ကတိပျက်ယွင်းတဲ့အတွက်ကြောင့် ဒီမေးခွန်းကို ကျွန်တော်မေးမြန်းရခြင်းဖြစ်ပါတယ်။

ဥက္ကဋ္ဌကြီးခင်ဗျား။ ကျွန်တော့်မေးခွန်းအတွက် Power Point ကိုအသုံးပြုစေလိုပါတယ်။ ဒီပုံကတော့ မှော်ယင်း-သရက်ချောင်းလမ်းဖြစ်ပါတယ်။ ဒီလမ်းဟာဆောက်လုပ်ရေးဝန်ကြီးဌာန၊ လမ်းတံတားဦးစီးဌာနက တာဝန်ယူထားတဲ့ လက်ပံတန်း-ကျွန်းကလေး-မှော်ယင်းလမ်းနှင့် ဆက်သွယ်ထားတဲ့ Class(A)အဆင့်ရှိတဲ့လမ်းဖြစ်ပါတယ်။ ဒီလမ်းပေါ်မှာပဲ ပဒဲကောရီးကူးတံတား ရှိနေတာပါ။ ဒီပုံကတော့ ၂၀၁၅-၂၀၁၆ ဘဏ္ဍာရေးနှစ်မှာ ကျောက်ချောလမ်းအဆင့်မြှင့်တင်နေတဲ့ ပုံဖြစ်ပါတယ်။ ဒီပုံကတော့ ကျေးရွာငါးရွာနှင့် ရိုးကူးတံတားတို့ကို ဖော်ပြထားတဲ့မြေပုံဖြစ်ပါတယ်။ ဒီမှာအပြာရောင်လိုင်ကတော့ အထက်ကတင်ပြထားတဲ့ အောင်စိုးမိုးလမ်းခေါ်တဲ့ မှော်ရင်း-သရက် ချောင်းလမ်းဖြစ်ပါတယ်။ ကျေးရွာများရဲ့ တောင်ဘက်မှာ ပဒဲကောရီးကူးတံတားရှိပါတယ်။ ကျေးရွာများရဲ့အနောက်ဘက်မှာတော့ သဲကောချောင်းတို့ရှိနေတဲ့အတွက်ကြောင့် ချောင်းနှင့် ရိုးကြားမှာပိတ်မိနေတဲ့ကျေးရွာများ ဖြစ်ပါတယ်။ ယခုပုံကတော့ ပဒဲကောရီးကူးတံတားဖြစ်ပါတယ်။ ယခုတင်ပြတဲ့တံတားဖြစ်ပါတယ်။ ကုန်ထုတ်လို့မရတဲ့တံတားဖြစ်ပါတယ်။ ဒီပုံကတော့ ကျေးရွာ များရဲ့အနောက်ဘက်က သဲကောချောင်းလူကူးတံတားဖြစ်ပါတယ်။ ဒီတံတားနှစ်ခုကနေပြီးတော့ လက်ပံတန်းမြို့ကို သွားလာနေကြတာဖြစ်ပြီးတော့ ပဒဲကောရီးကူးတံတားကတော့ သွားလာရတာ ပိုမိုအဆင်ပြေပါတယ်။ ဒါကြောင့်မို့လို့ ပဒဲကောရီးကူးတံတားကို ကုန်ထုတ်တံတားအဖြစ် ပြုလုပ်

ပေးမည်ဆိုပါက ၎င်းကျေးရွာများအတွက် ကုန်ထုတ်လုပ်ရောင်းချရာမှာလည်းကောင်း၊ ထွန်စက်ကြီးများ၊ ကောက်ရိတ်စက်များ၊ မီးသတ်ကားများ၊ ကျန်းမာရေးအတွက် လူနာတင်ကားများ အလွယ်တကူသွားနိုင်မှာဖြစ်လို့ ယခုမေးခွန်းကို ဥက္ကဋ္ဌကြီးမှတစ်ဆင့် မေးမြန်းခြင်းဖြစ်ပါတယ်။ အားလုံးကို ကျေးဇူးတင်ပါတယ်။

ဥက္ကဋ္ဌ။ ။ ဆောက်လုပ်ရေးဝန်ကြီးဌာနက ဖြေကြားရန်ဖြစ်ပါတယ်။

ဖြေကြားချက်

ဦးကျော်လင်း(ဒုတိယဝန်ကြီး၊ ဆောက်လုပ်ရေးဝန်ကြီးဌာန)။ ။ လေးစားအပ်ပါသော

ဥက္ကဋ္ဌကြီးခင်ဗျား။ ပဲခူးတိုင်းဒေသကြီး၊ လက်ပံတန်းမဲဆန္ဒနယ် ပြည်သူ့လွှတ်တော်ကိုယ်စားလှယ် ဦးကျော်မင်း မေးမြန်းထားတဲ့ ပဲခူးတိုင်းဒေသကြီး၊ လက်ပံတန်းမြို့နယ်၊ ဝါးရုံပင်စင်းကျေးရွာ အုပ်စုအတွင်းရှိ ကျေးရွာငါးရွာအသုံးပြုနေသော ငါးပေအကျယ် လူကူးသစ်သားတံတားအစား သံကူကွန်ကရစ်ကုန်ထုတ်တံတားအဖြစ် ပြည်ထောင်စုဘတ်ဂျက်မှ နောက် ၂၀၂၀-၂၀၂၁ ဘဏ္ဍာရေးနှစ်တွင် လျာထားဆောင်ရွက်ပေးနိုင်ခြင်းရှိ/မရှိ သိရှိလိုခြင်းနှင့်စပ်လျဉ်းတဲ့မေးခွန်းအား ဖြေကြားသွားမှာဖြစ်ပါတယ်။

လေးစားအပ်ပါသော ဥက္ကဋ္ဌကြီးခင်ဗျား။ ပဲခူးတိုင်းဒေသကြီး၊ လက်ပံတန်းမြို့နယ်၊ ဝါးရုံပင်စင်းကျေးရွာအုပ်စုအတွင်းရှိ ပဒဲကောရီးကူးတံတားသည် အောင်စိုးမိုးလမ်းပေါ်တွင်တည်ရှိပြီး အဆိုပါ တံတားအား ၂၀၁၃-၂၀၁၄ ဘဏ္ဍာရေးနှစ်တွင် လွှတ်တော်ဖွံ့ဖြိုးရေးရန်ပုံငွေကျပ် ၁၀၀၀ သိန်းဖြင့် တည်ဆောက်ခဲ့ခြင်းဖြစ်ပြီး အရေးပါအသုံးဝင်သောတံတားဖြစ်ပါသဖြင့် သံကူကွန်ကရစ်တံတားအဖြစ် အဆင့်မြှင့်တင်တည်ဆောက်ရန် ၂၀၁၉-၂၀၂၀ ဘဏ္ဍာရေးနှစ် ပြည်ထောင်စုပြင်ဆင်ထိန်းသိမ်းခြင်းရန်ပုံငွေဖြင့် အကောင်အထည်ဖော် တည်ဆောက်ပေးသွားမှာဖြစ်ပါတယ်။ သံကူကွန်ကရစ်တံတားအဖြစ် တည်ဆောက်ပြီးပါက ကျေးရွာငါးရွာ၊ အိမ်ခြေ ၆၀၀ ကျော်၊ လူဦးရေပေါင်း

၂၇၀၀ ခန့်တို့၏ လူမှုစီးပွားဘဝဖွံ့ဖြိုးတိုးတက်လာမှာဖြစ်ပါသဖြင့် ၂၀၁၉-၂၀၂၀ ဘဏ္ဍာရေးနှစ်မှာပဲ ဆောင်ရွက်ပေးသွားမည်ဖြစ်ပါကြောင်း ဖြေကြားအပ်ပါတယ်ခင်ဗျား။

မင်းတပ်မြို့နယ် ကြာအိမ်နူးကျေးရွာနှင့် ဒါဒိုကျေးရွာအကြားရှိ ချယ်လောင်ချောင်းကိုဖြတ်ပြီး ကြိုးတံတားတစ်စင်းတည်ဆောက်ပေးရန် အစီအစဉ်ရှိ/မရှိနှင့်စပ်လျဉ်းသည့်မေးခွန်း

ဥက္ကဋ္ဌ။ ။ မင်းတပ်မဲဆန္ဒနယ်မှ ဦးနေလင်းအောင် မေးမြန်းဖို့ဖြစ်ပါတယ်။

ဦးနေလင်းအောင်(မင်းတပ်မဲဆန္ဒနယ်)။ ။ လေးစားအပ်ပါသော ပြည်သူ့လွှတ်တော် ဥက္ကဋ္ဌကြီးနှင့် လွှတ်တော်ကိုယ်စားလှယ်များ၊ ပြည်ထောင်စုအဆင့်ဒုတိယဝန်ကြီးများနှင့် ဧည့်သည် တော်များအားလုံးပဲမင်္ဂလာပါခင်ဗျား။ ကျွန်တော်ကတော့ ချင်းပြည်နယ်၊ မင်းတပ်မဲဆန္ဒနယ်မှ ပြည်သူ့လွှတ်တော်ကိုယ်စားလှယ် ဦးနေလင်းအောင် ဖြစ်ပါတယ်။ ကျွန်တော့်အနေနဲ့ မင်းတပ် မြို့နယ်၊ ကြာအိမ်နူးကျေးရွာနှင့် ဒါဒိုကျေးရွာအကြားမှာရှိတဲ့ ချယ်လောင်ချောင်းကိုဖြတ်ပြီးတော့ ကြိုးတံတားတစ်စင်းတည်ဆောက်ပေးရန် အစီအစဉ်ရှိ/မရှိကို လွှတ်တော်ဥက္ကဋ္ဌကြီးမှတစ်ဆင့် မေးမြန်းသွားမှာဖြစ်ပါတယ်ခင်ဗျား။ ဥက္ကဋ္ဌကြီးခင်ဗျား။ ကျွန်တော်တို့ ချင်းပြည်နယ်ဟာ တောင်ကုန်း၊ တောင်တန်းထူထပ်တဲ့အတွက် သွားလာရေးလွန်စွာမှ ခက်ခဲပါတယ်။ ကျေးရွာများ ဟာလည်း တစ်ရွာနှင့်တစ်ရွာမှာ တောင်ကြောအလိုက်၊ ခင်ကြောအလိုက်တည်ရှိကြပါတယ်။ တစ်ချို့ ကျေးရွာတွေဟာ တောင်ထပ်မှာရှိပြီးတော့ တစ်ချို့ကျေးရွာတွေကတော့ တောင်ခါးပတ်မှာရှိကြ ပါတယ်။ ဒါကြောင့်မို့လို့ ကျေးရွာတစ်ရွာနှင့်တစ်ရွာကို ကူလူးသွားလာမယ်ဆိုရင် ကျေးရွာရဲ့ တောင်ကုန်းကနေ အောက်ကိုဆင်းပြီးမှ အဲဒီတောင်နှစ်ခုကြားမှာရှိတဲ့ ချောင်းကိုဖြတ်ပြီးတော့ အခြားတစ်ရွာကို သွားလာရတဲ့အခက်အခဲ တွေရှိပါတယ်။ ဒါကြောင့်မို့ ကျေးရွာတစ်ရွာနှင့်တစ်ရွာ ကူးလူးဆက်ဆံဖို့ဆိုရင် ကျေးရွာနှစ်ရွာကြားမှာအနည်းဆုံးလူကူးတံတားလေးတစ်စင်းရှိဖို့ကတော့ လိုအပ်နေပါတယ်။

ဥက္ကဋ္ဌကြီးခင်ဗျား။ Power Point အသုံးပြုခွင့်ပေးပါခင်ဗျား။ ဒါကတော့ ကျွန်တော်တင်ပြထားတဲ့ ကြာအိမ်နူးကျေးရွာနှင့် ဒါဒိုကျေးရွာမှာရှိတဲ့ ချယ်လောင်းချောင်းဖြစ်ပါတယ်။ ဒါကနွေရာသီမှာ ရိုက်ထားတဲ့ပုံဖြစ်ပါတယ်။ မိုးရာသီတုန်းက ဒီလိုပဲယာယီတံတားလေး ကျေးရွာရွာသူရွာသားများက ကိုယ်ထူကိုယ်ထလုပ်ထားတဲ့ တံတားလေးဟာ မိုးတွင်းမှာပါသွားတဲ့အတွက်ကြောင့် ရွာသူရွာသားတွေဟာ ဒီရေကြီးတဲ့အချိန်မှာ ပျက်စီးတဲ့လမ်းတွေလာရောက်တူးပြီးတော့ ယာယီတံတားလေးလာရောက်ပြီးတော့ တည်ဆောက်နေတဲ့ပုံလေးဖြစ်ပါတယ်။ ဒါကတော့ အဲဒီချယ်လောင်းချောင်းပေါ်မှာကူးထားတဲ့ ယာယီတံတားလေးပေါ်မှာ ကျောင်းသူကျောင်းသားတွေသွားလာနေရတဲ့ပုံလေးဖြစ်ပါတယ်။ ဒါကလည်း ဒီလိုပါပဲခင်ဗျား။ ကျောင်းသူကျောင်းသားလေးတွေ ဒီလိုပဲခဲခဲယဉ်းယဉ်းနဲ့ ကူးလူးသွားလာနေရတဲ့ပုံလေးဖြစ်ပါတယ်။ ဒါလည်းအတူတူပါပဲခင်ဗျား။ ဒီယာယီတံတားလေးပေါ်မှာ ထယ်ပန်းကျေးရွာနှင့် ဒါဒိုကျေးရွာမှာရှိတဲ့ ကျောင်းသူကျောင်းသားတွေက အခြားတစ်ရွာကဖြစ်တဲ့ ကြာအိမ်နူးကျေးရွာကို နေ့စဉ်နှင့်အမျှ မနက်တစ်ကြိမ်၊ ညတစ်ကြိမ် အဲဒီလိုပဲသွားပြီးတော့ ကျောင်းတက်နေတဲ့အချိန်တွေဖြစ်ပါတယ်။ ဒီတံတားဟာ လေ့နှင့်ဟိုဘက်ကမ်းကို ကူးလို့လည်းမရပါဘူး။ ဘာဖြစ်လို့လဲဆိုတော့ တောင်ကျချောင်းဖြစ်နေလို့ပါ။ တောင်ကျချောင်းဆိုတာ တောင်ပေါ်မှ အရှိန်အဟုန်ပြင်းစွာစီးဆင်းသောချောင်းဆိုပြီးတော့ အဲဒီလိုလေး အခြေအနေရှိတဲ့အတွက် ဒီတောင်ကျချောင်းကို လှေနဲ့ကူးလိုက်မယ်ဆိုရင် အဲဒီလှေရော၊ လူရောပျောက်သွားပြီးတော့ ဟိုအောက်မှာရှိနေတဲ့ မကွေးတိုင်းဒေသကြီးကို သုံးရက်လောက်သွားရှာမှပဲ တွေ့ရမှာဖြစ်ပါတယ်။ ပြောချင်တာကတော့ လှေရော၊ လူရောအကုန်နစ်မြုပ်သွားမှာဖြစ်တဲ့အတွက် လှေနဲ့ကူးဖို့ရန် အလွန်ခက်ခဲပါတယ်။ ဒါကနွေရာသီမှာရိုက်ထားလို့ပါ။ မိုးတွင်းရောက်ရင်တော့ ဟို့ထိပ်မှာရှိတဲ့ အနီရောက်ရှိတဲ့ ဦးထုပ်ကလေးနဲ့ လူကိုအခြေအနေအထိ အဲဒီချောင်းကရေကြီးတာဖြစ်ပါတယ်။

ဒါကလည်း ဒီတံတားလေးပေါ်မှာ ဒေသခံပြည်သူတွေက ကူးလူးသွားလာပြီးတော့ နေရတဲ့ ပုံလေးဖြစ်ပါတယ်ခင်ဗျား။ ဒါကတော့ခုနစ်ကျော်တဲ့ ထယ်ပန်းကျေးရွာနှင့် ဒါဒိုကျေးရွာမှာရှိတဲ့ ကျောင်းသူကျောင်းသားတွေက မနက်တစ်ကြိမ်၊ ညတစ်ကြိမ် ဒီတံတားလေးအပေါ် ဖြတ်သန်းပြီးတော့ တံတားဒီဘက်ကမ်းရောက်လိုက်တာနှင့် သူတို့အအောင်ပြီးဆိုတဲ့အဓိပ္ပာယ်၊ ကူးနိုင်ပြီဆိုတဲ့ အဓိပ္ပာယ်လေးကိုသက်ရောက်ပြီးတော့ သူတို့ပျော်ရွှင်နေတာဖြစ်ပါတယ်။ ကျွန်တော်တို့ ကြာအိမ်နူး ကျေးရွာဆိုတာကတော့ ကြာလေလှိုင်းအုပ်စုမှာရှိပါတယ်။ ဒါဒိုကျေးရွာဆိုတာက ဟိုဘက်မှာရှိတဲ့ မဒက်အုပ်စုနှင့်ဆက်သွယ်ထားတာ။ ဒါကြောင့်မို့လို့ အုပ်စုနှစ်စုကို အဓိကဆက်သွယ်ထားတဲ့ လမ်းလည်းဖြစ်သည့်အတွက် ကျေးရွာနှစ်ရွာတည်းအဓိကအကျိုးရှိတာ မဟုတ်ပါဘူး။ ဒါကြောင့်မို့လို့ အုပ်စုနှစ်စုလုံးမှာပြည်သူတွေ၊ စားဝတ်နေရေး၊ ပညာရေး၊ ကျန်းမာရေး၊ လူမှုရေးစတဲ့ဟာတွေကို ဒီချောင်းတွေကိုဖြတ်ပြီးတော့ သွားလာကူးလူးဆက်ဆံနေကြတာ ဖြစ်ပါတယ်ခင်ဗျား။ ဒါဟာ ဒီတံတားတွေဟာ နွေရာသီမှာ ကျွန်တော်တို့ရိုက်ထားတဲ့ ပုံလေးဖြစ်ပါတယ်။ ဒီဟာက ချင်းတောင် အတွက်ကတော့ မထူးဆန်းတော့ပါဘူး။ နွေရာသီရောက်ရင် ကျေးရွာလူထုက ကိုယ်ထူးကိုယ်ထနဲ့ လမ်းတူးမယ်။ ကျွန်တော်တို့ ကိုယ်ထူးကိုယ်ထနဲ့ ယာယီတံတားလေးဆောက်မယ်။ မိုးရာသီရောက်ရင် ရေထဲပါသွားမယ်။ ဒီလိုပဲ မိုးထဲရောက်ရင် ရေထဲကိုတံတားက မျောလိုက်။ နွေရာသီရောက်ရင် ပြည်သူပြည်သားတွေက ဆောက်လိုက်နဲ့၊ မျောလိုက်ဆောက်လိုက်နဲ့ သမ္မတကြီးပြောတဲ့ ဂျပေသုမေရိုက်နေသလိုဆိုတာ ဒီလိုနေရာမျိုးလေးတွေဖြစ်ပါတယ်။ ဒါကြောင့် မို့လို့ ဒီလိုအချိန်အခါမျိုးလေးတွေကို ကျွန်တော့်အနေနဲ့ ကြိုးတံတားလေးကို ဟိုဘက်ကမ်းနှင့် ဒီဘက်ကမ်း ချောင်းရေလွှတ်နိုင်အောင်လို့ လူကူးကြိုးတံတားလေးများ ဆောင်ရွက်လိုက်မယ် ဆိုရင်တော့ ကျွန်တော်တို့ အနှစ်နှစ်အလလက ပြည်သူတွေမျှော်မှန်းနေတဲ့ အစိုးရသစ်လက်ထက် မှာတော့ ငါးတို့ကျေးရွာချင်းဆက် ဒီလိုလူကူးတံတားလေးတွေရပြီးတော့ ငါတို့ကျောင်းသူ ကျောင်းသားလေးတွေ၊ ငါတို့ရဲ့ သားသမီးလေးတွေ အသက်အန္တရာယ်ကင်းရှင်းစွာနဲ့ ပညာရေးလေး တွေကို

ကောင်းစွာသင်ယူနိုင်မှာဖြစ်တဲ့အတွက်ကြောင့်မို့လို့ မဲဆန္ဒရှင်ပြည်သူများရဲ့ကိုယ်စား လွှတ်တော် ဥက္ကဋ္ဌကြီးမှတစ်ဆင့် အထက်ဖော်ပြပါမေးခွန်းကို လေးစားစွာဖြင့် မေးမြန်းအပ်ပါတယ် ခင်ဗျား။ အားလုံးကိုကျေးဇူးတင်ပါတယ်။

ဥက္ကဋ္ဌ။ ။ ဆောက်လုပ်ရေးဝန်ကြီးဌာနက ဖြေကြားရန်ဖြစ်ပါတယ်။

ဖြေကြားချက်

ဦးကျော်လင်း(ဒုတိယဝန်ကြီး၊ ဆောက်လုပ်ရေးဝန်ကြီးဌာန)။ ။ လေးစားအပ်ပါသော

ဥက္ကဋ္ဌကြီးခင်ဗျား။ ကျွန်တော့်အနေဖြင့် ချင်းပြည်နယ်၊ မင်းတပ်မဲဆန္ဒနယ် ပြည်သူ့လွှတ်တော် ကိုယ်စားလှယ် ဦးနေလင်းအောင် မေးမြန်းထားတဲ့ မင်းတပ်မြို့နယ် ကြာအိမ်နူးကျေးရွာနှင့် ဒါဒိုကျေးရွာအကြားရှိ ချယ်လောင်ချောင်းကိုဖြတ်ပြီး ကြိုးတံတားတစ်စင်းတည်ဆောက်ပေးရန် အစီအစဉ်ရှိ/မရှိ သိရှိလိုခြင်းနှင့်စပ်လျဉ်းတဲ့မေးခွန်းအား ဖြေကြားသွားမှာဖြစ်ပါတယ်။ လေးစားအပ် ပါသော ဥက္ကဋ္ဌကြီးခင်ဗျား။ ချင်းပြည်နယ်၊ မင်းတပ်မြို့နယ်၊ ကြာအိမ်နူးကျေးရွာနှင့် ဒါဒိုကျေးရွာ ကြားရှိ ချယ်လောင်ချောင်းကူးကြိုးတံတားသည် ချီချောင်းလမ်းခွဲမှ ပူကွန်း-မဒပ်-တားကော်လမ်း ပေါ်တွင် တည်ရှိပြီး ဆောက်လုပ်ရေးဝန်ကြီးဌာန၊ ကျေးလက်လမ်းဖွံ့ဖြိုးရေးဦးစီးဌာနမှ စီမံခန့်ခွဲ သော တံတားဖြစ်ပါတယ်။

အဆိုပါတံတားမှာ လမ်းအဆင့်သတ်မှတ်ချက်အရ Class(A) ဦးစားပေးအဆင့်(၂)လမ်း စာရင်းတွင်ပါဝင်သော တံတားဖြစ်ပြီး ကျေးရွာ ၁၃ ရွာ၊ အိမ်ခြေ ၅၂၀၊ လူဦးရေ ၂၈၀၀ တို့အား တိုက်ရိုက် အကျိုးပြုသောတံတားဖြစ်ပါသဖြင့် အဆင့်မြှင့်တင်တည်ဆောက်ရန်အတွက် ခုနက မေးခွန်းမှာ သူကဒီလူကူးတံတားလို့ ပြောတာမဟုတ်ဘဲနဲ့ မော်တော်ကားကူးတံတားကဲ့သို့ မေးခွန်း မေးထားတဲ့အတွက် ကျွန်တော့်အဖြေမှာက ၂၀၂၀-၂၀၂၁ ဘဏ္ဍာရေးနှစ် နောက်ပိုင်းကာလများတွင် ချင်းပြည်နယ်အစိုးရအဖွဲ့ရန်ပုံငွေမှာ ထည့်သွင်းလျာထားပြီးတော့ ရန်ပုံငွေခွဲဝေရရှိမှုအပေါ် မူတည်ပြီး အကောင်အထည်ဖော်ဆောင်ရွက်ပေးသွားမည်ဆိုပြီး ဖြေကြားခဲ့တာဖြစ်ပါတယ်။

သို့သော်လည်းပဲ ဒီနေ့ကျတော့ ကားကူတံတားမဟုတ်ဘဲနဲ့ လူကူးဆိုပြီးတော့ မေးခွန်းလေးက နည်းနည်းပြောင်းသွားပါတယ်ခင်ဗျား။ ပြောင်းပြီးတော့ Power Point မှာလည်း ဒီလိုမျိုး ပြောသွား တဲ့အတွက် ကျွန်တော့်အနေနဲ့ ပြန်ပြီးတော့ လူကူးတံတားဆိုရင် ကျွန်တော်တို့အနေနဲ့က ကားကူး တံတားလောက် အခက်အခဲမရှိပါဘူး။ ဒါကြောင့်မို့လို့ ချင်းပြည်နယ်အစိုးရအဖွဲ့နှင့် ပြန်လည် ညှိနှိုင်းပြီး ၂၀၂၀-၂၀၂၁ဘဏ္ဍာရေးနှစ်မှာ ရန်ပုံငွေတင်ပြသွားမည်ဖြစ်ပါကြောင်း တင်ပြအပ်ပါတယ် ခင်ဗျား။

ဥက္ကဋ္ဌ။ ။ လွှတ်တော်ကိုယ်စားလှယ်များခင်ဗျား။ ဒီနေ့အတွက် မေးခွန်းများ မေးမြန်း၊ ဖြေကြားခြင်းအစီအစဉ် ပြီးပါပြီ။

ဥပဒေကြမ်းကို တင်သွင်းခြင်း ဘဏ်များနှင့်ငွေကြေးဆိုင်ရာဖွံ့ဖြိုးတိုးတက်ရေးကော်မတီက အသေးစားငွေရေးကြေးရေး

ဥက္ကဋ္ဌ။ ။ အစီအစဉ် ၆ ဖြစ်ပါတယ်။ လွှတ်တော်ကိုယ်စားလှယ်များခင်ဗျား။ ၂၀၁၃ ခုနှစ်၊ ပြည်သူ့လွှတ်တော်ဆိုင်ရာနည်းဥပဒေ ၁၈၅ နည်းဥပဒေခွဲ(က)အရ ဘဏ်များနှင့်ငွေကြေး ဆိုင်ရာ ဖွံ့ဖြိုးတိုးတက်ရေးကော်မတီက အသေးစားငွေရေးကြေးရေးဥပဒေကြမ်းကို တင်သွင်းရန် ဖြစ်ပါတယ်။ ဥပဒေကြမ်းတင်သွင်းဖို့ ဘဏ်များနှင့်ငွေကြေးဆိုင်ရာဖွံ့ဖြိုးတိုးတက်ရေးကော်မတီအား ဖိတ်ခေါ်ပါတယ်။

ဦးတင်ထွန်းနိုင်(အတွင်းရေးမှူး၊ ဘဏ်များနှင့်ငွေကြေးဆိုင်ရာဖွံ့ဖြိုးတိုးတက်ရေးကော်မတီ)

။ ။ လေးစားအပ်တဲ့ ပြည်သူ့လွှတ်တော် ဥက္ကဋ္ဌကြီးနှင့်အားလုံးကို မင်္ဂလာပါလို့ နှုတ်ခွန်း ဆက်သအပ်ပါတယ်။ ပြည်သူ့လွှတ်တော် ဘဏ်များနှင့်ငွေကြေးဆိုင်ရာ ဖွံ့ဖြိုးတိုးတက်ရေး ကော်မတီကတင်သွင်းတဲ့ အသေးစားငွေရေးကြေးရေးဥပဒေကြမ်းကို ကော်မတီဥက္ကဋ္ဌရဲ့ တာဝန် ပေးအပ်ချက်အရ ကျွန်တော့်အနေနဲ့ လွှတ်တော်ကို အစီရင်ခံတင်ပြသွားမှာဖြစ်ပါတယ်။ Power Point သုံးစွဲနိုင်ရန်အတွက်လည်း ခွင့်တောင်းခံအပ်ပါတယ်။ လေးစားအပ်တဲ့ဥက္ကဋ္ဌကြီးခင်ဗျား။

ဝင်ငွေနည်းပြည်သူတွေရဲ့ လူမှုစီးပွားဘဝဖွံ့ဖြိုးတိုးတက်ရေးကို အဓိကဦးတည်တဲ့ အသေးစား ငွေရေးကြေးရေးကဏ္ဍဟာ ဒီဘက်နှစ်တွေမှာ အရှိန်အဟုန်ကောင်းကောင်းနဲ့ ဖွံ့ဖြိုးတိုးတက်လာခဲ့ ပါတယ်။ ၂၀၁၉ ခုနှစ် အောက်တိုဘာလအထိ နောက်ဆုံးရရှိထားတဲ့ကိန်းဂဏန်းအချက်အလက်တွေ အရ တိုင်းဒေသကြီး/ပြည်နယ်၊ နေပြည်တော်အပါအဝင် တစ်နိုင်ငံလုံးက ဝင်ငွေနည်းပြည်သူတွေကို အသေးစားချေးငွေထုတ်ချေးတဲ့ ပြည်တွင်း/ပြည်ပပုဂ္ဂလိကအဖွဲ့အစည်းပေါင်း ၁၈၉ ဖွဲ့ရှိနေပြီးတော့ ငွေကျပ် ဘီလီယံ ၅၀၀၀ နီးပါးအထိ ထုတ်ချေးထားတာကို တွေ့ရပါတယ်။ ချေးငွေရယူထားတဲ့ အသင်းဝင်အရေအတွက်အနေနဲ့က လေးသန်းနီးပါးရှိတဲ့အပြင် အသင်းဝင်များကပြန်လည်စုဆောင်း တဲ့ငွေပမာဏကလည်း ကျပ်ဘီလီယံ ၃၅၀ ခန့်ရှိနေတာကို တွေ့ရပါတယ်။ အသင်းဝင်လေးသန်းနဲ့ အတူရှိနေတဲ့ မိသားစုဝင်တွေကိုပါ ထည့်တွက်ရင် နိုင်ငံလူဦးရေရဲ့ လေးပုံတစ်ပုံခန့်အပေါ်မှာ အသေးစားငွေရေးကြေးရေးကဏ္ဍက လွှမ်းခြုံပျံ့နှံ့သက်ရောက်နေကြောင်းထင်ရှားသလို ဒီကဏ္ဍဟာ နိုင်ငံတွင်းက ဝင်ငွေနည်းပြည်သူတွေရဲ့ အဓိကမှီခိုအားထားရာ စီးပွားရေးကဏ္ဍတစ်ရပ်ဖြစ်လာ နေတာကိုလည်း သတိပြုကြရမှာဖြစ်ပါတယ်။

လေးစားအပ်တဲ့ဥက္ကဋ္ဌကြီးနှင့် လွှတ်တော်ကိုယ်စားလှယ်များခင်ဗျား။ ဒီကဏ္ဍနဲ့စပ်လျဉ်းပြီး ဥပဒေစည်းနှောင်မှုနဲ့ ထိန်းကျောင်းနိုင်မှုကိုလေ့လာကြည့်တဲ့အခါ ၂၀၁၁ ခုနှစ်က ပြည်ထောင်စု လွှတ်တော်ဥပဒေအမှတ်(၁၃)အဖြစ်ပြဋ္ဌာန်းခဲ့တဲ့ အသေးစားငွေရေးကြေးရေးလုပ်ငန်းဥပဒေဟာ ပြောင်းလဲလာတဲ့ဈေးကွက်အနေအထား၊ တိုးတက်လာတဲ့နည်းပညာ၊ ဖြစ်ထွန်းပေါ်ပေါက်လာတဲ့ ဝန်ဆောင်မှုပုံစံအသစ်တွေကြောင့် ခေတ်စနစ်နဲ့လျော်ညီအောင် မဖြစ်မနေပြင်ဆင်ပြောင်းလဲဖို့ လိုအပ်လာပါတယ်။ ဒါကြောင့် ကျွန်တော်တို့ကော်မတီအနေနဲ့ WFD ရဲ့အကူအညီနဲ့ အသေးစား ငွေရေးကြေးရေးလုပ်ငန်းဥပဒေကို စိစစ်လေ့လာခဲ့သလို ဥပဒေနဲ့ပတ်သက်သက်ဆိုင်သူတွေဖြစ်တဲ့ ချေးငွေရယူထားသူအသင်းဝင်ပြည်သူတွေ၊ ချေးငွေဝန်ဆောင်မှုပေးနေတဲ့ အသေးစားငွေရေး ကြေးရေးအဖွဲ့အစည်းတွေကို မြေပြင်ကွင်းဆင်းတွေ့ဆုံဆွေးနွေးခဲ့ပြီး တည်ဆဲဥပဒေရဲ့

အားနည်းချက်၊ အားသာချက်တွေ၊ စိန်ခေါ်မှုတွေကိုဆန်းစစ်ဖော်ထုတ်ခဲ့ကြပါတယ်။ တစ်ပြိုင်နက် တည်းမှာ စီမံကိန်းနှင့်ဘဏ္ဍာရေးဝန်ကြီးဌာန ငွေရေးကြေးရေးကြီးကြပ်စစ်ဆေးရေးဦးစီးဌာန၊ ကမ္ဘာ့ဘဏ်၊ အာရှဖွံ့ဖြိုးရေးဘဏ်၊ USAID၊ LIFE Fund၊ United Nation Capital Development Fund အစရှိတဲ့ နိုင်ငံတကာအဖွဲ့အစည်းတွေရဲ့ ကူညီပံ့ပိုးမှုနဲ့ အသစ်ပြင်ဆင်ရေးဆွဲနေတဲ့ အသေးစား ငွေရေးကြေးရေးလုပ်ငန်းဥပဒေမှာ ကျွန်တော်တို့လေ့လာရရှိခဲ့တဲ့ လက်တွေ့စိန်ခေါ်မှုတွေ၊ အားနည်းချက်၊ အားသာချက်တွေကို ထည့်သွင်းပေါင်းစပ်ပြီး ဥပဒေမူကြမ်းတစ်ရပ် ပြုစုခဲ့ကြပါတယ်။

ဒီလိုမူကြမ်းရေးဆွဲရာမှာ အထူးသဖြင့် အသင်းဝင်တွေ အကြွေးနွံမနစ်စေရေးနှင့် လူမှုစီးပွား ဘဝဖွံ့ဖြိုးတိုးတက်စေရေး၊ လက်ရှိတိုးတက်ဖြစ်ထွန်းနေတဲ့ အသေးစားငွေရေးကြေးရေးကဏ္ဍ အရှိန်အဟုန်မပျက် ရေရှည်ဆက်လက်တည်တံ့ဖွံ့ဖြိုးစေရေး၊ ပိုမိုကျယ်ပြန့်တဲ့ ဝန်ဆောင်မှုပုံစံအသစ် တွေကို အကောင်အထည်ဖော်ဆောင်ရွက်နိုင်တဲ့ ဥပဒေစည်းမျဉ်းမူဘောင်ဖြစ်စေရေး၊ လက်ရှိ အသေးစားချေးငွေလုပ်ငန်းဆောင်ရွက်နေတဲ့ နိုင်ငံတကာပရဟိတအခြေခံအဖွဲ့အစည်းတွေကို ပီပြင်တဲ့ အသေးစားငွေရေးကြေးရေးအဖွဲ့အစည်းပုံစံ ပြောင်းလဲဆောင်ရွက်ရေး၊ အသင်းဝင်ပြည်သူ များရဲ့ ပုဂ္ဂလိကသတင်းအချက်အလက်လုံခြုံစိတ်ချစေရေးနှင့်အတူ တစ်ဖက်မှာလိုအပ်လာတဲ့ ချေးငွေသတင်းအချက်အလက်မျှဝေခြင်းဆိုင်ရာကိစ္စရပ်များအား စနစ်တကျဖြစ်စေရေး၊ အသင်းဝင် များရဲ့ ငွေကြေးစီမံခန့်ခွဲမှုဆိုင်ရာ အသိပညာဗဟုသုတတိုးတက်လာစေရေး၊ နည်းပညာတိုးတက်မှု နှင့်အတူ တောရောမြို့ပါမကျန် Online ပေါ်မှစ၍ တွင်ကျယ်ခေတ်စားလာတဲ့ လိုင်စင်မဲ့ချေးငွေ လုပ်ငန်းတွေကို ဥပဒေနဲ့အညီ ကာကွယ်တားဆီးနိုင်ရေး၊ အသေးစားငွေရေးကြေးရေးကဏ္ဍကို စုစည်းအားကောင်းစွာဆောင်ရွက်နိုင်မယ့် ပုဂ္ဂလိကဦးဆောင်အဖွဲ့အစည်းတစ်ရပ် ခိုင်ခိုင်မာမာ ဖြစ်ထွန်းပေါ်ပေါက်လာစေရေး စတဲ့ရည်မှန်းချက်တွေနဲ့ ချဉ်းကပ်စဉ်းစားရေးဆွဲခဲ့ပါတယ်။

လေးစားအပ်တဲ့ ပြည်သူ့လွှတ်တော်ဥက္ကဋ္ဌကြီးနှင့် လွှတ်တော်ကိုယ်စားလှယ်တော်ကြီးများ ခင်ဗျား။ ကျွန်တော်တို့ကော်မတီအနေနဲ့ ဒီဥပဒေကြမ်းကို လွှတ်တော်တွင်းဆွေးနွေးမယ့်ကော်မတီ တော့ဖြစ်တဲ့ ဥပဒေကြမ်းကော်မတီ၊ ပြည်သူ့ငွေစာရင်းကော်မတီ၊ နိုင်ငံသားများ၏ မူလအခွင့်အရေး ဆိုင်ရာကော်မတီ၊ စီးပွားရေးနှင့် ဘဏ္ဍာရေးဖွံ့ဖြိုးတိုးတက်ရေးကော်မတီ၊ ရင်းနှီးမြှုပ်နှံမှုနှင့် စက်မှု လက်မှုဖွံ့ဖြိုးတိုးတက်ရေးကော်မတီ အစရှိတဲ့ရေးရာကော်မတီအသီးသီးက ကော်မတီဝင်တချို့ကို ဖိတ်ခေါ်ပြီး သက်ဆိုင်ရာဝန်ကြီးဌာန၊ ပြည်ထောင်စုရှေ့နေချုပ်ရုံးက တာဝန်ရှိသူတွေနဲ့အတူ အကြိမ်ကြိမ်ဆွေးနွေးတိုင်ပင်ညှိနှိုင်းရေးဆွဲခဲ့ကြပါတယ်။ သို့သော် ကျန်လွှတ်တော်ကိုယ်စားလှယ် တော်ကြီးများအနေနဲ့လည်း ပြင်ဆင်၊ ဖြည့်စွက်၊ ပယ်ဖျက်ပြဋ္ဌာန်းသင့်တဲ့ အချက်အလက်တွေ ရှိကောင်းရှိနေနိုင်တဲ့အတွက် ပိုမိုကောင်းမွန်ပြည့်စုံတဲ့ဥပဒေတစ်ခုပြဋ္ဌာန်းနိုင်ရေးအတွက် တည့်မတ် ပြင်ဆင်ပေးပါလို့ မေတ္တာရပ်ခံရင်း အသေးစားငွေရေးကြေးရေးဥပဒေကြမ်းကို လွှတ်တော်သို့ လေးစားစွာတင်သွင်းအပ်ပါတယ်။ အားလုံးကို အထူးကျေးဇူးတင်ပါတယ်။

အသေးစားငွေရေးကြေးရေးဥပဒေကြမ်းနှင့်စပ်လျဉ်း၍ ဥပဒေကြမ်းကော်မတီက

အစီရင်ခံစာ ဖတ်ကြားရှင်းလင်းခြင်း

ဥက္ကဋ္ဌ။ ။ အစီအစဉ် ၇ ဖြစ်ပါတယ်။ လွှတ်တော်ကိုယ်စားလှယ်များခင်ဗျား။ ၂၀၁၃ ခုနှစ်၊ ပြည်သူ့လွှတ်တော်ဆိုင်ရာနည်းဥပဒေ ၁၈၅ နည်းဥပဒေခွဲ(ခ)အရ အသေးစားငွေရေးကြေးရေး ဥပဒေကြမ်းနှင့်စပ်လျဉ်းပြီး ပြည်သူ့လွှတ်တော် ဥပဒေကြမ်းကော်မတီရဲ့စိစစ်တွေ့ရှိမှုအစီရင်ခံစာကို ဖတ်ကြားရှင်းလင်းရန်ဖြစ်ပါတယ်။ ဥပဒေကြမ်းကော်မတီအား ဖိတ်ခေါ်ပါတယ်။

ဦးနေမျိုးထွန်း(အဖွဲ့ဝင်၊ ဥပဒေကြမ်းကော်မတီ)။ ။ လေးစားအပ်ပါသော ပြည်သူ့လွှတ်တော် ဥက္ကဋ္ဌကြီးနှင့် ပြည်သူ့လွှတ်တော်ကိုယ်စားလှယ်များ၊ ဒုတိယဝန်ကြီးများအားလုံး မင်္ဂလာပါလို့ နှုတ်ခွန်းဆက်သ အပ်ပါတယ်။ ကျွန်တော်ကတော့ ရန်ကုန်တိုင်းဒေသကြီး၊ ထန်းတပင်မဲဆန္ဒနယ်မှ ပြည်သူ့လွှတ်တော်ကိုယ်စားလှယ် ပြည်သူ့လွှတ်တော် ဥပဒေကြမ်း

ကော်မတီဝင် ဦးနေမျိုးထွန်း ဖြစ်ပါတယ်။ ဥပဒေကြမ်းကော်မတီ၏တာဝန်ပေးချက်အရ အသေးစားငွေရေးကြေးငွေဥပဒေကြမ်း နှင့်စပ်လျဉ်း၍ ပြည်သူ့လွှတ်တော်ဥပဒေကြမ်းကော်မတီ၏ လေ့လာတွေ့ရှိချက်အစီရင်ခံစာကို လွှတ်တော်သို့ တင်ပြသွားမှာဖြစ်ပါတယ်။ ပြည်သူ့လွှတ်တော်၊ ဘဏ်များနှင့်ငွေကြေးဆိုင်ရာ ဖွံ့ဖြိုးတိုးတက်ရေးကော်မတီက တင်သွင်းသော အသေးစားငွေရေးကြေးငွေဥပဒေကြမ်းကို ပြည်ထောင်စုလွှတ်တော်ရုံးမှ ပြည်ထောင်စုလွှတ်တော် ဆိုင်ရာ နည်းဥပဒေ ၈၀ နည်းဥပဒေခွဲ(က)အရ ပြည်သူ့ လွှတ်တော်တွင် ဆွေးနွေးနိုင်ရန် ပြည်ထောင်စုလွှတ်တော်ရုံး၏ ၁၆-၁၀-၂၀၁၉ ရက်စွဲပါစာအမှတ်၊ ၆/၁၂/၁၀ (၃၁၁)/ပထစ - ၂၀၁၉ ဖြင့်ပေးပို့လာပါသည်။

ပြည်သူ့လွှတ်တော် ဘဏ်များနှင့် ငွေကြေးဆိုင်ရာ ဖွံ့ဖြိုးတိုးတက်ရေးကော်မတီသည် အသေးစားငွေရေးကြေးငွေဥပဒေကြမ်းကို ရည်ရွယ်ချက်ငါးချက်အပေါ်အခြေခံ၍ ရေးဆွဲလာခြင်း ဖြစ်ကြောင်း လေ့လာတွေ့ရှိရပါတယ်။ ရည်ရွယ်ချက်(၁)အနေနဲ့ကတော့ နိုင်ငံတော်၏ ဖွံ့ဖြိုး တိုးတက်မှုအခြေအနေ၊ ဘဏ္ဍာရေးနှင့် ငွေရေးကြေးရေးကဏ္ဍဖွံ့ဖြိုးတိုးတက်မှု၊ ဆက်သွယ်ရေး ကဏ္ဍဖွံ့ဖြိုးတိုးတက်မှုတို့နှင့် လိုက်လျောညီထွေမှုဖြစ်စေရန်၊ (၂) အသေးစားငွေရေးကြေးငွေဥပဒေ အား ငွေရေးကြေးရေးကဏ္ဍ ဖွံ့ဖြိုးတိုးတက်မှုနှင့် လိုက်လျောညီထွေဖြစ်စေမည့် ကျယ်ပြန့်သော ဥပဒေစည်းမျဉ်းမူဘောင်များဖြစ်စေရန်၊ (၃) တီထွင်ဖန်တီးမှု၊ ဥပဒေစည်းမျဉ်းဖြင့် ထိရောက်စွာ ထိန်းကျောင်းနိုင်မှု၊ ပြည်သူ့အကျိုးစီးပွားအား ကာကွယ်မြှင့်တင်နိုင်မှုကိုအားပေးသော အသေးစား ငွေရေးကြေးငွေဥပဒေတစ်ရပ်ဖြစ်ပေါ်စေရန်၊ (၄) ဝင်ငွေနည်းပြည်သူများနှင့် အသေးစား၊ အငယ်စားနှင့် အလတ်စားစီးပွားရေးလုပ်ငန်း(MSME)များအား နည်းပညာအရ ဖွံ့ဖြိုးတိုးတက် လာမည့် ငွေကြေးဝန်ဆောင်မှုများ ကျယ်ကျယ်ပြန့်ပြန့်ရယူသုံးစွဲနိုင်စေရန်၊ (၅) အသေးစား ငွေရေးကြေးရေးနှင့်ဆိုင်သောမူဝါဒလုပ်ငန်းစဉ်များချမှတ်ခြင်း၊ စည်းမျဉ်းစည်းကမ်းများ သတ်မှတ်

ခြင်း၊ ကြီးကြပ်ကွပ်ကဲမှုလုပ်ငန်းစဉ်များဆောင်ရွက်ရာတွင် ပိုမိုရှင်းလင်းလွယ်ကူစေရန် စသည့် ရည်ရွယ်ချက်များ ဖြစ်ပါတယ်။

ပြည်သူ့လွှတ်တော် ဥပဒေကြမ်းကော်မတီသည် အသေးစားငွေရေးကြေးရေးဥပဒေကြမ်း နှင့်စပ်လျဉ်း၍ ၂၅-၁၁-၂၀၁၉ ရက်(တနင်္လာနေ့)၊ ၂၆-၁၁-၂၀၁၉ ရက်(အင်္ဂါနေ့)၊ ၄-၁၂-၂၀၁၉ ရက် (ဗုဒ္ဓဟူးနေ့)နှင့် ၆-၁၂-၂၀၁၉ ရက်(သောကြာနေ့)တို့တွင် ပြည်သူ့လွှတ်တော် ပြည်သူ့ငွေစာရင်း ကော်မတီ၊ နိုင်ငံသားများ၏ မူလအခွင့်အရေးဆိုင်ရာကော်မတီ၊ ဘဏ်များနှင့်ငွေကြေးဆိုင်ရာ ဖွံ့ဖြိုးတိုးတက်ရေးကော်မတီ၊ စီးပွားရေးနှင့်ဘဏ္ဍာရေး ဖွံ့ဖြိုးတိုးတက်ရေးကော်မတီ၊ ရင်းနှီးမြှုပ်နှံမှု နှင့် စက်မှုလက်မှုဖွံ့ဖြိုးတိုးတက်ရေးကော်မတီ၊ စီမံကိန်း၊ ဘဏ္ဍာရေးနှင့်စက်မှုဝန်ကြီးဌာနနှင့် ပြည်ထောင်စုရှေ့နေချုပ်ရုံးတို့မှ တာဝန်ရှိပုဂ္ဂိုလ်များနှင့်အတူ ညှိနှိုင်းအစည်းအဝေးများ ကျင်းပ ပြုလုပ်ခဲ့ပြီး ၂၀၁၃ ခုနှစ်၊ ပြည်သူ့လွှတ်တော်ဆိုင်ရာနည်းဥပဒေ ၅၉ အရ အခြေခံရမည့်မူ ၁၂ ချက် နှင့်အညီ စိစစ်လေ့လာခဲ့ရာ တွေ့ရှိချက်နှင့် ပြင်ဆင်ရန်တင်ပြချက်များကို ကန့်လန့်ဖြတ်ဇယားဖြင့် ပြည်သူ့လွှတ်တော်ကိုယ်စားလှယ်ကြီးများထံ ဖြန့်ဝေထားပြီးလည်းဖြစ်ပါတယ်။

သို့ဖြစ်ပါ၍ အသေးစား ငွေရေးကြေးရေးဥပဒေကြမ်းကို လွှတ်တော်က အတည် ပြုပေးနိုင်ပါရန် ၂၀၁၃ ခုနှစ်၊ ပြည်သူ့လွှတ်တော်ဆိုင်ရာနည်းဥပဒေ ၆၁ အရစိစစ်ခဲ့ပြီး နည်းဥပဒေ ၆၃ နှင့်အညီ လွှတ်တော်သို့ လေးစားစွာအစီရင်ခံ တင်ပြအပ်ပါသည်။ ဥပဒေကြမ်းကော်မတီ။ အားလုံးကိုကျေးဇူးတင်ပါတယ်။

[အစီရင်ခံစာအပြည့်အစုံမှာ အောက်ပါအတိုင်းဖြစ်ပါသည်။]

ပြည်ထောင်စုသမ္မတမြန်မာနိုင်ငံတော်

ပြည်သူ့လွှတ်တော်

ဥပဒေကြမ်းကော်မတီ

စာအမှတ်၊၀၅/ပသ-ဥပဒေကြမ်း/၂၀၁၉-

ရက်စွဲ ၂၀၁၉ ခုနှစ်၊ ဒီဇင်ဘာလ ၁၀ ရက်

သို့

ဥက္ကဋ္ဌ

ပြည်သူ့လွှတ်တော်

အကြောင်းအရာ။ အသေးစား ငွေရေးကြေးရေးဥပဒေကြမ်းနှင့်စပ်လျဉ်း၍ ပြည်သူ့လွှတ်တော် ဥပဒေကြမ်းကော်မတီ၏ လေ့လာတွေ့ရှိချက် အစီရင်ခံစာတင်ပြခြင်း

ရည်ညွှန်းချက်။ ပြည်ထောင်စုလွှတ်တော်ရုံး၏ ၁၆-၁၀-၂၀၁၉ ရက်စွဲပါ စာအမှတ်၊ ၆/ ၁၂/ ၁၀ (၃၁၁)/ပထစ - ၂၀၁၉

၁။ ပြည်သူ့လွှတ်တော်၊ ဘဏ်များနှင့် ငွေကြေးဆိုင်ရာ ဖွံ့ဖြိုးတိုးတက်ရေးကော်မတီက တင်သွင်းသော အသေးစား ငွေရေးကြေးရေးဥပဒေကြမ်းကို ပြည်ထောင်စုလွှတ်တော်ရုံးမှ ပြည်ထောင်စုလွှတ်တော်ဆိုင်ရာ နည်းဥပဒေ ၈၀၊ နည်းဥပဒေခွဲ(က)အရ ပြည်သူ့လွှတ်တော်တွင် ဆွေးနွေးနိုင်ရန် အထက်ရည်ညွှန်းပါစာဖြင့် ပေးပို့လာပါသည်။

၂။ ပြည်သူ့လွှတ်တော်၊ ဘဏ်များနှင့် ငွေကြေးဆိုင်ရာ ဖွံ့ဖြိုးတိုးတက်ရေးကော်မတီသည် အသေးစားငွေရေးကြေးရေး ဥပဒေကြမ်းကို အောက်ဖော်ပြပါ ရည်ရွယ်ချက်များအပေါ်အခြေခံ၍ ရေးဆွဲလာခြင်းဖြစ်ကြောင်း လေ့လာတွေ့ရှိရပါသည်-

- (က) နိုင်ငံတော်၏ ဖွံ့ဖြိုးတိုးတက်မှု အခြေအနေ၊ ဘဏ္ဍာရေးနှင့် ငွေရေးကြေးရေး ကဏ္ဍဖွံ့ဖြိုးတိုးတက်မှု၊ ဆက်သွယ်ရေးကဏ္ဍဖွံ့ဖြိုးတိုးတက်မှုတို့နှင့် လိုက်လျောညီထွေဖြစ်စေရန်၊
- (ခ) အသေးစားငွေရေးကြေးရေးဥပဒေအား ငွေရေးကြေးရေးကဏ္ဍ ဖွံ့ဖြိုးတိုးတက်မှု နှင့် လိုက်လျောညီထွေဖြစ်စေမည့် ကျယ်ပြန့်သော ဥပဒေစည်းမျဉ်းမူဘောင် ဖြစ်စေရန်၊
- (ဂ) တီထွင်ဖန်တီးမှု၊ ဥပဒေစည်းမျဉ်းဖြင့် ထိရောက်စွာထိန်းကျောင်းနိုင်မှု၊ ပြည်သူ့ အကျိုးစီးပွားအား ကာကွယ်မြှင့်တင်နိုင်မှုကိုအားပေးသော အသေးစားငွေရေး ကြေးရေးဥပဒေတစ်ရပ် ဖြစ်ပေါ်စေရန်၊
- (ဃ) ဝင်ငွေနည်းပြည်သူများနှင့် အသေးစား၊ အငယ်စားနှင့် အလတ်စားစီးပွားရေး လုပ်ငန်း(MSME)များအား နည်းပညာအရ ဖြစ်ထွန်းတိုးတက်လာမည့် ငွေကြေး ဝန်ဆောင်မှုများ ကျယ်ကျယ်ပြန့်ပြန့် ရယူသုံးစွဲနိုင်စေရန်၊
- (င) အသေးစား ငွေရေးကြေးရေးနှင့် ဆိုင်သော မူဝါဒလုပ်ငန်းစဉ်များ ချမှတ်ခြင်း၊ စည်းမျဉ်းစည်းကမ်းများ သတ်မှတ်ခြင်း၊ ကြီးကြပ်ကွပ်ကဲမှု လုပ်ငန်းစဉ်များ ဆောင်ရွက်ရာတွင် ပိုမိုရှင်းလင်းလွယ်ကူစေရန်။

၃။ ပြည်သူ့လွှတ်တော် ဥပဒေကြမ်းကော်မတီသည် အသေးစား ငွေရေးကြေးရေးဥပဒေကြမ်း နှင့်စပ်လျဉ်း၍ ၂၅-၁၁-၂၀၁၉ ရက်(တနင်္လာနေ့)၊ ၂၆-၁၁-၂၀၁၉ ရက်(အင်္ဂါနေ့)၊ ၄-၁၂-၂၀၁၉ ရက် (ဗုဒ္ဓဟူးနေ့)နှင့် ၆-၁၂-၂၀၁၉ ရက်(သောကြာနေ့)တို့တွင် ပြည်သူ့လွှတ်တော်၊ ပြည်သူ့ငွေစာရင်း ကော်မတီ၊ နိုင်ငံသားများ၏ မူလအခွင့်အရေးဆိုင်ရာကော်မတီ၊ ဘဏ်များနှင့်ငွေကြေးဆိုင်ရာ ဖွံ့ဖြိုးတိုးတက်ရေးကော်မတီ၊ စီးပွားရေးနှင့် ဘဏ္ဍာရေးဖွံ့ဖြိုးတိုးတက်ရေးကော်မတီ၊ ရင်းနှီးမြှုပ်နှံမှု နှင့် စက်မှုလက်မှုဖွံ့ဖြိုးတိုးတက်ရေးကော်မတီ၊ စီမံကိန်း၊ ဘဏ္ဍာရေးနှင့်စက်မှုဝန်ကြီးဌာနနှင့်

ပြည်ထောင်စုရှေ့နေချုပ်ရုံးတို့မှ တာဝန်ရှိပုဂ္ဂိုလ်များနှင့်အတူ ညှိနှိုင်းအစည်းအဝေးများ ကျင်းပ ပြုလုပ်ခဲ့ပြီး ၂၀၁၃ ခုနှစ်၊ ပြည်သူ့လွှတ်တော်ဆိုင်ရာ နည်းဥပဒေ ၅၉ အရ အခြေခံရမည့်မူ ၁၂ ချက် နှင့်အညီ စိစစ်လေ့လာခဲ့ရာ တွေ့ရှိချက်နှင့် ပြင်ဆင်ရန်တင်ပြချက်များမှာ အောက်ပါအတိုင်း ဖြစ်ပါသည်-

(က) အသေးစား ငွေရေးကြေးရေးဥပဒေကြမ်းတွင် အခန်း(၁၄)ခန်းနှင့် အပိုဒ်ပေါင်း ၇၅ ပိုဒ်ပါရှိပါသည်။

(ခ) အခန်း(၁) အပိုဒ် ၂ အပိုဒ်ခွဲ(က)ကို အောက်ပါအတိုင်း ပြင်ဆင်ပါသည်-

(က) **အသေးစား ငွေရေးကြေးရေးလုပ်ငန်း**ဆိုသည်မှာ အသင်းဝင်များအား အသေးစားချေးငွေနှင့် အသေးစားစီးပွားရေးလုပ်ငန်း ချေးငွေထုတ်ချေးခြင်း၊ ယင်းတို့ထံမှ စုဆောင်းငွေလက်ခံခြင်း၊ ငွေလွှဲပြောင်းပေးပို့ခြင်း၊ အာမခံကိုယ်စားလှယ်အဖြစ် ဆောင်ရွက်ခြင်း၊ ဒစ်ဂျစ်တယ် ငွေကြေး ဝန်ဆောင်မှုလုပ်ငန်းများ (Digital Financial Services) ရယူ ဆောင်ရွက်ခြင်း သို့မဟုတ် အခြားအသေးစား ငွေရေးကြေးရေး ဝန်ဆောင်မှုလုပ်ငန်းတစ်ရပ်ရပ် ဆောင်ရွက်ခြင်းတို့ကိုဆိုသည်။

(ဂ) အပိုဒ် ၂ အပိုဒ်ခွဲ(ဂ)ရှိ (Collateral)ဆိုသည့်စကားရပ်ကို ပယ်ဖျက်ပါသည်။

(ဃ) အပိုဒ် ၂ အပိုဒ်ခွဲ(ဃ)ရှိ (Micro-business Loan)ဆိုသည့်စကားရပ်နှင့် (Micro, Small and Medium Enterprises) ဆိုသည့်စကားရပ်တို့ကို ပယ်ဖျက်ပါသည်။

(င) အပိုဒ် ၂ အပိုဒ်ခွဲ(င)ရှိ စီမံကိန်းနှင့် ဘဏ္ဍာရေးဝန်ကြီးဌာန ဆိုသည့်စကားရပ်ကို စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန ဟုပြင်ဆင်သဖြင့် ယင်းဥပဒေကြမ်း တွင်ပါရှိသည့် စီမံကိန်းနှင့် ဘဏ္ဍာရေးဝန်ကြီးဌာန ဆိုသည့်စကားရပ်ကို စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန ဟုအသီးသီးပြင်ဆင်ပါသည်။

- (စ) အပိုဒ် ၂ အပိုဒ်ခွဲ(စ)ရှိ ပြည်ထောင်စုအစိုးရ၏ခွင့်ပြုချက်ဖြင့် ဆိုသည့်စကားရပ်ကို ပယ်ဖျက်ပါသည်။
- (ဆ) အပိုဒ် ၂ အပိုဒ်ခွဲ(ဆ)ရှိ သက်ဆိုင်ရာ တိုင်းဒေသကြီး သို့မဟုတ် ပြည်နယ် အစိုးရအဖွဲ့နှင့် ပြည်ထောင်စုနယ်မြေ နေပြည်တော်ကောင်စီက ဆိုသည့် စကားရပ်ကို နေပြည်တော်ကောင်စီ သို့မဟုတ် သက်ဆိုင်ရာတိုင်းဒေသကြီး သို့မဟုတ် ပြည်နယ် အစိုးရအဖွဲ့က ဟုပြင်ဆင်ပါသည်။
- (ဇ) အပိုဒ် ၂ အပိုဒ်ခွဲ(ဈ)ကို အောက်ပါအတိုင်း ပြင်ဆင်ပါသည်-
- (ဈ) **ဒါရိုက်တာအဖွဲ့ဝင်** ဆိုသည်မှာ အသေးစားငွေရေးကြေးရေး အဖွဲ့အစည်း တစ်ခု၏ ဒါရိုက်တာအဖွဲ့ဝင်အဖြစ် အတူတကွ လုပ်ကိုင်ဆောင်ရွက်ကြ သော ကုမ္ပဏီ၏ဒါရိုက်တာကို ဆိုသည်။ ဒါရိုက်တာ တစ်ဦးတည်းရှိသည့် ကုမ္ပဏီတွင် ထိုဒါရိုက်တာကို ဆိုသည်။
- (ဉ) အပိုဒ် ၂ အပိုဒ်ခွဲ(ဉ)ရှိ လွတ်လပ်စွာဖွဲ့စည်းထားသည့်အသင်းကို ဆိုသည်ဆိုသည့် စကားရပ်ကို ဖွဲ့စည်းထားသည့်အသင်းကိုဆိုသည် ဟုပြင်ဆင်ပါသည်။
- (ည) အခန်း(၂) အပိုဒ် ၃ အပိုဒ်ခွဲ(က)ရှိ အသင်းဝင်များ၏ ဆိုသည့်စကားရပ်ကို ပြည်သူ များ၏ ဟုပြင်ဆင်ပါသည်။
- (ဋ) အပိုဒ် ၃ အပိုဒ်ခွဲ(စ)ရှိ စိုက်ပျိုးမွေးမြူရေးလုပ်ငန်းအပြင် ဆိုသည့်စကားရပ်ကို စိုက်ပျိုးမွေးမြူရေး လုပ်ငန်းအပါအဝင် ဟုပြင်ဆင်ပါသည်။
- (ဌ) အပိုဒ် ၃ အပိုဒ်ခွဲ(ဆ)ရှိ (Financial Risks) ဆိုသည့်စကားရပ်နှင့် အပိုဒ်ခွဲ(ဇ)ရှိ (Financial Inclusion)ဆိုသည့်စကားရပ်တို့ကို ပယ်ဖျက်ပါသည်။

(၃) အခန်း(၃) ခေါင်းစဉ်ကို ကြီးကြပ်မှုကော်မတီ ဖွဲ့စည်းခြင်း၊ တာဝန်နှင့် လုပ်ပိုင်ခွင့်များ ဟုပြင်ဆင်ပါသည်။

(ဗ) အခန်း(၃) အပိုဒ် ၄ ကို အောက်ပါအတိုင်း ပြင်ဆင်ပါသည်-

၄။ ဝန်ကြီးဌာနသည် ပြည်ထောင်စုအစိုးရအဖွဲ့၏ ခွင့်ပြုချက်ဖြင့်-

(က) ကြီးကြပ်မှု ကော်မတီကို အောက်ပါအတိုင်း ဖွဲ့စည်းရမည်-

(၁) ဒုတိယဝန်ကြီး ဥက္ကဋ္ဌ

စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန၊

(၂) ညွှန်ကြားရေးမှူးချုပ်အဆင့်အောက်မန်နီသူများ အဖွဲ့ဝင်

သက်ဆိုင်ရာ အစိုးရဌာန၊ အစိုးရအဖွဲ့အစည်းများ များ

(၃) အသေးစား ငွေရေးကြေးရေးလုပ်ငန်း အဖွဲ့ဝင်

ကျွမ်းကျင်သူ ပြင်ပပညာရှင် နှစ်ဦး များ

(၄) ညွှန်ကြားရေးမှူးချုပ် အတွင်း

ငွေရေးကြေးရေးကြီးကြပ်စစ်ဆေးရေးဦးစီးဌာန ရေးမှူး

(ခ) လိုအပ်ပါက ဒုတိယဥက္ကဋ္ဌနှင့် တွဲဘက်အတွင်းရေးမှူးတို့ကို သတ်မှတ် တာဝန်ပေးနိုင်သည်။

(ဂ) ပုဒ်မခွဲ(က)အရဖွဲ့စည်းသော ကြီးကြပ်မှုကော်မတီကို လိုအပ်ပါက ပြင်ဆင်ဖွဲ့စည်းနိုင်သည်။

(ဏ) အဆိုပြုပြဋ္ဌာန်းချက် အပိုဒ် ၅ ကို ပယ်ဖျက်ပါသည်။

- (တ) အဆိုပြုပြဋ္ဌာန်းချက် အပိုဒ် ၆ ကို အထွေထွေအခန်း အပိုဒ် ၅၅ အဖြစ် ပြောင်းလဲ ပြင်ဆင်ပါသည်။
- (ထ) အပိုဒ် ၇ ခြေဆင်းကို အပိုဒ် ၅ ခြေဆင်းအဖြစ် ပြင်ဆင်ပြီး ယင်းအပိုဒ်ရှိ လုပ်ငန်း တာဝန်များမှာ ဆိုသည့်စကားရပ်ကို တာဝန်နှင့်လုပ်ပိုင်ခွင့်များမှာဟုပြင်ဆင် ပါသည်။
- (ဒ) အပိုဒ် ၇ အပိုဒ်ခွဲ(ခ)ကို အခန်း(၅) အပိုဒ် ၈ အပိုဒ်ခွဲ(၃)အဖြစ် အောက်ပါအတိုင်း ပြောင်းလဲပြင်ဆင်ပါသည်-
- (၃) အသေးစားငွေရေးကြေးရေးအဖွဲ့အစည်းများနှင့် အသင်းဝင်များ လိုက်နာ ရမည့် စည်းကမ်းချက်များ သတ်မှတ်ခြင်း၊
- (ခ) အပိုဒ် ၇ အပိုဒ်ခွဲ(ဂ)ကို အပိုဒ် ၅ အပိုဒ်ခွဲ(င)အဖြစ် အောက်ပါအတိုင်း ပြင်ဆင် ပါသည်-
- (င) အသေးစား ငွေရေးကြေးရေးအဖွဲ့အစည်းအတွက် လိုင်စင်ကိုထုတ်ပေးရန် ခွင့်ပြုခြင်း၊ ထုတ်ပေးရန် ငြင်းပယ်ခြင်း၊ ရုပ်သိမ်းခြင်း သို့မဟုတ် လွှဲပြောင်းခွင့်ပြုခြင်း၊
- (န) အပိုဒ် ၇ အပိုဒ်ခွဲ(င)ကို အပိုဒ် ၅ အပိုဒ်ခွဲ(ဈ)အဖြစ် အောက်ပါအတိုင်း ပြင်ဆင် ပါသည်-
- (ဈ) အသေးစား ငွေရေးကြေးရေးလုပ်ငန်းအား လုပ်ကိုင်ခွင့်ပြုထားသည့် ဝန်ဆောင်မှုများအပြင် အခြားအသေးစား ငွေရေးကြေးရေးဝန်ဆောင်မှု လုပ်ငန်းဆောင်ရွက်ခွင့်ပြုရန် လျှောက်ထားမှုကို စိစစ်ခွင့်ပြုခြင်း၊

- (ပ) အပိုဒ် ၇ အပိုဒ်ခွဲ(စ)ကို အပိုဒ် ၅ အပိုဒ်ခွဲ(ည)အဖြစ်ပြင်ဆင်ပြီး ယင်းအပိုဒ်ရှိ အသေးစားငွေရေးကြေးရေးအဖွဲ့အစည်းမှ ဆိုသည့်စကားရပ်ကို အသေးစား ငွေရေးကြေးရေးအဖွဲ့အစည်းက ဟုပြင်ဆင်ပါသည်။
- (ဗ) အပိုဒ် ၇ အပိုဒ်ခွဲ(ဆ)ကို အပိုဒ် ၅ အပိုဒ်ခွဲ(ခ)အဖြစ်ပြင်ဆင်ပြီး ယင်းအပိုဒ်ရှိ လုပ်ငန်းဆောင်ရွက်မှုအခြေအနေအားဆိုသည့်စကားရပ်ကို လုပ်ငန်းဆောင်ရွက်မှု အခြေအနေကို ဟုပြင်ဆင်ပါသည်။
- (ဗ) အပိုဒ် ၇ အပိုဒ်ခွဲ(ဇ)ကို အပိုဒ် ၅ အပိုဒ်ခွဲ(ဂ)အဖြစ် အောက်ပါအတိုင်း ပြင်ဆင် ပါသည်-
- (ဂ) ငွေကြေးခဝါချမှုနှင့် အကြမ်းဖက်မှုကို ငွေကြေးထောက်ပံ့ခြင်းဆိုင်ရာ တည်ဆဲဥပဒေတစ်ရပ်ရပ်ကို အသေးစားငွေရေးကြေးရေးအဖွဲ့အစည်းက လိုက်နာစေရန် လိုအပ်သည့်ညွှန်ကြားချက်များ ထုတ်ပြန်ခြင်း။
- (ဘ) အဆိုပြုပြဋ္ဌာန်းချက် အပိုဒ် ၇ အပိုဒ်ခွဲ(ဈ)ကို ပယ်ဖျက်ပါသည်။
- (မ) အပိုဒ် ၇ အပိုဒ်ခွဲ(ည)ကို အပိုဒ် ၅ အပိုဒ်ခွဲ(ဋ)အဖြစ် အောက်ပါအတိုင်း ပြင်ဆင် ပါသည်-
- (ဋ) စီမံခန့်ခွဲရေးနည်းလမ်းအရ အရေးယူခြင်း
- (ဃ) အပိုဒ် ၅ အပိုဒ်ခွဲ(စ)နှင့်(ဆ)တို့အဖြစ် အောက်ပါအတိုင်း အသစ်ဖြည့်စွက် ပါသည်-
- (စ) အသေးစား ငွေရေးကြေးရေးအဖွဲ့အစည်း၏ အစုရှယ်ယာရောင်းချခြင်းအား ခွင့်ပြုခြင်း၊

- (ဆ) အသေးစား ငွေရေးကြေးရေးအဖွဲ့အစည်း တစ်ဖွဲ့နှင့်တစ်ဖွဲ့ ပူးပေါင်း
ဖွဲ့စည်းရန် လျှောက်ထားမှုကို ခွင့်ပြုခြင်း၊
- (ရ) အဆိုပြုပြဋ္ဌာန်းချက် အပိုဒ် ၈ ခြေဆင်းနှင့် အပိုဒ်ခွဲ(ခ)တို့ကို ပယ်ဖျက်ပါသည်။
- (လ) အဆိုပြုပြဋ္ဌာန်းချက် အပိုဒ် ၈ အပိုဒ်ခွဲ(က)ကို အပိုဒ် ၅ အပိုဒ်ခွဲ(ဌ)အဖြစ်ပြင်ဆင်
ပါသည်။
- (ဝ) အခန်း(၄) ခေါင်းစဉ်ကို လုပ်ငန်းကော်မတီ ဖွဲ့စည်းခြင်းနှင့် လုပ်ငန်းတာဝန်များ
ဟုပြင်ဆင်ပါသည်။
- (သ) အပိုဒ် ၉ အပိုဒ်ကို အောက်ပါအတိုင်း ပြင်ဆင်ပါသည်-
- ၆။ နေပြည်တော်ကောင်စီ သို့မဟုတ် သက်ဆိုင်ရာတိုင်းဒေသကြီး သို့မဟုတ်
ပြည်နယ်အစိုးရအဖွဲ့သည်-
- (က) လုပ်ငန်းကော်မတီအသီးသီးကို အောက်ပါအတိုင်း ဖွဲ့စည်းရမည်-
- (၁) သက်ဆိုင်ရာ နေပြည်တော်ကောင်စီဝင်၊ ဥက္ကဋ္ဌ
တိုင်းဒေသကြီး သို့မဟုတ် ပြည်နယ် အစိုးရ အဖွဲ့
သက်ဆိုင်ရာဝန်ကြီး
- (၂) တိုင်းဒေသကြီး သို့မဟုတ် ပြည်နယ် သို့မဟုတ် အဖွဲ့ဝင်
ပြည်ထောင်စုနယ်မြေအဆင့် သက်ဆိုင်ရာ များ
အစိုးရ ဌာန၊ အစိုးရ အဖွဲ့အစည်း တာဝန်ခံ
- (၃) တိုင်းဒေသကြီး သို့မဟုတ် ပြည်နယ် သို့မဟုတ် အတွင်း
ပြည်ထောင်စုနယ်မြေ ဦးစီးဌာနတာဝန်ခံ ရေးမှူး

(ခ) ပုဒ်မခွဲ(က)အရဖွဲ့စည်းသော လုပ်ငန်းကော်မတီကို လိုအပ်ပါက ပြင်ဆင်ဖွဲ့စည်းနိုင်သည်။

(ဟ) အပိုဒ် ၁၀ ခြေဆင်းနှင့် အပိုဒ်ခွဲ(က)တို့ကို အပိုဒ် ၇ ခြေဆင်းနှင့် အပိုဒ်ခွဲ(က)တို့ အဖြစ် အောက်ပါအတိုင်း ပြင်ဆင်ပါသည်-

၇။ လုပ်ငန်းကော်မတီအသီးသီး၏ လုပ်ငန်းတာဝန်များမှာ အောက်ပါအတိုင်း ဖြစ်သည်-

(က) သက်ဆိုင်ရာ တိုင်းဒေသကြီး သို့မဟုတ် ပြည်နယ် သို့မဟုတ် ပြည်ထောင်စုနယ်မြေ၏ ဖွံ့ဖြိုးတိုးတက်မှုကို အထောက်အကူပြုရေး အတွက် အသေးစားငွေရေးကြေးရေးအဖွဲ့အစည်းများနှင့် ပေါင်းစပ် ညှိနှိုင်းဆောင်ရွက်ခြင်း၊

(င) အပိုဒ် ၁၀ အပိုဒ်ခွဲ(ဃ)ကို အပိုဒ် ၇ အပိုဒ်ခွဲ(ဃ)အဖြစ် အောက်ပါအတိုင်း ပြင်ဆင် ပါသည်-

(ဃ) လိုင်စင်ခွင့်ပြုခြင်း၊ ငြင်းပယ်ခြင်း သို့မဟုတ် ရုပ်သိမ်းခြင်း ပြုနိုင်ရန် ကြီးကြပ်မှုကော်မတီသို့ စိစစ်တင်ပြခြင်း၊

(အ) အဆိုပြုပြဋ္ဌာန်းချက် အပိုဒ် ၁၀ အပိုဒ်ခွဲ(င)ကို ပယ်ဖျက်ပါသည်။

(-) အခန်း(၅) အပိုဒ် ၁၁ အပိုဒ်ခွဲ (က) (ခ) (ဂ) (ဃ) (င) (စ) (ဆ) (ဇ) နှင့် (ဈ) တို့ကို အပိုဒ် ၈ အပိုဒ်ခွဲ (က) (ခ) (ဂ) (ဃ) (င) (စ) (ဆ) (ဇ) နှင့် (ဈ) တို့အဖြစ် အောက်ပါအတိုင်း ပြင်ဆင်ပါသည်-

၈။ ဦးစီးဌာန၏ လုပ်ငန်းတာဝန်များမှာ အောက်ပါအတိုင်းဖြစ်သည်-

- (က) လိုင်စင်လျှောက်လွှာကိုစိစစ်၍ သက်ဆိုင်ရာ လုပ်ငန်းကော်မတီ၏ သဘောထားမှတ်ချက်ဖြင့် ကြီးကြပ်မှုကော်မတီသို့ တင်ပြခြင်း၊
- (ခ) အသေးစား ငွေရေးကြေးရေး အဖွဲ့အစည်းက လိုင်စင်လွှဲပြောင်း ခွင့်ပြုရန် သို့မဟုတ် အစုရှယ်ယာရောင်းချခွင့်ပြုရန် လျှောက်ထားမှု ကိုစိစစ်၍ သက်ဆိုင်ရာလုပ်ငန်းကော်မတီ၏ သဘောထားမှတ်ချက် ဖြင့် ကြီးကြပ်မှုကော်မတီသို့ တင်ပြခြင်း၊
- (ဂ) အသေးစား ငွေရေးကြေးရေး အဖွဲ့အစည်းတစ်ဖွဲ့နှင့်တစ်ဖွဲ့ ပူးပေါင်း ဖွဲ့စည်းရန် လျှောက်ထားမှုကိုစိစစ်၍ သက်ဆိုင်ရာလုပ်ငန်းကော်မတီ ၏ သဘောထားမှတ်ချက်ဖြင့် ကြီးကြပ်မှုကော်မတီသို့ တင်ပြခြင်း၊
- (ဃ) အသေးစား ငွေရေးကြေးရေးလုပ်ငန်းအား လုပ်ကိုင်ခွင့်ပြုထားသည့် ဝန်ဆောင်မှုများအပြင် အခြားအသေးစား ငွေရေးကြေးရေး ဝန်ဆောင်မှုလုပ်ငန်း ဆောင်ရွက်ခွင့်ပြုရန် လျှောက်ထားမှုကိုစိစစ်၍ သက်ဆိုင်ရာ လုပ်ငန်းကော်မတီ၏ သဘောထားမှတ်ချက်ဖြင့် ကြီးကြပ်မှုကော်မတီသို့ တင်ပြခြင်း၊
- (င) အသေးစား ငွေရေးကြေးရေးအဖွဲ့အစည်းက ထိန်းသိမ်းထားရှိရမည့် စာရင်းပုံစံ၊ ဦးစီးဌာနသို့ပေးပို့ရမည့် အစီရင်ခံစာပုံစံနှင့် စာရင်းပုံစံကို သတ်မှတ်ခြင်း၊
- (စ) အသေးစားငွေရေးကြေးရေးအဖွဲ့အစည်းကို ကြီးကြပ်ကွပ်ကဲခြင်းနှင့် စစ်ဆေးခြင်း၊
- (ဆ) အသေးစားငွေရေးကြေးရေး အဖွဲ့အစည်းအား လုပ်ငန်းပိတ်သိမ်းခြင်း၊ ဒါရိုက်တာအဖွဲ့ဝင်ပြောင်းလဲခြင်း၊ လုပ်ငန်းနယ်မြေတိုးချဲ့ခြင်း၊ ရုံးခွဲများ

တည်ထောင်ခြင်း၊ ချေးငွေရယူခြင်း၊ မတည်ငွေရင်းတိုးမြှင့်ခြင်း၊
ထောက်ပံ့ငွေများရယူခြင်း သို့မဟုတ် အများပြည်သူသို့ စာရင်း
ဝန်ဆောင်မှုပေးသူ ငှားရမ်းခြင်းပြုရန် လျှောက်ထားမှုကို စိစစ်
ခွင့်ပြုခြင်းနှင့် ယင်းစိစစ်ခွင့်ပြုမှုကို သက်ဆိုင်ရာလုပ်ငန်းကော်မတီ
နှင့် ကြီးကြပ်မှုကော်မတီသို့ အစီရင်ခံတင်ပြခြင်း၊

(ဇ) အသေးစား ငွေရေးကြေးရေး အဖွဲ့အစည်း၏ လုပ်ငန်းဆောင်ရွက်မှု
အခြေအနေများကို ကြီးကြပ်မှုကော်မတီနှင့် သက်ဆိုင်ရာလုပ်ငန်း
ကော်မတီသို့ အစီရင်ခံတင်ပြခြင်း၊

(ဈ) အသေးစား ငွေရေးကြေးရေးအဖွဲ့အစည်း၏ ဆောင်ရွက်ချက်သည်
အသင်းဝင်များ၏ အကျိုးစီးပွားကိုထိခိုက်စေမည့် အခြေအနေဖြစ်ပေါ်
ခြင်း၊ ငွေကြေးကဏ္ဍတည်ငြိမ်မှုကို ထိခိုက်စေခြင်း၊ လုပ်ငန်းဆောင်
ရွက်မှု ရပ်ဆိုင်းခြင်းစသည့် အခြေအနေတစ်ရပ်ရပ် ဖြစ်ပေါ်ပါ က
ယင်း၏လိုင်စင်အား ရုပ်သိမ်းခြင်းနှင့် စာရင်းရှင်းလင်း ဖျက်သိမ်းခြင်း
တို့ကို ကြီးကြပ်မှုကော်မတီ၏ အတည်ပြုချက်ဖြင့် ဆောင်ရွက်ခြင်း၊

(-) အဆိုပြုပြဋ္ဌာန်းချက် အပိုဒ် ၁၁ အပိုဒ်ခွဲ(ည)ကို ပယ်ဖျက်ပါသည်။

(-) အပိုဒ် ၁၁ အပိုဒ်ခွဲ (ဋ) (ဌ) နှင့် (ဍ) တို့ကို အပိုဒ် ၈ အပိုဒ်ခွဲ (ည) (ဋ) နှင့် (ဌ) တို့
အဖြစ် အောက်ပါအတိုင်း ပြင်ဆင်ပါသည်-

(ည) ကြီးကြပ်မှုကော်မတီက စီမံခန့်ခွဲရေးနည်းလမ်းအရ ချမှတ်သောဒဏ်ကြေး
ကို ကောက်ခံခြင်း၊

(ဋ) အသေးစား ငွေရေးကြေးရေးအဖွဲ့အစည်း၏ ဝန်ဆောင်မှုလုပ်ငန်းဆိုင်ရာ ကြော်ငြာတွင် မမှန်မကန်ဖော်ပြပါက ယင်းသို့ ကြော်ငြာခြင်းကို ရုပ်စဲ စေခြင်း၊ ပြင်ဆင်စေခြင်း သို့မဟုတ် ရုပ်သိမ်းစေခြင်း၊

(ဌ) အပြည်ပြည်ဆိုင်ရာ ငွေရေးကြေးရေးအဖွဲ့အစည်းများ၊ အစိုးရ မဟုတ်သော အဖွဲ့အစည်းများ၊ ဖွံ့ဖြိုးမှုမိတ်ဖက်များနှင့် ဆက်သွယ်ဆောင်ရွက်မှုကို ကြီးကြပ်မှုကော်မတီသို့ တင်ပြခြင်း၊

(-) အခန်း(၆) ခေါင်းစဉ်အား ပယ်ဖျက်ပါသည်။

(-) အဆိုပြုပြဋ္ဌာန်းချက် အခန်း(၆) အပိုဒ် ၁၂ အားပြင်ဆင်မည့် အခန်း(၆) အပိုဒ် ၉ အဖြစ်ပြင်ဆင်ပြီး အဆိုပြုပြဋ္ဌာန်းချက်အတိုင်း ထားရှိပါသည်။

(-) အခန်း(၇)အား အခန်း(၆)အဖြစ် ပြင်ဆင်ပါသည်။

(-) အပိုဒ် ၁၃ အား အောက်ပါအတိုင်း ပြင်ဆင်ပါသည်-

၁၃။ အသေးစားငွေရေးကြေးရေးလုပ်ငန်း လုပ်ကိုင်လိုသည့်အဖွဲ့အစည်းသည် လိုင်စင်ရယူလိုပါက အောက်ပါအချက်များနှင့်အတူ သက်ဆိုင်ရာတိုင်းဒေသကြီး သို့မဟုတ် ပြည်နယ် သို့မဟုတ် ပြည်ထောင်စုနယ်မြေဦးစီးဌာနသို့ လျှောက်ထား ရမည်-

(က) ဖွဲ့စည်းပုံအခြေခံ စည်းမျဉ်းများ၊

(ခ) ဖွဲ့စည်းပုံအခြေခံ စည်းမျဉ်းများနှင့်အညီ ဖွဲ့စည်းထားသည့် စီမံ ခန့်ခွဲမှုကော်မတီ ဖွဲ့စည်းပုံနှင့် လုပ်ငန်းတာဝန်များ၊

(ဂ) မတည်ငွေ ပေးသွင်းပြီးသည့် ငွေစာရင်းစာအုပ်မူရင်း၊ ဘဏ် လက်ကျန်ရှင်းတမ်း နောက်ဆုံးအခြေအနေ၊

(ဃ) အသေးစား ငွေရေးကြေးရေးလုပ်ငန်း ဆောင်ရွက်မည့်ဒေသနှင့်
ဈေးကွက်အခြေအနေ၊

(င) ငွေရေးကြေးရေး အရင်းအမြစ်လိုအပ်မှုနှင့် ရရှိနိုင်မည့်နည်းလမ်း၊

(စ) သက်ဆိုင်ရာပြည်သူများက စိတ်ဝင်စားမှုရှိကြောင်း ဖော်ပြချက်၊

(ဆ) သုံးနှစ်တာကာလ စီးပွားရေးလုပ်ငန်းစီမံချက်။

(-) အဆိုပြုပြဋ္ဌာန်းချက် အပိုဒ် ၁၄ ကို ပယ်ဖျက်ပါသည်။

(-) အပိုဒ် ၁၅ ခြေဆင်းကို အပိုဒ် ၁၀ အဖြစ် အောက်ပါအတိုင်း ပြင်ဆင်ပါသည်-

၁၀။ အသေးစားငွေရေးကြေးရေးအဖွဲ့အစည်းများကို အောက်ပါအတိုင်း အမျိုး
အစားခွဲခြားသတ်မှတ်သည်-

(က) ဆန္ဒအလျောက် စုဆောင်းငွေလက်ခံခြင်းမပြုသည့် အသေးစား
ငွေရေးကြေးရေးအဖွဲ့အစည်း၊

(ခ) ဆန္ဒအလျောက် စုဆောင်းငွေလက်ခံခြင်းပြုသည့် အသေးစား
ငွေရေးကြေးရေးအဖွဲ့အစည်း။

(-) အပိုဒ် ၁၅ အပိုဒ်ခွဲ (က) နှင့် (ခ) တို့ကို အပိုဒ် ၁၁ အပိုဒ်ခွဲ (က) နှင့် (ခ) တို့အဖြစ်
ပြင်ဆင်ပြီး အဆိုပြုပြဋ္ဌာန်းချက်အတိုင်း ထားရှိပါသည်။

(-) အပိုဒ် ၁၆ အပိုဒ်ခွဲ(က)ကို အပိုဒ် ၁၂ အပိုဒ်ခွဲ(က)အဖြစ် အောက်ပါအတိုင်း
ပြင်ဆင်ပါသည်-

(က) သက်ဆိုင်ရာ တိုင်းဒေသကြီး သို့မဟုတ် ပြည်နယ်၊ ပြည်ထောင်စု
နယ်မြေရှိ မြန်မာနိုင်ငံတော် ဗဟိုဘဏ်က တရားဝင်လိုင်စင် ထုတ်ပေး
ထားသည့် ပြည်တွင်းဘဏ်တစ်ခုခု၏ ဘဏ်ခွဲတစ်ခုခုတွင် သုံးလထက်

မလျော့သော ကာလတိုအပ်ငွေစာရင်းတစ်ခု ဖွင့်လှစ်ရမည်။ ပေးသွင်းရမည့် ထည့်ဝင်ပြီး မတည်ငွေရင်းကို အဆိုပါငွေစာရင်းသို့ ငွေသားဖြင့် ဖြစ်စေ၊ ချက်လက်မှတ်ဖြင့်ဖြစ်စေ၊ အခြားသော တရားဝင်ငွေပေးချေမှု နည်းလမ်း တစ်ခုခုဖြင့်ဖြစ်စေ ပေးသွင်းရမည်။

- (-) အဆိုပြုပြဋ္ဌာန်းချက်အပိုဒ် ၁၆ အပိုဒ်ခွဲ(ခ)ကို ပယ်ဖျက်ပါသည်။
- (-) အပိုဒ် ၁၆ အပိုဒ်ခွဲ(ဂ)ကို အပိုဒ် ၁၂ အပိုဒ်ခွဲ(ခ)အဖြစ်ပြင်ဆင်ပြီး ယင်းအပိုဒ်ခွဲရှိ လုပ်ငန်းစဉ်များ ပြီးပြတ်မှသာ ဆိုသည့်စကားရပ်ကို လုပ်ငန်းစဉ်များ ပြီးပြတ် ပြီးနောက်ဟုပြင်ဆင်ပါသည်။
- (-) အပိုဒ် ၁၄ အဖြစ် အောက်ပါအတိုင်း အသစ်ဖြည့်စွက်ပါသည်-
 ၁၄။ ဦးစီးဌာနသည် ပုဒ်မ ၁၃ အရ လျှောက်ထားချက်ကို သတ်မှတ်ချက်များနှင့် ညီညွတ်ခြင်းရှိ/မရှိစိစစ်၍ ညီညွတ်ပါက သက်ဆိုင်ရာ လုပ်ငန်းကော်မတီသို့ တင်ပြရမည်။ ညီညွတ်ခြင်းမရှိပါက လျှောက်ထားသူထံ အမြန်ဆုံးအကြောင်းကြားရမည်။
- (-) အပိုဒ် ၁၇ အပိုဒ်ခွဲ(က)ကို အပိုဒ် ၁၅ အပိုဒ်ခွဲ(က)အဖြစ် အောက်ပါအတိုင်း ပြင်ဆင်ပါသည်-
 (က) သက်ဆိုင်ရာ လုပ်ငန်းကော်မတီသည် ဦးစီးဌာနမှ တင်ပြလာသည့် လျှောက်လွှာကို လက်ခံရရှိသည့်နေ့မှ ရက်ပေါင်း ၃၀ အတွင်း ကြီးကြပ်မှု ကော်မတီသို့ စိစစ်တင်ပြရမည်။
- (-) အပိုဒ် ၁၇ အပိုဒ်ခွဲ (ခ) (ဂ) နှင့် (ဃ) တို့ကို အပိုဒ် ၁၅ အပိုဒ်ခွဲ (ခ) (ဂ) နှင့် (ဃ) တို့အဖြစ် အောက်ပါအတိုင်း ပြင်ဆင်ပါသည်-

- (ခ) ကြီးကြပ်မှုကော်မတီသည်လုပ်ငန်းကော်မတီက တင်ပြလာသည့် လိုင်စင် လျှောက်လွှာကို စိစစ်ပြီးနောက် ရက်ပေါင်း(၆၀)အတွင်း လိုင်စင် ထုတ်ပေးခြင်း သို့မဟုတ် လိုင်စင်ထုတ်ပေးရန်ငြင်းပယ်ခြင်း ပြုနိုင်သည်။
- (ဂ) ကြီးကြပ်မှုကော်မတီသည် လုပ်ငန်းလိုင်စင် ထုတ်ပေးရာတွင် တစ်နှစ် သက်တမ်းရှိ ယာယီလိုင်စင်ထုတ်ပေးပြီး လုပ်ငန်းဆောင်ရွက်မှုများအား စစ်ဆေး၍ သတ်မှတ်ချက်နှင့်ပြည့်စုံပါ က အမြဲတမ်းလိုင်စင်ထုတ်ပေး ရမည်။
- (ဃ) ဤဥပဒေပြဋ္ဌာန်းခြင်းမပြုမီ လိုင်စင်ဖြင့် လုပ်ငန်းဆောင်ရွက်နေသော အသေးစား ငွေရေးကြေးရေးအဖွဲ့အစည်းသည် ဤဥပဒေနှင့်အညီ ဆက်လက်ဆောင်ရွက်ခွင့်ရှိသည်။
- (-) အဆိုပြုပြဋ္ဌာန်းချက် အပိုဒ် ၁၈ နှင့် အပိုဒ် ၁၉ တို့ကို ပယ်ဖျက်ပါသည်။
- (-) အပိုဒ် ၂၀ ကို အပိုဒ် ၁၆ အဖြစ် အောက်ပါအတိုင်း ပြင်ဆင်ပါသည်-
- ၁၆။ ကြီးကြပ်မှုကော်မတီသည် လိုင်စင်ထုတ်ပေးခြင်း သို့မဟုတ် ရုပ်သိမ်းခြင်း ပြုသည့်အခါ ဤဥပဒေအရ မြန်မာနိုင်ငံပြန်တမ်းတွင် ထုတ်ပြန်ကြေညာရမည်။
- (-) အပိုဒ် ၂၂ အပိုဒ်ခွဲ(ဂ)ကို အပိုဒ် ၁၈ အပိုဒ်ခွဲ(ဂ)အဖြစ် အောက်ပါအတိုင်း ပြင်ဆင် ပါသည်-
- (ဂ) မိမိဆန္ဒအလျောက် စာရင်းရှင်းလင်းဖျက်သိမ်းခြင်း၊ စာရင်းရှင်းလင်း ဖျက်သိမ်းခံရခြင်း သို့မဟုတ် လူမွဲအဖြစ်ခံယူခြင်း၊
- (-) အဆိုပြုပြဋ္ဌာန်းချက် အပိုဒ် ၂၂ အပိုဒ်ခွဲ(ဃ)ကို ပယ်ဖျက်ပါသည်။

(-) အပိုဒ် ၂၂ အပိုဒ်ခွဲ (င) (စ) (ဆ) (ဇ) နှင့် (ဈ) တို့ကို အပိုဒ် ၁၈ အပိုဒ်ခွဲ (ဃ) (င) (စ) (ဆ) နှင့် (ဇ) တို့အဖြစ် အောက်ပါအတိုင်း ပြင်ဆင်ပါသည်-

(ဃ) ကြီးကြပ်မှုကော်မတီ၏ ခွင့်ပြုချက်မရှိဘဲ အသေးစားငွေရေးကြေးရေး အဖွဲ့အစည်းတစ်ဖွဲ့နှင့်တစ်ဖွဲ့ ပူးပေါင်းဖွဲ့စည်းခြင်းကြောင့်ဖြစ်စေ၊ မူဝါဒ ဆိုင်ရာ ပြောင်းလဲမှုကြောင့်ဖြစ်စေ မူလတရားဝင်ရပ်တည်မှုပျောက်ကွယ် သွားခြင်း၊

(င) လုပ်ငန်းလည်ပတ်နေစဉ်အတွင်း ခွင့်ပြုထားသော လုပ်ငန်းများကို ဆောင်ရွက်ရန် ခိုင်လုံသော အကြောင်းပြချက်မရှိဘဲ တစ်ဆက်တည်း ခြောက်လပျက်ကွက်ခြင်း၊

(စ) စည်းမျဉ်းစည်းကမ်း၊ ညွှန်ကြားချက်နှင့် လုပ်ထုံးလုပ်နည်းများကို လိုက်နာ ဆောင်ရွက်ရန် ပျက်ကွက်ခြင်း၊

(ဆ) ငွေကြေးခဝါချမှု၊ အကြမ်းဖက်မှုအား ငွေကြေးထောက်ပံ့မှုနှင့် သက်ဆိုင် သည့် တည်ဆဲဥပဒေတစ်ရပ်ရပ်ကို လိုက်နာရန်ပျက်ကွက်ခြင်း၊

(ဇ) အများပြည်သူ၏ အကျိုးစီးပွားကို ထိခိုက်စေသည့် မည်သည့် လုပ်ဆောင်ချက်မဆို လုပ်ဆောင်ခြင်း

(-) အခန်း(၈)ကို အခန်း(၇)အဖြစ်ပြင်ဆင်ပြီး အခန်းခေါင်းစဉ်ကို **အသေးစား ငွေရေးကြေးရေးအဖွဲ့အစည်း၏ လုပ်ပိုင်ခွင့်နှင့် တာဝန်များ** ဟုပြင်ဆင်ပါသည်။

(-) အပိုဒ် ၂၃ အပိုဒ်ခွဲ (င) နှင့် (စ) တို့ကို အပိုဒ် ၁၉ အပိုဒ်ခွဲ (င) နှင့် (စ) တို့အဖြစ် အောက်ပါအတိုင်း ပြင်ဆင်ပါသည်-

(င) အရစ်ကျငွေချေးစနစ်ဖြင့် ပစ္စည်းဝယ်ယူခြင်းဝန်ဆောင်မှု ဆောင်ရွက်ခြင်း၊

(စ) မြန်မာနိုင်ငံတော် ဗဟိုဘဏ်၏ စည်းမျဉ်းသတ်မှတ်ချက်နှင့်အညီ ခွင့်ပြုထားသည့် ဒစ်ဂျစ်တယ်ငွေကြေးဝန်ဆောင်မှုများကို ရယူသုံးစွဲခြင်း၊

(-) အပိုဒ် ၂၄ ကို အပိုဒ် ၂၀ အဖြစ်ပြင်ဆင်ပြီး ယင်းအပိုဒ်ရှိ ပုဒ်မ ၂၃ ပါ ဆိုသည့် စကားရပ်ကို ပုဒ်မ ၁၉ ပါ ဟုပြင်ဆင်ပါသည်။

(-) အပိုဒ် ၂၅ ကို အပိုဒ် ၂၁ အဖြစ်ပြင်ဆင်ပြီး ယင်းအပိုဒ်ရှိ စည်းမျဉ်းစည်းကမ်းများအား ဆိုသည့်စကားရပ်ကို စည်းမျဉ်းစည်းကမ်းများနှင့် သက်ဆိုင်သည့် ဖော်ပြချက်ကို ဟုပြင်ဆင်ပါသည်။

(-) အပိုဒ် ၂၆ အပိုဒ်ခွဲ(ဃ)ကို အပိုဒ် ၂၂ အပိုဒ်ခွဲ(ဃ)အဖြစ် အောက်ပါအတိုင်း ပြင်ဆင် ပါသည်-

(ဃ) အသေးစား ငွေရေးကြေးရေးအဖွဲ့အစည်း တစ်ဖွဲ့နှင့်တစ်ဖွဲ့ ပူးပေါင်းဖွဲ့စည်းခြင်း ပြုလုပ်လိုသည့်အခါ ကြီးကြပ်မှုကော်မတီသို့တင်ပြ၍ ခွင့်ပြုချက်ရယူရမည်။

(-) အပိုဒ် ၂၇ ကို အပိုဒ် ၂၃ အဖြစ်ပြင်ဆင်ပြီး ယင်းအပိုဒ်ရှိ (Client Protection Principles) ဆိုသည့်စကားရပ်ကို ပယ်ဖျက်ပါသည်။

(-) အပိုဒ် ၂၈ ကို အပိုဒ် ၂၄ အဖြစ် ပြင်ဆင်ပြီး ယင်းအပိုဒ်ရှိ (Financial Literacy) ဆိုသည့်စကားရပ်ကို ပယ်ဖျက်ပါသည်။

(-) အခန်း(၉)ကို အခန်း(၈)အဖြစ် ပြင်ဆင်ပါသည်။

(-) အပိုဒ် ၃၂ ကို အပိုဒ် ၂၈ အဖြစ် အောက်ပါအတိုင်း ပြင်ဆင်ပါသည်-

၂၈။ အသေးစား ငွေရေးကြေးရေး အဖွဲ့အစည်းသည် ယင်း၏စာရင်းများကို စစ်ဆေးရန်အတွက် စာရင်းစစ်ကော်မတီ၏ သဘောတူခွင့်ပြုချက်ဖြင့် အများ

ပြည်သူသို့ စာရင်းဝန်ဆောင်မှုပေးသူ ခန့်ထားရမည်။ ထိုသို့ခန့်ထားမှုသည် မြန်မာနိုင်ငံ စာရင်းကောင်စီဥပဒေနှင့်အညီ ဖြစ်ရမည်။

- (-) အဆိုပြုပြဋ္ဌာန်းချက် အပိုဒ် ၃၃ နှင့် အပိုဒ် ၃၅ တို့ကို ပယ်ဖျက်ပါသည်။
- (-) အပိုဒ် ၃၇ အပိုဒ်ခွဲ(ခ)ကို အပိုဒ် ၃၁ အပိုဒ်ခွဲ(ခ)အဖြစ်ပြင်ဆင်ပြီး ယင်းအပိုဒ်ခွဲရှိ ပြင်ဆင်လိုက်နာဆောင်ရွက်စေခြင်း ဆိုသည့်စကားရပ်ကို ပြင်ဆင်နိုင်ရန် သုံးသပ် တင်ပြခြင်း ဟုပြင်ဆင်ပါသည်။
- (-) အပိုဒ် ၃၈ ကို အပိုဒ် ၃၂ အဖြစ် ပြင်ဆင်ပြီး ယင်းအပိုဒ်ရှိ (Management Information System) ဆိုသည့်စကားရပ်ကို ပယ်ဖျက်ပါသည်။
- (-) အဆိုပြုပြဋ္ဌာန်းချက် အပိုဒ် ၄၀ ကို ပယ်ဖျက်ပါသည်။
- (-) အပိုဒ် ၄၁ ကို အပိုဒ် ၃၄ အဖြစ်ပြင်ဆင်ပြီး ယင်းအပိုဒ်ရှိ ဘဏ္ဍာရေးနှစ်တစ်နှစ် အတွက် ဆိုသည့်စကားရပ်ကို အသေးစားငွေရေးကြေးရေးအဖွဲ့အစည်းသည် ဘဏ္ဍာရေးနှစ်တစ်နှစ်အတွက် ဟုပြင်ဆင်ပါသည်။
- (-) အပိုဒ် ၄၂ အပိုဒ်ခွဲ(က)ကို အပိုဒ် ၃၅ အပိုဒ်ခွဲ(က)အဖြစ်ပြင်ဆင်ပြီး ယင်းအပိုဒ်ခွဲရှိ (Management Information System) ဆိုသည့်စကားရပ်ကို ပယ်ဖျက်ပါသည်။
- (-) အပိုဒ် ၄၃ အပိုဒ်ခွဲ(ခ)နှင့်(ဂ)တို့ကို အပိုဒ် ၃၆ အပိုဒ်ခွဲ(ခ)နှင့်(ဂ)တို့အဖြစ် အောက်ပါအတိုင်း ပြင်ဆင်ပါသည်-

- (ခ) အသေးစားငွေရေးကြေးရေးအဖွဲ့အစည်း၏ ငွေပေးချေနိုင်မှုလုံလောက်သည့် အချိုး(Solvency Ratio)ကို ထိခိုက်စေမည့်လုပ်ဆောင်ချက် သို့မဟုတ် အခြေအနေတစ်ရပ်ရပ် ပေါ်ပေါက်နေခြင်း၊

(ဂ) အသင်းဝင်များ၏အကျိုးစီးပွားကို ထိခိုက်စေမည့် လုပ်ဆောင်ချက်များ အပါအဝင် မူမမှန်သည့်လုပ်ဆောင်ချက်များနှင့် စီမံခန့်ခွဲမှုများဆောင်ရွက် ထားခြင်း၊

(-) အခန်း(၁၀)ကို အခန်း(၉)အဖြစ် ပြင်ဆင်ပါသည်။

(-) အပိုဒ် ၄၄ ခြေဆင်းကို အပိုဒ် ၃၈ ခြေဆင်းအဖြစ် အောက်ပါအတိုင်း ပြင်ဆင် ပါသည်-

၃၈။ အသေးစား ငွေရေးကြေးရေး အဖွဲ့အစည်းသည် ပုဒ်မ ၃၇ ပါ ဆောင်ရွက်ချက် တစ်ရပ်ရပ်ကို ပြုလုပ်လျှင်ဖြစ်စေ၊ ဤဥပဒေပါ ပြဋ္ဌာန်းချက်တစ်ရပ်ရပ်ကိုဖြစ်စေ၊ ဤဥပဒေအရထုတ်ပြန်ထားသော နည်းဥပဒေ၊ စည်းမျဉ်းစည်းကမ်း၊ အမိန့်၊ ညွှန်ကြားချက်၊ လုပ်ထုံးလုပ်နည်း တစ်ရပ်ရပ်ကိုဖြစ်စေ ဖောက်ဖျက်လျှင် ကြီးကြပ်မှုကော်မတီသည် အောက်ပါစီမံခန့်ခွဲရေးဆိုင်ရာ အမိန့်တစ်ရပ်ရပ်ကို ဖြစ်စေ၊ တစ်ရပ်ထက်ပို၍ဖြစ်စေ ချမှတ်ရမည်-

(-) အပိုဒ် ၄၄ အပိုဒ်ခွဲ(ခ)နှင့်(ဂ)တို့ကို အပိုဒ် ၃၈ အပိုဒ်ခွဲ(ခ)နှင့်(ဂ)တို့အဖြစ် အောက်ပါအတိုင်း ပြင်ဆင်ပါသည်-

(ခ) ဒဏ်ကြေးငွေပေးဆောင်စေခြင်း၊

(ဂ) အသေးစားငွေရေးကြေးရေး အဖွဲ့အစည်း၏ လုပ်ငန်းဆောင်ရွက်မှုများကို ကန့်သတ်သည့် အမိန့်ချမှတ်ခြင်း၊

(-) အဆိုပြုပြဋ္ဌာန်းချက် အပိုဒ် ၄၄ အပိုဒ်ခွဲ(င)ကို ပယ်ဖျက်ပါသည်။

(-) အပိုဒ် ၄၅ ခြေဆင်းကို အပိုဒ် ၃၇ ခြေဆင်းအဖြစ် အောက်ပါအတိုင်း ပြင်ဆင် ပါသည်-

၃၇။ အသေးစားငွေရေးကြေးရေး အဖွဲ့အစည်းသည် -

(-) အပိုဒ် ၄၆ ကို အပိုဒ် ၃၉ အဖြစ် အောက်ပါအတိုင်း ပြင်ဆင်ပါသည်-

၃၉။ (က)စီမံခန့်ခွဲရေးနည်းလမ်းအရ ချမှတ်သည့်အမိန့်ကို ကျေနပ်မှုမရှိပါက အကြောင်းကြားစာ လက်ခံရရှိသည့်နေ့မှ ရက်ပေါင်း ၃၀ အတွင်း ဝန်ကြီးဌာနသို့ အယူခံနိုင်သည်။

(ခ) ဝန်ကြီးဌာနသည် ပုဒ်မခွဲ(က)အရ အယူခံမှုအပေါ် ပြင်ဆင်ခြင်း၊ ပယ်ဖျက်ခြင်း သို့မဟုတ် အတည်ပြုခြင်း ပြုနိုင်သည်။

(ဂ) ဝန်ကြီးဌာန၏ ဆုံးဖြတ်ချက်သည် အပြီးအပြတ် ဖြစ်သည်။

(-) အပိုဒ် ၄၇ ကို အပိုဒ် ၄၀ အဖြစ် အောက်ပါအတိုင်း ပြင်ဆင်ပါသည်-

၄၀။ ဝန်ကြီးဌာန၏ အပြီးသတ်ဆုံးဖြတ်ချက်အရ စီမံခန့်ခွဲရေးနည်းလမ်းဖြင့် အရေးယူခံရသော လူပုဂ္ဂိုလ် သို့မဟုတ် အဖွဲ့အစည်းသည် နစ်နာမှုရှိသည့် အသေးစား ငွေရေးကြေးရေးအဖွဲ့အစည်းကိုဖြစ်စေ၊ ပုဂ္ဂိုလ်တစ်ဦးဦးကိုဖြစ်စေ ပေးလျော်ရမည်။

(-) အပိုဒ် ၄၈ ကို အပိုဒ် ၄၁ အဖြစ်ပြင်ဆင်ပြီး ယင်းအပိုဒ်ရှိ ချမှတ်ထားသော စီမံခန့်ခွဲရေးဆိုင်ရာ ပြစ်ဒဏ်များသည် ဆိုသည့်စကားရပ်ကို စီမံခန့်ခွဲရေး နည်းလမ်းဖြင့် အရေးယူခြင်းသည် ဟုပြင်ဆင်ပါသည်။

(-) အပိုဒ် ၄၂ အဖြစ် အောက်ပါအတိုင်းအသစ်ဖြည့်စွက်ပါသည်-

၄၂။ ကြီးကြပ်မှုကော်မတီသည် အသေးစားငွေရေးကြေးရေး အဖွဲ့အစည်းတွင် လုပ်ငန်းပုံမှန်လည်ပတ်နိုင်စွမ်းမရှိသည့် အခြေအနေမျိုး ရောက်ရှိနေကြောင်း သို့မဟုတ် အသင်းဝင်များ၏ စုဆောင်းငွေများနှင့် မတည်ရန်ပုံငွေတို့ ဆုံးရှုံးစေ

နိုင်သည့် အခြေအနေမျိုးတွေ့ရှိလျှင် ယင်းအဖွဲ့အစည်း၏ ဒါရိုက်တာအဖွဲ့ အစည်းအဝေးဆုံးဖြတ်ချက်နှင့် ဦးစီးဌာန၏ သဘောတူညီချက်တို့ဖြင့် ခန့်အပ် သောစီမံခန့်ခွဲသူ၏ လက်အောက်တွင်ထားရှိပြီး လုပ်ငန်းပုံမှန်လည်ပတ်နိုင်သည့် အခြေအနေသို့ ရောက်ရှိစေရန် ကြပ်မတ်ဆောင်ရွက်သည့် ဆုံးဖြတ်ချက်ချမှတ် ရမည့်အပြင် အချိန်ကာလသတ်မှတ်ပေးရမည်။

(-) အခန်း(၁၁)ကို အခန်း(၁၀)အဖြစ် ပြင်ဆင်ပါသည်။

(-) အပိုဒ် ၄၉ ကို အပိုဒ် ၄၃ အဖြစ် အောက်ပါအတိုင်း ပြင်ဆင်ပါသည်-

၄၃။ ပုဒ်မ ၄၂ အရ ဆုံးဖြတ်သတ်မှတ်သည့်ကာလအတွင်း ပုံမှန်အခြေအနေသို့ ပြန်လည်ရောက်ရှိခြင်းမရှိပါက ဦးစီးဌာနသည် ကြီးကြပ်မှုကော်မတီ၏ ခွင့်ပြုချက် ဖြင့် စာရင်းရှင်းလင်းဖျက်သိမ်းပြီးနောက် လိုင်စင်ကိုရုပ်သိမ်းရမည်။

(-) အပိုဒ် ၅၀ ခြေဆင်းကို အပိုဒ် ၄၄ ခြေဆင်းအဖြစ် အောက်ပါအတိုင်း ပြင်ဆင် ပါသည်-

၄၄။ ဦးစီးဌာနသည် ကြီးကြပ်မှုကော်မတီက စာရင်းရှင်းလင်း ဖျက်သိမ်းရေး အမိန့်မချမှတ်မီ-

(-) အပိုဒ် ၄၄ အပိုဒ်ခွဲ(ဂ)အဖြစ် အောက်ပါအတိုင်း အသစ်ဖြည့်စွက်ပါသည်-

(ဂ) စုံစမ်းစစ်ဆေးရေးကော်မတီ၏ စာရင်းရှင်းလင်း ဖျက်သိမ်းသင့်ကြောင်း တင်ပြမှုကို ကြီးကြပ်မှုကော်မတီသို့ အစီရင်ခံတင်ပြရမည်။

(-) အဆိုပြုပြဋ္ဌာန်းချက် အပိုဒ် ၅၁ ကို ပယ်ဖျက်ပါသည်။

(-) အပိုဒ် ၅၃ ခြေဆင်းကို အပိုဒ် ၄၆ ခြေဆင်းအဖြစ်ပြင်ဆင်ပြီး ယင်းခြေဆင်းရှိ အသေးစားငွေရေးကြေးရေးအဖွဲ့အစည်း၏ ဆိုသည့်စကားရပ်ကို အသေးစား ငွေရေးကြေးရေးအဖွဲ့အစည်းသည် ဟုပြင်ဆင်ပါသည်။

(-) အခန်း(၁၂)ကို အခန်း(၁၁)အဖြစ် ပြင်ဆင်ပါသည်။

(-) အပိုဒ် ၅၄ ကို အပိုဒ် ၄၈ အဖြစ် အောက်ပါအတိုင်း ပြင်ဆင်ပါသည်-

၄၈။ အသေးစားငွေရေးကြေးရေးအဖွဲ့အစည်းရှိ မည်သည့်ပုဂ္ဂိုလ်မျှ ယင်းအဖွဲ့ အစည်း၏ ငွေရေးကြေးရေးဆိုင်ရာ ဆောင်ရွက်ချက်များနှင့် ဝန်ဆောင်မှုလုပ်ငန်း များဆိုင်ရာ သတင်းအချက်အလက်များကို လုပ်ငန်းအတွက် အသုံးပြုခြင်းမှ အပ ထုတ်ဖော်ပြောဆိုခြင်း၊ ကြည့်ရှုစေခြင်း၊ စစ်ဆေးစေခြင်း၊ ကြေညာခြင်း သို့မဟုတ် အသုံးပြုခြင်း မပြုရ။

(-) အပိုဒ် ၅၅ ကို အပိုဒ် ၄၇ အဖြစ် အောက်ပါအတိုင်း ပြင်ဆင်ပါသည်-

၄၇။ မည်သူမျှလိုင်စင်မရှိဘဲ ဤဥပဒေပါ အသေးစားငွေရေးကြေးရေး လုပ်ငန်း များကို လုပ်ကိုင်ခြင်းမပြုရ။

(-) အပိုဒ် ၅၆ ကို အပိုဒ် ၄၉ အဖြစ် အောက်ပါအတိုင်း ပြင်ဆင်ပါသည်-

၄၉။ ကြီးကြပ်မှုကော်မတီ၊ လုပ်ငန်းကော်မတီနှင့် ဦးစီးဌာနတို့မှ ကော်မတီဝင် သို့မဟုတ် ဝန်ထမ်း မည်သူမျှတာဝန်ဝတ္တရားများကို ဆောင်ရွက်ရာမှရရှိသည့် သတင်းအချက်အလက်များကို လုပ်ငန်းအတွက် အသုံးပြုခြင်းမှအပ ထုတ်ဖော် ပြောဆိုခြင်း၊ ကြည့်ရှုစေခြင်း၊ စစ်ဆေးစေခြင်း၊ ကြေညာခြင်း သို့မဟုတ် အသုံး ပြုခြင်းမပြုရ။

- (-) အပိုဒ် ၅၇ ခြေဆင်းကို အပိုဒ် ၅၀ ခြေဆင်းအဖြစ် အောက်ပါအတိုင်း ပြင်ဆင်ပါသည်-

၅၀။ ပုဒ်မ ၄၈ နှင့် ၄၉ တွင်ဖော်ပြထားသည့် တားမြစ်ချက်များသည် အောက်ပါတို့နှင့် သက်ဆိုင်ခြင်းမရှိစေရ-

- (-) အခန်း(၁၃)ကို အခန်း(၁၂)အဖြစ် ပြင်ဆင်ပါသည်။

- (-) အပိုဒ် ၅၈ ကို အပိုဒ် ၅၂ အဖြစ် အောက်ပါအတိုင်း ပြင်ဆင်ပါသည်-

၅၂။ အသေးစားငွေရေးကြေးရေး အဖွဲ့အစည်းမှ မည်သူမဆို ပုဒ်မ ၄၈ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို အနည်းဆုံး ကျပ်သိန်း ၁၀၀ မှ အများဆုံး ကျပ်သိန်း ၅၀၀ ထိ ငွေဒဏ် ဖြစ်စေ၊ နှစ်နှစ်ထက်မပိုသော ထောင်ဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

- (-) အပိုဒ် ၅၉ ကို အပိုဒ် ၅၁ အဖြစ် အောက်ပါအတိုင်း ပြင်ဆင်ပါသည်-

၅၁။ မည်သူမဆို ပုဒ်မ ၄၇ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို အနည်းဆုံး ကျပ်သိန်း ၅၀၀ မှ အများဆုံး ကျပ်သိန်း ၁၅၀၀ ထိ ငွေဒဏ်ဖြစ်စေ၊ ငါးနှစ်ထက်မပိုသော ထောင် ဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

- (-) အပိုဒ် ၆၀ ကို အပိုဒ် ၅၃ အဖြစ် အောက်ပါအတိုင်း ပြင်ဆင်ပါသည်-

၅၃။ ကြီးကြပ်မှုကော်မတီ၊ လုပ်ငန်းကော်မတီနှင့် ဦးစီးဌာနတို့မှ မည်သူမဆို ပုဒ်မ ၄၉ ပါတားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို အနည်းဆုံး ကျပ်သိန်း ၃၀ မှ အများဆုံး ကျပ်သိန်း

၁၀၀ ထိ ငွေဒဏ်ဖြစ်စေ၊ နှစ်နှစ်ထက်မပိုသော ထောင်ဒဏ်ဖြစ်စေ၊ ဒဏ်နှစ်ရပ်လုံး ဖြစ်စေချမှတ်ရမည်။

- (-) အခန်း(၁၄)ကို အခန်း(၁၃)အဖြစ်ပြင်ဆင်ပြီး အခန်းခေါင်းစဉ်ကို အထွေထွေ ဟု ပြင်ဆင်ပါသည်။
- (-) အပိုဒ် ၆၁ ကို အပိုဒ် ၅၄ အဖြစ်ပြင်ဆင်ပြီး ယင်းအပိုဒ်ရှိ ပြည်ထောင်စုနယ်မြေ နေပြည်တော်တို့တွင် ဆိုသည့်စကားရပ်ကို ပြည်ထောင်စုနယ်မြေတို့တွင် ဟု ပြင်ဆင်ပါသည်။
- (-) အပိုဒ် ၆၂ ကို အပိုဒ် ၅၆ အဖြစ် အောက်ပါအတိုင်း ပြင်ဆင်ပါသည်-

၅၆။ ပုဒ်မ ၃၈ ပုဒ်မခွဲ(c)တွင်ပါရှိသော အသေးစား ငွေရေးကြေးရေး အဖွဲ့အစည်း အတွက် ဦးစီးဌာန၏ သဘောတူညီချက်ဖြင့် ခန့်အပ်သော စီမံခန့်ခွဲသူ၏ ကုန်ကျစရိတ်ကို သက်ဆိုင်ရာ အသေးစားငွေရေးကြေးရေးအဖွဲ့အစည်းက ကျခံ ရမည်။
- (-) အဆိုပြုပြဋ္ဌာန်းချက် အပိုဒ် ၆၄ ကို ပယ်ဖျက်ပါသည်။
- (-) အပိုဒ် ၆၅ ကို အပိုဒ် ၅၈ အဖြစ်ပြင်ဆင်ပြီး ယင်းအပိုဒ်ရှိ မှတ်ပုံတင်အက် ဥပဒေတွင် မည်သို့ပင်ပါရှိစေကာမူ ဆိုသည့်စကားရပ်ကို ပယ်ဖျက်ပါသည်။
- (-) အပိုဒ် ၆၈ ကို အပိုဒ် ၆၁ အဖြစ်ပြင်ဆင်ပြီး ယင်းအပိုဒ်ရှိ (Credit Bureau) ဆိုသည့်စကားရပ်ကို ပယ်ဖျက်ပါသည်။
- (-) အဆိုပြုပြဋ္ဌာန်းချက် အပိုဒ် ၆၉ ကို ပယ်ဖျက်ပါသည်။
- (-) အပိုဒ် ၇၀ ကို အပိုဒ် ၆၂ အဖြစ်ပြင်ဆင်ပြီး ယင်းအပိုဒ်ရှိ ပုဒ်မ ၅၈ နှင့် ၆၀ တို့အရ ဆိုသည့်စကားရပ်ကို ပုဒ်မ ၅၂ အရ ဟုပြင်ဆင်ပါသည်။

(-) အဆိုပြုပြဋ္ဌာန်းချက် အပိုဒ် ၇၁ ကို ပယ်ဖျက်ပါသည်။

(-) အပိုဒ် ၇၃ အပိုဒ်ခွဲ (က) နှင့် (ခ) တို့ကို အပိုဒ် ၆၄ အပိုဒ်ခွဲ (က) (ခ) နှင့် (ဂ) တို့ အဖြစ် အောက်ပါအတိုင်း ပြင်ဆင်ပါသည်-

(က) ဝန်ကြီးဌာနသည် နည်းဥပဒေ၊ စည်းမျဉ်းနှင့် စည်းကမ်းများကို ပြည်ထောင်စုအစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။

(ခ) ကြီးကြပ်မှုကော်မတီသည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

(ဂ) ဦးစီးဌာနသည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံး လုပ်နည်းများကို ဝန်ကြီးဌာန၏ သဘောတူညီချက်ဖြင့် ထုတ်ပြန်နိုင်သည်။

(-) အပိုဒ် ၇၄ ကို အပိုဒ် ၆၅ အဖြစ် အောက်ပါအတိုင်း ပြင်ဆင်ပါသည်-

၆၅။ အသေးစား ငွေရေးကြေးရေး လုပ်ငန်းဥပဒေ (ပြည်ထောင်စုလွှတ်တော် ဥပဒေအမှတ် ၁၃/၂၀၁၁) အရ ထုတ်ပြန်ထားသော နည်းဥပဒေ၊ စည်းမျဉ်းနှင့် စည်းကမ်းများ၊ အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်း များကို ဤဥပဒေနှင့်မဆန့်ကျင်သရွေ့ ဆက်လက်ကျင့်သုံးနိုင်သည်။

၄။ သို့ဖြစ်ပါ၍ အသေးစား ငွေရေးကြေးရေးဥပဒေကြမ်းကို လွှတ်တော်က အတည်ပြုပေး နိုင်ပါရန် ၂၀၁၃ ခုနှစ်၊ ပြည်သူ့လွှတ်တော်ဆိုင်ရာနည်းဥပဒေ ၆၁ အရစိစစ်ခဲ့ပြီး နည်းဥပဒေ ၆၃ နှင့် အညီ လွှတ်တော်သို့ အစီရင်ခံတင်ပြအပ်ပါသည်။

ဘဏ်များနှင့်ငွေကြေးဆိုင်ရာဖွံ့ဖြိုးတိုးတက်ရေးကော်မတီက တင်သွင်းသည့် အသေးစား ငွေရေးကြေးရေးဥပဒေကြမ်းနှင့်စပ်လျဉ်း၍ ပြင်ဆင်ချက်အဆို တင်သွင်းလိုသည့် လွှတ်တော် ကိုယ်စားလှယ်များ အမည်စာရင်းတင်သွင်းနိုင်ကြောင်း ကြေညာခြင်း

ဥက္ကဋ္ဌ။ ။ အစီအစဉ် ၈ ဖြစ်ပါတယ်။ လွှတ်တော်ကိုယ်စားလှယ်များခင်ဗျား။ ၂၀၁၃ ခုနှစ်၊ ပြည်သူ့လွှတ်တော်ဆိုင်ရာနည်းဥပဒေ ၁၈၆၊ ၁၈၈ တို့နှင့်အညီ ဒီဥပဒေကြမ်းနှင့်စပ်လျဉ်းပြီး ပြင်ဆင်ချက်အဆိုတင်သွင်းဆွေးနွေးလိုသူများသည် ပြင်ဆင်လိုသည့်ဥပဒေကြမ်းရဲ့အပိုဒ်၊ အပိုဒ်ခွဲ၊ အကြောင်းအရာကို တိတိကျကျဖော်ပြ၍ ၁၂-၁၂-၂၀၁၉ ရက်(ကြာသပတေးနေ့) ညနေ ၄ နာရီ နောက်ဆုံးထားပြီး ပြည်သူ့လွှတ်တော်ရုံး၊ ညွှန်ကြားရေးမှူးချုပ်ထံ အမည်စာရင်းတင်သွင်းရန် ဖြစ်ကြောင်း အသိပေးကြေညာပါတယ်။

ဥက္ကဋ္ဌ။ ။ စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန ပြည်ထောင်စုဒုတိယဝန်ကြီး ပြန်လည် ထွက်ခွာနိုင်ပါပြီ။

ဒေါ်နန်းခမ်းအေး၊ နမ္မတူမဲဆန္ဒနယ်ကတင်သွင်းသည့် ပြည်ထောင်စု၊ တိုင်းဒေသကြီးနှင့် ပြည်နယ်အစိုးရဌာန အဖွဲ့အစည်းများ၏ တည်ဆောက်ခြင်း၊ ပစ္စည်းဝယ်ယူခြင်း၊ ဝန်ဆောင်မှု ရယူခြင်း၊ ငှားရမ်းခြင်းနှင့် ရောင်းချခြင်းတို့အတွက် တင်ဒါများကိုဖိတ်ခေါ်ရာတွင် သက်ဆိုင်ရာလုပ်ငန်းများ၏ တည်နေရာ၊ Design Drawing နှင့် Estimate (ခန့်မှန်း ရန်ပုံငွေများ)ကို ပြည့်စုံစွာဖော်ပြပြီး သက်ဆိုင်ရာဌာနများ၏ Website များတွင် စတင်ဖိတ်ခေါ်သည်သာမက တင်ဒါအောင်မြင်သွားသည့် ကုမ္ပဏီများကိုပါ အတူယှဉ်တွဲပြီး လုပ်ငန်းပြီးစီးသည်အထိ သက်ဆိုင်ရာဌာန၏ Website များတွင် တရားဝင်ဖော်ပြပေးပါရန် နိုင်ငံတော်အစိုးရအား တိုက်တွန်းကြောင်းအဆိုကို လွှတ်တော်ကိုယ်စားလှယ်များက ဆွေးနွေးခြင်း

ဥက္ကဋ္ဌ။ ။ လွှတ်တော်ကိုယ်စားလှယ်များခင်ဗျား။ ဒေါ်နန်းခမ်းအေး၊ နမ္မတူမဲဆန္ဒနယ်က ဒုတိယအကြိမ် ပြည်သူ့လွှတ်တော် (၁၄)ကြိမ်မြောက်ပုံမှန်အစည်းအဝေး ဒသမနေ့(၂၅-၁၁-၂၀၁၉ ရက်နေ့)တွင် တင်သွင်းသွားတဲ့ ပြည်ထောင်စု၊ တိုင်းဒေသကြီးနှင့် ပြည်နယ်အစိုးရဌာန အဖွဲ့အစည်းများ၏ တည်ဆောက်ခြင်း၊ ပစ္စည်းဝယ်ယူခြင်း၊ ဝန်ဆောင်မှုရယူခြင်း၊ ငှားရမ်းခြင်းနှင့် ရောင်းချခြင်းတို့အတွက် တင်ဒါများကိုဖိတ်ခေါ်ရာတွင် သက်ဆိုင်ရာလုပ်ငန်းများ၏ တည်နေရာ၊ Design Drawing နှင့် ခန့်မှန်းရန်ပုံငွေများ(Estimate)ကို ပြည့်စုံစွာဖော်ပြပြီး သက်ဆိုင်ရာ ဌာန များ၏ Website များတွင် စတင်ဖိတ်ခေါ်သည်သာမက တင်ဒါအောင်မြင်သွားသည့် ကုမ္ပဏီများကိုပါ အတူယှဉ်တွဲပြီးလုပ်ငန်းပြီးစီးသည်အထိ သက်ဆိုင်ရာဌာန၏ Website များတွင် တရားဝင်ဖော်ပြပေးပါရန် နိုင်ငံတော်အစိုးရအား တိုက်တွန်းကြောင်းအဆိုကို ၂၀၁၃ ခုနှစ်၊ ပြည်သူ့ လွှတ်တော်ဆိုင်ရာနည်းဥပဒေ ၁၇၀ အရ ဆောင်ရွက်သွားမှာဖြစ်ပါတယ်။ ယင်းအဆိုနဲ့စပ်လျဉ်းပြီး ဆွေးနွေးမယ့်ကိုယ်စားလှယ် ခြောက်ဦးရှိပါတယ်။

ဥက္ကဋ္ဌ။ ။ ပထမဦးစွာ ညောင်ရွှေမဲဆန္ဒနယ်မှ ဦးဝင်းမြင့်ဦး(ခ)ဦးနေမျိုးက ဆွေးနွေးဖို့ ဖြစ် ပါတယ်။

ဦးဝင်းမြင့်ဦး(ခ)ဦးနေမျိုး(ညောင်ရွှေမဲဆန္ဒနယ်)။ ။ လေးစားအပ်ပါသော ပြည်သူ့လွှတ်တော် ဥက္ကဋ္ဌကြီးနှင့် ပြည်သူ့လွှတ်တော်ကိုယ်စားလှယ်များ၊ ဧည့်သည်တော်များအားလုံး မင်္ဂလာပါ။ ကျွန်တော်ကတော့ နမ္မတူမဲဆန္ဒနယ် ပြည်သူ့လွှတ်တော် ကိုယ်စားလှယ် ဒေါ်နန်းခမ်းအေးရဲ့ အဆိုကို လေးလေးနက်နက် ထောက်ခံဆွေးနွေးသွားမယ့် ရှမ်းပြည်နယ်၊ ညောင်ရွှေမဲဆန္ဒနယ် ပြည်သူ့ လွှတ်တော်ကိုယ်စားလှယ် ဦးဝင်းမြင့်ဦး(ခ)ဦးနေမျိုး ဖြစ်ပါတယ်။ ကျွန်တော် ညောင်ရွှေမဲဆန္ဒနယ် က ဆွေးနွေးမယ်လို့ပြောတာနဲ့ အဆိုရှင်တင်ပြခဲ့သလို ကျွန်တော့်မြို့နယ်က ဌာနဆိုင်ရာတွေကို အရေးယူမှာ၊ ဌာနဆိုင်ရာနဲ့ ကျွန်တော်တို့ လွှတ်တော်ကိုယ်စားလှယ်ကြား ရန်တိုက်ပေးမှာ၊ လွှတ်တော်ကိုယ်စားလှယ် အချင်းချင်း

မပြေလည်အောင်လုပ်မှာ ဒါအပြင် ရတဲ့ဘတ်ဂျက်ကို ဟပြစ်တာတွေ မလုပ်ပါနဲ့လို့ ကြိုတင်တောင်းပန်ပါရစေ။ ဘာလို့လဲဆိုတော့ ကျွန်တော်ဆွေးနွေး မှာက တစ်နိုင်ငံလုံးကိစ္စဖြစ်သလို ဆောက်လုပ်ရေးဝန်ကြီးဌာနတစ်ခုတည်းနဲ့မဟုတ်ဘဲ အဆိုရှင် ပြောခဲ့သလို ဝန်ကြီးဌာနအားလုံးကို ဝင်ရောက်ဆွေးနွေးသွားမှာဖြစ်ပါတယ်။ အဆိုရှင်ပြောခဲ့သလို ပွင့်လင်းမြင်သာစွာ Estimate တွေချပြဖို့၊ Drawing တွေချပြဖို့ အရမ်းလိုအပ်နေပါပြီ။ အဲဒီအပြင် တင်ဒါနိုင်သွားတဲ့ကုမ္ပဏီတွေရဲ့ Profile တွေ၊ Technical တွေ၊ Price တွေကိုလည်း ပွင့်လင်း မြင်သာစွာချပြမှ တင်ဒါရှုံးသွားတဲ့ကုမ္ပဏီငယ်လေးတွေ နောက်ပိုင်း အောင်မြင်အောင် သူတို့ ဆက်လက်ဆောင်ရွက်နိုင်မှာဖြစ်ပါတယ်။

အထူးသဖြင့် ဒေသခံတိုင်းရင်းသားလုပ်ငန်းရှင်တွေ အသက်ရှင်စေချင်ပါတယ်။ ပြန်ပြော ပါရစေ။ စေတနာရှိသော တိုင်းရင်းသားဒေသခံလုပ်ငန်းရှင်တွေ အသက်ရှင်စေချင်ပါတယ်။ ပြည်သူ့ လွှတ်တော်ကိုယ်စားလှယ် ဦးဖြိုးဇေယျာသော်ပြောခဲ့သလို ကုမ္ပဏီအကြီးကြီးတွေ မနိုင်နိုင်အောင် ဂိုးလ်တိုင်ရွှေ့ပေးပြီးတော့ ဒီကုမ္ပဏီငယ်လေးတွေ မနိုင်အောင် ဂိုးလ်တိုင်ကိုစောင်းပြစ်သလိုဖြစ်မှာ ဖြစ်ပါတယ်။ ဌာနဆိုင်ရာအရာရှိကြီးတွေရဲ့ ကုမ္ပဏီကြီးတွေက နိုင်အောင်လုပ်ပြီးတော့ ခုန တိုင်းရင်းသားဒေသခံကုမ္ပဏီငယ်လေးတွေကို Sub Contract ပြန်ပေးတာ၊ ၂၀ ရာခိုင်နှုန်း ပြန်တောင်းတာအပြင် သိန်း ၁၀၀ တောင်းတာတွေလည်း ကျွန်တော်တို့ သိရှိပါတယ်။ သိတဲ့အတွက် လည်း ကျွန်တော်တို့သိသိချင်း အရာရှိကြီးတွေကို ချက်ချင်းမေးပါတယ်။ မေးလိုက်တဲ့အတွက် ကျွန်တော့်မြို့နယ်ရဲ့ အကျိုးရလဒ်ကတော့ ကျန်တဲ့ခြောက်မြို့နယ်မှာ အဲဒီဘတ်ဂျက်ပါသွားပြီး ကျွန်တော့်မြို့နယ် ဘတ်ဂျက်အဟခံလိုက်ရပါတယ်။ ဒီလိုပုံစံပဲ သက်ဆိုင်ရာအရာရှိကြီးတစ်ဦး ကျွန်တော်တို့လိုမျိုးစိတ်ထားရှိတဲ့၊ တိုင်းပြည်ကိုချစ်တဲ့အရာရှိ ကျွန်တော်တို့နဲ့ပူးပေါင်း ပြီးတော့ အဂတိတရားတွေများတဲ့အတွက် သူကိုယ်တိုင်ဦးဆောင် အရေးယူခိုင်းတဲ့အတွက်ကြောင့် အောင်မြင်သွားပါတယ်။ တိုင်းပြည်ဘတ်ဂျက်တွေပြန်ရပါတယ်။ အဲဒီအရာရှိကြီးရဲ့ တိုင်းပြည်ပေါ်

ချစ်တဲ့ဆုလာဘ်ကတော့ သူ့ကိုဝေးလံခေါင်သီတဲ့နေရာသို့ ရွှေ့ပစ်လိုက်ပါတယ်။ အဲဒီအတွက် ကျွန်တော်တို့ လွှတ်တော်ကိုယ်စားလှယ်သိတဲ့အတွက်၊ တိုင်းရင်းသားရေးရာဝန်ကြီးတွေသိတဲ့ အတွက်၊ ချက်ချင်းလက်မှတ်ထိုး ကန့်ကွက်တဲ့အတွက်ကြောင့် ဌာနဆိုင်ရာဝန်ထမ်းဟာ မလွင့်သွားဘဲ သူ့ဌာနရဲ့အညှိုးတေးမှုကိုတော့ ဆက်တိုက်ခံနေရပါတယ်။ ဒီလိုဝိုင်းလုပ်ဝိုင်းစားနေတဲ့ အုပ်စုကြီးကိုဖြိုဖို့ ကျွန်တော်တို့လွှတ်တော်ကိုယ်စားလှယ်အားလုံး လိုအပ်သလို ခုနလိုမျိုး ဖောက်ထွက်လာတဲ့ ဌာနဆိုင်ရာဝန်ထမ်းများလည်း တကယ်လိုအပ်ပါတယ်။

ဝေးလံခေါင်သီပြီးတော့ တင်ဒါမနိုင်တဲ့နေရာတွေမှာ ဌာနကြီးကြပ်လုပ်သင့်ပါတယ်။ ဒါပေမဲ့ အခု မြို့ပေါ်လမ်းပန်းဆက်သွယ်ရေးကောင်းတဲ့နေရာမှာ တံတားအထူးအဖွဲ့၊ လမ်းအထူးအဖွဲ့၊ ဆောက်လုပ်ရေးအထူးအဖွဲ့ဆိုပြီးတော့ တင်ဒါမခေါ်ဘဲ အခုတင်ဒါကာလမှာ ဆောင်ရွက်နေတာလည်း တည့်တည့်ကိုတွေ့ရှိရပါတယ်။ ကျွန်တော့်မြို့နယ်နာရင်နာပါစေ။ ဥပမာတည့်တည့်တစ်ခု ပြောပါရစေ။ ကျွန်တော့်မြို့နယ်ရဲ့ နမ့်ပန်ဆေးရုံ လေးခန်းထပ် လေးခန်းတွဲဝန်ထမ်းဆောင် တင်ဒါခေါ်ပါတယ်။ အခုတင်ဒါဖွင့်တော့ပါမယ်။ ဒါပေမဲ့ ကျွန်တော်တို့ ညောင်ရွှေမြို့ပေါ်က တစ်ပုံစံတည်း လေးခန်းတွဲ လေးထပ်အပြင် ကျန်တဲ့သုံးလုံးကို တင်ဒါမခေါ်ဘဲ ဆောက်လုပ်ရေးအထူးက လာလုပ်မှာပါ။ ဒါဟာ သမ္မတညွှန်ကြားတဲ့(၁/၂၀၁၇)နဲ့ ကိုက်ညီပါ့မလား။ ဒါမှမဟုတ် အကြောင်းပြချက်တစ်ခုခုတော့ ကျွန်တော့်ကိုပြောစေချင်ပါတယ်။ ကျောင်းပြင်/ထိန်းတွေဆိုရင်လည်း သိန်း ၁၀၀ အောက် ၉၇ သိန်း၊ ၉၈ သိန်း။ အရင်ကဆိုရင် ကျောင်းပြင်/ထိန်းတစ်ခုစီရဲ့ ကုမ္ပဏီ ပါတစ်ခါတည်းပါလာပါတယ်။ ကျွန်တော်တို့ ဘယ်လိုမှလိုက်ကြီးကြပ်လို့မရပါဘူး။ ဒီတစ်နှစ်တော့ တင်ဒါခေါ်မယ်လို့ကြားတဲ့အတွက် တစ်ဝက်တော့ ကျွန်တော်စိတ်ချမ်းသာပါတယ်။ ပြည်သူ့ လွှတ်တော်ရန်ပုံငွေ သိန်း ၅၀ နဲ့ဆောင်ရွက်နေတဲ့လမ်းတွေ၊ အဆောက်အဦတွေဟာ သိန်း ၅၀ အထက် နှစ်ဆကောင်းပြီးတော့ နှစ်ဆသက်သာတဲ့ကိစ္စတွေကို ကျွန်တော်တို့ ဆောင်ရွက်ထားရပါတယ်။ ခုနလိုမျိုး ပြင်/ထိန်းတွေလည်း ကျောင်းကော်မတီနဲ့ ဒေသခံတွေကိုများ ပေးလုပ်လိုက်ရင်

သူတို့ဟာ အရိပ်တကြည့်ကြည့်နဲ့ သူတို့ကျောင်းကိုလုပ်ပေးပြီးတော့ အမြဲနှစ်နှစ်အာမခံ၊ သုံးနှစ် အာမခံ Ownership ပေးသင့်ပါပြီ။

အခု ဒေါ်ယဉ်မင်းလှိုင် တင်သွင်းခဲ့တဲ့ Third Party အဆိုလည်းအောင်မြင်ခဲ့ပေမဲ့ ကျွန်တော်တို့ဒေသမှာ ထိထိရောက်ရောက်မဆောင်ရွက်နိုင်ခဲ့သလို QC Teams တွေကလည်း ထိထိရောက်ရောက်မဆောင်ရွက်နိုင်တာကိုလည်း တွေ့ရှိရပါတယ်။ အဆိုရှင်ရဲ့ဒေသက ပစ္စည်း တင်ဒါခေါ်တဲ့အခါမှာ ဘိလပ်မြေအိတ် ၂၀၀၀၀ နဲ့နိုင်သွားပါတယ်။ တကယ်ကုန်တာ ၁၂၀၀၀ ပါ။ ၈၀၀၀ က ဆီးသီးဗန်းမှောက်သလိုဖြစ်သွားပါတယ်။ အဲဒီအတွက်ကြောင့် အဆိုရှင်ရဲ့အဆိုကို အတည်ပြုပေးနိုင်ပါရန် လေးလေးနက်နက် ထောက်ခံအပ်ပါတယ်။ အားလုံးကျေးဇူးတင်ပါတယ် ခင်ဗျား။

ဥက္ကဋ္ဌ။ ။ မိုင်းကိုင်မဲဆန္ဒနယ်မှ ဦးစိုင်းဆိုင်မိုင်း ဆွေးနွေးဖို့ဖြစ်ပါတယ်။

ဦးစိုင်းဆိုင်မိုင်း(မိုင်းကိုင်မဲဆန္ဒနယ်)။ ။ မင်္ဂလာပါ။ ကျွန်တော်ကတော့ မိုင်းကိုင်မဲဆန္ဒနယ်က ပြည်သူ့လွှတ်တော်ကိုယ်စားလှယ် ဦးစိုင်းဆိုင်မိုင်း ဖြစ်ပါတယ်။ နမ္မတူမဲဆန္ဒနယ်က ပြည်သူ့ လွှတ်တော်ကိုယ်စားလှယ် ဒေါ်နန်းခမ်းအေးတင်သွင်းသည့်အဆိုကို ထောက်ခံဆွေးနွေးသွားမှာ ဖြစ်ပါတယ်။ နိုင်ငံတော်၏ အမျိုးသားစီမံကိန်းနှင့်ပတ်သက်သည့်လုပ်ငန်းများကို လွှတ်တော်မှ သက်ဆိုင်ရာလုပ်ငန်းများနှင့်ကိုက်ညီသည့်ဘတ်ဂျက်ကို စိစစ်အတည်ပြုပြီးဖြစ်သည်။ အတည်ပြု ထားသောလုပ်ငန်းများ အရည်အသွေးပြည့်မီရေးအတွက် ဘဏ္ဍာငွေအလေအလွင့်မရှိအောင် လိုက်နာကျင့်သုံးရမည့် လမ်းညွှန်ချက်များ၊ လုပ်ထုံးလုပ်နည်းများကိုလည်း ချမှတ်ထားပေးပြီး ဖြစ်ပါတယ်။ အဂတိလိုက်စားမှု တားဆီးကာကွယ်ရေးအတွက် အသိပေးတင်ပြချက်မှာ နိုင်ငံတော် သမ္မတရုံး၏ညွှန်ကြားချက်အမှတ်(၁/၂၀၁၇)ကို ဖောက်ဖျက်လျှင် နိုင်ငံတော်၏ ငွေကြေး၊ ပစ္စည်း ထိခိုက်နစ်နာဆုံးရှုံးလျှင် အဂတိလိုက်စားမှုကျူးလွန်ခြင်းဖြစ်သည့်အတွက် အရေးယူခံရနိုင်မည် ဖြစ်ကြောင်း ပါရှိထားပါတယ်။

သို့သော် တင်ဒါနှင့်ပတ်သက်ပြီး သမ္မတ၏လမ်းညွှန်ချက်များကို ချိုးဖောက်နေပါသော်လည်း အဂတိလိုက်စားမှုကျူးလွန်ခြင်းအဖြစ် အရေးယူခံရခြင်းမရှိသည်ကို တွေ့ရှိရပါတယ်။ ကျပ်သန်း ၁၀၀ အထက် တည်ဆောက်ခြင်း၊ ပစ္စည်းဝယ်ယူခြင်းနှင့် ဝန်ဆောင်မှုရယူခြင်းအတွက် ဆောင်ရွက် မည့်လုပ်ငန်းအမျိုးအစားများကို ရှင်းလင်းစွာဖော်ပြပြီး အိတ်ဖွင့်တင်ဒါဖွင့်လှစ်ရန် သတ်မှတ် ရက်ထက် တစ်လကြိုတင်ပြီး နိုင်ငံပိုင်သတင်းစာများတွင်လည်းကောင်း၊ ဝန်ကြီးဌာန Website တွင်လည်းကောင်း ကြော်ငြာရမည်ဟု ပါရှိထားပါတယ်။ အချို့ဌာနများမှာ ၁ ရက်နေ့တွင် တင်ဒါ စတင်ခေါ်ပါသော်လည်း ၁၄ ရက်နေ့အထိ လုပ်ငန်းနှင့်ပတ်သက်သည့်အချက်အလက်များ ပေးဝေ ခြင်းမရှိသေးပါ။ ၁၅ ရက်မှ စတင်ထုတ်ပေးသည့်အတွက် တင်ဒါပိတ်ရက်အမီ ၁၇ ရက်သာ ကွင်းဆင်းကြည့်ရှု၍ သက်ဆိုင်ရာ၏လက်မှတ်များကို တောင်းခံနေရပါတယ်။ ၁၇ ရက်တာ အတောအတွင်း ရုံးပိတ်ရက်များလည်းရှိသည့်အတွက် ကုမ္ပဏီများဝင်ရောက်ယှဉ်ပြိုင်ခွင့်ကို ကန့်သတ်ထားသကဲ့သို့ ဖြစ်နေပါတယ်။ တင်ဒါအောင်မြင်သူများအား ထုတ်ပြန်ကြေညာသည့် အချိန်မှာ တင်ဒါဆွဲစဉ်ကပါရှိသည့် လုပ်ငန်း၏ Estimate ကို တစ်ပါတည်း Website မှာ ဖော်ပြ ထားဖို့ရန် လိုအပ်ပါတယ်။

ကျွန်တော့်မဲဆန္ဒနယ် မိုင်းကိုင်းမြို့နယ် အားကစားကွင်းအုတ်တံတိုင်းကာရန်ခြင်း၊ မြေညှိခြင်း၊ Inner Fencing ကာရံခြင်းလုပ်ငန်းအတွက် ဟိန်းစံကုမ္ပဏီက တာဝန်ယူဆောင်ရွက်လျက်ရှိပါတယ်။ တင်ဒါအောင်မြင်စဉ်က Estimate တွင် အုတ်တံတိုင်း ၁၅၂၅ ပေဖြစ်ပါသော်လည်း ဟိန်းစံကုမ္ပဏီမှ Estimate ကို ၁၃၀၀ ပေအဖြစ် ပြင်ဆင်ရေးဆွဲထားပါတယ်။ ၎င်းအပြင် အုတ်တံတိုင်းကာရံခြင်း လုပ်ငန်းမှာလည်း အရည်အသွေးပြည့်မီခြင်းမရှိဘဲ အုတ်နံရံများကွဲအက်မှုဖြစ်ပေါ်နေပါတယ်။ ဘောလုံးကွင်းဖော်ထုတ်ခြင်းလုပ်ငန်းတွင် သဲနုနုခင်းရန် ကျန်ရှိသည့်အပြင် မြေထိန်းနံရံ ကာကွယ်ခြင်းနှင့် ဘောလုံးကွင်းပတ်လည် အုတ်စီရေမြောင်းဖောက်လုပ်ရန် လိုအပ်လျက်ရှိနေ ပါတယ်။ အမှတ်(၂)ရပ်ကွက်အတွင်းရှိ

အ.ထ.က(ခွဲ)ကျောင်းအားကစားကွင်း ဖော်ထုတ်ခြင်းကို Green Shan Yo Ma ကုမ္ပဏီမှတာဝန်ယူဆောင်ရွက်ရာတွင်လည်း အရည်အသွေးပြည့်မီအောင် ဆောင်ရွက်ခြင်းမရှိပါ။ လုပ်ငန်းပြီးစီးမှုအခြေအနေကို ၁၀-၅-၂၀၁၉ ရက်နေ့တွင် ကွင်းဆင်းစစ်ဆေး ရာ ကျန်ရှိနေသောလုပ်ငန်းများအား အချိန်မီပြီးစီးအောင် ဆောင်ရွက်နိုင်ရန် အကြောင်းကြားပါ သော်လည်း တစ်စုံတစ်ရာတိုးတက်မှုမတွေ့ရှိရသဖြင့် မိမိမှ ကျန်းမာရေးနှင့် အားကစားဝန်ကြီး ဌာန ပြည်ထောင်စုဝန်ကြီးထံသို့ ၃၀-၇-၂၀၁၉ ရက်စွဲဖြင့် ကွင်းဆင်းစစ်ဆေးပေးနိုင်ပါရန် တင်ပြစာ တစ်စောင် ထပ်မံပေးပို့ခဲ့ပြီးလည်း ဖြစ်ပါတယ်။

သို့ပေမဲ့ ယခုတိုင် တိုးတက်မှုတစ်စုံတစ်ရာ မတွေ့ရှိရသေးပါ။ အကယ်၍ တင်ဒါဆွဲစဉ်က ပါရှိတဲ့လုပ်ငန်း၏ Estimate များကို Website များမှာသာ တင်ထားနိုင်မယ်ဆိုလို့ရှိရင် လုပ်ငန်းများ အပြောင်းအလဲမဖြစ်စေနိုင်တဲ့အပြင် အချိန်မီပြီးစီးအောင် ထိန်းကျောင်းနိုင်မည်ဖြစ်ပါတယ်။ လုပ်ငန်း၏ ၂၅ ရာခိုင်နှုန်းတည်ဆောက်ပြီးစီးပါက ပထမရစ်အနေဖြင့် ငွေထုတ်ယူရာတွင် သက်ဆိုင်ရာလွှတ်တော်ကိုယ်စားလှယ်နှင့် မြို့နယ်တည်ဆောက်ရေးကော်မတီဝင်တို့၏ ပြီးစီး ကြောင်းလက်မှတ်အပြင် ခရိုင်တည်ဆောက်ရေးကော်မတီ၏ ထောက်ခံချက်များကိုပါ ရယူရမည် ဖြစ်ပါတယ်။ အချိန်လေလွင့်မှုနှင့် အဂတိလိုက်စားမှုကို ဖြစ်ပေါ်စေပါတယ်။ တည်ဆောက်ရေး ကော်မတီအတွင်းရှိ ကော်မတီဝင်များမှာ မိမိဌာနလုပ်ငန်းနှင့်သက်ဆိုင်ခြင်းမရှိတဲ့ အခြားဌာနက တာဝန်ခံသည့် လက်မှတ်ရေးထိုးပေးရခြင်းမျိုးလည်း ရှိပါတယ်။ ဥပမာ-လမ်းပန်းဆက်သွယ်ရေး ဦးစီးဌာနအတွက် မြို့နယ်လျှပ်စစ်မှ တာဝန်ယူလက်မှတ်ရေးထိုးပေးရသကဲ့သို့ ရှိပါတယ်။ ဝိုင်းကြီးချုပ်စနစ်ဖြင့် ဆောင်ရွက်ထားပါသော်လည်း တာဝန်ခံမှု၊ တာဝန်ယူမှု အားနည်းလျက် ရှိနေပြီး မသက်ဆိုင်သူက တာဝန်ခံခြင်းမျိုးမဟုတ်ဘဲ သက်ဆိုင်သူကသာ တာဝန်ခံကြီးကြပ်မည် ဆိုပါက လုပ်ငန်းအရည်အသွေးကို ပိုမိုမြှင့်တင်နိုင်မှာဖြစ်ပါတယ်။ လုပ်ငန်းအတွက် တင်ဒါခေါ် ဆိုသည့်နေ့မှစပြီး လုပ်ငန်းပြီးစီးသည်အထိ Estimate ကို သက်ဆိုင်ရာဝန်ကြီးဌာန၏ Website မှာ

တင်ထားခြင်းအားဖြင့် အဆင့်လိုက်လုပ်ငန်းပြီးစီးမှုအခြေအနေကို မှန်ကန်စွာသိရှိနိုင်မည်ဖြစ်သည့် အပြင် နိုင်ငံတော်ဘတ်ဂျက် အလေအလွင့်မဖြစ်အောင်လည်း ထိန်းချုပ်နိုင်မည်ဖြစ်ပါကြောင်း ဒေါ်နန်းခမ်းအေးတင်သွင်းသည့်အဆိုကို ထောက်ခံဆွေးနွေးလိုက်ရပါတယ်။ ကျေးဇူးတင်ပါတယ်။

ဥက္ကဋ္ဌ။ ။ ဖားဆောင်းမဲဆန္ဒနယ်မှ ဒေါ်နန်းထွေးသူ ဆွေးနွေးဖို့ဖြစ်ပါတယ်။

ဒေါ်နန်းထွေးသူ (ဖားဆောင်းမဲဆန္ဒနယ်)။ ။ လေးစားအပ်ပါသော ပြည်သူ့လွှတ်တော် ဥက္ကဋ္ဌကြီးနှင့် အားလုံးမင်္ဂလာပါလို့ ဦးစွာနှုတ်ခွန်းဆက်ဂရုပြုအပ်ပါတယ်။ ကျွန်မကတော့ ကယားပြည်နယ် ဖားဆောင်းမဲဆန္ဒနယ်မှ ပြည်သူ့လွှတ်တော်ကိုယ်စားလှယ် ဒေါ်နန်းထွေးသူ ဖြစ်ပြီး နမူတူမဲဆန္ဒနယ်မှ ပြည်သူ့လွှတ်တော်ကိုယ်စားလှယ် ဒေါ်နန်းခမ်းအေးရဲ့အဆိုကို ထောက်ခံ ဆွေးနွေးသွားမှာဖြစ်ပါတယ်။

ဥက္ကဋ္ဌကြီးရှင့်။ အဆိုရှင်က နိုင်ငံတော်သမ္မတရုံး၏ ညွှန်ကြားချက်အမှတ်(၁/၂၀၁၇)တွင် အစိုးရဌာနအဖွဲ့အစည်းများ၏ တည်ဆောက်ခြင်း၊ ပစ္စည်းဝယ်ယူခြင်း၊ ဝန်ဆောင်မှုရယူခြင်း၊ ငှားရမ်းခြင်းနှင့် ရောင်းချခြင်းများဆောင်ရွက်ရာတွင် လိုက်နာရမည့်တင်ဒါလုပ်ထုံးလုပ်နည်းများကို တိုင်းဒေသကြီး၊ ပြည်နယ်အစိုးရအဖွဲ့အစည်းများမှ လိုက်နာဆောင်ရွက်မှုအားနည်းခြင်းကြောင့် နိုင်ငံအတွက်၊ ပြည်သူအတွက် ထိခိုက်နစ်နာမှုများဖြစ်ပေါ်နေသည်ကို ပြန်လည်တည်မတ်ပေးရန် နည်းလမ်းကောင်းတစ်ခုအနေဖြင့် ဤအဆိုကိုတင်သွင်းရခြင်းဖြစ်တယ်လို့ ကျွန်မအနေနဲ့သုံးသပ် လိုပါတယ်။ ကျွန်မတို့နိုင်ငံရဲ့ အဓိကကျတဲ့အခြေခံအဆောက်အအုံမှစ၍ လမ်း၊ တံတားများတိုးတက် ပြောင်းလဲစေရန်အတွက် နှစ်စဉ်ဘဏ္ဍာငွေမြောက်မြားစွာသုံးပြီး နိုင်ငံရဲ့ဖွံ့ဖြိုးတိုးတက်ရေးနှင့် ပြည်သူ့ရဲ့လိုအပ်ချက်ကို ဖြည့်ဆည်းဆောင်ရွက်နေတဲ့အချိန်မှာ သက်ဆိုင်ရာဌာနအဖွဲ့အစည်းများ အနေဖြင့်လည်း ပြောင်းလဲသင့်သည်ကိုပြောင်းလဲပြီး တင်ဒါနှင့်ပတ်သက်၍ ပြည်သူလူထုပွင့်လင်း မြင်သာမှုရှိစေရန် ပြည်သူများတာဝန်သိစွာ ပါဝင်လာနိုင်ဖို့အတွက် အဆိုရှင်တင်ပြသလို တင်ဒါများကိုဖိတ်ခေါ်ရာတွင် သက်ဆိုင်ရာ Website များတွင်တင်ပြထားဖို့ လိုအပ်နေပြီဖြစ်ပါ

တယ်။ သို့မှသာပြည်သူများက မိမိတို့မြို့နယ်မှာရှိတဲ့ တည်ဆောက်ရေးလုပ်ငန်းများကို စိတ်ပါဝင် စားစွာကြည့်၍ အရည်အသွေးစစ်ဆေးရန်အတွက် သက်ဆိုင်ရာကကွင်းဆင်းစစ်ဆေးမှုမပြုနိုင်ခင် ကြားမှာ ပြည်သူများကကြည့်ရှုပြီး သတင်းပေးပို့ခြင်းဖြင့် ပူးပေါင်းပါဝင်ဆောင်ရွက်လာနိုင်မှာ ဖြစ်ပါတယ်။

ဥက္ကဋ္ဌကြီးရှင့်။ သက်ဆိုင်ရာဝန်ကြီးဌာနမှ ကန်ထရိုက်စနစ်ဖြင့်လုပ်ငန်းများဆောင်ရွက်ရာ တွင် လိုက်နာကျင့်သုံးရမယ့် လုပ်ငန်းလမ်းညွှန်များကို မည်ကဲ့သို့ညွှန်ကြားထားစေကာမူ အောက်ခြေတွင်ကွဲလွဲစွာဆောင်ရွက်ထားမှုများစွာရှိနေသည်ကိုလည်း တွေ့ရှိနေရပါတယ်။ တချို့ မြို့နယ်များတွင် တင်ဒါအောင်မြင်သူများကို ထုတ်ပြန်ကြေညာပြီး လုပ်ငန်းအပ်နှံခြင်းကို လွှတ်တော် ကိုယ်စားလှယ်များပါဝင်သည့် မြို့နယ်ရှိသက်ဆိုင်ရာအာဏာပိုင်များနှင့် တွေ့ဆုံကြပါတယ်။ လုပ်ငန်းစတင်လုပ်ကိုင်တာနှင့်တစ်ပြိုင်နက် မြို့နယ်တာဝန်ရှိသူများထံကို Estimate များပေးအပ်၍ အသိပေးအကြောင်းကြားပြီး(၁/၂၀၁၇)နှင့်အညီလုပ်ကိုင်ကြပါသော်လည်း ကျွန်မမဲဆန္ဒနယ်မှာတော့ သက်ဆိုင်ရာဌာန၊ လွှတ်တော်ကိုယ်စားလှယ်များတောင် မသိလိုက်ရဘဲ ဆောက်လုပ်သွားတဲ့ လုပ်ငန်းများကိုတွေ့ရှိရပါတယ်။ နတလဘတ်ဂျက်ဖြင့် ကျွန်မမဲဆန္ဒနယ်မှာရှိတဲ့ ကော်သူရိုးကျေးရွာ သို့သွားသော Box Culvert နှစ်စင်းကို မြေပြင်မှာဆောင်ရွက်ထားခြင်းမရှိဘဲ လုပ်ငန်းပြီးစီးမှု ၁၀၀ ရာခိုင်နှုန်းပြုပြီးငွေများ ထုတ်ယူခဲ့ပါတယ်။ ကျေးရွာပြည်သူများရဲ့ တိုင်တန်းမှုဖြင့်သိရှိရာမှ ပြန်လည် ပြောဆိုမှသာလျှင် ပြန်လည်လုပ်ပေးခဲ့ပါတယ်။ အဓိကကတော့ ပြည်ထောင်စုဘတ်ဂျက်ဖြင့် ဆောင်ရွက်တဲ့ ကျန်းမာရေး၊ ပညာရေးဘတ်ဂျက်ဟာဆိုရင် ကုမ္ပဏီများကမြို့နယ်မှာရှိတဲ့ သက်ဆိုင်ရာဌာနကိုလာရောက်၍ ချိတ်ဆက်မှုအားနည်းခြင်းကြောင့် တည်ဆောက်ရေးလုပ်ငန်းများ၊ ဘတ်ဂျက်နှစ်အမီမပြီးစီးဘဲ နှောင့်နှေးကြန့်ကြာမှုများစွာကိုလည်း တွေ့ရှိရပါတယ်။ လုပ်ငန်းပြီးစီးမှု အခြေအနေများကိုလည်း အစီရင်ခံစာများကိုတင်ရာတွင် မြို့နယ်ရုံးမှတစ်ဆင့်အထက်အဆင့်ဆင့် သို့ပေးပို့သင့်တယ်လို့လည်း အကြံပြုလိုပါတယ်။ တည်ဆောက်ရေးလုပ်ငန်းများကို မြေပြင်တွင်

သွားရောက်ကွင်းဆင်းစစ်ဆေးရာတွင်လည်း ကုမ္ပဏီအနေဖြင့် Drawing နှင့် Estimate များကို ထုတ်မပြနိုင်ခြင်းဟာ တင်ဒါရဲ့လမ်းညွှန်ချက်ဖြင့်ကွဲလွဲနေတာကိုလည်း တွေ့ရှိရပါတယ်။

ဥက္ကဋ္ဌကြီးရှင်း။ ကျွန်မမဲဆန္ဒနယ်မှ စီမံကိန်းလုပ်ငန်းအချို့ကို အနည်းငယ်တင်ပြဆွေးနွေးချင်ပါတယ်။ ၂၀၁၈-၂၀၁၉ ခုနှစ်ပြည်ထောင်စုဘတ်ဂျက်ဖြင့် ကုမ္ပဏီတစ်ခုမှ ၁၃၄.၁၄၀ သန်းကျပ်ဖြင့် ဘောလုံးအားကစားကွင်းရှိ အထူးတန်းပွဲကြည့်စင်နှင့် ဖက်စပ်လုပ်ငန်းများဆောင်ရွက်ရာတွင် ကစားသမားများနှင့်ဘောလုံးသမားများ နားနေခန်းတွင် ပြတင်းပေါက်များမပါရှိ၍ မေးကြည့်တဲ့အခါ Drawing တွေမပါရှိ၍ မထည့်ထားခြင်းဖြစ်တယ်လို့ ပြောကြားခဲ့ပါတယ်။ ယခုအခါ လုပ်ငန်းပြီးစီးသည့်အချိန်ထိ Drawing နှင့် Estimate များကို မတွေ့ရခြင်းဟာ မိမိတို့မဲဆန္ဒနယ်မှာရှိတဲ့ စီမံကိန်းလုပ်ငန်းများကို အရည်အသွေးပိုင်းရော အပြန်အလှန်ထိန်းကျောင်းရန်အတွက် အလွန်ခက်ခဲရပါတယ်။ အဆိုရှင်တင်ပြသလို သက်ဆိုင်ရာဌာနမှာရှိတဲ့ Website များမှာသာ တည်ဆောက်ရေးလုပ်ငန်းနဲ့ပတ်သက်တဲ့ သတင်းအချက်အလက်များကို တင်ပြခဲ့မယ်ဆိုရင် အခုလို အခြေအနေမျိုးကို ကြုံတွေ့ရမှာမဟုတ်ဘူးလို့ ကျွန်မအနေနဲ့ယုံကြည်ပါတယ်။ နောက်တစ်ခုက Sub Contract ကိစ္စ ဖြစ်ပါတယ်။

ဥက္ကဋ္ဌကြီးရှင်း။ Power Point အသုံးပြုခွင့်ပေးပါရင်။ ပြည်သူများတိုင်တန်းချက်ဖြင့် ပေးပို့လာတဲ့ ပညာရေးဌာနမှ မပြီးသေးတဲ့ခန်းမဆောင်အတွက် တင်ပြလာတဲ့စာပဲဖြစ်ပါတယ်။ ပြည်နယ်ဘတ်ဂျက်ဖြင့် ၂၀၁၈-၂၀၁၉ ဘဏ္ဍာရေးနှစ် ပြည်နယ်ရန်ပုံငွေဖြင့် သိန်း ၃၀၀ ဖြင့် ချမှတ်ပေးသော ခန်းမဆောင်ပဲဖြစ်ပါတယ်။ ပုံမှန်တွေ့ရတဲ့အတိုင်း လုပ်ငန်းဆိုင်းဘုတ်ထောင်ထားခြင်းမရှိ၊ မည်သည့်ကုမ္ပဏီမှတာဝန်ယူဆောင်ရွက်သည်ကိုလည်း ဖော်ပြထားခြင်းမရှိဘဲ ဘတ်ဂျက်နှစ်အစီအောက်တိုဘာလတစ်ရက်နေ့ပြီးရမယ့် အဆောက်အဦဟာဆိုရင် အခုအချိန်အထိ ပုံမှာတွေ့မြင်ရတဲ့အတိုင်း တစ်ဝက်တစ်ပျက်နဲ့မပြီးသေးတဲ့ပုံတွေပဲ ဖြစ်ပါတယ်။ ကျွမ်းကျင်တဲ့ပုဂ္ဂိုလ်များပါဝင်မှု၊

အင်ဂျင်နီယာပါဝင်မှုရှိ/မရှိနှင့် အလုပ်သမားများက သက်ဆိုင်သည့်လုပ်ငန်းများတွင် အံ့ဝင်ခွင့်ကျမှု မရှိတဲ့အပြင် Sub Contract ပေးထားသည်ကိုလည်း ပြည်သူများဆီက သိရပါတယ်။

ဥက္ကဋ္ဌကြီးရှင့်။ ဘဏ္ဍာရေးနှစ်အလိုက်ပြီးစီးရမယ့်လုပ်ငန်း မပြီးပြတ်နိုင်ခြင်းဟာ တာဝန်ယူ၊ တာဝန်ခံမှုဖြင့် မည်သူမှာတာဝန်ရှိသည်ကိုလည်းသိရှိလိုပါတယ်။ တင်ဒါရဲ့ရည်မှန်းချက်ဖြစ်တဲ့ မှန်ကန်တဲ့ကုန်ကျစရိတ်ဖြစ်စေရန် အရည်အသွေးပြည့်ဝစေရန်၊ မလိုလားအပ်သောမသမာမှုများ ကာကွယ်ရန်၊ နိုင်ငံတော်ရဲ့ဘဏ္ဍာငွေများလေလွင့်ဆုံးရှုံးမှုမဖြစ်စေဘဲ အဂတိလိုက်စားမှု၊ မသမာမှု များကိုတားဆီးကာကွယ်နိုင်ရန်အတွက် နိုင်ငံတော်သမ္မတရုံး၏ ညွှန်ကြားချက်ကိုလိုက်နာ ဆောင်ရွက်ပြီး တင်ဒါလုပ်ထုံးလုပ်နည်း ဥပဒေ၊ နည်းဥပဒေတို့နှင့်အညီ ဆောင်ရွက်နိုင်ရန်အတွက် ဒေါ်နန်းခမ်းအေးရဲ့အဆိုကို ထောက်ခံဆွေးနွေးအပ်ပါတယ်။ ကျေးဇူးတင်ပါတယ်။

ဥက္ကဋ္ဌ။ ။ အင်ဂျန်းယန်မဲဆန္ဒနယ်မှ ဦးလမာနော်အောင် ဆွေးနွေးဖို့ဖြစ်ပါတယ်။

ဦးလမာနော်အောင်(အင်ဂျန်းယန်မဲဆန္ဒနယ်)။ ။ လေးစားရပါသော ပြည်သူ့လွှတ်တော် ဥက္ကဋ္ဌနှင့် ပြည်ထောင်စုဝန်ကြီး၊ လွှတ်တော်ကိုယ်စားလှယ်များအားလုံး မင်္ဂလာပါ။ ကျွန်တော်က တော့ ကချင်ပြည်နယ်၊ အင်ဂျန်းယန်မဲဆန္ဒနယ်က ပြည်သူ့လွှတ်တော်ကိုယ်စားလှယ် ဦးလမာနော်အောင် ဖြစ်ပါတယ်။ ရှမ်းပြည်နယ်၊ နမ္မတူမဲဆန္ဒနယ်က ပြည်သူ့လွှတ်တော် ကိုယ်စားလှယ် ဒေါ်နန်းခမ်းအေး တင်သွင်းသောအဆိုကိုထောက်ခံဆွေးနွေးသွားမှာ ဖြစ်ပါတယ်။

ဥက္ကဋ္ဌကြီးခင်ဗျား။ အဆိုရှင်ရဲ့အဆိုမှာ နိုင်ငံတော်အစိုးရဝန်ကြီးဌာနများအားလုံးက နိုင်ငံတော်ဘတ်ဂျက်အသုံးပြုပြီး နိုင်ငံတော်နှင့်ပြည်သူများအတွက် အကျိုးပြုလုပ်ငန်းများ ဆောင်ရွက်ရာတွင် နိုင်ငံတော်သမ္မတရုံးကညွှန်ကြားချက်ဖြစ်သော (၁/၂၀၁၇)ပါ လိုက်နာရမည့် အချက်အလက်များကိုလိုက်နာရန်အားနည်းနေကြောင်း ၎င်းတို့ဒေသရှိမြေပြင်အခြေအနေအချို့ကို ထောက်ပြဆွေးနွေးအဆိုတင်သွင်းသွားခြင်းဖြစ်ကြောင်းကို တွေ့ရပါတယ်။ အလားတူဖြစ်စဉ် ဖြစ်ရပ်မျိုး နိုင်ငံအနှံ့ရှိနေတာကိုလည်း မဲဆန္ဒနယ်အသီးသီးမှကိုယ်စားလှယ်များရဲ့ မေးခွန်းနဲ့

ဆွေးနွေးချက်များကို ထောက်ရှုခြင်းအားဖြင့် သိရှိနိုင်ပါတယ်။ ကျွန်တော်တို့ပြည်ထောင်စု မြန်မာနိုင်ငံ၏ အခြေခံအဆောက်အအုံများဖြစ်သော လမ်း၊ တံတား၊ အဆောက်အအုံများ ခိုင်ခံ့မှု အားနည်းခြင်းနဲ့ဖွံ့ဖြိုးမှုနောက်ကျနေခြင်းသည် နိုင်ငံတော်ဘတ်ဂျက်ဖြင့် ဆောင်ရွက်သောလုပ်ငန်း များကို တာဝန်ယူ၊ တာဝန်ပေးသော ယနေ့ကျင့်သုံးနေသည့် တင်ဒါခေါ်ယူရေးစနစ်၏ အားနည်းချက်သည်လည်း အကြောင်းအရင်းတစ်ခုဖြစ်ပါတယ်။ ပြည်သူများ၏ထည့်ဝင်ငွေပါဝင် နေသည့် နိုင်ငံ့ဘဏ္ဍာငွေများနဲ့ နိုင်ငံတော်တည်ဆောက်ရေးလုပ်ငန်းများလုပ်ကိုင်ရာမှာ အလေ အလွင့်မရှိစေရေးဆိုတဲ့ စေတနာများပေါ်လွင်ထင်ရှားနေတဲ့အတွက် သက်ဆိုင်ရာဝန်ကြီးဌာနများ၊ ကုမ္ပဏီများ သတိပြုဆင်ခြင်နိုင်ဖို့အထူးလိုအပ်နေပါတယ်။

ဥက္ကဋ္ဌကြီးခင်ဗျား။ ကောင်းမွန်တဲ့အစိုးရ၊ သန့်ရှင်းတဲ့အစိုးရတစ်ရပ်ဖြစ်ဖို့ဆိုတာ နိုင်ငံတော်၏ မူဝါဒ၊ ဥပဒေ၊ နည်းဥပဒေများထုတ်ထားရုံနှင့်မရဘဲ ထုတ်ပြန်ချမှတ်ထားသော ဥပဒေ၊ နည်းဥပဒေ၊ အမိန့်ညွှန်ကြားချက်များကို တိကျစွာလိုက်နာဖော်ဆောင်ပေးမည့် ဝန်ထမ်းကောင်းများ၊ လုပ်ငန်းရှင် များရှိဖို့လည်း အထူးလိုအပ်ပါတယ်။ ဒါကြောင့် ကောင်းမွန်သောအစိုးရ၊ သန့်ရှင်းသောအစိုးရ တစ်ရပ်ဖြစ်ဖို့ရန် မိမိတို့ထုတ်ပြန်ထားသော ဥပဒေ၊ ညွှန်ကြားချက်၊ အမိန့်များကို နိုင်ငံ့ဝန်ထမ်းများ၊ လုပ်ငန်းရှင်များလိုက်နာကျင့်သုံးမှုရှိ/မရှိကိုလည်း စိစစ်သုံးသပ်ရမည်ဖြစ်ပါတယ်။ လိုက်နာကျင့်သုံး လာအောင် ဆောင်ရွက်ရမည့် တာဝန်လည်းရှိပါတယ်။ ဝန်ထမ်းကောင်းမှ နိုင်ငံကောင်းမည်ဆိုတဲ့ အဆိုတစ်ရပ်အယူအဆတစ်ရပ်လည်းရှိပါတယ်။ ဆရာဝန်၊ အင်ဂျင်နီယာများအပါအဝင် ပညာရှင် နိုင်ငံ့ဝန်ထမ်းများဆိုတာ နိုင်ငံတော်က သင်ကြားပေးသောပညာရပ်များနှင့် နိုင်ငံတော်ကို အလုပ်အကျွေးပြုရတဲ့ နိုင်ငံသားကောင်းများ ဖြစ်ပါတယ်။ ဒီလိုနိုင်ငံသားကောင်း၊ ဝန်ထမ်းကောင်း ရှိမှပဲ နိုင်ငံတော်၏ အခြေခံအဆောက်အအုံများဖြစ်သော လမ်းပန်းဆက်သွယ်ရေး၊ ကျန်းမာရေး၊ ပညာရေးတိုးတက် ကောင်းမွန်လာမှာဖြစ်ပါတယ်။

ကျွန်တော့်အနေဖြင့် ကျွန်တော်တို့ ကချင်ပြည်နယ်က အချို့သောဌာနဆိုင်ရာများ၏ လုပ်ဆောင်ပုံကို တင်ပြဆွေးနွေးသွားပါမယ်။ ကျွန်တော်တို့ပြည်နယ်တွင် လုပ်ငန်းများကို ဘတ်ဂျက် တွက်ချက်တောင်းခံထားခြင်းမရှိဘဲ လုပ်ငန်းများကို ကြိုတင်ဆောက်လုပ်ထားပြီး နောက်ဘတ်ဂျက် နှစ်များတွင်မှာ ဘတ်ဂျက်ကိုတောင်းခံခြင်းမျိုးရှိကြောင်း သိရှိရပါတယ်။ ထိုသို့ဆောင်ရွက်ခြင်းအား ဖြင့် လုပ်ငန်းအတိုင်းအတာ၊ အမှန်တကယ်ကုန်ကျစရိတ်၊ သုံးစွဲသောပစ္စည်းအမျိုးအစား မှန်ကန်မှု ရှိ/မရှိကို မှန်ကန်စွာစိစစ်နိုင်ဖို့ ခက်ခဲစေမှာဖြစ်ပါတယ်။ စီမံကိန်းလုပ်ငန်းဘတ်ဂျက်ရေးဆွဲသူ၊ လုပ်ငန်းလုပ်ကိုင်သူ၊ ခွင့်ပြုသူ၊ လုပ်ငန်းစိစစ်သူ မိမိကိုယ်တိုင်ဖြစ်နေပါက မည်မျှမှန်ကန်တိကျပါ သည်ဆိုသော်လည်း ယုံကြည်မှုရှိဖို့ခက်ခဲစေမှာဖြစ်ပါတယ်။ တာဝန်ရှိသူများအပေါ် ယုံကြည်နိုင်မှုကို မေးခွန်းထုတ်စရာဖြစ်လာနိုင်ပါတယ်။ ထိုသို့လုပ်ငန်းလုပ်ဆောင်စဉ် မည်သည့်သတ်မှတ်ချက်မှ လိုက်နာစရာမလိုဘဲ ထင်သလိုပြုမူဆောက်လုပ်စေခြင်းသည် နိုင်ငံဘဏ္ဍာငွေများကို အလွဲသုံးစား ပြုခြင်းဟု သတ်မှတ်လို့ရမည်ဖြစ်ပါတယ်။

လေးစားရပါသော ဥက္ကဋ္ဌကြီးနှင့် ကိုယ်စားလှယ်တော်ကြီးများခင်ဗျား။ လွတ်လပ်ရေးရပြီး နှစ်ပေါင်း ၇၀ မျှ မိမိတို့အစိုးရအမျိုးမျိုး၊ စနစ်အမျိုးမျိုး၊ ခေါင်းဆောင်များစွာဖြင့် နိုင်ငံတော် ဖွံ့ဖြိုးရေးကို တည်ဆောက်ခဲ့ကြပါတယ်။ သဘာဝသယံဇာတ၊ လူ့စွမ်းအားအရင်းအမြစ်ပညာရှင် များ ပြည့်စုံလုံလောက်မှုရှိနေပါသော်လည်း ကမ္ဘာတွင်နောက်ကျကျန်နေခြင်းသည် နိုင်ငံတော်အစိုးရ နိုင်ငံ့ဝန်ထမ်းများ တင်ဒါအောင်ကုမ္ပဏီများ၊ နိုင်ငံတော်မူဝါဒများကို လိုက်နာရန် အားနည်းတဲ့ အချက်ဖြစ်ကြောင်း တွေ့ရှိရမှာဖြစ်ပါတယ်။ ဒါကြောင့် ပြုပြင်ပြောင်းလဲမှုအတွက် တင်ဒါခေါ်ယူရေး စနစ်ကို အစဉ်အလာကျင့်သုံးနေသော နိုင်ငံပိုင်သတင်းစာများတွင်သာ ကြေငြာခေါ်ယူခြင်းသာမက မိမိတို့နှင့်သက်ဆိုင်သော Website တွင် မိမိတို့ဌာနက တာဝန်ယူဆောင်ရွက်သည်ဖြစ်စေ၊ တင်ဒါ အောင်ကုမ္ပဏီက လုပ်ဆောင်သည်ဖြစ်စေ၊ အဆိုရှင်တင်သွင်းထားသကဲ့သို့ ပြည့်စုံစွာဖော်ပြပြီး

လွှင့်တင်ထားမည်ဆိုပါက တိုးတက်ပြောင်းလဲလာမည်ဟု ယုံကြည်ပါတယ်။ တာဝန်ယူ၊ တာဝန်ခံမှု များမြင့်တက်လာကာ လုပ်ငန်းပိုမိုကောင်းမွန်လာနိုင်ပါတယ်။

ဥက္ကဋ္ဌကြီးခင်ဗျား။ လက်ရှိ ကျွန်တော်တို့ လျှောက်လှမ်းနေတဲ့စနစ်ဟာ ပွင့်လင်းမြင်သာမှု ရှိစွာ၊ တာဝန်ယူ၊ တာဝန်ခံမှု၊ အပြန်အလှန်ထိန်းကျောင်းသွားရမည့် နိုင်ငံရေးစနစ်ဖြစ်ပါတယ်။ အထူးသဖြင့် ဝန်ထမ်းများသည် ပြောင်းလဲလာတဲ့ နိုင်ငံရေးစနစ် မူဝါဒ၊ လမ်းညွှန်ချက်များနှင့်အညီ လိုက်လျောညီထွေစွာ ပြုမူကျင့်ကြံအားထုတ်လုပ်ဆောင်ကြရာမှာဖြစ်ပါတယ်။ ဒါကြောင့်အဆိုရှင် ကိုယ်စားလှယ်တော်မှ လိုက်နာရမည့်စည်းမျဉ်း၊ စည်းကမ်းများကို ဖြတ်သန်းခဲ့တဲ့ဘဏ္ဍာရေးစနစ် များကို ပြန်လည်သုံးသပ်ကြည့်ခြင်းဖြင့် ငြင်းပယ်လို့မရနိုင်ပါဟု တိကျစွာထောက်ပြထားတာကို တွေ့ရပါတယ်။ ဒါကြောင့် နိုင်ငံတော်နှင့်ပြည်သူအကျိုးစီးပွားအတွက် အထောက်အကူပြုစေသော လုပ်ငန်းအဆိုဖြစ်ပါသဖြင့် နိုင်ငံတော်အစိုးရမှ လက်ခံဖော်ဆောင်သင့်ပါကြောင်း ထောက်ခံဆွေးနွေး အပ်ပါတယ်။ ကျေးဇူးတင်ပါတယ်။

ဥက္ကဋ္ဌ။ ။ ဂန့်ဂေါမဲဆန္ဒနယ်မှ ဒေါ်ယဉ်မင်းလှိုင် ဆွေးနွေးဖို့ဖြစ်ပါတယ်။

ဒေါ်ယဉ်မင်းလှိုင်(ဂန့်ဂေါမဲဆန္ဒနယ်)။ ။ လေးစားရပါသော ပြည်သူ့လွှတ်တော် ဥက္ကဋ္ဌကြီးနှင့် ပြည်သူ့လွှတ်တော်ကိုယ်စားလှယ်များအားလုံးမင်္ဂလာပါရှင်။ ကျွန်မကတော့ ဂန့်ဂေါ မဲဆန္ဒနယ်မှ ပြည်သူ့လွှတ်တော်ကိုယ်စားလှယ် ဒေါ်ယဉ်မင်းလှိုင် ဖြစ်ပါတယ်။ ကျွန်မက ဒီနေ့ နမ္မတူ မဲဆန္ဒနယ်မှ ဒေါ်နန်းခမ်းအေး၏အဆိုအား ထောက်ခံဆွေးနွေးသွားမှာဖြစ်ပါတယ်။ လေးစားအပ်ပါ သောဥက္ကဋ္ဌကြီးရှင်။ ကျွန်မတို့ ဒုတိယအကြိမ်လွှတ်တော်ရဲ့ကိုယ်စားလှယ်ကြီးများအနေနဲ့ တည်ဆောက်ရေးလုပ်ငန်းတွေနဲ့ပတ်သက်ရင် အကြိမ်ကြိမ်ထောက်ပြဆွေးနွေးခဲ့ကြပါတယ်။ အဆို တွေတင်ခဲ့ကြပါတယ်။ ကြယ်ပွင့်ပြမေးခွန်းတွေ၊ ကြယ်ပွင့်မပြမေးခွန်းတွေ စသဖြင့် ပြည်သူ့ကို ကိုယ်စားပြုခြင်း၊ အပြန်အလှန်ထိန်းကျောင်းခြင်းဆိုတဲ့လွှတ်တော်ရဲ့တာဝန်တွေကို ထမ်းဆောင် လျက်ရှိကြပါတယ်။ ဒါပေမဲ့ လွှတ်တော်ရဲ့လေးနှစ်သက်တမ်းသာကုန်ဆုံးတော့မယ်။ တိုးတက်မှုက

ထင်သလောက်ရှိမလာတာကို တွေ့မြင်ကြရပါတယ်။ အဆိုရှင်တင်ပြခဲ့သလိုပဲ ဆောက်လုပ်ရေး ဝန်ကြီးဌာနသာမက ဌာနအသီးသီးရဲ့တည်ဆောက်ရေးလုပ်ငန်းတွေမှာ ထိန်းကျောင်းမှုတွေဟာ လိုအပ်ဆဲဖြစ်နေတာကို အားလုံးအသိပဲဖြစ်ပါတယ်။ အခုဆိုရင် နိုင်ငံတော်သမ္မတရုံးရဲ့ ညွှန်ကြားချက် (၁/၂၀၁၇)ကို ပိုမိုပြည့်စုံအောင် ပြန်လည်ပြင်ဆင်ရေးဆွဲဖို့ဆိုတဲ့အကြောင်းပြချက်နဲ့ SOP တွေ တောင်းနေပါတယ်။ ပြုစုနေပါတယ်ဆိုပြီး တစ်နေရာတစ်မျိုးလုပ်နေကြလို့ပြဿနာတွေ အမျိုးမျိုး တင်ဒါလောကမှာဖြစ်ပွားနေပါတယ်။ ဥပဒေတွေတောင်မှ အသစ်ရေးဆွဲနေစဉ်မှာ အဟောင်းဟာ အတည်ဖြစ်ပါတယ်။ လက်ရှိ (၁/၂၀၁၇)ဟာ တစ်နိုင်ငံလုံးက ဌာနအသီးသီး၊ လုပ်ငန်းအမျိုးမျိုးကို လွှမ်းခြုံရေးဆွဲထားတာဖြစ်လို့ အသေးစိတ်အနေနဲ့ အားနည်းချက် တွေရှိနေတာမှန်ပေမဲ့ သက်ဆိုင်ရာဌာနအသီးသီးက ထိပ်ပိုင်းအရာရှိကြီးများ ရဲ့ရင့်ကျက်တဲ့ အတွေ့အကြုံနဲ့တိုင်ပြည်အတွက် ထားရှိရမယ့်စေတနာ၊ ကျွမ်းကျင်တဲ့ပညာတို့ ပေါင်းစပ်လိုက်ရင် မဖြေရှင်းနိုင်တဲ့ပြဿနာမရှိနိုင်ဘူးလို့ ကျွန်မ ယူဆမိပါတယ်။

ဒါပေမဲ့ လက်တွေ့မှာတော့(၁/၂၀၁၇)ရဲ့ ယိုပေါက်၊ ဟာပေါက်ကိုရှာ လစ်ဟာမှုတွေ ကိုအသုံးပြုပြီး အဓိပ္ပာယ်တွေကိုလိုရာဆွဲယူနေကြတာ ကြားရ၊ မြင်ရတော့ တော်တော်စိတ်မကောင်း ဖြစ်ရပါတယ်။ (၁/၂၀၁၇)က တစ်နိုင်ငံလုံးလွှမ်းခြုံနိုင်ဖို့ ပစ္စည်းဝယ်ယူဖို့တင်ဒါကိုပါ ထည့်သွင်းရေးဆွဲထားတာကို လိုရာအဓိပ္ပာယ်ကောက်ပြီး နည်းပညာမြင့်မားမှုမရှိတဲ့ တည်ဆောက်ရေးလုပ်ငန်းတွေမှာပါ လုပ်ငန်းတင်ဒါကိုမပေးချင်ဘဲ ပစ္စည်းတင်ဒါသာခေါ်ယူ ဆောင်ရွက်နေကြတာဟာ (၁/၂၀၁၇)ကို လက်တစ်လုံးခြားဆောင်ရွက်နေကြောင်း အထင်ရှားဆုံးသက်သေဖြစ်ပါတယ်။ လက်ရှိဆောက်လုပ်ရေးဝန်ကြီးဌာနရဲ့ ကျေးလက်လမ်းဦးစီး ဌာနနှင့် လမ်းဦးစီးဌာနဟာ ဒီလိုပြုမူဆောင်ရွက်နေပါတယ်။ အဆိုရှင်တင်ပြခဲ့သလိုပဲ ကျွန်မကိုယ်တိုင်အဆိုတင်ပြီး ပြည်သူ့လွှတ်တော်ကအတည်ပြုခဲ့တဲ့ Third Party လုပ်ငန်းစဉ်တွေဟာလည်း ယခုနိုင်ငံတော်သမ္မတကြီး၊ ယခင်ပြည်သူ့လွှတ်တော်ဥက္ကဋ္ဌ

ဘဝကလမ်းညွှန်ခဲ့တဲ့ Third Party ရှိလို့ ပစ်မထားကြနဲ့။ Fourth Party ထပ်ဖွဲ့နေရအုံးမယ်လို့ ပြောကြားခဲ့သလိုပဲ အခုတင်ဒါလို့ပဲ တစ်ကျောင်းတစ်ဂါထာတစ်ရွာတစ်ပုဒ်ဆန်း တာဝန်ယူ၊ တာဝန်ခံမှုကင်းမဲ့တဲ့ Third Party စနစ်ကို အဓိကတာဝန်အရှိဆုံးဖြစ်တဲ့ဆောက်လုပ်ရေးဝန်ကြီးဌာန ကိုယ်တိုင်က အကောင်အထည်ဖော်နေလေတော့ ဘယ်လိုပြောရမှန်းမသိအောင်ဖြစ်ရပါတယ်။ နောက်တစ်ခါ အင်ဂျင်နီယာကောင်စီနဲ့ ဆက်စပ်နေတဲ့အသင်းကြီးတစ်ခုရဲ့လုပ်ငန်းများကို လက်ဝါးကြီးအုပ်စစ်ဆေးခွင့်ယူနေတဲ့ကိစ္စများဟာ ကိုယ်ကျိုးစီးပွားနဲ့မလွတ်ကင်းတဲ့ပတ်သက်မှုတွေ ဖြစ်နေပါတယ်။

လေးစားအပ်ပါသောဥက္ကဋ္ဌကြီးရှင်။ တင်ဒါရဲ့အရင်းအမြစ်ကဘာလဲဆိုတော့ ဌာနဆိုင်ရာ ဝန်ထမ်းအနေနဲ့လုပ်ငန်းတစ်ရပ်ကို ကိုယ်တိုင်ခန့်မှန်းခြေစာရင်းရေးဆွဲမယ်၊ ကိုယ်တိုင်အလုပ်လုပ် မယ်၊ ကိုယ်တိုင်စစ်ဆေးမယ်ဆိုရင် ကိုယ်ပိုင်စီးပွားရေးလုပ်ငန်းသဖွယ် အမြတ်ထွက်အောင် ဆောင်ရွက်လာတတ်ကြလို့၊ အကျင့်ပျက်ခြစားမှုတွေကြီးထွားလာတတ်လို့ တိုင်းပြည်ကဆင်းရဲ၊ ဌာနကမဲ့ လုပ်ပိုင်ခွင့်ရှိသူများက ကားပြိုင်ပွဲ၊ တိုက်ပြိုင်ပွဲကျင်းပနေတဲ့အစဉ်အလာဆိုးတွေ နှစ်ရှည် လများပေါ်ပေါက်လာလို့ တင်ဒါစနစ်ကိုကျင့်သုံးဆောင်ရွက်ကြဖို့ နိုင်ငံတော်သမ္မတရုံးက (၁/၂၀၁၇) ညွှန်ကြားချက်ကို ထုတ်ပြန်လမ်းညွှန်ခဲ့တာဖြစ်ပါတယ်။ ဒီအခြေခံအကြောင်းတရားကိုသိရှိပါလျက်နဲ့ တင်ဒါလုပ်ငန်းများကို လက်တစ်လုံးခြားလက်ဝါးရိုက်ပြီး ပွင့်လင်းမြင်သာမှုမရှိဘဲဆောင်ရွက်ကြရင် နိုင်ငံတော်ရဲ့ရည်ရွယ်ချက်တွေ မအောင်မြင်နိုင်ပါဘူးရှင်။ အဆိုရှင်က တင်ဒါလုပ်ငန်းစဉ်များသာမက အသေးစိတ်ပွင့်လင်းမြင်သာစွာသက်ဆိုင်ရာဌာန၊ Website တွေမှာ ကြေညာဖို့၊ ဖော်ပြပေးဖို့ တောင်းဆိုခြင်းသည် အလွန်ကောင်းမွန်သောအဆိုပြုချက်ဖြစ်ပါတယ်။ အခုဆိုရင် ကျွန်မတို့ တိုင်းပြည်မှာ လွှတ်တော်ကိုယ်စားလှယ်တောင်မှ Estimate တောင်းရခက်တဲ့အနေအထား ဖြစ်နေ ပါတယ်။ ကျွန်မတို့ကိုယ်စားလှယ်များအနေနဲ့လည်း ထိန်းကျောင်းခြင်းဘောင်ကနေကျော်လွန်ပြီး စွက်ဖက်ခြင်းဘောင်ကိုမရောက်ဖို့ အထူးသတိထားဆောင်ရွက်နေကြရပါတယ်။ အခုအဆိုအရ

ဒါတွေအားလုံး အသေးစိတ်သက်ဆိုင်ရာရဲ့ Website မှာကြေညာထားရင်၊ တင်ပြထားရင် သက်ဆိုင်ရာဌာနအပေါ်လည်း သံသယရှင်းပြီးတော့ ပြည်သူများမှလည်း ပိုမိုထိန်းကျောင်းလာနိုင်မှာဖြစ်ပါတယ်။ ဒီဇိုင်းမှာအားနည်းချက်တွေရှိရင် လုပ်ငန်းမှာရွေးချယ်မှု၊ ဆောင်ရွက်မှုတွေ မလျော်ကန်တာရှိရင် ပြည်သူများကလည်း ဝိုင်းဝန်းထောက်ပြထိန်းကျောင်းနိုင်မှာဖြစ်ပါတယ်။ လမ်းတံတားအဆောက်အအုံလုပ်ငန်းတွေမှာ လုပ်ငန်းတန်ဖိုးဘယ်လောက်မှန်းမသိ၊ ဘယ်ကုမ္ပဏီကတင်ဒါအောင်မှန်းမသိ၊ ဘယ်သူကစစ်ဆေးမှန်းမသိဆိုတဲ့မသိခြင်းတွေနဲ့ ပြည်သူတွေဟာ ပြည်သူ့ဘဏ္ဍာနဲ့ တည်ဆောက်ထားတဲ့အရည်အသွေးစံချိန်စံညွှန်း တန်ဖိုးကြီးမားလွန်းတဲ့တည်ဆောက်ရေးလုပ်ငန်းတွေကိုပဲ ခံစားနေကြရတဲ့အတွက် အဆိုရှင်ရဲ့အဆိုကို လေးလေးနက်နက်ထောက်ခံအပ်ပါတယ်။ ကျေးဇူးတင်ပါတယ်ရှင်။

ဥက္ကဋ္ဌ။ ။ လဲချားမဲဆန္ဒနယ်မှ ဦးစိုင်းဥက္ကာ ဆွေးနွေးဖို့ဖြစ်ပါတယ်။

ဦးစိုင်းဥက္ကာ(လဲချားမဲဆန္ဒနယ်)။ ။ လေးစားအပ်ပါသော ပြည်သူ့လွှတ်တော်ဥက္ကဋ္ဌကြီးနှင့် ပြည်ထောင်စုအဆင့်ဝန်ကြီးများ၊ လွှတ်တော်ကိုယ်စားလှယ်များအားလုံး မင်္ဂလာပါ။ ကျွန်တော်ကတော့ ရှမ်းပြည်နယ်(တောင်ပိုင်း)၊ လဲချားမဲဆန္ဒနယ်မှ ပြည်သူ့လွှတ်တော်ကိုယ်စားလှယ် စိုင်းဥက္ကာဖြစ်ပါတယ်။ ကျွန်တော့်အနေနဲ့ နမ္မတူမဲဆန္ဒနယ်က ကိုယ်စားလှယ် နန်းခမ်းအေးရဲ့တင်ဒါနဲ့ပတ်သက်တဲ့အဆိုအပေါ် ထောက်ခံဆွေးနွေးသွားမှာဖြစ်ပါတယ်။ လေးစားအပ်ပါသော ပြည်သူ့လွှတ်တော်ဥက္ကဋ္ဌကြီးခင်ဗျား။ နိုင်ငံတကာအဂတိလိုက်စားမှု တိုက်ဖျက်ရေးအဖွဲ့ကြီးဖြစ်တဲ့ Transparency International က ၂၀၁၈ ခုနှစ်ကထုတ်ပြန်ခဲ့တဲ့ အစီရင်ခံစာတွေမှာ ကမ္ဘာ့နိုင်ငံပေါင်း ၁၈၀ အနက် မြန်မာနိုင်ငံဟာ အဆင့်(၁၃၂)မှာရောက်ရှိနေပြီး အဲဒီအညွှန်းကိန်းတွေအရ အဂတိလိုက်စားမှုဆိုးရွားစွာဖြစ်ပွားလျက်ရှိနေတာကို သိရှိရပါတယ်။ နိုင်ငံအနှံ့တည်ဆောက်ရေးလုပ်ငန်းတွေမှာ တင်ဒါခေါ်ယူခြင်း၊ ကန်ထရိုက်ပေးခြင်းစတဲ့အပိုင်းတွေမှာ လုံလောက်တဲ့ပွင့်လင်းမြင်သာမှုမရှိတဲ့အတွက်ကြောင့်လည်း တိုင်းပြည်အတွက် အဆိုးရွားဆုံး ပုံရိပ်

ဖြစ်ပေါ်စေတာကို တွေ့ရှိရပါတယ်။ နိုင်ငံတော်ပစ္စည်းတွေကို ထုခွဲရောင်းချတဲ့နေရာမှာ ပုဂ္ဂလိက ကဏ္ဍလွှဲပြောင်းပေးတဲ့နေရာတွေမှာ နီးစပ်ရာလူတွေကို လက်သိပ်ထိုးရောင်းချနေကြတာ၊ ကိုယ်လူ ကိုယ်ပဲ ဈေးပေါပေါနဲ့ရောင်းချနေကြတာကို တွေ့မြင်နေရသလို တည်ဆောက်ရေးလုပ်ငန်းတွေကို အပ်နှံတဲ့နေရာမှာလည်း တာဝန်ရှိသူနှင့် စီးပွားရေးသမားတွေဟာ လက်ဝါးချင်းရိုက်ပြီး အမြဲတမ်း လုပ်ပိုင်ခွင့်ရရှိနေတာကို တွေ့ရှိရပါတယ်။ ဒါ့အပြင် အစိုးရရဲ့လိုအပ်တဲ့ပစ္စည်းတွေကို ဝယ်ခြမ်းတင်ဒါ ပေးတဲ့နေရာမှာလည်း ကိုယ့်ဘာသာကိုယ် စိတ်ကြိုက်ဈေးနှုန်းတွေသတ်မှတ်ပြီး ကိုယ့်လူဆီကပဲ ဝယ်ခြမ်းနေကြတာကို ဖြစ်ပျက်နေပါတယ်။

ရွေးကောက်ပွဲနှင့်တက်လာတဲ့အစိုးရအဆက်ဆက်ကလည်း လိုက်နာရမယ့်တင်ဒါစည်းမျဉ်း၊ လုပ်ထုံးလုပ်နည်းတွေကိုထုတ်ပြန်ခဲ့ပေမဲ့ အဂတိလိုက်စားမှုဟာ လျော့ကျသွားခြင်းမရှိဘဲ အခိုင်အမာအမြစ်တွယ်နေဆဲဖြစ်တာကို တွေ့ရှိရပါတယ်။ ပြည်ထောင်စုတိုင်းဒေသကြီး/ပြည်နယ် အစိုးရအဖွဲ့အစည်းတွေနဲ့ တင်ဒါလုပ်ငန်းတွေကိုဆောင်ရွက်နေတဲ့နေရာမှာ နိုင်ငံတော်ရဲ့ဘဏ္ဍာငွေ တွေ လေလွင့်ဆုံးရှုံးမှုမရှိစေဖို့၊ အဂတိလိုက်စားမှုမဖြစ်ပေါ်စေဖို့၊ တင်ဒါကိုတစ်ဦးတစ်ယောက်က ဖြစ်စေ၊ အစုအဖွဲ့ကဖြစ်စေ လက်ဝါးကြီးအုပ်ရယူခြင်း၊ ဈေးကစားခြင်းမဖြစ်စေဖို့ မှန်ကန်မျှတမှုရှိတဲ့ ယှဉ်ပြိုင်မှုနဲ့ပွင့်လင်းမြင်သာမှု၊ တာဝန်ယူမှု၊ တာဝန်ခံမှုရှိစေဖို့အတွက် အစိုးရပိုင်းက ကြိုးပမ်း ဆောင်ရွက်နေတာကို တွေ့ရမှာပါ။ နိုင်ငံတော်မှာ အများပြည်သူနဲ့ထိရောက်အကျိုးရှိတဲ့ တည်ဆောက်ရေးတွေ၊ ပစ္စည်းဝယ်တာတွေ၊ ငှားရမ်းတာတွေ၊ ရောင်းချတာတွေ ဖြစ်ပေါ်လာစေရန် ရည်ရွယ်ပြီးတော့ နိုင်ငံတော်သမ္မတရုံးက ညွှန်ကြားချက်အမှတ်(၁/၂၀၁၇)ကို ထုတ်ပြန်ထားပြီး ဖြစ်ပါတယ်။ တကယ်တော့ဝန်ကြီးဌာနတွေ နှစ်စဉ်နှစ်တိုင်းတည်ဆောက်ရေးလုပ်ငန်းတွေမှာ လုပ်ငန်းအပ်နှံတဲ့ပမာဏဟာ ကျပ်ငွေဘီလီယံ ပေါင်းများစွာသုံးစွဲနေကြပေမဲ့လည်း အဲဒီလုပ်ငန်း တွေကို စနစ်တကျဖြစ်အောင် နိုင်ငံတော်ဘဏ္ဍာ လေလွင့်ဆုံးရှုံးမှုမဖြစ်အောင် ထိန်းကျောင်းနိုင်တဲ့ ယန္တရားဟာ တကယ့်လက်တွေ့မှာ အလုပ်မဖြစ်တာကိုတွေ့ရမှာပါ။ ဝန်ကြီးဌာနတွေ တည်ဆောက်

ခြင်း၊ ရောင်းချခြင်းဆောင်ရွက်တဲ့နေရာမှာ အချို့သောလုပ်ငန်းတွေဟာ ရင်းနှီးမှုပမာဏကြီးမားပြီး အဆိုပါလုပ်ငန်းတွေကို စောင့်ကြည့်ထိန်းညှိတဲ့အပိုင်းက အားနည်းချက်တွေမြောက်မြားစွာ ထွက်ပေါ်နေတာကို တွေ့ရမှာပါ။

အစိုးရအနေနဲ့ ရည်ရွယ်ချက်ကောင်းများနှင့် ညွှန်ကြားချက်တွေ၊ လုပ်ထုံးလုပ်နည်းတွေ ထုတ်ပြန်ထားပေမဲ့ လူတွေက မိမိကိုယ်ကျိုးစီးပွားကိုသာ ရှေ့တန်းတင်ကြစမြဲဖြစ်လာတဲ့အတွက် အဂတိတရားတွေဟာ ကွယ်ပျောက်နိုင်ခြင်းမရှိပါ။ ပွင့်လင်းမြင်သာမှုနဲ့ အလေးထားတဲ့လုပ်ငန်းစဉ် တွေ ပိုမိုကျင့်သုံးမှသာ သက်သာလျော့ပါးလာစေမှာဖြစ်ပါတယ်။ တင်ဒါလုပ်ငန်းတွေကို ဌာနဆိုင်ရာ မှ တာဝန်ရှိပုဂ္ဂိုလ်ကြီးတွေနဲ့ကုမ္ပဏီပိုင်ရှင်စီးပွားရေးသမားတွေ လက်ဝါးချင်းရိုက်ပြီးတော့ သတင်း အချက်အလက်တွေ ကြိုတင်ရယူကြတာ၊ ပစ္စည်းဝယ်ယူတဲ့အချိန်မှာလည်း ကိုယ်နဲ့နီးစပ်တဲ့ အသိုင်းအဝိုင်းထဲ ကြိုတင်သိုလှောင်ထားတဲ့ပစ္စည်းကိုပဲ ရွေးချယ်တင်ဒါခေါ်ယူတာ။ တင်ဒါခေါ်ယူ ပြီးနောက် ပစ္စည်းသွင်းဖို့ရက်ကို အနည်းငယ်သာပေးပြီး အခြားသူများတင်ဒါဝင်မပြိုင်နိုင်အောင် မသမာတဲ့နည်းနဲ့ကန့်သတ်တာတွေ စတဲ့နည်းလမ်းပေါင်းစုံ၊ ဥပဒေပေါင်းစုံ၊ ဥပဒေကို လက်တစ် လုံးခြားပြီး ယှဉ်ပြိုင်မှုခက်ခဲအောင် ဆောင်ရွက်နေကြတာကို တွေ့ရှိရပါတယ်။ အချို့သောဝန်ကြီး ဌာနတွေမှာဆိုရင် ပမာဏကြီးမားတဲ့နိုင်ငံတော်ဘတ်ဂျက်တွေကို ဌာနကပဲလုပ်ငန်းရွေးချယ်ပြီး၊ ဌာနကပဲစီမံခန့်ခွဲပြီး ကိုယ်တိုင်သုံးစွဲလျက်ရှိပါတယ်။ တကယ်တော့ ဈေးကွက်စီးပွားရေးစနစ်ကို ကျင့်သုံးတဲ့ဒီမိုကရေစီနိုင်ငံတွေမှာ ဒီလိုမျိုးကျင့်သုံးတာမတွေ့ရတော့ပါဘူး။ ဘယ်လုပ်ငန်းမဆို စနစ်တကျ တင်ဒါခေါ်ယူပြီး တင်ဒါအောင်တဲ့ကုမ္ပဏီကပဲ လုပ်ငန်းဆောင်ရွက်စေပါတယ်။ ဝန်ကြီး ဌာနအနေနဲ့ ကုမ္ပဏီပါတင်ဒါစည်းမျဉ်းစည်းကမ်းအတိုင်း အရည်အသွေးပြည့်မီအောင် ဆောင်ရွက် ထားခြင်းရှိ/မရှိ တိုင်းတာကြပ်မတ်တဲ့အပိုင်းကိုပဲ လုပ်ဆောင်ရပါမယ်။

ဝန်ကြီးဌာနအသီးသီးက ပြည်သူ့ဘဏ္ဍာငွေသုံးစွဲပြီး လုပ်ဆောင်နေတဲ့ နိုင်ငံတော် တည်ဆောက်ရေးလုပ်ငန်းတွေမှာ အရည်အသွေးပြည့်မီအောင် ထိထိရောက်ရောက်ထိန်းကျောင်း

နိုင်မယ်ဆိုရင် လွှတ်တော်ကိုယ်စားလှယ်များအနေနဲ့လည်း လုပ်ငန်းစိစစ်မှုအပိုင်းမှာ တာဝန်ကြပ်မတ်ရန်မလိုအပ်တော့ဘဲ ဥပဒေပြုတာဝန်ကိုသာ ပိုမိုအားစိုက်ဆောင်ရွက်နိုင်မှာဖြစ်ပါတယ်။ ဒါကြောင့်အဆိုရှင်တင်ပြထားသလို တင်ဒါလုပ်ငန်းနှင့်ပတ်သက်ပြီး အကြံပြုချက်များဟာ သင့်လျော်တဲ့အစီအစဉ်ဖြစ်တဲ့အတွက် ပွင့်လင်းမြင်သာမှု၊ တာဝန်ယူမှု၊ တာဝန်ခံမှုအပိုင်းမှာ ပိုမိုအားကောင်းလာစေပြီး လုပ်ငန်းဆောင်ရွက်မှုနဲ့ပတ်သက်တဲ့ ပြည်သူများကပိုမိုကျယ်ပြန့်စွာ သိရှိခွင့်ရရှိစေတဲ့အတွက် အဆိုကို လေးလေးနက်နက်ထောက်ခံပါကြောင်း ဆွေးနွေးအပ်ပါတယ်။ အားလုံးကိုကျေးဇူးတင်ပါတယ်။

ဒေါ်နန်းခမ်းအေး၊ နမ္မတူမဲဆန္ဒနယ်ကတင်သွင်းသည့်အဆိုနှင့်စပ်လျဉ်း၍ သက်ဆိုင်ရာ ပြည်ထောင်စုအဆင့်အဖွဲ့အစည်းဝင်က ပြန်လည်ရှင်းလင်းဆွေးနွေးခြင်းနှင့် လွှတ်တော်၏ အဆုံးအဖြတ်ရယူခြင်း

ဥက္ကဋ္ဌ။ ။ အစီအစဉ် ၁၀ ဖြစ်ပါတယ်။ ဆောက်လုပ်ရေးဝန်ကြီးဌာနက ပြန်လည်ရှင်းလင်းဆွေးနွေးရန် ဖြစ်ပါတယ်။

ဦးကျော်လင်း(ဒုတိယဝန်ကြီး၊ ဆောက်လုပ်ရေးဝန်ကြီးဌာန)။ ။ လေးစားအပ်ပါသော ဥက္ကဋ္ဌကြီးခင်ဗျား။ ကျွန်တော့်အနေဖြင့် ရှမ်းပြည်နယ်၊ နမ္မတူမဲဆန္ဒနယ် ပြည်သူ့လွှတ်တော်ကိုယ်စားလှယ် ဒေါ်နန်းခမ်းအေးတင်သွင်းထားသော ပြည်ထောင်စု၊ တိုင်းဒေသကြီးနှင့်ပြည်နယ်အစိုးရအဖွဲ့အစည်းများ၏ တည်ဆောက်ခြင်း၊ ပစ္စည်းဝယ်ယူခြင်း၊ ဝန်ဆောင်မှုရယူခြင်း၊ ငှားရမ်းခြင်းနှင့်ရောင်းချခြင်းတို့အတွက် တင်ဒါများကိုဖိတ်ခေါ်ရာတွင် သက်ဆိုင်ရာလုပ်ငန်းများ၏ တည်နေရာ၊ Design Drawing နှင့် Estimate (ခန့်မှန်းရန်ပုံငွေများ)ကို ပြည့်စုံစွာဖော်ပြပြီး သက်ဆိုင်ရာဌာနများ၏ Website များတွင် စတင်ဖိတ်ခေါ်သည်သာမက တင်ဒါအောင်မြင်သွားသည့် ကုမ္ပဏီများကိုပါအတူယဉ်တွဲပြီး လုပ်ငန်းပြီးဆုံးသည်အထိ သက်ဆိုင်ရာဌာန၏ Website များတွင် တရားဝင်ဖော်ပြပေးပါရန် နိုင်ငံတော်အစိုးရအား တိုက်တွန်းကြောင်းအဆိုနဲ့စပ်လျဉ်း၍

ပြည်ထောင်စုဝန်ကြီးဌာနများ၊ နေပြည်တော်ကောင်စီ၊ တိုင်းဒေသကြီး/ပြည်နယ်အစိုးရအဖွဲ့များမှ ပေးပို့လာသော အချက်အလက်များဖြင့် ပေါင်းစပ်ဖြေကြားသွားမှာဖြစ်ပါတယ်။

ဥက္ကဋ္ဌကြီးခင်ဗျား။ အချိန်အနည်းငယ်ပိုမိုခွင့်ပြုပေးပါရန် တင်ပြအပ်ပါတယ်။ ကိုယ်စားလှယ် တော်ကြီး ဒေါ်နန်းခမ်းအေး ယခု တင်သွင်းတဲ့အဆိုသည် ကျွန်တော်တို့ ဆောက်လုပ်ရေးဝန်ကြီး ဌာနက ဆောင်ရွက်တဲ့ တည်ဆောက်ရေးလုပ်ငန်း စိစစ်ရေးကော်မတီအစည်းအဝေးများမှာ အမြဲ မပျက်မှာကြားနေတဲ့လမ်းညွှန်ချက် ဖြစ်ပါတယ်။ ဆောက်လုပ်ရေးဝန်ကြီးဌာနအနေနဲ့ တာဝန်ယူ ထားတဲ့ကော်မတီနှစ်ရပ်ရှိပါတယ်။ တည်ဆောက်ရေးလုပ်ငန်းစိစစ်ရေးကော်မတီနှင့် ဆောက်လုပ်ရေး လုပ်ငန်းစိစစ်ညှိနှိုင်းရေးအဖွဲ့(ငွေလုံးငွေရင်း)တို့ ဖြစ်ကြပြီး ဆောက်လုပ်ရေးဝန်ကြီးဌာန ပြည်ထောင်စု ဝန်ကြီးကဥက္ကဋ္ဌအဖြစ် တာဝန်ယူဆောင်ရွက်ပါမယ်။ ဆောက်လုပ်ရေးလုပ်ငန်း စိစစ်ညှိနှိုင်းရေးအဖွဲ့ (ငွေလုံးငွေရင်း)အနေဖြင့် ဝန်ကြီးဌာနများမှ သက်ဆိုင်ရာဘဏ္ဍာရေးနှစ်အလိုက် ပြည်ထောင်စု လွှတ်တော်နှင့် ပြည်ထောင်စုအစိုးရအဖွဲ့ အစည်းအဝေးသို့တင်ပြမည့် ဘတ်ဂျက်များကို PAE နှုန်းဖြင့် ခန့်မှန်းစိစစ်ပေးရတာဖြစ်ပါတယ်။ တည်ဆောက်ရေးလုပ်ငန်းစိစစ်ရေးကော်မတီကတော့ သက်ဆိုင်ရာဝန်ကြီးဌာနများက ဆောင်ရွက်တဲ့လုပ်ငန်းများနှင့်ပတ်သက်၍ Technical Sanction ပေးရခြင်းဖြစ်ပါတယ်။ အဆိုပါကော်မတီနှစ်ရပ်က ပြုလုပ်ကျင်းပတဲ့ အစည်းအဝေးတွေမှာ ပြည်ထောင်စုဝန်ကြီးဌာနများအားလုံးကို တင်ဒါခေါ်ယူရာတွင် e-Government လုပ်ငန်းစဉ်အရ ဆောင်ရွက်ရန် အဆိုပြုထားတဲ့အတိုင်း တင်ဒါတွေကို သက်ဆိုင်ရာဌာန Website ကနေခေါ်ယူပါ။ တင်ဒါအောင်မြင်သူတွေကိုလည်း Website ကနေ ကြေညာပါဆိုပြီးတော့ လမ်းညွှန်မှာကြားလျက် ရှိပါတယ်။ e-Government လုပ်ငန်းစဉ်အတိုင်း ဆောင်ရွက်နိုင်ရေးအတွက် လွန်ခဲ့တဲ့သုံးနှစ်ကျော် ကာလအစိုးရသစ် စတင်တာဝန်ယူစဉ်ကတည်းက လမ်းညွှန်မှုအရ ကော်မတီများအနေနဲ့ အဆက် မပြတ်ညွှန်ကြားခဲ့ပြီးဖြစ်ပါတယ်။

အစိုးရအသစ်စတင်ချိန်မှာ e-Government နှင့်ပတ်သက်ပြီးတော့ နိုင်ငံတော်၏အတိုင်ပင်ခံ ပုဂ္ဂိုလ် နာယကအဖြစ်ပါဝင်တဲ့ e-Government ဦးဆောင်ကော်မတီနှင့် e-Government အကောင် အထည်ဖော်ရေးလုပ်ငန်းကော်မတီတို့ကို ဖွဲ့စည်းခဲ့ပြီးဖြစ်ပါတယ်။ ဝန်ကြီးဌာန Website များနှင့် ပတ်သက်ပြီးတော့ အနည်းငယ်ရှင်းလင်းတင်ပြလိုပါတယ်။ အဆင့်ငါးဆင့်သတ်မှတ်ထားပြီးတော့ အဆင့်(၁) e-Government ရဲ့ ကနဦးပေါ်ထွန်းစအဆင့်ဖြစ်ပါတယ်။ အဆင့်(၂) တိုးတက်စုံလင်တဲ့ အဆင့်၊ အဆင့်(၃) အပြန်အလှန်ဆက်သွယ်နိုင်သည့်အဆင့်၊ အဆင့်(၄) Online မှ အရောင်းအဝယ် ပြုလုပ်နိုင်သည့်အဆင့်နှင့် အဆင့်(၅) အပြည့်အဝပေါင်းစပ်စုစည်းထားသည့်အဆင့်တို့ဖြစ်ပါတယ်။ ပြည်ထောင်စုဝန်ကြီးဌာနများနှင့် တိုင်းဒေသကြီး/ပြည်နယ်အစိုးရအဖွဲ့တွေအနေနဲ့ အဆင့်(၅)အထိ ရောက်ရှိစေရေးအတွက် အားလုံးကြိုးစားဆောင်ရွက်လျက်ရှိပါတယ်။ နောက်ဆုံးထုတ်ပြန်ခဲ့တဲ့ စာရင်းအရ အဆင့်(၃)နှင့် အဆင့်(၄)သို့ရောက်ရှိနေသည့်ဝန်ကြီးဌာနက အနည်းငယ်သာရှိသေး ပြီးတော့ ကျန်ဝန်ကြီးဌာနများကတော့ အဆင့်(၂)အဆင့်မှာပဲ ရှိပါသေးတယ်။ အဆင့်(၅) အထိတော့ ဘယ်ဌာနမှရောက်ရှိတာ မတွေ့သေးပါဘူး။

လေးစားအပ်ပါသော ဥက္ကဋ္ဌကြီးခင်ဗျား။ Power Point ဖြင့်ရှင်းလင်းခွင့်ပြုပါရန်နှင့် ဘာသာရပ်ဆိုင်ရာစကားလုံးအချို့ကို အင်္ဂလိပ်ဘာသာဖြင့်သုံးစွဲခွင့်ပြုပါရန် တင်ပြအပ်ပါတယ်။ e-Tender စနစ်ဆိုတာက အစိုးရဌာနများက တင်ဒါအားလုံးကိုကြေညာပြီး လုပ်ငန်းရှင်များက တင်ဒါတင်သွင်းသည့် Online ဝန်ဆောင်မှုအသုံးပြုစနစ်ဖြစ်ပါတယ်။ e-Tender စနစ်သည် e-Procurement စနစ်မဟုတ်ဘဲ e-Procurement စနစ်သို့နောင်တစ်ချိန်မှာ ကူးပြောင်းရန်အတွက် ကနဦးခြေလှမ်းဖြစ်ပါတယ်။ ပြည့်စုံတဲ့ e-Procurement စနစ်တစ်ခုဖြစ်သွင်းဖို့အတွက် အချိန်နှင့် ရင်းနှီးမြှုပ်နှံမှုများစွာလိုအပ်မှာဖြစ်ပြီးတော့ အခက်အခဲများကို ရင်ဆိုင်ကျော်ဖြတ်တည်ဆောက်ရမှာ ဖြစ်ပါတယ်။ ရေရှည်လုပ်ငန်းစဉ်အနေနဲ့ e-Procurement စနစ်ကို ဝန်ကြီးဌာနများအားလုံး ချိတ်ဆက်အသုံးပြုနိုင်မည့် Common & Sharing Application စနစ်အဖြစ်ဆောင်ရွက်နိုင်ရေး

အတွက် ကမ္ဘာ့ဘဏ်နှင့်စတင်ညှိနှိုင်းဆောင်ရွက်လျက်ရှိပြီးတော့ e-Procurement နှင့် ပြည်သူ့ ဗဟိုပြုဝန်ဆောင်မှုပုံစံစဉ်းစားမှု(Digital Thinking for People-Centric Public Services) အကြောင်းအရာများပါဝင်တဲ့ အလုပ်ရုံဆွေးနွေးပွဲကို ပြီးခဲ့တဲ့ ၂၀၁၉ ခုနှစ်၊ ဒီဇင်ဘာလ ၅ ရက်နေ့နှင့် ၆ ရက်နေ့တို့မှာ ပို့ဆောင်ရေးနှင့်ဆက်သွယ်ရေးဝန်ကြီးဌာနနှင့် ကမ္ဘာ့ဘဏ်တို့ပူးပေါင်းကျင်းပခဲ့ ပြီးတော့ ဗဟိုရုံးများနှင့်ပြည်ထောင်စုဝန်ကြီးဌာနများအားလုံးမှ ကိုယ်စားလှယ်များတက်ရောက် ဆွေးနွေးခဲ့ကြပါတယ်။ e-Tender စနစ်သုံးစွဲခြင်းနဲ့ပတ်သက်လို့ အစိုးရဌာနများ၏တင်ဒါလုပ်ငန်း စဉ်များကို ပွင့်လင်းမြင်သာစွာနှင့် တရားမျှတစွာစီမံခန့်ခွဲနိုင်ခြင်း၊ တင်ဒါများအား ဒေသအလိုက်/ ဌာနအလိုက်/ ကဏ္ဍအလိုက်/ကာလအလိုက်/ စနစ်တကျရှာဖွေနိုင်ခြင်း၊ ကျယ်ပြန့်စွာသိရှိစေမည့် အွန်လိုင်းအသုံးပြုလမ်းကြောင်းတစ်ရပ်ဖြစ်ခြင်း၊ တင်ဒါတင်သွင်းခြင်းဆိုင်ရာ ကုန်ကျစရိတ်များ လျော့နည်းသွားစေခြင်း၊ တင်ဒါကြေး/အာမခံကြေး/အခြားသတ်မှတ်အခကြေးငွေများကို အွန်လိုင်း စနစ်ဖြင့် စီမံခန့်ခွဲနိုင်ခြင်း၊ ဆောင်ရွက်ပြီးစီးခဲ့သည့်စီမံကိန်းရလဒ်များကို မှတ်တမ်းတင်ထားခြင်းဖြင့် တင်ဒါတင်သွင်းလာသော လုပ်ငန်းအရည်အချင်းအလိုက် ကြိုတင်အကဲဖြတ်နိုင်ခြင်း၊ သက်ဆိုင်ရာ ကုမ္ပဏီဌာနများနှင့် လုပ်ငန်းဆောင်ရွက်မည့်ကုမ္ပဏီများအကြား အကျိုးသက်ရောက်မှုမြင့်မားခြင်း စတဲ့ အကျိုးကျေးဇူးတွေရရှိနိုင်မှာဖြစ်ပါတယ်။

e-Tender စနစ်ကို Information(Contents)ဖော်ပြထားမည့်အချက်အလက်များ၊ Features & Functions တွင် လုပ်ငန်းများနှင့် ဌာနများအတွက် အချက်အလက်များဆိုပြီး အပိုင်းနှစ်ပိုင်း ခွဲခြားတွေ့မြင်နိုင်မှာဖြစ်ပါတယ်။ Information(Contents)အပိုင်းမှာတော့ e-Tender စနစ်နှင့် ပတ်သက်တဲ့ သတင်းများ/ကြေညာချက်များ၊ ဥပဒေ/နည်းဥပဒေ/စည်းမျဉ်းစည်းကမ်းများ၊ သက်ဆိုင်ရာအဖွဲ့အစည်းများ/ဌာနအကြောင်း၊ စနစ်အသုံးပြုရာမှာ လိုက်နာရမည့်စည်းကမ်း သတ်မှတ်ချက်များ ပါဝင်ပြီးတော့ Features & Functions အပိုင်းမှာ တင်ဒါများစာရင်း၊ တင်ဒါ အောင်စာရင်း၊ ပြီးစီးခဲ့သည့်တင်ဒါများ၊ မှတ်ပုံတင်ခြင်းဆိုင်ရာအချက်အလက်များ၊ တင်သွင်းလွှာ

စီမံခန့်ခွဲမှုကိစ္စရပ်များ၊ ငွေပေးချေခြင်းဆိုင်ရာကိစ္စရပ်များ၊ Blacklist ကြေညာခြင်းကိစ္စရပ်များတို့ ပါဝင်မှာဖြစ်ပါတယ်။ ယခုရှင်းလင်းတင်ပြခဲ့တဲ့ e-Tender လုပ်ငန်းစဉ်အပါအဝင် e-Government လုပ်ငန်းများ မြန်မြန်ဆန်ဆန်မဆောင်ရွက်နိုင်တဲ့ အဓိကအချက်ကတော့ ဌာနတွင်း e-Government ဆိုင်ရာ သီးခြားဖွဲ့စည်းပုံများမရှိသေးတဲ့အတွက် ကြီးမားကျယ်ပြန့်တဲ့ e-Government စနစ်များ စီမံခန့်ခွဲနိုင်မှုအားနည်းခြင်းနဲ့ Capacity Building အားနည်းခြင်းများကြောင့်ဖြစ်ပါတယ်။

လေးစားအပ်ပါသော ဥက္ကဋ္ဌကြီးခင်ဗျား။ ဝန်ကြီးဌာနများအနေနဲ့ e-Tender စနစ်နဲ့ မဆောင်ရွက်နိုင်သေးခင်ကာလမှာ တင်ဒါခေါ်ယူမှုတွေကို သတင်းစာထဲမှာကြော်ငြာထည့်သလို Website တွေမှာလည်းကြေညာဖို့၊ တင်ဒါအောင်မြင်တဲ့ကုမ္ပဏီတွေကို Website တွေမှာ တရားဝင်ဖော်ပြဖို့တွေကို တည်ဆောက်ရေးလုပ်ငန်းစိစစ်ရေးကော်မတီ အစည်းအဝေးများမှာ ဝန်ကြီးဌာနအားလုံးနှင့် တိုင်းဒေသကြီး/ပြည်နယ်အစိုးရအဖွဲ့အားလုံးကို ဆောက်လုပ်ရေးဝန်ကြီး ဌာနအနေနဲ့ အကြိမ်ကြိမ်တိုက်တွန်းထားသော်လည်းပဲ e-Government လုပ်ငန်းစဉ်များနဲ့ ပတ်သက်ပြီးတော့ သက်ဆိုင်ရာဝန်ကြီးဌာနများနှင့် တိုင်းဒေသကြီး/ပြည်နယ်အစိုးရအဖွဲ့များမှ ဝန်ထမ်းတစ်ဦးချင်းစီရဲ့ နည်းပညာဆိုင်ရာကျွမ်းကျင်မှုအခက်အခဲနှင့် Capacity Building ဆိုင်ရာ အားနည်းချက်များရှိသလို အချို့ဌာနများရဲ့တင်ပြချက်အရ ဝန်ထမ်းငယ်များသည် ဌာနများမှပို့ချတဲ့ IT ဆိုင်ရာသင်တန်းတွေတက်ရောက်ပြီးတော့ လုပ်ငန်းကျွမ်းကျင်တက်မြောက်သွားကြပြီးတဲ့ နောက် အလုပ်မှထွက်ခွာပြီးတော့ ပြင်ပကုမ္ပဏီများမှာ အလုပ်လုပ်ကြတာကြောင့် အခက်အခဲများ ဖြစ်ပေါ်လာတယ်လို့ သူတို့ကတင်ပြလာတာရှိပါတယ်။ ထို့အတွက်ကြောင့်လည်း ယနေ့အချိန်ထိ လိုအပ်တဲ့အဆင့်ကို ရောက်မလာနိုင်သေးခြင်းဘဲဖြစ်ပါတယ်။

အားရစရာကိစ္စရပ်ကတော့ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာနက ကုမ္ပဏီမှတ်ပုံတင်ခြင်းလုပ်ငန်းကို Online စနစ်ဖြင့် နေ့ချင်းပြီးဆောင်ရွက်ပေးနိုင်တဲ့အဆင့်ထိ လည်းကောင်း၊ ရန်ကုန်မြို့တော်စည်ပင်သာယာရေးကော်မတီက အဆောက်အဦဆောက်လုပ်ခွင့်ကို

Online စနစ်ဖြင့် ခွင့်ပြုမိန့်လျှောက်ထားခြင်းအဆင့်ထိလည်းကောင်း ဆောင်ရွက်နေနိုင်ပြီဖြစ်ပါတယ်။ ဆောက်လုပ်ရေးဝန်ကြီးဌာနအနေဖြင့် e-Government ဦးဆောင်ကော်မတီနှင့် လုပ်ငန်းကော်မတီတို့၏ လုပ်ငန်းစဉ်များဖြစ်သော Standardization, System Design လုပ်ငန်းစဉ်နှင့် Procurement နှင့် PPP လုပ်ငန်းစဉ်များ၊ Electronic Identification(e-ID)စနစ်စီမံကိန်းရေးဆွဲရေး လုပ်ငန်းစဉ်များတွင် အဆင့်မြင့်ဝန်ထမ်းများမှ အပြည့်အဝပူးပေါင်းဆောင်ရွက်လျက်ရှိပါတယ်။ နိုင်ငံတော်၏ e-Government Master Plan အရ ဝန်ကြီးဌာနရှိ ဦးစီးဌာနအားလုံး၏ စီမံကိန်း လုပ်ငန်းများမြန်ဆန်စေရေးအတွက် Enterprise GIS(Geographical Information System) ကိုလည်း ကျွန်တော်တို့ဝန်ကြီးဌာနကဦးဆောင်ပြီးတော့ စတင်အကောင်အထည်ဖော် ဆောင်ရွက် လျက်ရှိပြီးတော့ ဆက်စပ်ဝန်ကြီးဌာနများကို နည်းပညာဆိုင်ရာမျှဝေမှုများ ဆောင်ရွက်လျက်ရှိပါတယ်။

ကျွန်တော်တို့ ဆောက်လုပ်ရေးဝန်ကြီးဌာနအနေဖြင့်ဆောက်ရွက်တဲ့ တင်ဒါလုပ်ငန်းခေါ်ဆိုမှုတွေကို နိုင်ငံပိုင်သတင်းစာများမှာ ကြော်ငြာသလို ဝန်ကြီးဌာန Website နှင့် Social Media တို့မှလည်း ပုံမှန်ထည့်သွင်းကြော်ငြာခြင်း၊ တင်ဒါအောင်မြင်သူများကို ဝန်ကြီးဌာန Website နှင့် Social Media တို့တွင်ကြေညာခြင်းတို့ကို ဆောင်ရွက်လျက်ရှိပါတယ်။ ဝန်ကြီးဌာနအတွင်း အသုံးပြုလျက်ရှိတဲ့ e-Government စနစ်များကတော့ အဆောက်အဦဦးစီးဌာနလုပ်ငန်းအတွက် Project Reporting and Data Management System နှင့် အဆောက်အဦလုပ်ငန်းများအလိုက် Contractor များအား စီမံခန့်ခွဲရန်၊ Contractor and Development Management System တို့ကိုလည်းကောင်း၊ လမ်းဦးစီးဌာန၊ ကျေးလက်လမ်းဖွံ့ဖြိုးရေးဦးစီးဌာန၊ မြို့ပြနှင့်အိမ်ရာဖွံ့ဖြိုးရေးဦးစီးဌာနတို့မှ GIS အခြေပြုစီမံခန့်ခွဲမှုစနစ်များအားလည်းကောင်း၊ တံတားဦးစီးဌာနစီမံကိန်းလုပ်ငန်းများအား Bridge Inventory Database System နှင့် Bridge Construction Progress Report System တို့ဖြင့် လည်းကောင်း အကောင်အထည်ဖော်ဆောင်ရွက်လျက်ရှိပါတယ်။

အဆိုပါစနစ်တွေ ပုံမှန်လည်ပတ်နိုင်စေရေးအတွက် သင်တန်းများဖွင့်လှစ်ပို့ချလျက်ရှိပြီး ပြီးခဲ့တဲ့ ဒီဇင်ဘာလ ၆ ရက်နေ့က ဆောက်လုပ်ရေးဝန်ကြီးဌာန၊ ရုံးအမှတ်(၁၁)မှာ Road to Digital Government အမည်ဖြင့် ဌာန၏ e-Government လုပ်ငန်းစနစ်များအပြင် အခြားဝန်ကြီးဌာနများ ပူးပေါင်းပြီးတော့ ၎င်းတို့ဝန်ကြီးဌာနများမှာအောင်မြင်လျက်ရှိတဲ့ e-Government စနစ်များနဲ့ ပတ်သက်တဲ့ ဆွေးနွေးဟောပြောပွဲနှင့် ဆောက်လုပ်ရေးဝန်ကြီးဌာနမှ အသုံးပြုလျက်ရှိတဲ့စနစ် များကို ခင်းကျင်းပြသသည့်ပွဲကို ဌာနရှိဝန်ထမ်းများ e-Government ဆိုင်ရာ အသိအမြင်များ တိုးပွားလာရန်ရည်ရွယ်ပြီး ကျင်းပပြုလုပ်ခဲ့ပါတယ်။

ယခုအဆိုကိုတင်သွင်းလာတဲ့ ပြည်သူ့ လွှတ်တော်ကိုယ်စားလှယ် ဒေါ်နန်းခမ်းအေးကို ကျွန်တော်တို့ဝန်ကြီးဌာနအနေဖြင့် ကျေးဇူးတင်ရှိ ပါကြောင်း တစ်ပါတည်းပြောကြားလိုပါတယ်။ တင်ဒါအောင်မြင်၍ ဆောင်ရွက်ခွင့်ရရှိတဲ့ကုမ္ပဏီများ အနေဖြင့် လုပ်ငန်းများအား အကောင်အထည်ဖော်ဆောင်ရွက်ရာတွင် ပွင့်လင်းမြင်သာမှုရှိစေဖို့ အတွက် ဆောင်ရွက်မည့်လုပ်ငန်း၊ တင်ဒါအောင်တန်ဖိုး၊ တာဝန်ခံအင်ဂျင်နီယာ၊ လုပ်ငန်းဆိုင်ရာ အချက်အလက်များအား ပြည့်စုံစွာဖော်ပြစေပြီး ဆက်သွယ်နိုင်မည့်ဌာန၊ ကုမ္ပဏီဖုန်းနံပါတ်များကို တစ်ပါတည်းထည့်သွင်းစိုက်ထူခြင်းများဆောင်ရွက်ရန် ညွှန်ကြားချက်များထုတ်ပြန်ထားပြီး ဖြစ်ပါ တယ်။

ဒုတိယအကြိမ် ပြည်သူ့လွှတ်တော် နဝမပုံမှန်အစည်းအဝေးမှာ ဘီးလင်းမဲဆန္ဒနယ်၊ ပြည်သူ့ လွှတ်တော်ကိုယ်စားလှယ် ဦးတင်ကိုကိုဦး မေးမြန်းထားတဲ့ ကြယ်ပွင့်ပြမေးခွန်းနှင့်ပတ်သက် ပြီးတော့ Blacklist သွင်းထားသော ကုမ္ပဏီများအားလုံးကို သက်ဆိုင်ရာလုပ်ငန်းဆောင်ရွက်သည့် PE သို့မဟုတ် RSE အမည်ကိုပါယှဉ်တွဲပြီးတော့ ဝန်ကြီးဌာနရဲ့ Website တွင်ကြေညာပေးပါမည် ဖြစ်ပါကြောင်း ကတိပြုဖြေကြားခဲ့ပြီး ပြည်ထောင်စုဝန်ကြီးဌာနများနှင့် တိုင်းဒေသကြီး/ပြည်နယ် အစိုးရအဖွဲ့များသို့ ပေးပို့လာသော Blacklist စာရင်းများကို ဆောက်လုပ်ရေးဝန်ကြီးဌာန Website မှာ ထုတ်ပြန်ကြေညာထားပြီးဖြစ်ပါတယ်။ လေးစားအပ်ပါသော ဥက္ကဋ္ဌကြီးခင်ဗျား။ ပြည်ထောင်စု

တိုင်းဒေသကြီးနှင့် ပြည်နယ်အစိုးရ အဖွဲ့အစည်းများ၏ တည်ဆောက်ခြင်း၊ ပစ္စည်းဝယ်ယူခြင်း၊ ဝန်ဆောင်မှုရယူခြင်း၊ ငှားရမ်းခြင်းနှင့် ရောင်းချခြင်းတို့အတွက် တင်ဒါများကိုဖိတ်ခေါ်ရာတွင် သက်ဆိုင်ရာလုပ်ငန်းများ၏ တည်နေရာ Design Drawing နှင့် Estimate ခန့်မှန်းချေရန်ပုံငွေ စာရင်းများကို ပြည့်စုံစွာဖော်ပြပြီး သက်ဆိုင်ရာဌာနများ၏ Website များတွင် စတင်ဖိတ်ခေါ်သည် သာမက တင်ဒါအောင်မြင်သွားသည့် ကုမ္ပဏီများကိုပါ အတူယှဉ်တွဲပြီးလုပ်ငန်းပြီးစီးသည်အထိ သက်ဆိုင်ရာဌာန၏ Website များတွင် တရားဝင်ဖော်ပြပေးပါရန် နိုင်ငံတော်အစိုးရအား တိုက်တွန်း ကြောင်းအဆိုအား အတည်ပြုပေးနိုင်ပါရန် တင်ပြအပ်ပါတယ်။ ကျေးဇူးတင်ပါတယ်ခင်ဗျား။

ဥက္ကဋ္ဌ။ ။ အဆိုရှင်ရဲ့ သဘောထားပြောပါ။

ဒေါ်နန်းခမ်းအေး(နမ္မတူမဲဆန္ဒနယ်)။ ။ မင်္ဂလာပါ။ မိမိရဲ့ဒေသမှာရှိနေတဲ့အချက်တွေ ကိုအခြေခံပြီး ဝိုင်းဝန်းဆွေးနွေးပေးကြတဲ့ လွှတ်တော်ကိုယ်စားလှယ်တွေကို အထူးကျေးဇူးတင်ရှိပါ ကြောင်း ဦးစွာပြောကြားလိုပါတယ်။ ကျွန်မတို့နိုင်ငံမှာ တင်ဒါနှင့်ပတ်သက်ပြီးတော့ ဆူညံသံတွေ ထွက်ပေါ်နေတာ ဘဏ္ဍာရေးနှစ်တိုင်းမှာ တွေ့ရမှာဖြစ်ပါတယ်။ အဲဒီလိုပဲ တင်ဒါလုပ်ငန်း သာမက အခြားသောလုပ်ငန်းတွေမှာလည်း ဆူညံသံတွေထွက်ပေါ်နေမြဲဖြစ်နေပါတယ်။ ဆူညံသံ တွေနဲ့ပိတ်မိ နေတဲ့ နိုင်ငံတစ်ခုအနေနဲ့ တိုးတက်ချင်တယ်ဆိုရင် အဲဒီဆူညံသံတွေကို ဖျက်ချရမှာဖြစ်ပါတယ်။ အဲဒီအတွက် အဆိုရှင်တစ်ယောက်အနေနဲ့ ကျွန်မရဲ့အဆိုကို အတည်ပြုပေးရန် ဆန္ဒရှိပါကြောင်း ပြောကြားလိုပါတယ်။

ဥက္ကဋ္ဌ။ ။ လွှတ်တော်ကိုယ်စားလှယ်များခင်ဗျား။ ဒေါ်နန်းခမ်းအေး၊ နမ္မတူမဲဆန္ဒနယ်က တင်သွင်းသွားတဲ့အဆိုကို ကိုယ်စားလှယ် ခြောက်ဦးက ဆွေးနွေးပြီး ဆောက်လုပ်ရေးဝန်ကြီးဌာနက အဆိုအား အတည်ပြုသင့်ကြောင်း ရှင်းလင်းခဲ့ပါတယ်။ အဆိုရှင်ကလည်း အတည်ပြုပေးရန် ရှင်းလင်းပြောကြားသွားပါတယ်။ ဒါကြောင့် ဒီအဆိုနှင့်စပ်လျဉ်းပြီး အတည်ပြုရန် လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

ဥက္ကဋ္ဌ။ ။ သဘောမတူတဲ့သူရှိပါသလားခင်ဗျား။ သဘောမတူတဲ့သူမရှိတဲ့အတွက် ဒေါ်နန်းခမ်းအေးတင်သွင်းသွားတဲ့အဆိုကို လွှတ်တော်က အတည်ပြုကြောင်း ကြေညာပါတယ်။

**ပြည်သူ့လွှတ်တော် ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီ၏
နှစ်ပတ်လည် အစီရင်ခံစာတင်ပြခြင်း**

ဥက္ကဋ္ဌ။ ။ အစီအစဉ် ၁၁ ဖြစ်ပါတယ်။ လွှတ်တော်ကိုယ်စားလှယ်များခင်ဗျား။ ပြည်သူ့လွှတ်တော် ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီက နှစ်ပတ်လည်အစီရင်ခံစာ တင်ပြဖို့ဖြစ်ပါတယ်။ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီကို ဖိတ်ခေါ်ပါတယ်။

ဒေါ်ယဉ်မင်းလှိုင်(အတွင်းရေးမှူး၊ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီ)။ ။ လေးစားအပ်ပါသော ပြည်သူ့လွှတ်တော်ဥက္ကဋ္ဌကြီးနှင့် ပြည်သူ့လွှတ်တော်ကိုယ်စားလှယ်များရှင်။ ကျွန်မကတော့ ဂန့်ဂေါမဲဆန္ဒနယ်မှ ပြည်သူ့လွှတ်တော်ကိုယ်စားလှယ် ဒေါ်ယဉ်မင်းလှိုင် ဖြစ်ပါတယ်။ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီရဲ့ အတွင်းရေးမှူးလည်းဖြစ်ပါတယ်။ ကျွန်မက ဒီနေ့ ကော်မတီရဲ့တာဝန်ပေးချက်အရ ၂၂-၂-၂၀၁၈ ရက်နေ့မှ ၂၁-၂-၂၀၁၉ ရက်နေ့အထိ ကော်မတီရဲ့ နှစ်ပတ်လည်အစီရင်ခံစာကို တင်သွင်းသွားမှာ ဖြစ်ပါတယ်။ Power Point တင်ပြခွင့်ပြုပါရင်။ ဒီလိုတင်သွင်းရတဲ့ရည်ရွယ်ချက်ကတော့ (၁) ကော်မတီ၏ဆောင်ရွက်မှုများနှင့် အကြံပြုချက်များအား သိရှိစေရန်၊ (၂) လုပ်ငန်းတာဝန်များကို ထိရောက်အောင်မြင်စွာနဲ့ အရှိန်အဟုန်ဖြင့် ဆောင်ရွက်သွားရန်တို့ ဖြစ်ပါတယ်။ ကော်မတီရဲ့ ဖွဲ့စည်းပုံနဲ့ ပါဝင်သူများကို Power Point မှာ ဖော်ပြထားပါတယ်။ အမျိုးသားဒီမိုကရေစီအဖွဲ့ချုပ် ပါတီမှ ၁၂ ဦး၊ ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီမှနှစ်ဦး၊ ကိုးကန့်ဒီမိုကရေစီနှင့် ညီညွတ်ရေးပါတီမှ တစ်ဦး၊ ရှမ်းတိုင်းရင်းသားများ ဒီမိုကရေစီအဖွဲ့ချုပ်ပါတီမှတစ်ဦး၊ ရခိုင်အမျိုးသားပါတီမှ

တစ်ဦးနဲ့ တပ်မတော်သားလွှတ်တော်ကိုယ်စားလှယ်တစ်ဦး၊ တပ်မတော်သားကိုယ်စားလှယ် လေ့လာသူနှစ်ဦးတို့နဲ့ ဖွဲ့စည်းထားပါတယ်။ ကော်မတီကစိစစ်ရတဲ့ ဝန်ကြီးဌာနတွေကတော့ ပို့ဆောင်ရေးနှင့်ဆက်သွယ်ရေးဝန်ကြီးဌာနနှင့် ဆောက်လုပ်ရေးဝန်ကြီးဌာနတို့ဖြစ်ပါတယ်။ ကော်မတီအစည်းအဝေးများကျင်းပမှု၊ ပြည်ပအဖွဲ့အစည်းများနှင့်တွေ့ဆုံမှု၊ ပြည်ပခရီးသွားရောက်မှုတို့ကို Power Point မှာတင်ပြထားပါတယ်ရှင်။ တိုင်ကြားစာများအနေနဲ့ အစီရင်ခံတဲ့ကာလမှာ တိုင်ကြားစာစုစုပေါင်း ၈၀ စောင်ရှိပြီးတော့ ဆောင်ရွက်ပြီး ၃၃ စောင်၊ ဆောင်ရွက်ရန်ကျန်တစ်စောင်နဲ့ ပို့ဆောင်ရေးနှင့်ဆက်သွယ်ရေးဝန်ကြီးဌာနသို့ပေးစာ ၁၆ စောင်၊ ဆောက်လုပ်ရေးဝန်ကြီးဌာနသို့ပေးစာ ၁၂ စောင်နဲ့ ဆောင်ရွက်ရန်မလို ၁၈ စောင်ကို မှတ်တမ်းအဖြစ် သိမ်းဆည်းထားပါတယ်။

ဥက္ကဋ္ဌကြီးနှင့် လွှတ်တော်ကိုယ်စားလှယ်များရှင်။ ကော်မတီရဲ့ ကွင်းဆင်းဆောင်ရွက်မှုနဲ့ အစီရင်ခံစာများတင်ပြမှုကို Power Point ဖြင့် တင်ပြထားပါတယ်။ စီမံကိန်းလုပ်ငန်းများနှင့် ရငွေ၊ သုံးငွေများအား စိစစ်ခြင်းတို့ကို စိစစ်ရေးပူးပေါင်းအဖွဲ့(၁၁)မှ ပို့ဆောင်ရေးနှင့်ဆက်သွယ်ရေးဝန်ကြီးဌာနအားလည်းကောင်း၊ ပူးပေါင်းအဖွဲ့(၁၉)မှ ဆောက်လုပ်ရေးဝန်ကြီးဌာန၏ ဘတ်ဂျက်များအားလည်းကောင်း စိစစ်ခဲ့ကြပါတယ်။ ဥပဒေပြုခြင်းအနေနဲ့ ကော်မတီကစိစစ်တဲ့ဥပဒေပေါင်း ၃၄ ခုရှိပြီးတော့ ပို့ဆောင်ရေးနှင့်ဆက်သွယ်ရေးဝန်ကြီးဌာနနှင့်သက်ဆိုင်တဲ့ ဥပဒေက ၂၆ ခု၊ ဆောက်လုပ်ရေးဝန်ကြီးဌာနနှင့်သက်ဆိုင်တဲ့ ဥပဒေက ရှစ်ခုရှိပြီး ကော်မတီမှ လေ့လာသုံးသပ်၍ ပယ်ဖျက်ရန်၊ ပြင်ဆင်ရန်၊ အသစ်ပြဋ္ဌာန်းရန်တို့ကို လွှတ်တော်သို့ တင်ပြဆောင်ရွက်လျက်ရှိပါတယ်။ ကော်မတီ၏သုံးသပ်အကြံပြုချက်များကတော့ (၁) နိုင်ငံတော်အစိုးရအနေနဲ့ e-Government လုပ်ငန်းများ အရှိန်အဟုန်ဖြင့်ဆောင်ရွက်လျက်ရှိရာတွင် ဝန်ကြီးဌာနအချင်းချင်းပူးပေါင်းဆောင်ရွက်မှုအားနည်းခဲ့သော်လည်း ယခုအခါ ဦးဆောင်ကော်မတီ၏ ဦးဆောင်မှုဖြင့် ဆောင်ရွက်လာပြီဖြစ်သဖြင့် ဦးဆောင်ကော်မတီ၏ညွှန်ကြားချက်အတိုင်း ပြည်ထောင်စုအစိုးရဝန်ကြီးဌာနများ၊

တိုင်းဒေသကြီးနှင့်ပြည်နယ်အစိုးရအဖွဲ့များပါ ဆောင်ရွက်ရန်နှင့် E-ID Card စနစ်များ အမြန်ဆုံး အကောင်အထည်ဖော်ဆောင်ရွက်ပေးရန် အကြံပြုအပ်ပါတယ်။ (၂) ညွှန်ကြားချက် အမှတ် (၁/၂၀၁၇) အရ အကြိုအင်ဂျင်နီယာလုပ်ငန်းများ ပြီးစီးမှသာ ပြည်ထောင်စုလွှတ်တော်သို့ ဘတ်ဂျက်ငွေများ တင်ပြတောင်းခံရန် အကြံပြုတင်ပြအပ်ပါတယ်။ (၃) တည်ဆောက်ရေးလုပ်ငန်း အရည်အသွေး ကောင်းမွန်လာစေရန်အတွက် Third Party များအား တာဝန်ပေးခဲ့ကြသော်လည်း ၎င်းတို့အတွက် လုပ်ထုံးလုပ်နည်း၊ စိစစ်ရန်အချက်အလက်များ တိတိကျကျလမ်းညွှန်မှု မရှိသည့်အတွက် ဆောင်ရွက်နိုင်ရန် ခက်ခဲနေခြင်းအား အမြန်ဆုံးဖြေရှင်းပေးရန်၊ တည်ဆောက်သောလုပ်ငန်းများ၏ အရည်အသွေးညံ့ဖျင်းမှုအား ကိုယ်စားလှယ်များမှ လေ့လာတွေ့ရှိခဲ့သော ပြည်သူ့လွှတ်တော်သို့လည်းကောင်း၊ သက်ဆိုင်ရာကော်မတီသို့လည်းကောင်း အကြံပြုတင်ပြရန် အကြံပြုအပ်ပါတယ်။ (၄) B.O.T စနစ်ဖြင့် ဆောင်ရွက်နေသော လမ်းများဆောင်ရွက်နေမှုသည် စာချုပ်ပါစည်းမျဉ်းစည်းကမ်းများအတိုင်း အကောင်အထည် မဖော်သဖြင့် B.O.T အဖွဲ့ ၂၅ ဖွဲ့အား ခေါ်ယူဆွေးနွေးခဲ့ သော်လည်း ယခုအချိန်အထိ စာချုပ်ပါစည်းကမ်းအတိုင်း ဆောင်ရွက်ခြင်းမရှိသည့် လမ်းပိုင်းများ ရှိနေသေးကြောင်း သိရှိရသဖြင့် အစိုးရအဖွဲ့မှ အမြန်ဆုံးကြီးကြပ်ထိန်းမတ်ပေးရန် လိုအပ်ကြောင်းနှင့် ၂၀၂၀ ဘဏ္ဍာရေးနှစ်ဆန်းပိုင်းတွင် B.O.T အဖွဲ့များမှ တာဝန်ယူဆောင်ရွက်လျက်ရှိသော လမ်းပိုင်းများအား အပြီးဆောင်ရွက်ပေးရန် အကြံပြုတင်ပြအပ်ပါတယ်။

(၅) လွှတ်တော်၏ တာဝန်ပေးချက်အရ ဆောက်လုပ်ရေးလမ်းပိုင်းများ ကွင်းဆင်းလေ့လာ ခဲ့ရာတွင် ကော်မတီအဖွဲ့ဝင်များနှင့် တိုင်းဒေသကြီးအစိုးရ၊ တိုင်းအဆင့်ဌာနဆိုင်ရာများတွေ့ဆုံခဲ့ရာ ကော်မတီအဖွဲ့ဝင်များမှ လိုအပ်သည်များကို အကြံပြုထောက်ပြဆွေးနွေးခဲ့သဖြင့် လုပ်ငန်းများ ချောမွေ့အောင်မြင်ကြောင်း လေ့လာတွေ့ရှိရသည့်အတွက် ကွင်းဆင်းဆောင်ရွက်မှုများ ထပ်မံ ပြုလုပ်သင့်ကြောင်း အကြံပြုပါတယ်။ (၆) ဤကော်မတီနှင့်သက်ဆိုင်သော ဝန်ကြီးဌာနများသည်

ဥပဒေများ၊ စာချုပ်များကို ပြည်ထောင်စုရှေ့နေချုပ်ရုံးသို့ တင်သွင်းခြင်းမပြုမီ ပြည်သူ့လွှတ်တော်၊ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီသို့ ပေးပို့အကြံဉာဏ်ယူသင့်ကြောင်း အကြံပြုအပ်ပါတယ်။ (၇) ၂၀၁၈-၂၀၁၉ ဘဏ္ဍာရေးနှစ် အမျိုးသားစီမံကိန်းဥပဒေ၊ ၂၀၁၈ ခုနှစ်၊ ပြည်ထောင်စုလွှတ်တော်ဥပဒေအမှတ် ၂၈ ပုဒ်မ ၁၃ တွင် သက်ဆိုင်ရာဌာနနှင့် အဖွဲ့အစည်းများသည် မိမိတို့ ဆောင်ရွက်သည့် လုပ်ငန်းစီမံကိန်းနှင့်လုပ်ငန်းများအတွက် လျာထားခြင်း၊ အကောင်အထည်ဖော်ဆောင်ရွက်ခြင်း၊ စိစစ်သုံးသပ်ခြင်းလုပ်ငန်းများနှင့်စပ်လျဉ်း၍ သတ်မှတ်ချက်များနှင့်အညီ မြို့နယ်အဆင့်မှစတင်ပြီး စီမံကိန်းနှင့်ဘဏ္ဍာရေးဝန်ကြီးဌာနအပါအဝင် သက်ဆိုင်ရာ မဲဆန္ဒနယ်အသီးသီးမှ လွှတ်တော်ကိုယ်စားလှယ်များ၊ တာဝန်ရှိပုဂ္ဂိုလ်များ၊ အဖွဲ့အစည်းများနှင့် အပြည့်အဝ ပူးပေါင်းဆောင်ရွက်ရမည်ဟုပြဋ္ဌာန်းထားပြီး ပူးပေါင်းဆောင်ရွက်ရန်ပျက်ကွက်သည့် ပုဂ္ဂိုလ်၊ ဌာန၊ အဖွဲ့အစည်းများကို တည်ဆဲဥပဒေ၊ နည်းဥပဒေ၊ စည်းမျဉ်းစည်းကမ်းများနှင့်အညီ ထိရောက်စွာ အရေးယူဆောင်ရွက်ရမည်လို့ ပြဋ္ဌာန်းထားပါတယ်။ သို့ဖြစ်ပါ၍ သက်ဆိုင်ရာ ဌာန၊ အဖွဲ့အစည်းများ အနေဖြင့် အဆိုပါ ပုဒ်မ ၁၃ ကို တိတိကျကျ လိုက်နာဆောင်ရွက်သင့်ကြောင်း အကြံပြုပါတယ်။

(၈) တည်ဆောက်ရေးလုပ်ငန်းများအား တင်ဒါခေါ်ယူရာတွင် ခုနစ်လအထိ ကြာမြင့်နေသည်ကို တွေ့ရှိရပါတယ်။ အရည်အသွေးပြည့်ဝတဲ့ တည်ဆောက်ရေးဖြစ်ရန် တည်ဆောက်ချိန် လုံလောက်မှုဟာ အထူးလိုအပ်ပါတယ်။ သို့ဖြစ်ပါ၍ တင်ဒါခေါ်ယူမှုများအား ပထမသုံးလအတွင်း အပြီးခေါ်ယူရန် အကြံပြုအပ်ပါတယ်။ (၉) နိုင်ငံတော်သမ္မတရုံး၏(၁/၂၀၁၇) ညွှန်ကြားချက်သည် ပြည်ထောင်စု၏ဘဏ္ဍာရန်ပုံငွေ၊ တိုင်းဒေသကြီး/ပြည်နယ်များ၏ ဘဏ္ဍာရန်ပုံငွေများဖြင့် တည်ဆောက်ခြင်း၊ ပစ္စည်းဝယ်ယူခြင်း၊ ဝန်ဆောင်မှုရယူခြင်း၊ ငှားရမ်းခြင်းနှင့် ရောင်းချခြင်း ဆောင်ရွက်ရာတွင် လိုက်နာရမယ့် တင်ဒါလုပ်ထုံးလုပ်နည်း ဖြစ်ပါတယ်။ အချို့ တိုင်းဒေသကြီး/ပြည်နယ်များမှာ ပြည်သူ့ဘဏ္ဍာရန်ပုံငွေများ အသုံးပြုရာ၌ လုပ်ငန်းလိုက်နာမှု အားနည်းနေသေး

သည်ကို တွေ့ရှိရပါတယ်။ သို့ဖြစ်ပါ၍ ညွှန်ကြားချက်(၁/၂၀၁၇)အား တစ်နိုင်ငံလုံး ပြည်သူ့ဘဏ္ဍာ ငွေများဖြင့်ဆောင်ရွက်သည့် တည်ဆောက်ရေးလုပ်ငန်းအားလုံး တိတိကျကျ လိုက်နာကြပါရန် အကြံပြုအပ်ပါတယ်။ နိဂုံးချုပ်အနေနဲ့ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာ ကော်မတီအနေနဲ့ မိမိတို့ကော်မတီနှင့်သက်ဆိုင်သော ဝန်ကြီးဌာနများ၏ မူဝါဒ၊ ရည်မှန်းချက်များ၊ ဘဏ္ဍာရေးနှစ်အလိုက် အမျိုးသားစီမံကိန်းများ၊ ဘဏ္ဍာငွေအရအသုံးဆိုင်ရာကိစ္စရပ်များကို စိစစ် လေ့လာသုံးသပ်ခြင်း၊ အကြံပြုတင်ပြခြင်းအပြင် ပယ်ဖျက်ရမည့်ဥပဒေများ၊ ပြင်ဆင်ရေးဆွဲ သင့်သော ဥပဒေများကို ပြင်ဆင်ရေးဆွဲခြင်း၊ အသစ်ပြဋ္ဌာန်းမည့် ဥပဒေကြမ်းများကို လေ့လာသုံးသပ် အကြံပြုတင်ပြခြင်းတို့ကို ဆောင်ရွက်လျက်ရှိကြောင်း တင်ပြအပ်ပါတယ်။ ကျေးဇူးတင်ပါတယ်ရှင်။

[အစီရင်ခံစာအပြည့်အစုံမှာ အောက်ပါအတိုင်းဖြစ်ပါသည်။]

ဒုတိယအကြိမ် ပြည်သူ့လွှတ်တော်

ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီ၏ အစီရင်ခံစာ

နိဒါန်း

၁။ မြန်မာနိုင်ငံအနေနှင့် နှစ်ပေါင်းများစွာ ပါလီမန်စနစ်နှင့် ဝေးကွာခဲ့ပြီးနောက် ၂၀၁၁ ခုနှစ်တွင် ၂၀၀၈ ခုနှစ်၊ ဖွဲ့စည်းပုံအခြေခံဥပဒေအရ လွှတ်တော်များအသီးသီး ပေါ်ပေါက်လာပါသည်။ ဖွဲ့စည်းပုံ အခြေခံဥပဒေအရ ပြည်သူ့လွှတ်တော်တွင် အမြဲတမ်းကော်မတီ လေးရပ်သာမက လုပ်ငန်းလိုအပ်ချက် အရ လွှတ်တော်ရေးရာကော်မတီများကို ထပ်မံဖွဲ့စည်းထားပါသည်။ ရေးရာကော်မတီတစ်ခုဖြစ်သည့် ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီကို ယခုအချိန်တွင် ပြည်သူ့ လွှတ်တော်ကိုယ်စားလှယ် ၁၇) ဦးဖြင့်ဖွဲ့စည်းထားပြီး တာဝန်ပေးအပ်ခြင်းခံရသည့် ပြည်သူ့လွှတ်တော် ကိုယ်စားလှယ်များသည် ပေးအပ်သည့်တာဝန်ကို စိတ်အားထက်သန်စွာဖြင့်ဆောင်ရွက်ကြပါသည်။

၂။ ၂၂-၂-၂၀၁၈ ရက်နေ့မှ ၂၁-၂-၂၀၁၉ ရက်နေ့ထိ ကော်မတီ၏ လုပ်ငန်းဆောင်ရွက်မှုများကို သိရှိနိုင်ပါရန် အစီရင်ခံစာရေးသားပြုစုတင်ပြအပ်ပါသည်။

ရည်ရွယ်ချက်

၃။ ကော်မတီ၏ဆောင်ရွက်ချက်များနှင့် အကြံပြုချက်များအားသိရှိစေရန်၊ ကော်မတီ၏လုပ်ငန်း တာဝန်များကို အောင်မြင်ထိရောက်စွာ ဆောင်ရွက်သွားရန်နှင့် အရှိန်အဟုန်ဖြင့် ဆောင်ရွက်သွားရန် ဖြစ်ပါသည်။

ကော်မတီဖွဲ့စည်းခြင်း

၄။ ပြည်သူ့လွှတ်တော်သည် ၂၀၁၂ ခုနှစ်၊ ပြည်သူ့လွှတ်တော်ဆိုင်ရာဥပဒေပုဒ်မ ၂၇၊ ၂၀၁၃ ခုနှစ် ပြည်သူ့လွှတ်တော်ဆိုင်ရာနည်းဥပဒေ ၁၀၆ နှင့် ပြည်သူ့လွှတ်တော်အစည်းအဝေး ဆုံးဖြတ်ချက်တို့ အရ ပို့ဆောင်ရေး၊ ဆက်သွယ်ရေးနှင့်ဆောက်လုပ်ရေးဆိုင်ရာကော်မတီအား အောက်ဖော်ပြပါ ပြည်သူ့ လွှတ်တော်ကိုယ်စားလှယ် ၁၅ ဦးဖြင့် ဖွဲ့စည်းကြောင်းကို ၂၀၁၆ ခုနှစ်၊ ဖေဖော်ဝါရီလ ၂၂ ရက်စွဲပါ ပြည်သူ့လွှတ်တော်ရုံး၏ အမိန့်ကြော်ငြာစာအမှတ်(၂၈/၂၀၁၆) ဖြင့် ထုတ်ပြန်ကြေငြာခဲ့ပါသည်-

(က)	ဦးတင်မောင်ဝင်း	ဆိပ်ကမ်းမဲဆန္ဒနယ်	ဥက္ကဋ္ဌ
(ခ)	ဦးကြည်မိုးနိုင်	ရေတာရှည်မဲဆန္ဒနယ်	အဖွဲ့ဝင်
(ဂ)	ဦးအောင်သိုက်	ဆိပ်ဖြူမဲဆန္ဒနယ်	အဖွဲ့ဝင်
(ဃ)	ဦးသန်းစိုးအောင်	ပျဉ်းမနားမဲဆန္ဒနယ်	အဖွဲ့ဝင်
(င)	ဒေါ်ယဉ်မင်းလှိုင်	ဂန့်ဂေါမဲဆန္ဒနယ်	အဖွဲ့ဝင်
(စ)	ဦးစိုင်းကျော်မိုး	မိုင်းပန်မဲဆန္ဒနယ်	အဖွဲ့ဝင်

(ဆ)	ဦးစိုင်းဦးခမ်း	သိန္နီမဲဆန္ဒနယ်	အဖွဲ့ဝင်
(ဇ)	ဦးအုန်းခင်	ပုလောမဲဆန္ဒနယ်	အဖွဲ့ဝင်
(ဈ)	ဦးယန်ကျင်းကန်	ကွမ်းလုံမဲဆန္ဒနယ်	အဖွဲ့ဝင်
(ည)	ဦးစစ်နိုင်	မင်းပြားမဲဆန္ဒနယ်	အဖွဲ့ဝင်
(ဋ)	ဦးတင်အေး	မက်မန်းမဲဆန္ဒနယ်	အဖွဲ့ဝင်
(ဌ)	ဦးနိုင်နိုင်ဝင်း	တမူးမဲဆန္ဒနယ်	အဖွဲ့ဝင်
(ဍ)	ဦးဇော်ဝင်း	ထန်းတပင်မဲဆန္ဒနယ်	အဖွဲ့ဝင်
(ဎ)	ဗိုလ်မှူးကြီးအောင်မြင့်	တပ်မတော်သားကိုယ်စားလှယ်	အဖွဲ့ဝင်
(ဏ)	ဦးနေဖူးဗဆွေ	ပန်းဘဲတန်းမဲဆန္ဒနယ်	အတွင်းရေးမှူး

၅။ ဤကော်မတီသည် ၂၀၁၂ ခုနှစ်၊ ပြည်သူ့လွှတ်တော်ဆိုင်ရာဥပဒေပုဒ်မ ၂ ပုဒ်မခွဲ(ဇ)အရ ပြည်ထောင်စုအဆင့်အဖွဲ့အစည်းဖြစ်ပါသည်။

၆။ **ပြင်ဆင်ဖွဲ့စည်းခြင်း ။** ။ ပြည်သူ့လွှတ်တော်၊ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီကို ၂၀၁၆ ခုနှစ်၊ မတ်လ ၇ ရက်နေ့တွင် ပြည်သူ့လွှတ်တော်ရုံး၏ အမိန့်ကြော်ငြာစာအမှတ်(၃၉/၂၀၁၆)ဖြင့် အောက်ပါအတိုင်း ပြင်ဆင်ဖွဲ့စည်းခဲ့ပါသည်-

(က)	ဦးကြည်မိုးနိုင်	အစား	ဦးစောသလေးစော
	ရေတာရှည်မဲဆန္ဒနယ်		ရွှေကျင်မဲဆန္ဒနယ်

(ခ) ဦးဇော်ဝင်း

အစား

Dr.ဦးခင်မောင်မောင်

ထန်းတပင်မဲဆန္ဒနယ်

ဒဂုံမြို့သစ်(မြောက်ပိုင်း)

မဲဆန္ဒနယ်

၇။ ကော်မတီအဖွဲ့ဝင်များထပ်မံထည့်သွင်းဖွဲ့စည်းခြင်း။ ။ ပြည်သူ့လွှတ်တော်၏ ၂၀၁၇ ခုနှစ်၊ ဖေဖော်ဝါရီလ ၁၆ ရက် ရက်စွဲပါအမိန့်အကြော်ငြာစာအမှတ်(၁၅/၂၀၁၇) ဖြင့် အောက်ပါ ပြည်သူ့လွှတ်တော်ကိုယ်စားလှယ်နှစ်ဦးကို ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီတွင် ထပ်မံထည့်သွင်းဖွဲ့စည်းခဲ့ပါသည်-

(က) ဦးသန်းလင်းလင်း

မယ်စွဲမဲဆန္ဒနယ်

(ခ) ဦးထွန်းဝေ

ဖောင်းပြင်မဲဆန္ဒနယ်

၈။ ထို့ပြင် ဒုတိယအကြိမ်ပြည်သူ့လွှတ်တော် အဋ္ဌမပုံမှန်အစည်းအဝေး (၁၃)ရက်မြောက်နေ့၊ ၂၀၁၈ ခုနှစ်၊ ဇွန်လ ၁၁ ရက်နေ့ အစည်းအဝေးဆုံးဖြတ်ချက်အရ ပြည်သူ့လွှတ်တော်၏ ၁၁-၆-၂၀၁၈ ရက်စွဲပါ အမိန့်အကြော်ငြာစာအမှတ်(၅၆/၂၀၁၈)ဖြင့် ဒဂုံမြို့သစ်(ဆိပ်ကမ်း) မဲဆန္ဒနယ်မှ ပြည်သူ့လွှတ်တော်ကိုယ်စားလှယ် ဦးမြစိန်အား ဤကော်မတီတွင် ထပ်မံထည့်သွင်း တာဝန်ပေးအပ်ခဲ့ပါသည်။

၉။ ကော်မတီအဖွဲ့ဝင်အဖြစ်မှ ပယ်ဖျက်ခြင်း။ ။ ၂၀၁၉ ခုနှစ်၊ ဇန်နဝါရီလ ၂၁ ရက်နေ့ ရက်စွဲပါ ပြည်သူ့လွှတ်တော်၏ အမိန့်အကြော်ငြာစာအမှတ်(၅/၂၀၁၉)အရ ဦးစောသလေးစော(ရွှေကျင်မဲဆန္ဒနယ်) အား ဤကော်မတီ၏အဖွဲ့ဝင်အဖြစ်မှ ပယ်ဖျက်သည်။

၁၀။ လေ့လာသူများအဖြစ်တာဝန်ပေးခြင်း။ ။ ၂၀၁၇ ခုနှစ်၊ ဖေဖော်ဝါရီလ ၁၆ ရက်နေ့ ပြည်သူ့လွှတ်တော်၏အမိန့်အမှတ် (၁/၂၀၁၇)အရ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာ

ကော်မတီတွင် အောက်ပါတပ်မတော်သားပြည်သူ့လွှတ်တော်ကိုယ်စားလှယ်များကို လေ့လာသူများ အဖြစ် တာဝန်ပေးအပ်ခဲ့ပါသည်။

(က) ကြည်း - ၂၉၅၃၀ ဒုတိယဗိုလ်မှူးကြီး မျိုးခိုင်အောင်

(ခ) ကြည်း - ၃၁၉၁၉ ဗိုလ်မှူးကျော်ဇင်လတ်

၁၁။ လေ့လာသူများအား အစားထိုးလဲလှယ်တာဝန်ပေးအပ်ခြင်း။ ။ ၂၀၁၇ ခုနှစ်၊ နိုဝင်ဘာလ

၇ ရက်နေ့ရက်စွဲပါ ပြည်သူ့လွှတ်တော်၏အမိန့်အမှတ်(၃/၂၀၁၇)အရ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီ၏ လေ့လာသူတပ်မတော်သား ပြည်သူ့လွှတ်တော်ကိုယ်စားလှယ် ကြည်း- ၂၉၅၃၀ ဒုတိယဗိုလ်မှူးကြီးမျိုးခိုင်အောင်အစား ကြည်း- ၃၃၅၃၉ ဗိုလ်မှူးနှင်းစိုးအား အစားထိုးလဲလှယ်တာဝန် ပေးအပ်ခဲ့ပါသည်။

၁၂။ ၂၀၁၈ ခုနှစ်၊ မေလ ၂၃ ရက်နေ့ ရက်စွဲပါ ပြည်သူ့လွှတ်တော်၏ အမိန့်အမှတ်(၁/၂၀၁၈) အရ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီ၏ လေ့လာသူတပ်မတော်သား ပြည်သူ့လွှတ်တော်ကိုယ်စားလှယ် ကြည်း- ၃၁၉၁၉ ဒုတိယဗိုလ်မှူးကြီး ကျော်ဇင်လတ်အစား ကြည်း- ၃၇၄၆၃ ဗိုလ်မှူးလွင်မောင်စိုးအား အစားထိုးလဲလှယ် တာဝန်ပေးအပ်ခဲ့ပါသည်။

၁၃။ ၂၀၁၉ ခုနှစ်၊ ဇန်နဝါရီလ ၃၁ ရက်နေ့ ရက်စွဲပါ ပြည်သူ့လွှတ်တော်၏အမိန့်အမှတ်(၁/၂၀၁၉) အရ ပို့ဆောင်ရေး၊ ဆက်သွယ်ရေးနှင့်ဆောက်လုပ်ရေးဆိုင်ရာကော်မတီ၏ လေ့လာသူတပ်မတော်သား ပြည်သူ့လွှတ်တော်ကိုယ်စားလှယ် ကြည်း- ၃၃၅၃၉ ဗိုလ်မှူးနှင်းစိုးအစား ကြည်း- ၂၄၂၁၈ ဗိုလ်မှူး စိန်ထွန်းအား အစားထိုးလဲလှယ်တာဝန်ပေးအပ်ခဲ့ပါသည်။

အစီရင်ခံသည့်ကာလအတွင်း တာဝန်ထမ်းဆောင်ခဲ့သည့် ကော်မတီဥက္ကဋ္ဌ၊ အတွင်းရေးမှူးနှင့် အဖွဲ့ဝင်များ

၁၄။ ပို့ဆောင်ရေး၊ ဆက်သွယ်ရေးနှင့်ဆောက်လုပ်ရေးဆိုင်ရာကော်မတီတွင် အစီရင်ခံသည့်ကာလ အတွင်း တာဝန်ထမ်းဆောင်နေသော ကိုယ်စားလှယ်အမည်စာရင်းမှာ အောက်ပါအတိုင်းဖြစ်ပါသည်-

(က)	ဦးတင်မောင်ဝင်း	ဆိပ်ကမ်းမဲဆန္ဒနယ်	ဥက္ကဋ္ဌ
-----	----------------	-------------------	---------

(ခ)	ဦးစောသလေးစော	ရွှေကျင်မဲဆန္ဒနယ်	အဖွဲ့ဝင်
-----	--------------	-------------------	----------

(၂၁-၁-၂၀၁၉ ရက်စွဲပါ ပြည်သူ့လွှတ်တော်၏အမိန့်ကြော်ငြာစာအမှတ်(၅/၂၀၁၉)အရ ဦးစောသလေးစောအား ဤကော်မတီအဖွဲ့ဝင်အဖြစ်မှ ပယ်ဖျက်သည်။)

(ဂ)	ဦးအောင်သိုက်	ဆိပ်ဖြူမဲဆန္ဒနယ်	အဖွဲ့ဝင်
-----	--------------	------------------	----------

(ဃ)	ဦးသန်းစိုးအောင်	ပျဉ်းမနားမဲဆန္ဒနယ်	အဖွဲ့ဝင်
-----	-----------------	--------------------	----------

(င)	ဒေါ်ယဉ်မင်းလှိုင်	ဂန့်ဂေါမဲဆန္ဒနယ်	အဖွဲ့ဝင်
-----	-------------------	------------------	----------

(စ)	ဦးစိုင်းကျော်မိုး	မိုင်းပန်မဲဆန္ဒနယ်	အဖွဲ့ဝင်
-----	-------------------	--------------------	----------

(ဆ)	ဦးစိုင်းဦးခမ်း	သီပေါမဲဆန္ဒနယ်	အဖွဲ့ဝင်
-----	----------------	----------------	----------

(ဇ)	ဦးအုန်းခင်	ပုလောမဲဆန္ဒနယ်	အဖွဲ့ဝင်
-----	------------	----------------	----------

(ဈ)	ဦးယန်ကျင်းကန်	ကွမ်းလုံမဲဆန္ဒနယ်	အဖွဲ့ဝင်
-----	---------------	-------------------	----------

(ည)	ဦးစစ်နိုင်	မင်းပြားမဲဆန္ဒနယ်	အဖွဲ့ဝင်
-----	------------	-------------------	----------

(ဋ)	ဦးတင်အေး	မက်မန်းမဲဆန္ဒနယ်	အဖွဲ့ဝင်
-----	----------	------------------	----------

(ဌ)	ဦးနိုင်နိုင်ဝင်း	တမူးမဲဆန္ဒနယ်	အဖွဲ့ဝင်
-----	------------------	---------------	----------

- | | | | |
|-----|-------------------------|-------------------------------------|---------------|
| (၃) | ဒေါက်တာခင်မောင်မောင် | ဒဂုံမြို့သစ်(မြောက်ပိုင်း)မဲဆန္ဒနယ် | အဖွဲ့ဝင် |
| (ဃ) | ဗိုလ်မှူးကြီးအောင်မြင့် | တပ်မတော်သားကိုယ်စားလှယ် | အဖွဲ့ဝင် |
| (ဏ) | ဦးသန်းလင်းလင်း | မယ်စဲ့မဲဆန္ဒနယ် | အဖွဲ့ဝင် |
| (တ) | ဦးထွန်းဝေ | ဖောင်းပြင်မဲဆန္ဒနယ် | အဖွဲ့ဝင် |
| (ထ) | ဦးမြစိန် | ဒဂုံမြို့သစ်(ဆိပ်ကမ်း)မဲဆန္ဒနယ် | အဖွဲ့ဝင် |
| (ဒ) | ဦးနေဖူးဗဆွေ | ပန်းဘဲတန်းမဲဆန္ဒနယ် | အတွင်းရေးမှူး |

၁၅။ အစီရင်ခံသည့်ကာလအတွင်း ဤကော်မတီတွင် အောက်ဖော်ပြပါ နိုင်ငံရေးပါတီအသီးသီးမှ ကိုယ်စားလှယ်များနှင့် တပ်မတော်သားလွှတ်တော်ကိုယ်စားလှယ်များ ပါဝင်ကြပါသည် -

- | | | |
|-----|--|---------|
| (က) | အမျိုးသားဒီမိုကရေစီအဖွဲ့ချုပ်ပါတီ | (၁၂) ဦး |
| (ခ) | ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီ | (၂) ဦး |
| (ဂ) | ကိုးကန့်ဒီမိုကရေစီနှင့်ညီညွတ်ရေးပါတီ | (၁) ဦး |
| (ဃ) | ရှမ်းတိုင်းရင်းသားများဒီမိုကရေစီအဖွဲ့ချုပ်ပါတီ | (၁) ဦး |
| (င) | ရခိုင်အမျိုးသားပါတီ | (၁) ဦး |
| (စ) | တပ်မတော်သားကိုယ်စားလှယ် | (၁) ဦး |

စိစစ်ရသောဝန်ကြီးဌာနများ

၁၆။ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီအနေဖြင့် စိစစ်ရသော ဝန်ကြီးဌာနနှစ်ခုမှာ ပို့ဆောင်ရေးနှင့်ဆက်သွယ်ရေးဝန်ကြီးဌာနနှင့် ဆောက်လုပ်ရေးဝန်ကြီးဌာနတို့ ဖြစ်ကြပါသည်။

ကော်မတီ၏သက်တမ်း

၁၇။ ကော်မတီ၏သက်တမ်းကို စတင်ဖွဲ့စည်းသည့်နေ့မှစ၍ တစ်နှစ်သတ်မှတ်ပါသည်။ သို့ရာတွင် ကော်မတီ၏လုပ်ငန်းတာဝန် ဆောင်ရွက်မှုအခြေအနေအရ တစ်နှစ်ပြည့်မြောက်သည့်အခါ လိုအပ်ပါက သက်တမ်းတိုးနိုင်သည်။

၁၈။ လွှတ်တော်ဥက္ကဋ္ဌသည် ကော်မတီ၏သက်တမ်းကာလအတွင်း လိုအပ်ပါက ကော်မတီဝင်များ ကို သင့်လျော်သလို လဲလှယ်အစားထိုးတာဝန်ပေးအပ်နိုင်သည်။

ကော်မတီ၏တာဝန်နှင့်လုပ်ပိုင်ခွင့်များ

၁၉။ တာဝန်များ။ ။ ကော်မတီသည်-

- (က) ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာလုပ်ငန်းများ ဖွံ့ဖြိုးတိုးတက်စေရေးအတွက် ကူညီဆောင်ရွက်ပေးရမည်။
- (ခ) သက်ဆိုင်ရာ နယ်ပယ်အသီးသီးရှိ ဌာနအဖွဲ့အစည်းများက ကျင့်သုံးလျက်ရှိသည့် ဥပဒေများကိုလေ့လာ၍ ပယ်ဖျက်ရန်၊ ပြင်ဆင်ရန်၊ အသစ်ပြဋ္ဌာန်းရန်များတွေ့ရှိက လွှတ်တော်သို့တင်ပြရမည်။
- (ဂ) သက်ဆိုင်ရာဌာန အဖွဲ့အစည်းများမှ အခါအားလျော်စွာ ထုတ်ပြန်သည့် နည်းဥပဒေ၊ စည်းမျဉ်း၊ စည်းကမ်း၊ အမိန့်ကြော်ငြာစာ၊ အမိန့်ညွှန်ကြားချက်နှင့် လုပ်ထုံးလုပ်နည်းများသည် တည်ဆဲဥပဒေများနှင့် လည်းကောင်း၊ ပြည်ထောင်စုလွှတ်တော်မှ ပြဋ္ဌာန်းလိုက်သည့် ဥပဒေများနှင့်လည်းကောင်း ညီညွတ်ဆီလျော်အောင် ဆောင်ရွက်စေပြီး ညီညွတ်ဆီလျော်မှုရှိပါက လိုက်နာဆောင်ရွက်မှုကို စောင့်ကြည့်ထိန်းညှိကူညီရမည်။

(ဃ) သက်ဆိုင်ရာနယ်ပယ် အသီးသီးရှိ ဌာနအဖွဲ့အစည်းများနှင့် ဆက်စပ်လျက်ရှိသည့် တိုင်ကြားစာများ၊ အသနားခံစာများ၊ တင်ပြချက်များကို ကြားနာစိစစ်၍ လွှတ်တော် ဥက္ကဋ္ဌမှတစ်ဆင့် လွှတ်တော်သို့ တင်ပြအစီရင်ခံရမည်။

၂၀။ ကော်မတီသည် ပြည်ထောင်စုအစိုးရအဖွဲ့အပါအဝင် ပြည်ထောင်စုအဆင့်အဖွဲ့အစည်းတို့နှင့် တိုက်ရိုက်ဆက်သွယ်ပြီး ဖြေကြားနိုင်သည့် တာဝန်ရှိပုဂ္ဂိုလ်များအားလည်းကောင်း၊ လုပ်ငန်းဆက်စပ် သော အကြောင်းအရာများကို သိရှိနားလည်သည်ဟု ယူဆသူများအားလည်းကောင်း ဖိတ်ကြား၍ ကြားနာခြင်း၊ မေးမြန်းဆွေးနွေးခြင်းနှင့် လိုအပ်သည့်အထောက်အထားများကို တင်ပြခြင်းပြုနိုင်သည်။

၂၁။ ကော်မတီအစည်းအဝေးတွင် ကော်မတီဝင်တစ်ဦးပြောဆိုသော သို့မဟုတ် ပြုလုပ်သောကိစ္စကို သော်လည်းကောင်း၊ ကော်မတီတွင်ဆွေးနွေးသော ဆွေးနွေးချက်များကိုသော်လည်းကောင်း ပြင်ပသို့ ပေါက်ကြားခြင်းမရှိစေရ။ ကော်မတီအစည်းအဝေးမှတ်တမ်းတွင် ဆွေးနွေးချက်အားလုံးကို အသေးစိတ် မှတ်တမ်းတင်၍ ကော်မတီကအတည်ပြုထားရမည်။ ယင်းအစည်းအဝေးမှတ်တမ်းများကို ဖြန့်ဝေ ခြင်းမပြုရ။ လွှတ်တော်သို့ပေးပို့သော အစီရင်ခံစာမိတ္တူကို အစည်းအဝေးမှတ်တမ်းများနှင့်အတူ ပူးတွဲ၍အမှုတွဲအဖြစ် တစ်ပေါင်းတည်းထိန်းသိမ်းထားနိုင်ရန် ပြည်သူ့လွှတ်တော်ရုံးသို့ ပေးပို့ရမည်။

၂၂။ **လုပ်ပိုင်ခွင့်များ။** ။ကော်မတီအစည်းအဝေးများကို ပြည်သူ့လွှတ်တော်ဆိုင်ရာနည်းဥပဒေ များပါ ပြဋ္ဌာန်းချက်များနှင့်အညီ ကျင်းပရမည်။

၂၃။ ကော်မတီအစီရင်ခံစာတင်ပြခြင်းနှင့် စပ်လျဉ်း၍ -

(က) ကော်မတီဥက္ကဋ္ဌ၊ အတွင်းရေးမှူး သို့မဟုတ် ကော်မတီက တာဝန်ပေးအပ်သော ကော်မတီဝင်တစ်ဦးသည် ကော်မတီ၏ အစီရင်ခံစာကို လွှတ်တော်သို့တင်ပြရမည်။

(ခ) ကော်မတီဝင်များသည် ကော်မတီ၏အစီရင်ခံစာကို သဘောတူကြောင်း လက်မှတ်ရေး ထိုးရမည်။ သို့ရာတွင် သဘောကွဲလွဲချက်များရှိပါက ထိုသဘောကွဲလွဲချက်များကို ရေးသားဖော်ပြ၍ လက်မှတ်ရေးထိုးပြီး အစီရင်ခံစာတွင် ပူးတွဲဖော်ပြနိုင်သည်။

- (ဂ) အစီရင်ခံစာကိုတင်ပြပြီးနောက် လွှတ်တော်ဥက္ကဋ္ဌက သတ်မှတ်သည့်နေ့တွင် ကော်မတီ ဥက္ကဋ္ဌ၊ အတွင်းရေးမှူး သို့မဟုတ် ကော်မတီက တာဝန်ပေးအပ်သော ကော်မတီဝင် တစ်ဦးသည် အစီရင်ခံစာကို ဆွေးနွေးရန် လွှတ်တော်သို့ အဆိုတင်သွင်းရမည်။
- (ဃ) အစီရင်ခံစာကို လွှတ်တော်ကိုယ်စားလှယ်များက ပြင်ဆင်ချက်များ ပြုလုပ်ခွင့်မရှိ။
- (င) အစီရင်ခံစာကို ဆွေးနွေးပြီးသောအခါ ကော်မတီဥက္ကဋ္ဌ၊ အတွင်းရေးမှူး သို့မဟုတ် ကော်မတီက တာဝန်ပေးအပ်သော ကော်မတီဝင်တစ်ဦးသည် အစီရင်ခံစာကို လွှတ်တော်က သဘောတူလက်ခံရန် အဆိုတင်သွင်းရမည်။

၂၄။ ကော်မတီဝင်များသည် -

- (က) ဖွဲ့စည်းပုံအခြေခံဥပဒေနှင့် ပြည်သူ့လွှတ်တော်ဆိုင်ရာဥပဒေပါ ပြဋ္ဌာန်းချက်များကို မဆန့်ကျင်လျှင် လွတ်လပ်စွာ ပြောဆိုဆွေးနွေးခွင့်နှင့် ဆန္ဒမဲပေးခွင့်ရှိသည်။
- (ခ) လွှတ်တော်ကော်မတီအများဆုံး နှစ်ခုအထိသာ ပါဝင်ဆောင်ရွက်နိုင်ခွင့် ရှိသည်။
- (ဂ) ကော်မတီဝင်အဖြစ်မှ နုတ်ထွက်လိုပါက ခိုင်လုံသောအကျိုးအကြောင်း ဖော်ပြလျက် လွှတ်တော်ဥက္ကဋ္ဌထံ တင်ပြနိုင်ခွင့်ရှိသည်။

ကော်မတီဝင်၏ ရပိုင်ခွင့်နှင့်အခွင့်အရေးများ

၂၅။ ကော်မတီဝင်များသည် ကော်မတီလုပ်ငန်းတာဝန်ကိုဆောင်ရွက်ရန် သို့မဟုတ် ကော်မတီ အစည်းအဝေး တက်ရောက်ရန် ကော်မတီရုံးစိုက်ရာဒေသတွင် ရောက်ရှိနေစဉ်လည်းကောင်း၊ လွှတ်တော်ဥက္ကဋ္ဌ သို့မဟုတ် လွှတ်တော်၏တာဝန်ပေးချက်အရ ခရီးသွားလာရာ၌လည်းကောင်း ယင်းတို့နှင့်သက်ဆိုင်သည့် ချီးမြှင့်ငွေနှင့် စရိတ်များဆိုင်ရာဥပဒေပါ ရပိုင်ခွင့်များကို ခံစားခွင့်ရှိသည့် အပြင် လွှတ်တော်က သတ်မှတ်သည့်ရပိုင်ခွင့်များကိုလည်း ခံစားခွင့်ရှိသည်။

၂၆။ ကော်မတီဝင်များသည် -

- (က) ကော်မတီအစည်းအဝေးများတွင် တင်ပြဆွေးနွေးချက်များနှင့်စပ်လျဉ်း၍ ပြည်သူ့ လွှတ်တော်ဆိုင်ရာဥပဒေမှအပ တည်ဆဲအခြားဥပဒေတစ်ရပ်ရပ်အရ အရေးယူခံရခြင်း မှ ကင်းလွတ်ခွင့်ရှိသည်။
- (ခ) ကော်မတီအစည်းအဝေး တက်ရောက်နေစဉ်အတွင်း လွှတ်တော်ဥက္ကဋ္ဌ၏ ကြိုတင် ခွင့်ပြုချက်မရရှိပါက ဖမ်းဆီးခံရခြင်းမှ ကင်းလွတ်ခွင့်ရှိသည်။
- (ဂ) ပြစ်မှုတစ်ရပ်ရပ်ဖြင့်ဖမ်းဆီးခြင်းခံရပါက ပြစ်ဒဏ်စီရင်ခြင်းမခံရမီ လွှတ်တော်ဥက္ကဋ္ဌ ၏ ခွင့်ပြုချက်ဖြင့် ကော်မတီအစည်းအဝေးများသို့ တက်ရောက်ခွင့်ရှိသည်။

ကော်မတီအစည်းအဝေးများကျင်းပမှု

၂၇။ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီသည် ကော်မတီလုပ်ငန်း ညှိနှိုင်းအစည်းအဝေး ၁၂ ကြိမ်၊ ဘတ်ဂျက်ညှိနှိုင်းအစည်းအဝေး ၁၂ ကြိမ်၊ ပို့ဆောင်ရေးနှင့် ဆက်သွယ်ရေးဝန်ကြီးဌာနနှင့် ပြုလုပ်သည့်အစည်းအဝေးရှစ်ကြိမ်၊ ဆောက်လုပ်ရေးဝန်ကြီးဌာနနှင့် ပြုလုပ်သည့်အစည်းအဝေးခုနစ်ကြိမ်၊ ပြင်ပအဖွဲ့အစည်းများနှင့်ငါးကြိမ်၊ ဥပဒေညှိနှိုင်းအစည်းအဝေး ၁၆ ကြိမ် စုစုပေါင်း ၆၀ ကြိမ် ကျင်းပခဲ့ပါသည်။

ပြည်ပအဖွဲ့အစည်းများနှင့် တွေ့ဆုံမှု

၂၈။ ကော်မတီသည် လွှတ်တော်ဥက္ကဋ္ဌ၏ခွင့်ပြုချက်၊ ညွှန်ကြားချက်များအရ ပြည်ပအဖွဲ့အစည်းများ နှင့် ၂၀၁၈ ခုနှစ်တွင်ခုနစ်ကြိမ်၊ ၂၀၁၉ ခုနှစ်တွင်တစ်ကြိမ်တွေ့ဆုံပြီး မြန်မာနိုင်ငံ၏ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးကဏ္ဍများ ဖွံ့ဖြိုးတိုးတက်ရေးနှင့် ရင်းနှီးမြှုပ်နှံမှုဆိုင်ရာကိစ္စရပ် များ၊ Cyber လုံခြုံရေးအရေးပါပုံနှင့် နေပြည်တော်အခြေပြု Smart City Development

ကိစ္စရပ်များ၊ e-Government နှင့် e-ID စနစ် အသုံးပြုဆောင်ရွက်နိုင်ရေး ကိစ္စရပ်များကို ဆွေးနွေးခဲ့ကြပါသည်။

၂၉။ ကော်မတီဝင်များ၏ နိုင်ငံတကာအဖွဲ့အစည်းများနှင့် လက်ခံတွေ့ဆုံမှုမှတ်တမ်းများကို နောက်ဆက်တွဲ(က) ဖြင့် ပူးတွဲဖော်ပြအပ်ပါသည်။

ပြည်ပခရီးသွားရောက်မှု

၃၀။ အစီရင်ခံသည့်ကာလအတွင်း ပြည်သူ့လွှတ်တော်၏တာဝန်ပေးချက်အရ ကော်မတီဥက္ကဋ္ဌ ဦးတင်မောင်ဝင်းသည် တရုတ်ပြည်သူ့သမ္မတနိုင်ငံသို့ လေ့လာရေးခရီးတစ်ကြိမ် သွားရောက်ခဲ့ပါသည်။

၃၁။ ကော်မတီဝင်များ၏ ပြည်ပခရီးသွားရောက်မှု အခြေအနေကို နောက်ဆက်တွဲ(ခ)ဖြင့် ပူးတွဲဖော်ပြအပ်ပါသည်။

တိုင်ကြားစာများဆောင်ရွက်မှု

၃၂။ ကော်မတီသို့ တိုင်ကြားစာ စောင်ရေ ၈၀ စောင်ပေးပို့လာပါသည်။ ကော်မတီအနေဖြင့် ဆောင်ရွက်ပြီးတိုင်ကြားစာစောင်ရေ ၃၃ စောင်နှင့် ဆောင်ရွက်ရန်ကျန်ရှိသည့်တိုင်စာတစ်စောင်ရှိပါသည်။ တိုင်ကြားစာများနှင့်ပတ်သက်၍ ဆက်လက်ဆောင်ရွက်နိုင်ရန် သက်ဆိုင်ရာ ဝန်ကြီးဌာနများ ဖြစ်သော ပို့ဆောင်ရေးနှင့် ဆက်သွယ်ရေးဝန်ကြီးဌာနသို့ တိုင်ကြားစာ စောင်ရေ ၁၆ စောင်နှင့် ဆောက်လုပ်ရေးဝန်ကြီးဌာနသို့ တိုင်ကြားစာစောင်ရေ ၁၂ စောင်ပေးပို့ထားပါသည်။ ကော်မတီ အနေဖြင့် ဆောင်ရွက်ရန်မလိုသော တိုင်ကြားစာစောင်ရေ ၁၈ စောင်ကို မှတ်တမ်းအဖြစ် သိမ်းဆည်း ထားပါသည်။

အစီရင်ခံစာများတင်ပြမှု

၃၃။ ကော်မတီလုပ်ငန်းတာဝန်ထမ်းဆောင်မှုနှင့်ပတ်သက်၍ ကော်မတီမှ ဒုတိယအကြိမ် ပြည်သူ့လွှတ်တော် ဒသမပုံမှန်အစည်းအဝေးအဋ္ဌမနေ့ ၃၀-၁၁-၂၀၁၈ ရက်(သောကြာနေ့)တွင် ကော်မတီ၏

ဒုတိယအကြိမ်နှစ်ပတ်လည်အစီရင်ခံစာ တင်ပြခဲ့ပါသည်။ ယင်းအစီရင်ခံစာနှင့်စပ်လျဉ်း၍ ၁၁-၁၂-၂၀၁၈ ရက်(အင်္ဂါနေ့)တွင် သနပ်ပင်မဲဆန္ဒနယ်မှ ဦးမြင့်ဦးက ဆွေးနွေးခဲ့ပါသည်။

၃၄။ ဤကော်မတီက ပြည်သူ့လွှတ်တော် ဥက္ကဋ္ဌထံသို့ အောက်ပါအစီရင်ခံစာများကို တင်သွင်းခဲ့ပါသည်-

- (က) ပြည်သူ့လွှတ်တော်၊ ပို့ဆောင်ရေး၊ ဆက်သွယ်ရေးနှင့်ဆောက်လုပ်ရေးဆိုင်ရာကော်မတီ၏ အဖွဲ့ဝင်များဖြစ်ကြသော ဦးစိုင်းဦးခမ်း (သိန္နီမဲဆန္ဒနယ်)၊ ဦးယန်ကျင်းကန် (ကွမ်းလုံ မဲဆန္ဒနယ်)တို့လိုက်ပါ၍ နောင်ချို မြို့ရှောင်လမ်း၊ ဂုတ်တွင်းတံတားသို့ ၂၇-၄-၂၀၁၈ ရက်နေ့မှ ၂၈-၄-၂၀၁၈ ရက်နေ့အထိ သွားရောက်ခဲ့သည့် လေ့လာရေးခရီးစဉ်မှ တွေ့ရှိချက် များနှင့်စပ်လျဉ်းသည့် အစီရင်ခံစာအား ပြည်သူ့လွှတ်တော်ဥက္ကဋ္ဌထံ ၁၃-၆-၂၀၁၈ ရက်နေ့တွင်လည်းကောင်း၊
- (ခ) ကော်မတီအတွင်းရေးမှူး ဦးနေဖူးဗဆွေ(ပန်းဘဲတန်းမဲဆန္ဒနယ်) ဦးဆောင်သော စိစစ်ရေးပူးပေါင်းအဖွဲ့(၁၁)နှင့် (၁၉)တို့မှ အဖွဲ့ဝင် ၁၅ ဦးလိုက်ပါ၍ နေပြည်တော် မီးရထားစက်ခေါင်းစက်ရုံနှင့် မြစ်ငယ် မီးရထားတွဲထုတ်စက်ရုံသို့ ၂၁-၈-၂၀၁၈ ရက်နေ့မှ ၂၂-၈-၂၀၁၈ ရက်နေ့အထိသွားရောက်ခဲ့သည့် လေ့လာရေးခရီးစဉ်မှ တွေ့ရှိချက်များနှင့် စပ်လျဉ်းသည့်အစီရင်ခံစာအား ပြည်သူ့လွှတ်တော်ဥက္ကဋ္ဌထံ ၃၀-၈-၂၀၁၈ ရက်နေ့တွင်လည်းကောင်း၊
- (ဂ) ကော်မတီဥက္ကဋ္ဌ ဦးတင်မောင်ဝင်း(ဆိပ်ကမ်းမဲဆန္ဒနယ်)ဦးဆောင်သော စိစစ်ရေးပူးပေါင်း အဖွဲ့(၁၁)နှင့်(၁၉)တို့မှ အဖွဲ့ဝင် ၁၅ ဦးလိုက်ပါ၍ ရန်ကုန်တိုင်းဒေသကြီး၊ သန်လျင် မြို့နယ်၊ သီလဝါဆိပ်ကမ်း၊ မြန်မာ့ဆိပ်ကမ်းအာဏာပိုင်ရုံးနှင့် ကမ္ဘာအေးမိုးလေဝသနှင့် လေဗေဒညွှန်ကြားမှုဦးစီးဌာနသို့ ၂၄-၈-၂၀၁၈ ရက်နေ့မှ ၂၆-၈-၂၀၁၈ ရက်နေ့အထိ

သွား ရောက်ခဲ့သည့် လေ့လာရေးခရီးစဉ်မှ တွေ့ရှိချက်များနှင့်စပ်လျဉ်းသည့် အစီရင်ခံစာ အား ပြည်သူ့လွှတ်တော်ဥက္ကဋ္ဌထံ ၃၀-၈-၂၀၁၈ ရက်နေ့တွင်လည်းကောင်း၊

(ဃ) ကော်မတီဥက္ကဋ္ဌ ဦးတင်မောင်ဝင်း(ဆိပ်ကမ်းမဲဆန္ဒနယ်) ဦးဆောင်သောကော်မတီ အဖွဲ့ဝင် ခြောက်ဦး လိုက်ပါ၍ ရန်ကုန်-ပုသိမ်လမ်းပိုင်းနှင့် ပုသိမ်-ငွေဆောင် လမ်းပိုင်း များသို့ ၂၈-၉-၂၀၁၈ ရက်နေ့မှ ၁-၁၀-၂၀၁၈ ရက်နေ့အထိ သွားရောက်ခဲ့သည့် လေ့လာရေးခရီးစဉ်မှ တွေ့ရှိချက်များနှင့်စပ်လျဉ်းသည့် အစီရင်ခံစာအား ပြည်သူ့ လွှတ်တော်ဥက္ကဋ္ဌထံ ၁၅-၁၁-၂၀၁၈ ရက်နေ့တွင်လည်းကောင်း၊

(င) ကော်မတီအဖွဲ့ဝင် ဦးသန်းစိုးအောင် (ပျဉ်းမနားမဲဆန္ဒနယ်) ဦးဆောင်သော အဖွဲ့ဝင် ငါးဦး လိုက်ပါ၍ နေပြည်တော်-ရမည်းသင်း-မိတ္ထီလာ-မြစ်ငယ်လမ်းပိုင်း၊ မန္တလေး- လားရှိုး-မူဆယ်လမ်းပိုင်းနှင့်သီပေါ-ကွမ်းလုံ-ချင်းရွှေဟော်လမ်းပိုင်းများသို့ ၁-၁၀-၂၀၁၈ ရက်နေ့မှ ၅-၁၀-၂၀၁၈ ရက်နေ့အထိ သွားရောက်ခဲ့သည့် လေ့လာရေးခရီးစဉ်မှ တွေ့ရှိချက်များနှင့်စပ်လျဉ်းသည့် အစီရင်ခံစာအား ပြည်သူ့လွှတ်တော်ဥက္ကဋ္ဌထံ ၁၀-၁၂-၂၀၁၈ ရက်နေ့တွင်လည်းကောင်း။

မေးခွန်း၊ အဆိုများမေးမြန်းခြင်း

၃၅။ ကော်မတီဝင်များသည် ပြည်သူ့လွှတ်တော်၌ ကြယ်ပွင့်ပြမေးခွန်း ၄၀ ခု၊ ကြယ်ပွင့်မပြ မေးခွန်း ၁၇၂ ခုနှင့် အဆိုငါးခုတို့ကို မေးမြန်းဆွေးနွေးတင်သွင်းခဲ့ပါသည်။ ဆောင်ရွက်ခဲ့မှုများအား နောက်ဆက်တွဲ(ဂ)ဖြင့် ပူးတွဲဖော်ပြအပ်ပါသည်။

စီမံကိန်းလုပ်ငန်းများနှင့် ရငွေသုံးငွေများအားစိစစ်ခြင်း

၃၆။ ၂၀၁၈-၂၀၁၉ ခု၊ ဘဏ္ဍာရေးနှစ် နိုင်ငံတော်၏အမျိုးသားစီမံကိန်းဥပဒေကြမ်း၊ ပြည်ထောင်စု၏ ဘဏ္ဍာငွေအရအသုံးဆိုင်ရာဥပဒေကြမ်းနှင့် နောက်ထပ် ဘဏ္ဍာငွေခွဲဝေသုံးစွဲရေး

ဥပဒေကြမ်းများ၌ပါဝင်သည့် စီမံကိန်းလုပ်ငန်းများနှင့် ရငွေသုံးငွေများ စိစစ်ရေးပူးပေါင်း အဖွဲ့(၁၁)တွင် ဥက္ကဋ္ဌအဖြစ် ဦးနေဖူးဗဆွေ၊ အတွင်းရေးမှူးအဖြစ် ဦးမြစိန်နှင့် ကော်မတီအဖွဲ့ဝင် ခြောက်ဦးတို့ပါဝင်ပြီး ပို့ဆောင်ရေးနှင့် ဆက်သွယ်ရေးဝန်ကြီးဌာန၏ ဘတ်ဂျက်များကို စိစစ်ပါသည်။

၃၇။ ၂၀၁၈-၂၀၁၉ ခု၊ ဘဏ္ဍာရေးနှစ် နိုင်ငံတော်၏အမျိုးသားစီမံကိန်းဥပဒေကြမ်း၊ ပြည်ထောင်စု၏ ဘဏ္ဍာငွေအရအသုံးဆိုင်ရာဥပဒေကြမ်းနှင့် နောက်ထပ် ဘဏ္ဍာငွေခွဲဝေသုံးစွဲရေး ဥပဒေကြမ်းများ၌ ပါဝင်သည့် စီမံကိန်းလုပ်ငန်းများနှင့် ရငွေသုံးငွေများ စိစစ်ရေးပူးပေါင်းအဖွဲ့ (၁၉) တွင် ဥက္ကဋ္ဌအဖြစ် ဦးတင်မောင်ဝင်း၊ အတွင်းရေးမှူးအဖြစ် ဦးသန်းစိုးအောင်နှင့် ကော်မတီအဖွဲ့ဝင်လေးဦးတို့ပါဝင်ပြီး ဆောက်လုပ်ရေးဝန်ကြီးဌာန၏ ဘတ်ဂျက်များကို စိစစ်ပါသည်။

ဥပဒေပြုခြင်း

၃၈။ ကော်မတီသည် ဥပဒေပြုရေးဆိုင်ရာကိစ္စများနှင့်စပ်လျဉ်း၍ ပြည်သူ့လွှတ်တော်ရုံး၏ တာဝန် ခွဲဝေသတ်မှတ်ပေးချက်အရ ပို့ဆောင်ရေးနှင့်ဆက်သွယ်ရေးဝန်ကြီးဌာနနှင့် ဆောက်လုပ်ရေးဝန်ကြီး ဌာနတို့၏ ဥပဒေ၊ နည်းဥပဒေ၊ အမိန့်၊ ညွှန်ကြားချက်၊ လုပ်ထုံးလုပ်နည်းများကို လေ့လာသုံးသပ်ပြီး ပယ်ဖျက်ရန်၊ ပြင်ဆင်ရန်၊ အသစ်ပြဋ္ဌာန်းရန်သင့်သည်များကို လွှတ်တော်သို့ တင်ပြဆောင်ရွက်လျက် ရှိပါသည်။

၃၉။ **ကော်မတီက စိစစ်သည့်ဥပဒေများ။ ။** အစီရင်ခံသည့်ကာလအတွင်း ကော်မတီကစိစစ်ရန် သတ်မှတ်ပေးထားသည့်ဥပဒေ ၃၄ ခုမှာ အောက်ပါအတိုင်းဖြစ်ပါသည်-

(က) ပို့ဆောင်ရေးနှင့်ဆက်သွယ်ရေးဝန်ကြီးဌာနနှင့် သက်ဆိုင်သည့်ဥပဒေ (၂၆) ခု

- (၁) The Myanmar Registration of Ships Act (India Act 10, 1841, Vol. VII)
- (၂) The Bills of Lading Act (India Act 9, 1856, Vol. VII)
- (၃) The Carriers Act (India Act 3, 1865, Vol. VII)
- (၄) The Obstruction in Fairways Act (India Act 16, 1881, Vol. VII)
- (၅) The Myanmar Post Office Act (India Act 6, 1898, Vol. VII)
- (၆) The Defile Traffic Act (India Act 8, 1907, Vol. VII)
- (၇) The Ports Act (India Act 15, 1908, Vol. VII)
- (၈) The Myanmar Merchant Shipping Act (India Act 21, 1923, Vol. VII)
- (၉) The Myanmar Carriage of Goods by Sea Act (India Act 26, 1925, Vol. VII)
- (၁၀) The Myanmar Carriage by Air Act (India Act 20, 1934, Vol. VII)
- (၁၁) The Myanmar Aircraft Act (India Act 22, 1934, Vol. VII)
- (၁၂) The Myanmar Lighthouse Act (India Act 2, 1937, Vol. VII)
- (၁၃) ပင်လယ်ရေကြောင်းသွားလာမှု သဘောတူစာချုပ်များ အက်ဥပဒေ
(ဥပဒေအမှတ် ၁၉/၁၉၅၂၊ အတွဲ-၇)
- (၁၄) မြန်မာနိုင်ငံရေကြောင်းပညာတက္ကသိုလ်ဥပဒေ(နယ်ကဥပဒေအမှတ်၁/၂၀၀၂)
- (၁၅) အီလက်ထရောနစ်ဆက်သွယ်ဆောင်ရွက်ရေးဥပဒေ
(နယ်ကဥပဒေအမှတ် ၅/၂၀၀၄)
- (၁၆) ဆက်သွယ်ရေးဥပဒေ(ပြည်ထောင်စုလွှတ်တော်ဥပဒေအမှတ် ၃၁/၂၀၁၃)

- (၁၇) ဘက်စုံပို့ဆောင်ရေးဥပဒေ(ပြည်ထောင်စုလွှတ်တော်ဥပဒေအမှတ် ၃/၂၀၁၄)
- (၁၈) နိုင်ငံတကာအကျိုးစီးပွားနှင့် သက်ဆိုင်သည့် လေယာဉ်ပစ္စည်းကိရိယာများ ဆိုင်ရာဥပဒေ(ပြည်ထောင်စုလွှတ်တော်ဥပဒေအမှတ် ၃၇/၂၀၁၄)
- (၁၉) မြန်မာအမျိုးသားလေကြောင်းဥပဒေ
(ပြည်ထောင်စုလွှတ်တော်ဥပဒေအမှတ် ၅၂/ ၂၀၁၄)
- (၂၀) မြန်မာ့ကမ်းရိုးတန်းနှင့် ပြည်တွင်းရေကြောင်း သယ်ယူပို့ဆောင်ရေးလုပ်ငန်း လုပ်ကိုင်ခွင့်ဥပဒေ(ပြည်ထောင်စုလွှတ်တော် ဥပဒေအမှတ်၁၀/၂၀၁၅)
- (၂၁) မြန်မာ့ဆိပ်ကမ်းအာဏာပိုင်ဥပဒေ
(ပြည်ထောင်စုလွှတ်တော်ဥပဒေအမှတ် ၂၁/၂၀၁၅)
- (၂၂) ပြည်တွင်းရေကြောင်းသွားရေယာဉ်ဥပဒေ
(ပြည်ထောင်စုလွှတ်တော်ဥပဒေအမှတ် ၂၉/၂၀၁၅)
- (၂၃) မော်တော်ယာဉ်ဥပဒေ(ပြည်ထောင်စုလွှတ်တော် ဥပဒေအမှတ် ၅၅/၂၀၁၅)
- (၂၄) ကုန်းလမ်းသယ်ယူပို့ဆောင်ရေးလုပ်ငန်းများဥပဒေ
(ပြည်ထောင်စုလွှတ်တော်ဥပဒေအမှတ် ၃/၂၀၁၆)
- (၂၅) ရထားပို့ဆောင်ရေးလုပ်ငန်းဥပဒေ
(ပြည်ထောင်စုလွှတ်တော် ဥပဒေအမှတ် ၄/၂၀၁၆)
- (၂၆) ပြည်တွင်းရေကြောင်းပို့ဆောင်ရေးဥပဒေ
(ပြည်ထောင်စုလွှတ်တော်ဥပဒေအမှတ် ၁၃/၂၀၁၇)

(ခ) ဆောက်လုပ်ရေးဝန်ကြီးဌာနနှင့် သက်ဆိုင်သည့်ဥပဒေ (၈) ခု

- (၁) နိုင်ငံတော် ပြည်သူ့အိုးအိမ် ပြန်လည်ထူထောင်ရေးနှင့် မြို့ရွာစည်ပင်ရေး အဖွဲ့အက်ဥပဒေ (ဥပဒေအမှတ် ၆၃/၁၉၅၁၊ အတွဲ-၄)
- (၂) ၁၉၅၅ခုနှစ်၊ အစိုးရအိမ်ဥပစာ(နှင်ထုတ်ခြင်း)အက်ဥပဒေ (ဥပဒေအမှတ် ၅၃/၁၉၅၅)
- (၃) လမ်းနှင့်တံတားအသုံးပြုခြင်းဆိုင်ရာဥပဒေ(ဥပဒေအမှတ် ၁၃/၁၉၈၅)
- (၄) လမ်းမကြီးများဥပဒေ(နယကဥပဒေအမှတ် ၈/၂၀၀၀)
- (၅) မြန်မာနိုင်ငံအင်ဂျင်နီယာကောင်စီဥပဒေ (ပြည်ထောင်စုလွှတ်တော်ဥပဒေအမှတ် ၃၇/၂၀၁၃)
- (၆) မြန်မာနိုင်ငံဗိသုကာကောင်စီဥပဒေ (ပြည်ထောင်စုလွှတ်တော်ဥပဒေအမှတ် ၃၉/၂၀၁၄)
- (၇) အမြန်လမ်းမကြီးများဥပဒေ (ပြည်ထောင်စုလွှတ်တော်ဥပဒေအမှတ် ၂၄/၂၀၁၅)
- (၈) စုပေါင်းပိုင်အဆောက်အအုံဆိုင်ရာဥပဒေ (ပြည်ထောင်စုလွှတ်တော်ဥပဒေအမှတ် ၂၄ / ၂၀၁၆)

၄၀။ ကော်မတီက တင်သွင်းသည့် ဥပဒေကြမ်း။ ။ကော်မတီသည် စုစည်းမှုမရှိသော အိမ်ခြံမြေ အကျိုးဆောင်နှင့် အကျိုးဆောင်အဖွဲ့များအား စနစ်တကျ တစ်စုတစ်စည်းတည်းဖြစ်စေရန်နှင့် နိုင်ငံတော်အတွက် အခွန်ငွေရရှိစေရန်ရည်ရွယ်၍ အိမ်ခြံမြေဝန်ဆောင်မှုဥပဒေကြမ်းကို ပြည်သူ့ လွှတ်တော်သို့ ၃၀-၁-၂၀၁၉ ရက်နေ့တွင် တင်သွင်းခဲ့ပါသည်။

သုံးသပ်ချက်

၄၁။ ကော်မတီ၏သုံးသပ်အကြံပြုချက်များမှာ-

- (က) နိုင်ငံတော်အစိုးရအနေနှင့် e -Government လုပ်ငန်းများ အရှိန်အဟုန်ဖြင့် ဆောင်ရွက် လျက်ရှိရာတွင် ဝန်ကြီးဌာနအချင်းချင်းပူးပေါင်းဆောင်ရွက်မှု အားနည်းခဲ့သော်လည်း ယခုအခါ ဦးဆောင်ကော်မတီ၏ဦးဆောင်မှုဖြင့် ဆောင်ရွက်လာပြီဖြစ်သဖြင့် ဦးဆောင် ကော်မတီ၏ညွှန်ကြားချက်အတိုင်း ပြည်ထောင်စုအစိုးရဝန်ကြီးဌာနများ၊ တိုင်းဒေသကြီး နှင့် ပြည်နယ်အစိုးရအဖွဲ့များပါ ဆောင်ရွက်ရန်နှင့် e-ID ကတ်စနစ်အား အမြန်ဆုံး အကောင်အထည်ဖော်ဆောင်ရွက်ပေးရန် အကြံပြုအပ်ပါသည်။
- (ခ) ညွှန်ကြားချက်အမှတ်(၁/၂၀၁၇)အရ အကြိုအင်ဂျင်နီယာလုပ်ငန်းများပြီးစီးမှသာ ပြည်ထောင်စုလွှတ်တော်သို့ ဘတ်ဂျက်ငွေများ တင်ပြတောင်းခံရန် အကြံပြုတင်ပြ အပ်ပါသည်။
- (ဂ) တည်ဆောက်ရေးလုပ်ငန်း အရည်အသွေးကောင်းမွန်လာစေရန်အတွက် Third Party များအား တာဝန်ပေးခဲ့ကြသော်လည်း Third Party များအတွက် လုပ်ထုံးလုပ်နည်း စိစစ်ရန် အချက်အလက်များ တိတိကျကျလမ်းညွှန်မှု မရှိသည့်အတွက် ဆောင်ရွက် နိုင်မှု ခက်ခဲနေခြင်းအား အမြန်ဆုံးဖြေရှင်းပေးရန်၊ တည်ဆောက်သောလုပ်ငန်းများ၏ အရည်အသွေးညံ့ဖျင်းမှုအား ကိုယ်စားလှယ်များမှ လေ့လာတွေ့ရှိခဲ့လျှင် ပြည်သူ့ လွှတ်တော်သို့လည်းကောင်း၊ သက်ဆိုင်ရာကော်မတီများသို့လည်းကောင်း အကြံပြု တင်ပြသင့်ပါသည်။
- (ဃ) BOT စနစ်ဖြင့် ဆောင်ရွက်နေသောလမ်းများ ဆောင်ရွက်နေမှုသည် စာချုပ်ပါ စည်းမျဉ်း စည်းကမ်းများအတိုင်း အကောင်အထည်မဖော်သဖြင့် BOT အဖွဲ့ ၂၅ ဖွဲ့အား ခေါ်ယူ ဆွေးနွေးခဲ့သော်လည်း ယခုအထိ စာချုပ်ပါစည်းကမ်းအတိုင်း ဆောင်ရွက်ခြင်း မရှိသည့်

လမ်းပိုင်းများ ရှိနေသေးကြောင်း သိရှိရသဖြင့် အစိုးရအဖွဲ့မှ အမြန်ဆုံးကြီးကြပ် ထိန်းမတ်ပေးရန် လိုအပ်ကြောင်းနှင့် ၂၀၂၀ ဘဏ္ဍာရေးနှစ်ဆန်းပိုင်းတွင် BOT အဖွဲ့ များမှ တာဝန်ယူဆောင်ရွက်လျက်ရှိသော လမ်းပိုင်းများအား အပြီးဆောင်ရွက်ပေး ပါရန် အကြံပြုအပ်ပါသည်။

- (င) လွှတ်တော်၏ တာဝန်ပေးချက်အရ ဆောက်လုပ်ရေးလမ်းပိုင်းများ ကွင်းဆင်းလေ့လာ ခဲ့ရာတွင် ကော်မတီအဖွဲ့ဝင်များနှင့် တိုင်းအစိုးရ၊ တိုင်းအဆင့်ဌာနဆိုင်ရာများ တွေ့ဆုံ ဆွေးနွေးခဲ့ရာ ကော်မတီအဖွဲ့ဝင်များမှ လိုအပ်သည်များကို အကြံပြုထောက်ပြ ဆွေးနွေးခဲ့သဖြင့် လုပ်ငန်းများ ချောမွေ့အောင်မြင်ကြောင်း လေ့လာတွေ့ရှိရသည့်အတွက် နောင်တွင်လည်း လွှတ်တော်၏တာဝန်ပေးချက်အရ ကွင်းဆင်းဆောင်ရွက်သင့်ကြောင်း အကြံပြုအပ်ပါသည်။
- (စ) ဤကော်မတီနှင့် သက်ဆိုင်သော ဝန်ကြီးဌာနများသည် ဥပဒေများ၊ စာချုပ်များကို ပြည်ထောင်စုရှေ့နေချုပ်ရုံးသို့ တင်သွင်းခြင်းမပြုမီ ပြည်သူ့လွှတ်တော်၊ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီသို့ပေးပို့ အကြံဉာဏ်ယူသင့် ပါကြောင်း အကြံပြုအပ်ပါသည်။
- (ဆ) ၂၀၁၈-၂၀၁၉ ဘဏ္ဍာနှစ်၊ အမျိုးသားစီမံကိန်းဥပဒေ(၂၀၁၈ ခုနှစ်၊ ပြည်ထောင်စု လွှတ်တော် ဥပဒေအမှတ် ၂၈)၊ ပုဒ်မ-၁၃ တွင် သက်ဆိုင်ရာ ဌာနနှင့်အဖွဲ့အစည်းများ သည် မိမိတို့ဆောင်ရွက်သည့် လုပ်ငန်းစီမံကိန်းနှင့် လုပ်ငန်းများအတွက် လျာထားခြင်း၊ အကောင်အထည်ဖော်ဆောင်ရွက်ခြင်း၊ စိစစ်သုံးသပ်ခြင်း လုပ်ငန်းများနှင့်စပ်လျဉ်း၍ သတ်မှတ်ချက်များနှင့်အညီ မြို့နယ်အဆင့်မှစတင်ပြီး စီမံကိန်းနှင့်ဘဏ္ဍာရေး ဝန်ကြီးဌာနအပါအဝင် သက်ဆိုင်ရာမဲဆန္ဒနယ်အသီးသီးမှ လွှတ်တော်ကိုယ်စားလှယ် များ၊ တာဝန်ရှိပုဂ္ဂိုလ်များ၊ အဖွဲ့အစည်းများနှင့် အပြည့်အဝ ပူးပေါင်း

ဆောင်ရွက်ရမည်” ဟု ပြဌာန်း ထားပြီး “ပူးပေါင်းဆောင်ရွက်ရန် ပျက်ကွက်သည့် ပုဂ္ဂိုလ်၊ ဌာန၊ အဖွဲ့အစည်းများကို တည်ဆဲဥပဒေ၊ နည်းဥပဒေ၊ စည်းမျဉ်း၊ စည်းကမ်းများနှင့်အညီ ထိရောက်စွာ အရေးယူ ဆောင်ရွက်ရမည်” ဟု ပြဌာန်းထားပါသည်။ သို့ပါ၍ သက်ဆိုင်ရာဌာန၊ အဖွဲ့အစည်း များအနေဖြင့် အဆိုပါ ပုဒ်မ - ၁၃ ကို အတိအကျ လိုက်နာဆောင်ရွက်သင့်ပါသည်။

- (ဇ) တည်ဆောက်ရေးလုပ်ငန်းများအား တင်ဒါခေါ်ယူရာတွင် ခုနစ်လထိ ကြာမြင့်နေသည် ကိုတွေ့ရှိရပါသည်။ အရည်အသွေးပြည့်ဝသည့် တည်ဆောက်ရေးဖြစ်ရန် တည်ဆောက်ချိန် လုံလောက်မှုသည် အထူးလိုအပ်ပါသည်။ သို့ဖြစ်ပါ၍ တင်ဒါခေါ်ယူ မှုများအား ပထမ သုံးလအတွင်း အပြီးခေါ်ယူရန် အကြံပြုအပ်ပါသည်။
- (ဈ) နိုင်ငံတော်သမ္မတရုံး၏(၁/၂၀၁၇)ညွှန်ကြားချက်သည် ပြည်ထောင်စု၏ဘဏ္ဍာရန်ပုံငွေ၊ တိုင်းဒေသကြီး/ ပြည်နယ်များ၏ ဘဏ္ဍာရန်ပုံငွေများဖြင့် တည်ဆောက်ခြင်း၊ ပစ္စည်း ဝယ်ယူခြင်း၊ ဝန်ဆောင်မှုရယူခြင်း၊ ငှားရမ်းခြင်းနှင့် ရောင်းချခြင်းဆောင်ရွက်ရာတွင် လိုက်နာရမည့် တင်ဒါလုပ်ထုံးလုပ်နည်းဖြစ်ပါသည်။ အချို့ တိုင်းဒေသကြီး/ ပြည်နယ် များတွင် ဘဏ္ဍာရန်ပုံငွေများ အသုံးပြုရာ၌ လုပ်ငန်းလိုက်နာမှု အားနည်းနေသည်ကို တွေ့ရှိရပါသည်။ သို့ဖြစ်ပါ၍ ညွှန်ကြားချက်(၁/၂၀၁၇)အား တစ်နိုင်ငံလုံး ပြည်သူ့ ဘဏ္ဍာငွေများဖြင့် ဆောင်ရွက်သည့် တည်ဆောက်ရေးလုပ်ငန်းအားလုံး တိတိကျကျ လိုက်နာကြပါရန် အကြံပြုအပ်ပါသည်။

နိဂုံး

၄၂။ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီအနေဖြင့် မိမိတို့ကော်မတီ နှင့် သက်ဆိုင်သော ဝန်ကြီးဌာနများ၏ မူဝါဒ၊ ရည်မှန်းချက်များ၊ ဘဏ္ဍာနှစ်အလိုက် အမျိုးသား စီမံကိန်းများ၊ ဘဏ္ဍာငွေအရအသုံးဆိုင်ရာကိစ္စရပ်များကို စိစစ်လေ့လာသုံးသပ်ခြင်း၊ အကြံပြုတင်ပြ

ခြင်းအပြင် ပယ်ဖျက်ရမည့် ဥပဒေများ၊ ပြင်ဆင်ရေးဆွဲသင့်သော ဥပဒေများကို ပြင်ဆင်ရေးဆွဲခြင်း၊ အသစ်ပြဋ္ဌာန်းသည့် ဥပဒေကြမ်းများကို လေ့လာသုံးသပ်အကြံပြု တင်ပြခြင်းများကို ဆောင်ရွက် လျက်ရှိပါကြောင်း တင်ပြအပ်ပါသည်။

အထက်ပါအစီရင်ခံစာအား ပြည်သူ့လွှတ်တော်၊ ပို့ဆောင်ရေး၊ ဆက်သွယ်ရေးနှင့်ဆောက်လုပ်ရေး ဆိုင်ရာကော်မတီအနေဖြင့် အတည်ပြုပါကြောင်းအောက်တွင် လက်မှတ်ရေးထိုးပါသည် -

၁။	ဦးဝင်းထွဋ်	ဖျာပုံ	ဥက္ကဋ္ဌ	
၂။	ဦးနေဖူးဗဆွေ	ပန်းဘဲတန်း	အဖွဲ့ဝင်	
၃။	ဦးအောင်သိုက်	ဆိပ်ဖြူ	အဖွဲ့ဝင်	
၄။	ဦးသန်းစိုးအောင်	ပျဉ်းမနား	အဖွဲ့ဝင်	
၅။	ဦးစိုင်းကျော်မိုး	မိုင်းပန်	အဖွဲ့ဝင်	
၆။	ဦးစိုင်းဦးခမ်း	သိန္နီ	အဖွဲ့ဝင်	
၇။	ဦးအုန်းခင်	ပုလော	အဖွဲ့ဝင်	
၈။	ဦးယန်ကျင်းကန်	ကွမ်းလုံ	အဖွဲ့ဝင်	
၉။	ဦးစစ်နိုင်	မင်းပြား	အဖွဲ့ဝင်	
၁၀။	ဦးတင်အေး	မက်မန်း	အဖွဲ့ဝင်	
၁၁။	ဦးနိုင်နိုင်ဝင်း	တမူး	အဖွဲ့ဝင်	
၁၂။	ဒေါက်တာခင်မောင်မောင်	ဒဂုံမြို့သစ်(မြောက်ပိုင်း)	အဖွဲ့ဝင်	
၁၃။	ဗိုလ်မှူးကြီးအောင်မြင့်	တပ်မတော်သားကိုယ်စားလှယ်	အဖွဲ့ဝင်	

၁၄။	ဦးသန်းလင်းလင်း	မယ်စဲ့	အဖွဲ့ဝင်	
၁၅။	ဦးထွန်းဝေ	ဖောင်းပြင်	အဖွဲ့ဝင်	
၁၆။	ဦးမြစိန်	ဒဂုံမြို့သစ်(ဆိပ်ကမ်း)	အဖွဲ့ဝင်	
၁၇။	ဒေါ်ယဉ်မင်းလှိုင်	ဂန့်ဂေါ	အတွင်းရေးမှူး	

ကော်မတီ၏ နိုင်ငံတကာအဖွဲ့အစည်းများနှင့် လက်ခံတွေ့ဆုံမှုမှတ်တမ်းများ

စဉ်	ရက်စွဲ/ နေရာ	နိုင်ငံ/ အဖွဲ့အစည်း	တွေ့ဆုံသူ	လက်ခံသူ	အကြောင်းအရာ
၁။	၃-၄-၂၀၁၈	Ooredoo Myanmar Limited	Chief Executive Officer Mr.Vikram Sinha ဦးဆောင်သော အဖွဲ့ဝင် (၁) ဦး	ကော်မတီ ဥက္ကဋ္ဌ ဦးတင်မောင်ဝင်း နှင့် အဖွဲ့ဝင်များ	မြန်မာ့ဆက်သွယ်ရေးက ဏ္ဍဖွံ့ဖြိုးတိုးတက်ရေး ဆိုင်ရာကိစ္စရပ်နှင့် ရင်းနှီး မြှုပ်နှံမှုဆိုင်ရာကိစ္စ
၂။	၃-၄-၂၀၁၈	Telenor Myanmar Limited	Mr. Sigve Brekke ဦးဆောင်သော အဖွဲ့ဝင် (၅) ဦး	ကော်မတီ ဥက္ကဋ္ဌ ဦးတင်မောင်ဝင်း နှင့် အဖွဲ့ဝင်များ	မြန်မာနိုင်ငံတစ်ဝှမ်း ဆက်သွယ်ရေးကွန်ရက် ပိုမိုတိုးတက်လာစေရေး အတွက်ရင်းနှီးမြှုပ်နှံမှု ကိစ္စ
၃။	၃၀-၅-၂၀၁၈	။	Mr.Hans Henrichsen ဦးဆောင်သော အဖွဲ့ဝင် (၂) ဦး	ကော်မတီ ဥက္ကဋ္ဌ ဦးတင်မောင်ဝင်း နှင့်အဖွဲ့ဝင်များ	မိုဘိုင်းဆက်သွယ်ရေး လွှမ်းခြုံမှုအခြေအနေနှင့် ဆက်လက် ဆောင်ရွက် ရန် စီစဉ်ထားရှိမှုကိစ္စ

စဉ်	ရက်စွဲ/ နေရာ	နိုင်ငံ/ အဖွဲ့အစည်း	တွေ့ဆုံသူ	လက်ခံသူ	အကြောင်းအရာ
၄။	၁၈-၆-၂၀၁၈	Elite City Investmen t Co.,Ltd နှင့် China Changchu	ဒေါ်သင်းသင်းဆွေ ဦးဆောင်သော အဖွဲ့ဝင် (၈) ဦး	ကော်မတီ ဥက္ကဋ္ဌ ဦးတင်မောင်ဝင်း နှင့် အဖွဲ့ဝင်များ	e-Government နှင့် e-ID ကတ်စနစ် အသုံးပြု ဆောင်ရွက်နိုင်ရန်ကိစ္စ
၅။	၁၉-၆-၂၀၁၈	မြပန်ဝါ ကုမ္ပဏီ	Founder & CEO ဦးဆောင်သော အဖွဲ့ဝင် (၇) ဦး	ကော်မတီ ဥက္ကဋ္ဌ ဦးတင်မောင်ဝင်း နှင့် အဖွဲ့ဝင်များ	အီလက်ထရောနစ် ငွေကြေးကောက်ခံရေး စနစ်(ETC Electronic Toll Collection)၏ အသုံးပြုပုံ အဆင့်ဆင့် ကိစ္စ
၆။	၂၀-၆-၂၀၁၈	Sunshine Yangon Co.,Ltd	Executive Director Mr.Noh Jung Hwan ဦးဆောင်သော အဖွဲ့ဝင် (၆) ဦး	ကော်မတီ ဥက္ကဋ္ဌ ဦးတင်မောင်ဝင်း နှင့် အဖွဲ့ဝင်များ	Smart City, Smart Home, Smart Office လုပ်ငန်းများ၏ Security System ကိစ္စ
၇။	၁၁-၉-၂၀၁၈	Bright Peace Myanmar Infrastruct	Chairman Mr.Li Jialjun ဦးဆောင်သော အဖွဲ့ဝင်(၁၃)ဦး	ကော်မတီ ဥက္ကဋ္ဌ ဦးတင်မောင်ဝင်း နှင့် အဖွဲ့ဝင်များ	မြန်မာနိုင်ငံ၏ ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးကဏ္ဍ

စဉ်	ရက်စွဲ/ နေရာ	နိုင်ငံ/ အဖွဲ့အစည်း	တွေ့ဆုံသူ	လက်ခံသူ	အကြောင်းအရာ
		ure Investmen t & Developm ent Co.,Ltd			များတွင် ရင်းနှီးမြှုပ်နှံမှု ပြုလုပ်နိုင်ရေးကိစ္စ
၈။	၂၃-၁-၂၀၁၉	Myanmar Centre For Responsibl e Business- MCRB	Mr.Margarte Wachenfeld ဦးဆောင်သော အဖွဲ့ဝင် (၃) ဦး	ကော်မတီ ဥက္ကဋ္ဌ ဦးတင်မောင်ဝင်း နှင့် အဖွဲ့ဝင်များ	မြန်မာနိုင်ငံရှိဆိုက်ဘာ လုံခြုံရေးဆိုင်ရာကိစ္စရပ် နှင့်ဆိုက်ဘာလုံခြုံရေးဆိုင် ရာမူဝါဒကိစ္စရပ်များ

ပြည်ပခရီးသွားရောက်ခဲ့မှုအခြေအနေ

စဉ်	နိုင်ငံ	ကာလ	အကြောင်းအရာ	မှတ်ချက်
၁။	ဦးတင်မောင်ဝင်း	(၁၆-၂-၂၀၁၉) မှ (၂၅-၂-၂၀၁၉) ထိ	e-Government စီမံကိန်းနှင့် e-ID ကတ်စနစ် တိုးတက်မှုအခြေအနေအား ပိုမိုမြှင့်တင်နိုင်ရန်	

စာမျက်နှာ(၁၀) နောက်ဆက်တွဲ(ဂ)

ကော်မတီဝင်များ၏ မေးခွန်း၊ အဆိုများ မေးမြန်းခြင်းအခြေအနေ

တင်သွင်းမေးမြန်းဆွေးနွေးမှုများ

စဉ်	အမည်	မဲဆန္ဒနယ်	အဆို	မေးခွန်း		မှတ်ချက်
				ကြယ်ပွင့်ပြ	ကြယ်ပွင့် မပြ	
၁။	ဦးတင်မောင်ဝင်း	ဆိပ်ကမ်း	၁	-	၁	
၂။	ဦးစောသလေးစော	ရွှေကျင်	-	၅	၂	
၃။	ဦးအောင်သိုက်	ဆိပ်ဖြူ	-	၅	၄၆	
၄။	ဦးသန်းစိုးအောင်	ပျဉ်းမနား	၁	-	၅	
၅။	ဒေါ်ယဉ်မင်းလှိုင်	ဂန့်ဂေါ	၁	၃	၅	
၆။	ဦးစိုင်းကျော်မိုး	မိုင်းပန်	၁	၄	၁	
၇။	ဦးစိုင်းဦးခမ်း	သိန္နီ	၁	၃	၂	
၈။	ဦးအုန်းခင်	ပုလော	-	-	၂၃	
၉။	ဦးယန်ကျင်းကန်	ကွမ်းလုံ	-	၂	၁	
၁၀။	ဦးစစ်နိုင်	မင်းပြား	-	-	၁	
၁၁။	ဦးတင်အေး	မက်မန်း	-	၄	-	

တင်သွင်းမေးမြန်းဆွေးနွေးမှုများ					
စဉ်	အမည်	မဲဆန္ဒနယ်	အဆို	မေးခွန်း ကြယ်ပွင့်ပြ	မှတ်ချက် ကြယ်ပွင့် မပြ
၁၂။	ဦးနိုင်နိုင်ဝင်း	တမူး	-	၇	၆၁
၁၃။	Dr.ခင်မောင်မောင်	ဒဂုံမြို့သစ် (မြောက်ပိုင်း)	-	၂	၉
၁၄။	ဗိုလ်မှူးကြီးအောင်မြင့်	တပ်မတော်သား ကိုယ်စားလှယ်	-	-	-
၁၅။	ဦးသန်းလင်းလင်း	မယ်စွဲ	-	၂	၂
၁၆။	ဦးထွန်းဝေ	ဖောင်းပြင်	-	၂	၁၃
၁၇။	ဦးမြစိန်	ဒဂုံမြို့သစ်(ဆိပ်ကမ်း)	-	၁	-
၁၈။	ဦးနေဖူးဗဆွေ	ပန်းဘဲတန်း	-	-	-
စုစုပေါင်း			၅	၄၀	၁၇၂

တတိယအကြိမ် အစီရင်ခံစာ(မူကြမ်း)အား ပြင်ဆင်၊ ဖြည့်စွက်၊ အတည်ပြုပေးနိုင်ပါရန်-

၁။	ဦးဝင်းထွဋ်	ဖျာပုံ	ဥက္ကဋ္ဌ	
၂။	ဦးနေဖူးဗဆွေ	ပန်းဘဲတန်း	အဖွဲ့ဝင်	
၃။	ဦးအောင်သိုက်	ဆိပ်ဖြူ	အဖွဲ့ဝင်	
၄။	ဦးသန်းစိုးအောင်	ပျဉ်းမနား	အဖွဲ့ဝင်	
၅။	ဦးစိုင်းကျော်မိုး	မိုင်းပန်	အဖွဲ့ဝင်	
၆။	ဦးစိုင်းဦးခမ်း	သိန္နီ	အဖွဲ့ဝင်	
၇။	ဦးအုန်းခင်	ပုလော	အဖွဲ့ဝင်	
၈။	ဦးယန်ကျင်းကန်	ကွမ်းလုံ	အဖွဲ့ဝင်	
၉။	ဦးစစ်နိုင်	မင်းပြား	အဖွဲ့ဝင်	
၁၀။	ဦးတင်အေး	မက်မန်း	အဖွဲ့ဝင်	
၁၁။	ဦးနိုင်နိုင်ဝင်း	တမူး	အဖွဲ့ဝင်	
၁၂။	Dr.ခင်မောင်မောင်	ဒဂုံမြို့သစ်(မြောက်ပိုင်း)	အဖွဲ့ဝင်	
၁၃။	ဗိုလ်မှူးကြီးအောင်မြင့်	တပ်မတော်သားကိုယ်စားလှယ်	အဖွဲ့ဝင်	
၁၄။	ဦးသန်းလင်းလင်း	မယ်စွဲ	အဖွဲ့ဝင်	
၁၅။	ဦးထွန်းဝေ	ဖောင်းပြင်	အဖွဲ့ဝင်	
၁၆။	ဦးမြစိန်	ဒဂုံမြို့သစ်(ဆိပ်ကမ်း)	အဖွဲ့ဝင်	
၁၇။	ဒေါ်ယဉ်မင်းလှိုင်	ဂန့်ဂေါ	အတွင်းရေးမှူး	

ပြည်သူ့လွှတ်တော် ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ရာကော်မတီ၏
နှစ်ပတ်လည်အစီရင်ခံစာနှင့်စပ်လျဉ်း၍ ဆွေးနွေးလိုသည့် လွှတ်တော်ကိုယ်စားလှယ်များ

အမည်စာရင်း တင်သွင်းနိုင်ကြောင်း ကြေညာခြင်း

ဥက္ကဋ္ဌ။ ။ အစီအစဉ် ၁၂ ဖြစ်ပါတယ်။ လွှတ်တော်ကိုယ်စားလှယ်များခင်ဗျား။
ပြည်သူ့လွှတ်တော် ပို့ဆောင်ရေး၊ ဆက်သွယ်ရေးနှင့် ဆောက်လုပ်ရေးဆိုင်ကော်မတီ၏
နှစ်ပတ်လည်အစီရင်ခံစာနှင့်စပ်လျဉ်း၍ ဆွေးနွေးလိုတဲ့ လွှတ်တော်ကိုယ်စားလှယ်များရှိပါက
၁၁-၁၂-၂၀၁၉ ရက်(ဗုဒ္ဓဟူးနေ့) ညနေ ၄ နာရီနောက်ဆုံးထားပြီး ပြည်သူ့လွှတ်တော်ရုံး
ညွှန်ကြားရေးမှူးချုပ်ထံ အမည်စာရင်းတင်သွင်းရန်ဖြစ်ကြောင်း အသိပေးကြေညာပါတယ်။

ပြည်သူ့လွှတ်တော် နိုင်ငံတကာဆက်ဆံရေးကော်မတီ၏နှစ်ပတ်လည်အစီရင်ခံစာတင်ပြခြင်း

ဥက္ကဋ္ဌ။ ။ အစီအစဉ် ၁၃ ဖြစ်ပါတယ်။ လွှတ်တော်ကိုယ်စားလှယ်များခင်ဗျား။
ပြည်သူ့လွှတ်တော် နိုင်ငံတကာ ဆက်ဆံရေးကော်မတီက နှစ်ပတ်လည်အစီရင်ခံစာတင်ပြဖို့
ဖြစ်ပါတယ်။ နိုင်ငံတကာဆက်ဆံရေးကော်မတီကို ဖိတ်ခေါ်ပါတယ်။

ဦးမျိုးဇော်အောင်(အဖွဲ့ဝင်၊ နိုင်ငံတကာဆက်ဆံရေးကော်မတီ)။ ။ လေးစားအပ်ပါသော
ပြည်သူ့လွှတ်တော်ဥက္ကဋ္ဌ၊ ဒုတိယဥက္ကဋ္ဌ၊ ပြည်သူ့လွှတ်တော်ကိုယ်စားလှယ်များနှင့် ဧည့်သည်
တော်များအားလုံးမင်္ဂလာပါ။ ကျွန်တော်ကတော့ ကောလင်းမဲဆန္ဒနယ်က ဦးမျိုးဇော်အောင် ဖြစ်ပြီး
ပြည်သူ့လွှတ်တော် နိုင်ငံတကာဆက်ဆံရေးကော်မတီ၏ အဖွဲ့ဝင်တစ်ဦး ဖြစ်ပါတယ်။ ကော်မတီ
ဥက္ကဋ္ဌရဲ့တာဝန်ပေးချက်အရ နိုင်ငံတကာဆက်ဆံရေးကော်မတီရဲ့နှစ်ပတ်လည်အစီရင်ခံစာကို
ဖတ်ကြားတင်ပြသွားမှာဖြစ်ပါတယ်။ အစီရင်ခံစာကို ကိုယ်စားလှယ်တော်ကြီးများထံဖြန့်ဝေထားပြီး
ဖြစ်တဲ့အတွက် အစီရင်ခံစာကောက်နုတ်ချက်ကိုပဲ တင်ပြခွင့်ပြုပါလို့ မေတ္တာရပ်ခံပါတယ်။

လေးစားအပ်ပါသော ဥက္ကဋ္ဌကြီးနှင့် လွှတ်တော်ကိုယ်စားလှယ်များခင်ဗျား။ နိုင်ငံတကာ ဆက်ဆံရေးကော်မတီကို ဒုတိယအကြိမ် ပြည်သူ့လွှတ်တော် ပထမပုံမှန်အစည်းအဝေးကျင်းပစဉ် ၂၀၁၆ ခုနှစ်၊ ဖေဖော်ဝါရီလ ၁၇ ရက်နေ့မှာ ပြည်သူ့လွှတ်တော်ရုံး အမိန့်ကြော်ငြာစာအမှတ် (၂၀/၂၀၁၆)နဲ့ အဖွဲ့ဝင် ၁၅ ဦးပါဝင်ကာဖွဲ့စည်းပေးထားပါတယ်။ အဲဒီနောက်မှာတော့ ကော်မတီ ဥက္ကဋ္ဌပြောင်းလဲခန့်အပ်ခြင်း၊ ကော်မတီအဖွဲ့ဝင်များ အစားထိုးခန့်အပ်ခြင်း၊ လေ့လာသူများခန့်အပ် ခြင်းများရှိခဲ့ပြီး ကော်မတီသက်တမ်းကိုလည်း တိုးခဲ့ပါတယ်။ အခုဆိုရင် ကော်မတီအဖွဲ့ဝင် ၁၉ ဦး၊ လေ့လာသူတပ်မတော်သားလွှတ်တော်ကိုယ်စားလှယ်နှစ်ဦး စုစုပေါင်း ၂၁ ဦးနဲ့ကော်မတီလုပ်ငန်း များကိုဆောင်ရွက်နေပါတယ်။ အခုအစီရင်ခံစာကတော့ ၂၀-၉-၂၀၁၈ ရက်နေ့ကနေစပြီးတော့ ၃၁-၁၀-၂၀၁၉ ရက်နေ့ထိအောင် လုပ်ငန်းဆောင်ရွက်ချက်အစီရင်ခံစာများကို တင်ပြထားခြင်းပဲ ဖြစ်ပါတယ်။

လေးစားအပ်ပါသောဥက္ကဋ္ဌကြီးနှင့် လွှတ်တော်ကိုယ်စားလှယ်များခင်ဗျား။ အစီရင်ခံစာပါ ကာလအပိုင်းအခြားဟာ ကျွန်တော်တို့မြန်မာနိုင်ငံအတွက် နိုင်ငံတကာဆက်ဆံရေးအခြေအနေ ထူးခြားတဲ့နှစ်ဖြစ်လို့ နိုင်ငံတကာဆက်ဆံရေးတိုးတက်ကောင်းမွန်အောင် ကူညီဆောင်ရွက်ပေးဖို့ တာဝန်ပေးအပ်ခံရသည်နှင့်အညီ ကော်မတီလုပ်ငန်းများ ညှိနှိုင်းရေးအစည်းအဝေးပေါင်း ၂၄ ကြိမ် ပြုလုပ်ကာ လုပ်ငန်းများဆောင်ရွက်ခဲ့ပါတယ်။ ကော်မတီက စိစစ်ရတဲ့ဥပဒေလေးရပ်ရှိပြီး သုံးသပ် ရာမှာ လက်ရှိအခြေအနေအတိုင်း ဆက်လက်ထားရှိသင့်ကြောင်း စိစစ်ဆုံးဖြတ်ခဲ့ကြပါတယ်။ ကော်မတီအနေနဲ့ နိုင်ငံတကာသံရုံးများနဲ့ သံတမန်ဆက်ဆံရေးအခြေအနေကောင်းမွန်အောင် တည်ဆောက်ထားပြီး အမေရိကန်ပြည်ထောင်စု၊ တရုတ်ပြည်သူ့သမ္မတနိုင်ငံတို့အပါအဝင် သံရုံး ၁၀ ခုမှ သံအမတ်ကြီးများဦးဆောင်တဲ့ကိုယ်စားလှယ်အဖွဲ့များကို လက်ခံတွေ့ဆုံပြီး နိုင်ငံတကာ ဆက်ဆံရေးအခြေအနေဆိုင်ရာကိစ္စရပ်များ၊ လွှတ်တော်ချင်းပူးပေါင်းဆောင်ရွက်ရေးကိစ္စရပ်များ ပိုမို အားကောင်းအောင် ဆွေးနွေးခဲ့ကြပါတယ်။

နိုင်ငံတကာဆက်ဆံရေးအခြေအနေများကို ပိုမိုပြည့်ဝစွာသုံးသပ်နိုင်ရန်အတွက် နိုင်ငံခြားရေးဝန်ကြီးဌာနကိုဖိတ်ကြားပြီး ဆွေးနွေးမှုများလည်းပြုလုပ်ခဲ့ပါတယ်။ လုပ်ငန်းများနဲ့တိုက်ရိုက်ပတ်သက်နေတဲ့အခြားဌာနများနဲ့အဖွဲ့အစည်းများက တာဝန်ရှိသူများကိုလည်း ဖိတ်ကြားဆွေးနွေးမေးမြန်းမှုများ ပြုလုပ်ခဲ့ပြီး ပညာရှင်များရဲ့ဆွေးနွေးမှုများကိုလည်း လေ့လာခဲ့ကြပါတယ်။ အထူးသဖြင့်တော့ နိုင်ငံတကာသဘောတူစာချုပ်များ တရားဝင်အတည်ပြုလက်မှတ်ထိုးရေးကိစ္စ၊ ရခိုင်ပြည်နယ်(မြောက်ပိုင်း)ပြဿနာနှင့် စပ်လျဉ်းတဲ့ကိစ္စ၊ ကုလသမဂ္ဂက မြန်မာနိုင်ငံအပေါ်အရေးယူဆောင်ရွက်နိုင်ဖွယ်ရှိသော လွတ်လပ်သောစုံစမ်းစစ်ဆေးရေးယန္တရားကိစ္စ၊ ဂျနီဗာကွန်ဗင်းရှင်းတွင်ပါဝင်သော လူသားချင်းစာနာထောက်ထားခြင်းဆိုင်ရာကိစ္စရပ်များကို ကျယ်ကျယ်ပြန့်ပြန့်ဆွေးနွေးခဲ့ကြပါတယ်။ ဂျနီဗာကွန်ဗင်းရှင်းနဲ့ပတ်သက်ပြီး နိုင်ငံခြားရေးဝန်ကြီးဌာနရဲ့ရှုထောင့်သာမက တပ်မတော်ရဲ့ရှုထောင့်ကိုပါ နှိုင်းယှဉ်လေ့လာခဲ့ကြပါတယ်။

လေးစားအပ်ပါသော ဥက္ကဋ္ဌကြီးနှင့် လွှတ်တော်ကိုယ်စားလှယ်များခင်ဗျား။ နိုင်ငံတကာဆက်ဆံရေးကော်မတီအဖွဲ့ဝင်များဟာ ပြည်ထောင်စုပူးပေါင်းကော်မတီဝင်တွေဖြစ်တဲ့ အာဆီယံပါလီမန်များညီလာခံဆိုင်ရာပူးပေါင်းကော်မတီ(Joint Committee on ASEAN Parliamentary Assembly)နဲ့ နိုင်ငံတကာပါလီမန်များဆိုင်ရာပူးပေါင်းကော်မတီ(Joint Committee on Inter Parliamentary Union)တွေမှာလည်း တာဝန်ထမ်းဆောင်နေကြပါတယ်။ ကော်မတီအဖွဲ့ဝင်တွေဟာ ဖော်ပြပါ AIPA၊ IPU အပါအဝင် နိုင်ငံတကာအစည်းအဝေးများကို သွားရောက်တက်ခဲ့ကြပြီး မြန်မာနိုင်ငံရဲ့အမျိုးသားအကျိုးစီးပွားတိုးတက်အောင် ဆောင်ရွက်ခဲ့ကြပါတယ်။

တရုတ်ပြည်သူ့သမ္မတနိုင်ငံရဲ့ဖိတ်ကြားချက်အရ တရုတ်နိုင်ငံသို့ ကော်မတီအလိုက်ချစ်ကြည်ရေးသွားခဲ့ပြီး တရုတ်ပြည်သူ့ကွန်ကရက်အဖွဲ့ဝင်များ၊ ဒေသဆိုင်ရာတရုတ်အစိုးရများနှင့် ချစ်ကြည်ရင်းနှီးစွာတွေ့ဆုံခဲ့ကြပါတယ်။ အခြားလေ့လာရေးခရီးစဉ်များသွားရောက်မှုနှင့် ကော်မတီအဖွဲ့ဝင်

များရဲ့ဆောင်ရွက်ချက်များကိုလည်း အစီရင်ခံစာမှာဖော်ပြထားပါတယ်။ လက်ရှိမြန်မာနိုင်ငံရဲ့ နိုင်ငံတကာဆက်ဆံရေးအခြေအနေကိုသုံးသပ်ထားတဲ့ သုံးသပ်ချက်လေးချက်ကိုလည်း ဖော်ပြထား ပါတယ်။ ဒီသုံးသပ်ချက်များမှာ တိုးတက်ကောင်းမွန်လာတဲ့မိတ်ဖက်နိုင်ငံများနှင့်ဆက်ဆံရေး အခြေအနေများကိုဖော်ပြထားပြီး ဆက်လက်ရှိနေသောဖိအားများကိုလည်း ဖော်ပြထားပါတယ်။

လေးစားအပ်ပါသောဥက္ကဋ္ဌကြီးနှင့် ကိုယ်စားလှယ်များခင်ဗျား။ နိုင်ငံတကာဆက်ဆံရေး ကော်မတီအနေဖြင့် လေ့လာချက်၊ သုံးသပ်ချက်များပေါ်အခြေခံကာ အကြံပြုချက်ငါးချက်ကို တင်ပြ ထားပါတယ်။ အဲဒါတွေကတော့ (၁) အာဆီယံနိုင်ငံများ၊ အိမ်နီးချင်းနိုင်ငံများနှင့် ဒေသတွင်းပူးပေါင်း ဆောင်ရွက်မှုအရှိန်ကောင်းကို ဆက်လက်ထိန်းကျောင်းထားသင့်ကြောင်း၊ (၂) ၂၀၂၀ ခုနှစ်၊ ဗီယက်နမ်နိုင်ငံတွင်ကျင်းပပြုလုပ်မည့် (၄၁)ကြိမ်မြောက် အာဆီယံပါလီမန်များဆိုင်ရာညီလာခံများ အတွက် နိုင်ငံရေးကဏ္ဍဆွေးနွေးရာတွင် (၃၈)ကြိမ်၊ (၃၉)ကြိမ်၊ (၄၀)ကြိမ်မြောက် အတွေ့အကြုံများ ကိုသုံးသပ်လေ့လာ၍ ဆုံးဖြတ်ချက်ချနိုင်ရေးအတွက် ကြိုးပမ်းဆောင်ရွက်သင့်ကြောင်း၊ (၃) နိုင်ငံတကာနှင့် မြန်မာနိုင်ငံတို့ အချိန်နှင့်တစ်ပြေးညီပြောင်းလဲနေသော နိုင်ငံရေးနှင့် နိုင်ငံတကာ ဆက်ဆံရေးအခြေအနေများကို လေ့လာစောင့်ကြည့်လျက် နိုင်ငံတော်၏အကျိုးစီးပွားကို ကာကွယ် စောင့်ရှောက်ရန်၊ တိုးချဲ့ဖြန့်တင်ရန်အတွက် လွှတ်တော်သံခင်းတမံခင်း(Parliamentary Diplomacy)ကို အောင်မြင်စွာကျင့်သုံးနိုင်ရန် လိုအပ်နေပါတယ်။ ပြည်သူ့လွှတ်တော်ကိုယ်စား နိုင်ငံတကာဆက်ဆံရေးကော်မတီသည် လက်ရှိအခြေအနေထက် လွှတ်တော်သံခင်းတမံခင်း (Parliamentary Diplomacy)တွင် မိတ်ဖက်နိုင်ငံများနှင့် ပိုမိုပူးပေါင်းကြိုးစားအားထုတ်နိုင် သောအခွင့်အလမ်းရှိသင့်ကြောင်း၊ (၄) အာဆီယံလွှတ်တော်အချင်းချင်းပူးပေါင်းဆောင်ရွက်မှု တိုးမြှင့်ပြီး မူးယစ်ဆေးဝါးတိုက်ဖျက်ရေး၊ တရားမဝင်လူကုန်ကူးမှုတားဆီးကာကွယ်ရေး၊ နယ်စပ် ဖြတ်ကျော်မှုခင်းများပူးပေါင်းနှိမ်နင်းရေး၊ ရာသီဥတုပြောင်းလဲခြင်းဆိုင်ရာထိန်းချုပ်ရေးကိစ္စရပ်များ မှာ ပိုမိုတက်ကြွစွာပါဝင်သင့်ကြောင်း၊ (၅) နိုင်ငံတကာပါလီမန်များညီလာခံ(IPU)နှင့်ဆက်ဆံရေး

တိုးမြှင့်ပြီး (IPU)အဖွဲ့ဝင်များ၊ ကော်မတီများ၏နားလည်မှု၊ ယုံကြည်မှုပိုမိုရရှိရန် ကြိုးပမ်းသင့်ကြောင်း စတဲ့အချက်များဖြစ်ပါတယ်။ နိဂုံးချုပ်အနေနဲ့တင်ပြလိုတာကတော့ နိုင်ငံတကာဆက်ဆံရေးကော်မတီအနေနဲ့ကျယ်ပြန့် လှသောတာဝန်များကို ကော်မတီအဖွဲ့ဝင်များရော၊ ဝန်ထမ်းများပါ ကြိုးစားထမ်းဆောင်နေကြပါကြောင်းနှင့် လွှတ်တော်ကိုယ်စားလှယ်ကြီးများရဲ့ သုံးသပ်အကြံပြုချက်များကိုလည်း ဖိတ်ခေါ်ကြိုဆိုပါကြောင်းပြောကြားရင်း အစီရင်ခံတင်ပြအပ်ပါတယ်။ အားလုံးကိုကျေးဇူးတင်ပါတယ်။

[အစီရင်ခံစာမှာ အပြည့်အစုံမှာ အောက်ပါအတိုင်း ဖြစ်ပါသည်။]

ပြည်သူ့လွှတ်တော်၊ နိုင်ငံတကာဆက်ဆံရေးကော်မတီ၏

လုပ်ငန်းတာဝန်များဆောင်ရွက်မှုအစီရင်ခံစာ

နိဒါန်း

၁။ ပြည်ထောင်စုသမ္မတမြန်မာနိုင်ငံတော် နိုင်ငံတော်ဖွဲ့စည်းပုံအခြေခံဥပဒေ (၂၀၀၈ ခုနှစ်) နှင့်အညီ လွှတ်တော်များ ဖွဲ့စည်းပေါ်ပေါက်ခဲ့ပါသည်။ ယခုအစီရင်ခံစာသည် ဒုတိယအကြိမ်၊ ပြည်သူ့လွှတ်တော် နဝမပုံမှန်အစည်းအဝေးပြီးဆုံးချိန် ၂၀၁၈ ခုနှစ်၊ စက်တင်ဘာလ ၂၀ ရက်နေ့မှ (၁၃)ကြိမ်မြောက်ပုံမှန်အစည်းအဝေး ၂၀၁၉ ခုနှစ်၊ အောက်တိုဘာလ ၃၁ ရက်နေ့ အထိ ပြည်သူ့လွှတ်တော် နိုင်ငံတကာဆက်ဆံရေးကော်မတီ၏ လုပ်ငန်းတာဝန်များကို အစီရင်ခံတင်ပြခြင်း ဖြစ်ပါသည်။

ရည်ရွယ်ချက်

၂။ ဤအစီရင်ခံစာသည် ပြည်သူ့လွှတ်တော် နိုင်ငံတကာဆက်ဆံရေးကော်မတီ၏ တာဝန် ယူဆောင်ရွက်ခဲ့သည့် လုပ်ငန်းများ၊ ဆောင်ရွက်ဆဲလုပ်ငန်းများ၊ ဆက်လက်လုပ်ကိုင် ဆောင်ရွက်

ရမည့်လုပ်ငန်းများကို လွှတ်တော်ကိုယ်စားလှယ်များအပါအဝင် ပြည်သူများသိရှိပြီး လိုအပ်ချက်များကို ဝိုင်းဝန်းအကြံပြု ကူညီပံ့ပိုးပေးနိုင်ရန်နှင့် မှတ်တမ်းတစ်ခုအဖြစ် ထားရှိရန်တို့အတွက် ရည်ရွယ်ပါသည်။

နိုင်ငံတကာဆက်ဆံရေးကော်မတီဖွဲ့စည်းခြင်း

၃။ ဒုတိယအကြိမ် ပြည်သူ့လွှတ်တော်၊ ပထမပုံမှန်အစည်းအဝေးကို ၂၀၁၆ ခုနှစ်၊ ဖေဖော်ဝါရီလ ၁ ရက်နေ့တွင် စတင်ကျင်းပခဲ့ရာ၊ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ ပုဒ်မ ၁၁၅ ပုဒ်မခွဲ(ဂ)၊ ပြည်သူ့လွှတ်တော်ဆိုင်ရာ ဥပဒေပုဒ်မ ၂၄နှင့် ပုဒ်မ ၂၇ တို့အရ ပြည်သူ့လွှတ်တော် အစည်းအဝေး၏ ဆုံးဖြတ်ချက်ဖြင့် နိုင်ငံတကာဆက်ဆံရေးကော်မတီကို ၂၀၁၆ ခုနှစ်၊ ဖေဖော်ဝါရီလ ၁၇ ရက်နေ့တွင် ပြည်သူ့လွှတ်တော်ရုံး အမိန့်ကြော်ငြာစာအမှတ်(၂၀/၂၀၁၆)ဖြင့် စတင်ဖွဲ့စည်းခဲ့ပါသည်။

ကော်မတီသက်တမ်းတိုးမြှင့်ခြင်း

၄။ ၂၀၁၇ ခုနှစ်၊ ဖေဖော်ဝါရီလ ၁၅ ရက်နေ့ စတုတ္ထပုံမှန်အစည်းအဝေး နဝမမြောက်နေ့တွင် ပြည်သူ့လွှတ်တော်ရုံး အမိန့်ကြော်ငြာစာအမှတ်(၁၃/၂၀၁၇)ဖြင့် ကော်မတီ၏ ပထမအကြိမ် သက်တမ်းအားတိုးမြှင့်သတ်မှတ်ခဲ့ပြီး ၂၀၁၈ ခုနှစ်၊ ဖေဖော်ဝါရီလ ၁၇ ရက်နေ့ သတ္တမပုံမှန် အစည်းအဝေး (၂၀) ရက်မြောက်နေ့တွင် ပြည်သူ့လွှတ်တော်ရုံး အမိန့်ကြော်ငြာစာအမှတ်(၁၂/၂၀၁၈) ဖြင့် ဒုတိယအကြိမ် သက်တမ်းတိုးမြှင့်သတ်မှတ်ခဲ့ပါသည်။

ကော်မတီ၏ တတိယအကြိမ်သက်တမ်းအား ၂၀၁၉ ခုနှစ်၊ ဖေဖော်ဝါရီလ ၂၀ ရက်နေ့ ဒုတိယအကြိမ်ပြည်သူ့လွှတ်တော်၊ (၁၁)ကြိမ်မြောက် ပုံမှန်အစည်းအဝေး (၁၅)ရက်မြောက်နေ့တွင် ပြည်သူ့လွှတ်တော်ရုံး အမိန့်ကြော်ငြာစာအမှတ် (၁၃/၂၀၁၉)ဖြင့် ထပ်မံတိုးမြှင့်၍ နိုင်ငံတကာဆက်ဆံရေးဆိုင်ရာကိစ္စရပ်များကို ဆက်လက် ဆောင်ရွက်စေခဲ့ပါသည်။

ကော်မတီအဖွဲ့ဝင်များခန့်အပ်ခြင်း

၅။ တတိယအကြိမ် ကော်မတီသက်တမ်းကို တိုးမြှင့်ခဲ့ချိန်တွင် ပြည်သူ့လွှတ်တော် နိုင်ငံတကာ ဆက်ဆံရေးကော်မတီ ဥက္ကဋ္ဌအဖြစ် ဦးဇော်သိန်း(ဝါးခယ်မမဲဆန္ဒနယ်)၊ အတွင်းရေးမှူး အဖြစ် ဦးဘိုဘိုဦး(စမ်းချောင်းမဲဆန္ဒနယ်) တို့အပါအဝင် လွှတ်တော်အတွင်းရှိ နိုင်ငံရေးပါတီများမှ တိုင်းရင်းသားလွှတ်တော်ကိုယ်စားလှယ်များနှင့် တပ်မတော်သားလွှတ်တော် ကိုယ်စားလှယ်များ စုစုပေါင်း ၁၅ ဦးကို တာဝန်ပေးအပ်ခဲ့ပြီး ကော်မတီဝင်လေးဦးထပ်မံ တာဝန်ပေးအပ်ခဲ့သဖြင့် စုစုပေါင်း ၁၉ ဦးဖြင့်ဖွဲ့စည်းထားပါသည်။ လေ့လာသူအဖြစ် တပ်မတော်သား ကိုယ်စားလှယ်နှစ်ဦး ကိုလည်း တာဝန်ပေးအပ်ခဲ့ပါသည်။

၆။ ယနေ့အထိ နိုင်ငံတကာဆက်ဆံရေးကော်မတီဝင်များ၊ လေ့လာသူများမှာ အောက်ပါ အတိုင်းဖြစ်ပါသည် -

(က) ကော်မတီဝင်များ

(၁) ဦးဇော်သိန်း	ဝါးခယ်မမဲဆန္ဒနယ်	ဥက္ကဋ္ဌ
(၂) ဦးဌေးဝင်းအောင်(ခ)	ဒေါပုံမဲဆန္ဒနယ်	အဖွဲ့ဝင်
ဦးပြုံးချို		
(၃) ဒေါ်ခင်နှင်းသစ်	ပန်းတောင်းမဲဆန္ဒနယ်	အဖွဲ့ဝင်
(၄) ဦးမျိုးဇော်အောင်	ကောလင်းမဲဆန္ဒနယ်	အဖွဲ့ဝင်
(၅) ဦးနိုင်ထူးအောင်	နွားထိုးကြီးမဲဆန္ဒနယ်	အဖွဲ့ဝင်
(၆) ဦးဇာနည်မင်း	ရွှေကူမဲဆန္ဒနယ်	အဖွဲ့ဝင်
(၇) ဦးကံဦး	စလင်းမဲဆန္ဒနယ်	အဖွဲ့ဝင်

(၈) ဒေါက်တာဒေါ်ရွှေပုံ	ပဲခူးမဲဆန္ဒနယ်	အဖွဲ့ဝင်
(၉) ဦးစိုင်းဆိုင်မိုင်း	မိုင်းကိုင်မဲဆန္ဒနယ်	အဖွဲ့ဝင်
(၁၀) ဦးဦးထွန်းဝင်း	ကျောက်တော်မဲဆန္ဒနယ်	အဖွဲ့ဝင်
(၁၁) ဒေါ်မိကွန်ချမ်း	ပေါင်မဲဆန္ဒနယ်	အဖွဲ့ဝင်
(၁၂) ဒေါ်နန်းမိုး	မန်တုံမဲဆန္ဒနယ်	အဖွဲ့ဝင်
(၁၃) ဦးစိုင်းငေါင်းဆိုင်ဟိန်း	မောက်မယ်မဲဆန္ဒနယ်	အဖွဲ့ဝင်
(၁၄) ဗိုလ်မှူးချုပ် ဇော်ဝင်း	တပ်မတော်သား	အဖွဲ့ဝင်
(၁၅) ဒေါက်တာဦးမင်းသိန်း	ရေဦးမဲဆန္ဒနယ်	အဖွဲ့ဝင်
(၁၆) ဦးအောင်ထူးမြင့်	အောင်လံမဲဆန္ဒနယ်	အဖွဲ့ဝင်
(၁၇) ဦးဖြိုးဇေယျာသော်(ခ)	ဇေယျာသီရိမဲဆန္ဒနယ်	အဖွဲ့ဝင်
ဦးဇေယျာသော်		
(၁၈) ဒေါက်တာစိုးမိုးသူ	မြောင်းမြမဲဆန္ဒနယ်	အဖွဲ့ဝင်
(၁၉) ဦးဘိုဘိုဦး	စမ်းချောင်းမဲဆန္ဒနယ်	အတွင်းရေးမှူး

(ခ) တပ်မတော်သားလွှတ်တော်ကိုယ်စားလှယ်လေ့လာသူများ

- (၁) ဒုတိယဗိုလ်မှူးကြီးသန့်ဇင်
- (၂) ဒုတိယဗိုလ်မှူးကြီးအောင်ဇင်မင်း

ကော်မတီရုံးအဖွဲ့

၇။ ကော်မတီ၏ ရုံးလုပ်ငန်းများဆောင်ရွက်ရန် ရုံးအဖွဲ့အဖြစ် ဒုတိယညွှန်ကြားရေးမှူးတစ်ဦး၊ ဦးစီးအရာရှိနှစ်ဦး၊ ဒုတိယဦးစီးမှူးခြောက်ဦး၊ အကြီးတန်းစာရေးတစ်ဦး၊ စုစုပေါင်း ၁၀ ဦးတို့ကို တာဝန်ပေးအပ်ထားခဲ့ပါသည်။

ကော်မတီလုပ်ငန်းတာဝန်များ

၈။ ပြည်သူ့လွှတ်တော် နိုင်ငံတကာဆက်ဆံရေးကော်မတီသို့ သတ်မှတ်တာဝန်ပေးအပ် ထားသည့် လုပ်ငန်းတာဝန်များမှာ အောက်ပါအတိုင်းဖြစ်ပါသည် -

- (က) နိုင်ငံတကာဆက်ဆံရေးဆိုင်ရာလုပ်ငန်းများ ဖွံ့ဖြိုးတိုးတက်စေရန်အတွက် ကူညီ ဆောင်ရွက်ပေးရမည်။
- (ခ) လွတ်လပ်၍ တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးသည်။ ကမ္ဘာ့ငြိမ်းချမ်းရေးနှင့် နိုင်ငံအချင်းချင်း မိတ်ဝတ်မပျက် ပေါင်းဖက်ဆက်ဆံရေးကို ရှေးရှုသည်။ နိုင်ငံအချင်းချင်း ငြိမ်းချမ်းစွာ အတူယှဉ်တွဲနေထိုင်ရေးမူများကို စောင့်ထိန်းသည်။ အထက်ပါအချက်များကို ထိန်းညှိကူညီဆောင်ရွက်ရမည်။
- (ဂ) သက်ဆိုင်ရာနယ်ပယ်အသီးသီးရှိ ဌာနအဖွဲ့အစည်းများက ကျင့်သုံးလျက်ရှိသည့် ဥပဒေများကို လေ့လာ၍ ပယ်ဖျက်ရန်၊ ပြင်ဆင်ရန်၊ အသစ်ပြဋ္ဌာန်းရန်များတွေ့ရှိက လွှတ်တော်သို့ တင်ပြရမည်။
- (ဃ) သက်ဆိုင်ရာဌာနအဖွဲ့အစည်းများမှ အခါအားလျော်စွာ ထုတ်ပြန်သည့် နည်းဥပဒေ၊ စည်းမျဉ်း၊ စည်းကမ်း၊ အမိန့်ကြော်ငြာစာ၊ အမိန့်ညွှန်ကြားချက်နှင့် လုပ်ထုံးလုပ်နည်း များသည် တည်ဆဲဥပဒေများနှင့်လည်းကောင်း၊ ပြည်ထောင်စုလွှတ်တော်မှ ပြဋ္ဌာန်း

လိုက်သည့်ဥပဒေများနှင့်လည်းကောင်း ညီညွတ်ဆီလျော်အောင် ဆောင်ရွက်စေပြီး ညီညွတ်ဆီလျော်မှုရှိပါက လိုက်နာဆောင်ရွက်မှုကို စောင့်ကြည့်ထိန်းညှိကူညီရမည်။

- (င) သက်ဆိုင်ရာနယ်ပယ်အသီးသီးရှိ ဌာနအဖွဲ့အစည်းများနှင့် ဆက်စပ်လျက်ရှိသည့် တိုင်ကြားစာများ၊ အသနားခံစာများ၊ တင်ပြချက်များကို ကြားနာစိစစ်၍ လွှတ်တော် ဥက္ကဋ္ဌမှတစ်ဆင့် လွှတ်တော်သို့ တင်ပြအစီရင်ခံရမည်။

လုပ်ငန်းဆောင်ရွက်ချက်များ

၉။ ကော်မတီ၏ လက်တွေ့ဆောင်ရွက်ရသော လုပ်ငန်းဆောင်ရွက်ချက်များမှာ -

- (က) အမျိုးသားစီမံကိန်းနှင့် ဘဏ္ဍာငွေအရအသုံးဆိုင်ရာ ဥပဒေကြမ်းများအား စိစစ် ဆောင်ရွက်ခြင်း၊
- (ခ) တည်ဆဲဥပဒေများကို ပြင်ဆင်ခြင်း၊ ဖြည့်စွက်ခြင်း၊ ပယ်ဖျက်ခြင်း၊ အသစ် ပြဋ္ဌာန်းရန် ဥပဒေကြမ်းများကို စိစစ်ဆွေးနွေးခြင်းနှင့် အခြားလွှတ်တော် ဆိုင်ရာလုပ်ငန်းများ ဆောင်ရွက်ခြင်း၊
- (ဂ) ပြည်သူ့လွှတ်တော် ဥက္ကဋ္ဌ၏ ခွင့်ပြုချက်ဖြင့် နိုင်ငံတကာသံရုံးများမှ သံအမတ် ကြီးများ၊ သံအရာရှိများ၊ အခြားပြည်တွင်းပြည်ပ အဖွဲ့အစည်းများနှင့် တွေ့ဆုံ ဆွေးနွေးမှုများပြုလုပ်ခြင်း၊
- (ဃ) ပြည်သူ့လွှတ်တော် ဥက္ကဋ္ဌ၏ ခွင့်ပြုချက်ဖြင့် အစိုးရဝန်ကြီးဌာနများမှ တာဝန် ရှိသူများအား ဖိတ်ကြား၍ ၎င်းတို့၏တင်ပြချက်များကို ဆွေးနွေးမေးမြန်းခြင်း၊ သုံးသပ်ဝေဖန်ခြင်းများ ပြုလုပ်ခြင်း၊

- (င) အာဆီယံပါလီမန်များညီလာခံဆိုင်ရာပူးပေါင်းကော်မတီ (Joint Committee on ASEAN Inter-Parliamentary Assembly-AIPA)) ၏ လုပ်ငန်းတာဝန်များ ဆောင်ရွက်ခြင်း၊
- (စ) နိုင်ငံတကာပါလီမန်များအဖွဲ့ဆိုင်ရာပူးပေါင်းကော်မတီ (Joint Committee on Inter-Parliamentary Union (IPU)) ၏ လုပ်ငန်းတာဝန်များ ဆောင်ရွက်ခြင်း၊
- (ဆ) ပြည်သူ့လွှတ်တော် ဥက္ကဋ္ဌ၏ ခွင့်ပြုချက်ဖြင့် ပြည်တွင်းပြည်ပတွင် ကျင်းပပြုလုပ်သော အလုပ်ရုံဆွေးနွေးပွဲများ၊ စာတမ်းဖတ်ပွဲများ၊ အစည်းအဝေးများ၊ အခမ်းအနားများသို့ တက်ရောက်ဆွေးနွေးခြင်း၊
- (ဇ) တင်ပြစာများ၊ တိုင်ကြားစာများနှင့်ပတ်သက်၍ အရေးယူဆောင်ရွက်ခြင်းနှင့်
- (ဈ) ကော်မတီအစည်းအဝေးများကျင်းပခြင်း တို့ဖြစ်ပါသည်။

ဥပဒေပြုရေးဆိုင်ရာ ဆောင်ရွက်ခြင်း

၁၀။ နိုင်ငံတကာဆက်ဆံရေးကော်မတီသည် ပြည်သူ့လွှတ်တော်၏ အခြားကော်မတီများ နည်းတူ သက်ဆိုင်ရာဝန်ကြီးဌာန၏ ဘဏ္ဍာရေးနှစ်အလိုက် အမျိုးသားစီမံကိန်း ဥပဒေကြမ်း၊ ပြည်ထောင်စုဘဏ္ဍာငွေအရအသုံးနှင့် အခွန်အကောက်ဆိုင်ရာ ဥပဒေကြမ်းများကို ကော်မတီ အစည်းအဝေးများကျင်းပ၍ စိစစ်ခြင်းနှင့် တည်ဆဲဥပဒေများအနက်မှ အသစ်ပြဋ္ဌာန်းရန်၊ ပြင်ဆင်ရန်၊ ပယ်ဖျက်ရန်၊ အစားထိုးရန် ဥပဒေများကို တာဝန်ယူစိစစ် ဆောင်ရွက်လျက် ရှိပါသည်။

၁၁။ ကော်မတီက တာဝန်ယူစိစစ်ရသော ဥပဒေလေးခုရှိပါသည်။ ၎င်းတို့မှာ -

- (က) သံအရာရှိများနှင့် ကောင်စစ်အရာရှိများ (ကျမ်းသစ္စာနှင့်အခကြေးငွေများ) အက်ဥပဒေကို ပြင်ဆင်သည့် ဥပဒေ (ပြည်ထောင်စုလွှတ်တော် ဥပဒေအမှတ် ၃/၂၀၁၅)
(သံအရာရှိများနှင့် ကောင်စစ်အရာရှိများ (ကျမ်းသစ္စာနှင့် အခကြေးငွေများ) အက်ဥပဒေ (၁၉၅၄ ခုနှစ်၊ အက်ဥပဒေအမှတ် ၁၉) ကို ပြင်ဆင်ခဲ့ပြီး သံအရာရှိများနှင့် ကောင်စစ်အရာရှိများ (ကျမ်းသစ္စာနှင့် အခကြေးငွေများ) အက်ဥပဒေပြင်ဆင်သည့် ဥပဒေ ကို ပြည်ထောင်စုလွှတ်တော် ဥပဒေအမှတ်(၃/၂၀၁၅)ကို ၂၀၁၅ ခုနှစ်၊ ဖေဖော်ဝါရီလ ၁၀ ရက်နေ့တွင် ပြင်ဆင် ပြဋ္ဌာန်းခဲ့ပါသည်။)
- (ခ) ကမ္ဘာ့ကုလသမဂ္ဂ (အခွင့်အရေးများနှင့် ကင်းလွတ်ခွင့်များ) အက်ဥပဒေကို ပြင်ဆင်သည့် ဥပဒေ (ပြည်ထောင်စုလွှတ်တော် ဥပဒေအမှတ် ၄/၂၀၁၅)
[ကမ္ဘာ့ကုလသမဂ္ဂ (အခွင့်အရေးများနှင့် ကင်းလွတ်ခွင့်များ) အက်ဥပဒေ(၁၉၅၄ ခုနှစ်၊ အက်ဥပဒေအမှတ် ၅၉) ကို ပြင်ဆင်ခဲ့ပြီး ကမ္ဘာ့ကုလသမဂ္ဂ (အခွင့်အရေးများနှင့် ကင်းလွတ်ခွင့်များ)အက်ဥပဒေကို ပြင်ဆင်သည့် ဥပဒေကို ပြည်ထောင်စုလွှတ်တော် ဥပဒေအမှတ် (၄/၂၀၁၅) ကို ၂၀၁၅ ခုနှစ်၊ ဖေဖော်ဝါရီလ ၁၀ ရက်နေ့တွင် ပြင်ဆင် ပြဋ္ဌာန်းခဲ့ပါသည်။]
- (ဂ) ၁၉၅၅ ခုနှစ်၊ ဂျပန်စစ်ပြေငြိမ်းချမ်းရေးစာချုပ်အက်ဥပဒေ ဆက်စပ်ဥပဒေ(ဥပဒေအမှတ်-၃၇/၁၉၅၅ ခုနှစ်)
- (ဃ) မြန်မာ့ပိုင်နက်ပင်လယ်နှင့် ပင်လယ်နံရံများဥပဒေ (ပြည်ထောင်စုလွှတ်တော် ဥပဒေအမှတ်-၁၄/၂၀၁၇)

[ပိုင်နက်ပင်လယ်နှင့် ပင်လယ်နံရိုးများဥပဒေ (ဥပဒေအမှတ် ၃/၁၉၇၇ ခုနှစ်)ကို ရုပ်သိမ်း ခဲ့ပြီး မြန်မာ့ပိုင်နက်ပင်လယ်နှင့် ပင်လယ်နံရိုးများဥပဒေကို ပြည်ထောင်စုလွှတ်တော် ဥပဒေအမှတ်(၁၄/၂၀၁၇)ကို ၂၀၁၇ ခုနှစ်၊ ဇူလိုင်လ ၁၇ ရက်နေ့တွင် အစားထိုး ပြဋ္ဌာန်းခဲ့ပါသည်။]

၁၂။ အထက်ဖော်ပြပါ တည်ဆဲဥပဒေလေးခုကို နိုင်ငံခြားရေးဝန်ကြီးဌာနမှ တာဝန်ရှိသူများကို ဖိတ်ကြား၍ ဆွေးနွေးမေးမြန်းမှုများ ပြုလုပ်၍လည်းကောင်း၊ ပြည်ထောင်စုရှေ့နေချုပ်ရုံးသို့ အကြံပြုတင်ပြချက်များတောင်းခံ၍လည်းကောင်း ကော်မတီဝင်များက ယင်းတည်ဆဲဥပဒေ လေးခုကို လက်ရှိအခြေအနေအတိုင်း ဆက်လက်ထားရှိသင့်ကြောင်း စိစစ်ဆုံးဖြတ်နိုင်ခဲ့ပါသည်။

၁၃။ ထို့အပြင် ကော်မတီဝင်များသည် ဥပဒေကြမ်းကော်မတီတွင် ကျင်းပပြုလုပ်သော ဥပဒေကြမ်းများနှင့်သက်ဆိုင်သည့် အစည်းအဝေးများသို့ တက်ရောက်ဆွေးနွေးခဲ့ပါသည်။

ဘဏ္ဍာငွေအရအသုံးဆိုင်ရာစိစစ်ခြင်း

၁၄။ နိုင်ငံတကာဆက်ဆံရေးကော်မတီ အဖွဲ့ဝင်များသည် ပြည်ထောင်စုလွှတ်တော်က ဖွဲ့စည်း ပေးခဲ့သော ရငွေသုံးငွေများ စိစစ်ပူးပေါင်းရေးအဖွဲ့(၃)တွင် ပါဝင်ခဲ့ပြီး တာဝန်ယူ ဆောင်ရွက်ရသော နိုင်ငံခြားရေးဝန်ကြီးဌာန၏ ၂၀၁၈-၂၀၁၉ ဘဏ္ဍာရေးနှစ်အတွက် ဖြည့်စွက်ခွင့်ပြုငွေစာရင်းနှင့် ပြည်ထောင်စု၏ နောက်ထပ်ဘဏ္ဍာငွေခွဲဝေသုံးစွဲရေး ဥပဒေ ကြမ်းနှင့် ၂၀၁၉- ၂၀၂၀ ဘဏ္ဍာရေးနှစ် ပြည်ထောင်စု၏အရအသုံးခန့်မှန်းခြေငွေစာရင်းနှင့် ၂၀၁၉- ၂၀၂၀ ဘဏ္ဍာရေးနှစ် ပြည်ထောင်စု၏ ဘဏ္ဍာငွေအရအသုံးဆိုင်ရာဥပဒေကြမ်းများ၌ ပါဝင်သည့် စီမံကိန်းလုပ်ငန်းများနှင့် ရငွေသုံးငွေ များကို စိစစ်ခြင်းတာဝန်များကို ဆောင်ရွက်နိုင်ခဲ့ပါသည်။

ပြည်တွင်း၊ ပြည်ပ ဧည့်သည်များအား လက်ခံတွေ့ဆုံခြင်း

၁၅။ ပြည်သူ့လွှတ်တော် ဥက္ကဋ္ဌ၏ ခွင့်ပြုချက်ဖြင့် နိုင်ငံတကာဆက်ဆံရေးကော်မတီ ဥက္ကဋ္ဌ၊ အတွင်းရေးမှူးနှင့် အဖွဲ့ဝင်များသည် နိုင်ငံတကာသံတမန်များနှင့် အဖွဲ့အစည်းများအား လက်ခံတွေ့ဆုံခဲ့ပြီး လက်ခံတွေ့ဆုံခဲ့မှု အသေးစိတ်ကို **နောက်ဆက်တွဲ(က)**ဖြင့် ဖော်ပြအပ်ပါသည်။

၁၆။ ထိုသို့တွေ့ဆုံရာတွင် လွှတ်တော်များအချင်းချင်း ပူးပေါင်းဆောင်ရွက်ရေးကိစ္စများ၊ လွှတ်တော်များ ပေါ်ပေါက်လာမှုသမိုင်းကြောင်း၊ လွှတ်တော်များဖွဲ့စည်းပုံ၊ လွှတ်တော်က ဆောင်ရွက်နေသည့် လုပ်ငန်းတာဝန်များ၊ ဆောင်ရွက်ဆဲဥပဒေကြမ်းများ၊ လွှတ်တော်အရည်အသွေးမြှင့်တင်ရေးအစီအစဉ်ကို ကူညီပံ့ပိုးပေးရေး၊ နိုင်ငံတကာဆက်ဆံရေး တိုးတက်စေရေး အပါအဝင် အခြားကိစ္စရပ်များ ပါဝင်ပါသည်။ တွေ့ဆုံခဲ့သည့် အခြေအနေမှာ အောက်ပါ အတိုင်း ဖြစ်ပါသည် -

စဉ်	ခုနှစ်	အစိုးရအဖွဲ့ဝင်များ	ကမ္ဘာ့ကုလသမဂ္ဂ အဖွဲ့အစည်းများ	ဥရောပသမဂ္ဂအဖွဲ့အစည်းများ	သံရုံးများ	အခြားအဖွဲ့အစည်းများ	စုစုပေါင်း
၁။	၁၈-၃-၂၀၁၇ မှ ၃၁-၁၂-၂၀၁၇ ထိ	-	-	-	၆	၄	၁၀
၂။	၁-၁-၂၀၁၈ မှ	-	-	-	၇	၅	၁၂

စဉ်	ခုနှစ်	အစိုးရ အဖွဲ့ဝင် များ	ကမ္ဘာ့ကုလ သမဂ္ဂ အဖွဲ့ အစည်း များ	ဥရောပ သမဂ္ဂအဖွဲ့ အစည်း များ	သံရုံးများ	အခြားအဖွဲ့ အစည်းများ	စုစုပေါင်း
	၁၉-၉-၂၀၁၈ ထိ						
၃။	၂၀-၉-၂၀၁၈ မှ ၃၁-၁၀-၂၀၁၉ ထိ	၁			၁၁	၃	၁၅
	စုစုပေါင်း	၁	-	-	၂၄	၁၂	၃၇

၁၇။ နိုင်ငံတကာဆက်ဆံရေးကော်မတီအနေဖြင့် အင်အားကြီးနိုင်ငံများဖြစ်ကြသော တရုတ် နိုင်ငံနှင့် အမေရိကန်နိုင်ငံ သံတမန်များတို့ကိုလည်း အဆက်မပြတ် ထိတွေ့ဆက်ဆံလျက်ရှိနေပါ သည်။

ဝန်ကြီးဌာနများကို ဖိတ်ကြား၍ ဆွေးနွေးမေးမြန်းမှုများ ပြုလုပ်ခြင်း

၁၈။ ပြည်သူ့လွှတ်တော် ဥက္ကဋ္ဌ၏ ခွင့်ပြုချက်ဖြင့် နိုင်ငံခြားရေးဝန်ကြီးဌာနနှင့် အခြားပြည်တွင်း အဖွဲ့အစည်းများမှ တာဝန်ရှိပုဂ္ဂိုလ်များကို ဖိတ်ကြား၍ ဆွေးနွေးပွဲများ ပြုလုပ်ခဲ့ပါသည်။ ထိုသို့ တွေ့ဆုံခဲ့ရာတွင် ဆွေးနွေးခဲ့သည့်အကြောင်းအရာများမှာ-

(က) နိုင်ငံတကာသဘောတူစာချုပ်များ တရားဝင်အတည်ပြုလက်မှတ်ရေးထိုးခြင်း ကိစ္စ၊

- (ခ) ရခိုင်ပြည်နယ်မြောက်ပိုင်းပြဿနာများနှင့်စပ်လျဉ်းသည့်ကိစ္စ၊
- (ဂ) ကုလသမဂ္ဂက မြန်မာနိုင်ငံအပေါ် အရေးယူဆောင်ရွက်နိုင်ဖွယ်ရှိသော လွတ်လပ်သောစုံစမ်းစစ်ဆေးရေးယန္တရားကိစ္စ၊
- (ဃ) ဂျီနီဗာကွန်ဗင်းရှင်းတွင် ပါဝင်သော လူသားချင်းစာနာထောက်ထားခြင်း ဆိုင်ရာ ကိစ္စများ ပါဝင်ပါသည်။

၁၉။ ထိုသို့ပြုလုပ်ရာတွင် နိုင်ငံတကာသဘောတူစာချုပ်များတွင် အိမ်နီးချင်းနိုင်ငံများနှင့် နိုင်ငံတကာက လက်ခံရေးထိုးအသိအမှတ်ပြုသည့်စာချုပ်များကို မိမိတို့အား တစ်ပြေးညီ ရေးထိုးရန် တိုက်တွန်းမှုနှင့် ပတ်သက်၍ ဆွေးနွေးခြင်း၊ ရခိုင်ပြည်မြောက်ပိုင်းပြဿနာနှင့်ပတ်သက်၍ နိုင်ငံတော်အစိုးရ၏အစွမ်းကုန်ကြိုးစားနေမှုကို တရားဝင်ထုတ်ပြန်ချက်များဖြင့် ဆွေးနွေးခြင်း၊ လွတ်လပ်သောစုံစမ်းစစ်ဆေးရေးယန္တရားများနှင့် ပတ်သက်၍ ဖြစ်ပေါ်လာပုံအဆင့်ဆင့်နှင့် နိုင်ငံတကာတွင်ကျင့်သုံးလျက်ရှိသောယန္တရားများကို ဥပမာပေး၍ ရှင်းလင်းဆွေးနွေးခြင်းနှင့် ဂျီနီဗာကွန်ဗင်းရှင်းနှင့်ပတ်သက်၍ နိုင်ငံခြားရေးဝန်ကြီးဌာန၏ ရှုထောင့်နှင့် တပ်မတော်၏ရှုထောင့် နှစ်ခု နှိုင်းယှဉ်လေ့လာခဲ့ရပါသည်။

ပူးပေါင်းကော်မတီများတွင်ပါဝင်ဆောင်ရွက်ခြင်း

၂၀။ ပြည်ထောင်စုလွှတ်တော်သည် အာဆီယံဒေသတွင်း လွှတ်တော်များနှင့် ဆက်သွယ် ဆောင်ရွက်မှုများ ပိုမိုတိုးတက်စေရေးအတွက် ပြည်ထောင်စုလွှတ်တော်ဆိုင်ရာ ဥပဒေပုဒ်မ ၇ ပုဒ်မခွဲ(ခ) နှင့်အညီ ပြည်သူ့လွှတ်တော်နှင့် အမျိုးသားလွှတ်တော်တို့မှ ကိုယ်စားလှယ်ဦးရေ တူညီစွာ ပါဝင်သည့် အာဆီယံပါလီမန်များ ညီလာခံဆိုင်ရာ ပူးပေါင်းကော်မတီ (Joint Committee on ASEAN Inter-Parliamentary Assembly) ကို ၂၀၁၆ ခုနှစ်၊ မတ်လ ၁ ရက်နေ့တွင် ပြည်ထောင်စု လွှတ်တော်ရုံး အမိန့်ကြော်ငြာစာအမှတ်(၃၁/၂၀၁၆)ဖြင့် စတင် ဖွဲ့စည်းခဲ့ပြီး ပြည်သူ့လွှတ်တော်

နိုင်ငံတကာဆက်ဆံရေးကော်မတီဝင် ခုနစ်ဦးကို တာဝန်ပေးအပ်ခဲ့ပါသည်။ ၂၀၁၇ခုနှစ်၊ ဖေဖော်ဝါရီလ ၂၇ ရက်နေ့တွင် ပြည်ထောင်စုလွှတ်တော် အမိန့်ကြော်ငြာစာအမှတ် (၁၃/၂၀၁၇)ဖြင့် ပထမအကြိမ် သက်တမ်းတိုးမြှင့်ခဲ့ပါသည်။ ၂၀၁၈ခုနှစ်၊ ဖေဖော်ဝါရီလ ၂၈ ရက်နေ့ ပြည်ထောင်စု လွှတ်တော် အမိန့်ကြော်ငြာစာအမှတ်(၁၆/၂၀၁၈)ဖြင့် ဒုတိယအကြိမ် သက်တမ်းတိုးမြှင့်ခဲ့ပြီး ၂၀၁၉ ခုနှစ်၊ ဖေဖော်ဝါရီလ ၂၈ ရက်နေ့တွင် ပြည်ထောင်စုလွှတ်တော် အမိန့်ကြော်ငြာစာအမှတ် (၁၈/၂၀၁၉)ဖြင့် တတိယအကြိမ် သက်တမ်းတိုးမြှင့်ဆောင်ရွက်ခဲ့ပါသည်။

၂။ ယခုလက်ရှိ အာဆီယံပါလီမန်များညီလာခံဆိုင်ရာ ပူးပေါင်းကော်မတီတွင် နိုင်ငံတကာ ဆက်ဆံရေးကော်မတီမှ အောက်ဖော်ပြပါ ကော်မတီဝင်များသည် လုပ်ငန်းတာဝန်များ ဆောင်ရွက် လျက်ရှိပါသည် -

(က) ဦးဇော်သိန်း	ဝါးခယ်မဲဆန္ဒနယ်	ဥက္ကဋ္ဌ
(ခ) ဒေါ်ပြုံးကေသီနိုင်	ကလေးမဲဆန္ဒနယ်	အဖွဲ့ဝင်
(ဂ) ဦးနိုင်ထူးအောင်	နွားထိုးကြီးမဲဆန္ဒနယ်	အဖွဲ့ဝင်
(ဃ) ဦးဇာနည်မင်း	ရွှေကူမဲဆန္ဒနယ်	အဖွဲ့ဝင်
(င) ဦးကံဦး	စလင်းမဲဆန္ဒနယ်	အဖွဲ့ဝင်
(စ) ဦးစိုင်းဆိုင်မိုင်း	မိုင်းကိုင်းမဲဆန္ဒနယ်	အဖွဲ့ဝင်
(ဆ) ဒေါ်မိကွန်ချမ်း	ပေါင်မဲဆန္ဒနယ်	အဖွဲ့ဝင်

၂၂။ အာဆီယံပါလီမန်များညီလာခံဆိုင်ရာ ပူးပေါင်းကော်မတီဝင်များပါဝင်သည့် မြန်မာ လွှတ်တော်ကိုယ်စားလှယ်အဖွဲ့အနေဖြင့် ၂၀၁၉ ခုနှစ် ဩဂုတ်လ ၂၅ ရက်နေ့မှ ၃၀ ရက်နေ့ အထိ ထိုင်းဘုရင့်နိုင်ငံတွင် ကျင်းပပြုလုပ်ခဲ့သည့် (၄၀)ကြိမ်မြောက် အာဆီယံပါလီမန်များဆိုင်ရာ

ညီလာခံသို့ တက်ရောက်ခဲ့ပါသည်။ ထိုသို့ သွားရောက်မိကာလတွင် မြန်မာလွှတ်တော် ကိုယ်စားလှယ်အဖွဲ့အနေဖြင့် လုပ်ငန်းညှိနှိုင်းအစည်းအဝေးများကျင်းပ၍ ညီလာခံတွင် ဆွေးနွေးမည့် နိုင်ငံရေး၊ စီးပွားရေး၊ လူမှုရေး၊ အမျိုးသမီးရေးနှင့် အဖွဲ့အစည်းဆိုင်ရာ အဖွဲ့ငယ်များဖွဲ့စည်းခြင်း၊ အခြားအာဆီယံနိုင်ငံများနှင့် အချက်ကျကျဆွေးနွေးနိုင်ရန် အချက်အလက်များကြိုတင် ပြင်ဆင် ညှိနှိုင်းခြင်း၊ နိုင်ငံခြားရေးဝန်ကြီးဌာန၊ ပြည်ထဲရေးဝန်ကြီးဌာန၊ ပို့ဆောင်ရေးနှင့် ဆက်သွယ်ရေး ဝန်ကြီးဌာန၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန၊ စီမံကိန်းနှင့်ဘဏ္ဍာရေးဝန်ကြီးဌာန၊ လူမှုဝန်ထမ်းကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ မြန်မာနိုင်ငံလူ့အခွင့်အရေး ကော်မရှင်၊ မြန်မာနိုင်ငံ ရဲတပ်ဖွဲ့၊ ရခိုင်ပြည်နယ်တွင်း လူသားချင်းစာနာမှုအကူအညီ အထောက်အပံ့ ပေးရေး၊ ပြန်လည်နေရာချထားရေးဖွံ့ဖြိုးရေးစီမံကိန်း (Union Enterprise for Humanitarian Assistance, Resettlement and Development in Rakhine - UEHRD)တို့မှ တာဝန်ရှိ ပုဂ္ဂိုလ် များနှင့်တွေ့ဆုံ၍ မြန်မာနိုင်ငံရှိမြေပြင်အခြေအနေမှန်တိုးတက်မှုများ (အထူးသဖြင့် ရခိုင်ပြည်နယ် မြောက်ပိုင်း ကိစ္စရပ်များနှင့်စပ်လျဉ်း၍)အား အချက်အလက်ခိုင်မာစွာ တင်ပြဆွေးနွေးနိုင်ရန် ကြိုတင် ပြင်ဆင်ဆောင်ရွက်နိုင်ခဲ့ပါသည်။

၂၃။ ၂၀၁၆ ခုနှစ်၊ မတ်လ ၁ ရက်နေ့တွင် ပြည်ထောင်စုလွှတ်တော်ရုံး အမိန့်ကြော်ငြာစာအမှတ် (၃၂/၂၀၁၆) ပြည်ထောင်စုလွှတ်တော်ဆိုင်ရာဥပဒေပုဒ်မ ၇ ပုဒ်မခွဲ(ခ)နှင့်အညီ ပြည်သူ့ လွှတ်တော် နှင့် အမျိုးသားလွှတ်တော်တို့မှ ကိုယ်စားလှယ်ဦးရေတူညီစွာ ပါဝင်သည့် နိုင်ငံတကာပါလီမန်အဖွဲ့ ဆိုင်ရာပူးပေါင်းကော်မတီ (Joint Committee on Inter-Parliamentary Union -IPU)) ကို စတင် ဖွဲ့စည်းခဲ့ပြီး ပြည်သူ့လွှတ်တော် နိုင်ငံတကာဆက်ဆံရေးကော်မတီဝင် ရှစ်ဦးကို တာဝန်ပေးအပ်ခဲ့ပါ သည်။ ၂၀၁၇ခုနှစ်၊ ဖေဖော်ဝါရီလ ၂၇ ရက်တွင် ပြည်ထောင်စုလွှတ်တော် အမိန့်ကြော်ငြာစာအမှတ် (၁၃/၂၀၁၇) ဖြင့် ပထမအကြိမ် သက်တမ်းတိုးမြှင့်ခဲ့ပါသည်။ ၂၀၁၈ခုနှစ်၊ ဖေဖော်ဝါရီလ ၂၈ ရက်နေ့ ပြည်ထောင်စုလွှတ်တော် အမိန့်ကြော်ငြာစာ အမှတ်(၁၆/၂၀၁၈)ဖြင့် ဒုတိယအကြိမ်သက်တမ်း

တိုးမြှင့်ခဲ့ပြီး ၂၀၁၉ ခုနှစ်၊ ဖေဖော်ဝါရီလ ၂၈ ရက်နေ့တွင် ပြည်ထောင်စုလွှတ်တော် အမိန့်ကြော်ငြာ စာအမှတ်(၁၈/၂၀၁၉)ဖြင့် တတိယအကြိမ်သက်တမ်း တိုးမြှင့်ဆောင်ရွက်ခဲ့ပြီး အဖွဲ့ဝင်နှစ်ဦးအား ပြောင်းလဲတာဝန်ပေးအပ်ခဲ့ပါသည်။

၂၄။ ယခုလက်ရှိ နိုင်ငံတကာပါလီမန်အဖွဲ့ဆိုင်ရာပူးပေါင်းကော်မတီတွင် ပြည်သူ့လွှတ်တော် နိုင်ငံတကာဆက်ဆံရေးကော်မတီမှ အောက်ဖော်ပြပါကော်မတီဝင်ရှစ်ဦး တို့ပါဝင်ဆောင်ရွက်လျက် ရှိပါသည်-

(က) ဒေါက်တာဒေါ်ရွှေပုံ	ပဲခူးမဲဆန္ဒနယ်	အဖွဲ့ဝင်
(ခ) ဒေါ်ခင်နှင်းသစ်	ပန်းတောင်းမဲဆန္ဒနယ်	အဖွဲ့ဝင်
(ဂ) ဦးမျိုးဇော်အောင်	ကောလင်းမဲဆန္ဒနယ်	အဖွဲ့ဝင်
(ဃ) ဦးဦးထွန်းဝင်း	ကျောက်တော်မဲဆန္ဒနယ်	အဖွဲ့ဝင်
(င) ဒေါက်တာဦးစိုးမိုးသူ	မြောင်းမြမဲဆန္ဒနယ်	အဖွဲ့ဝင်
(စ) ဦးစိုင်းငေါင်းဆိုင်ဟိန်း	မောက်မယ်မဲဆန္ဒနယ်	အဖွဲ့ဝင်
(ဆ) ဗိုလ်မှူးချုပ်ဇော်ဝင်း	တပ်မတော်သား	အဖွဲ့ဝင်
(ဇ) ဦးဘိုဘိုဦး	စမ်းချောင်းမဲဆန္ဒနယ်	အတွင်းရေးမှူး

၂၅။ နိုင်ငံတကာပါလီမန်များအဖွဲ့ဆိုင်ရာပူးပေါင်းကော်မတီ (Joint Committee on Inter-Parliamentary Union -IPU)) သည် သက်ဆိုင်ရာညီလာခံများတွင် သံတမန်ရေးအရ အောင်မြင်မှု ရရှိစေရန် ဆောင်ရွက်နိုင်ခဲ့ပြီး အဆိုပါကာလများတွင် မြန်မာနိုင်ငံနှင့် ပတ်သက်သော အခြေအမြစ် မဲ့စွပ်စွဲချက်များ၊ မေးခွန်းများလျော့ပါးသွားခြင်းသည် သံတမန်ရေးအရ တိုးတက်မှုရှိအောင် ဆောင်ရွက်နိုင်ခဲ့ခြင်း ဖြစ်ပါသည်။

နိုင်ငံတကာအစည်းအဝေးများနှင့် လေ့လာရေးခရီးစဉ်များသွားရောက်ခြင်း

၂၆။ ပြည်သူ့လွှတ်တော်ဥက္ကဋ္ဌ၏ ခွင့်ပြုချက်ဖြင့် နိုင်ငံတကာဆက်ဆံရေးကော်မတီ အဖွဲ့ဝင်များ သည် နိုင်ငံတကာတွင် ကျင်းပပြုလုပ်သော အစည်းအဝေးများနှင့် ဆွေးနွေးပွဲများသို့ တက်ရောက် ခဲ့ကြပြီး ကိုယ်စားလှယ်များ ပြည်ပသို့ သွားရောက်ခဲ့မှု အခြေပြဇယားကို နောက်ဆက်တွဲ(ခ)ဖြင့် ဖော်ပြအပ်ပါသည်။

- (က) ကော်မတီအဖွဲ့ဝင် ဒေါက်တာဒေါ်ရွှေပုံသည် ၂၀၁၉ ခုနှစ် ဧပြီလ ၆ ရက်နေ့မှ ၁၀ ရက်နေ့အထိ ကာတာနိုင်ငံတွင် ကျင်းပပြုလုပ်ခဲ့သည့် “(၁၄၀) ကြိမ်မြောက် နိုင်ငံတကာ ပါလီမန်များညီလာခံ” သို့ တက်ရောက်ခဲ့ပါသည်။
- (ခ) ကော်မတီဥက္ကဋ္ဌ ဦးဇော်သိန်း သည် ၂၀၁၈ ခုနှစ် အောက်တိုဘာလ ၂၂ ရက်နေ့မှ ၃၁ ရက်နေ့အထိ “တရုတ်ပြည်သူ့သမ္မတနိုင်ငံသို့ ချစ်ကြည်ရေးခရီးစဉ်”၊ ၂၀၁၉ ခုနှစ် ဧပြီလ ၂၇ ရက်နေ့မှ ၂၈ ရက်နေ့အထိ အင်ဒိုနီးရှားနိုင်ငံတွင် ကျင်းပပြုလုပ်ခဲ့သည့် “Guidelines of AIPA Engagement with Guest, Observer and Dialogue Partner”နှင့် ၂၀၁၉ ခုနှစ်၊ ဩဂုတ်လ ၂၅ ရက်နေ့မှ ၃၀ ရက်နေ့အထိ ထိုင်းနိုင်ငံတွင် ကျင်းပပြုလုပ်ခဲ့သည့် “(၄၀)ကြိမ်မြောက် အာဆီယံပါလီမန်များ အထွေထွေ ညီလာခံ”သို့ တက်ရောက်ခဲ့ပါသည်။
- (ဂ) ကော်မတီအဖွဲ့ဝင် ဒေါ်ခင်နှင်းသစ်သည် ၂၀၁၈ ခုနှစ် အောက်တိုဘာလ ၂၂ ရက်နေ့မှ ၃၁ ရက်နေ့အထိ “တရုတ်ပြည်သူ့သမ္မတနိုင်ငံသို့ ချစ်ကြည်ရေး ခရီးစဉ်” နှင့် ၂၀၁၉ ခုနှစ် ဧပြီလ ၆ ရက်နေ့မှ ၁၀ ရက်နေ့အထိ ကာတာနိုင်ငံတွင် ကျင်းပပြုလုပ်ခဲ့သည့် “(၁၄၀) ကြိမ်မြောက် နိုင်ငံတကာ ပါလီမန်များညီလာခံ” သို့ တက်ရောက်ခဲ့ပါသည်။

- (ဃ) ကော်မတီအဖွဲ့ဝင် ဒေါ်မိကွန်ချမ်းသည် ၂၀၁၈ ခုနှစ် အောက်တိုဘာလ ၂၂ ရက်နေ့မှ ၃၁ ရက်နေ့အထိ “တရုတ်ပြည်သူ့သမ္မတနိုင်ငံသို့ ချစ်ကြည်ရေး ခရီးစဉ်” နှင့် ၂၀၁၉ ခုနှစ် မတ်လ ၂ ရက်နေ့မှ ၁၀ ရက်နေ့အထိ “တောင်အာဖရိကနိုင်ငံသို့ လေ့လာရေး ခရီးစဉ်” သွားရောက်ခဲ့ပါသည်။
- (င) ကော်မတီအဖွဲ့ဝင် ဒေါက်တာစိုးမိုးသူ သည် ၂၀၁၈ ခုနှစ် အောက်တိုဘာလ ၂၂ ရက်နေ့မှ ၃၁ ရက်နေ့အထိ “တရုတ်ပြည်သူ့သမ္မတနိုင်ငံသို့ ချစ်ကြည်ရေး ခရီးစဉ်” ၊ ၂၀၁၉ ခုနှစ် ဇွန်လ ၁၇ ရက်နေ့မှ ၂၁ ရက်နေ့အထိ အီတလီနိုင်ငံ ဆန်ရီမိုမြို့ International Institute of Humanitarian Law တွင် ကျင်းပပြုလုပ်သော “နိုင်ငံမဲ့ဖြစ်မှုဆိုင်ရာသင်တန်း(Statelessness Course)” နှင့် ၂၀၁၉ ခုနှစ်၊ ဩဂုတ်လ ၂၅ ရက်နေ့မှ ၃၀ ရက်နေ့အထိ ထိုင်းနိုင်ငံတွင် ကျင်းပပြုလုပ်ခဲ့သည့် “(၄၀)ကြိမ် မြောက် အာဆီယံပါလီမန်များအထွေထွေ ညီလာခံ”သို့ တက်ရောက်ခဲ့ပါသည်။
- (စ) ကော်မတီအဖွဲ့ဝင် ဦးမျိုးဇော်အောင် သည် ၂၀၁၈ ခုနှစ် အောက်တိုဘာလ ၂၂ ရက်နေ့မှ ၃၁ ရက်နေ့အထိ “တရုတ်ပြည်သူ့သမ္မတနိုင်ငံသို့ ချစ်ကြည်ရေး ခရီးစဉ်” နှင့် ၂၀၁၉ ခုနှစ် အောက်တိုဘာလ ၁၃ ရက်နေ့မှ ၁၇ ရက်နေ့အထိ ဆားဘီးယား နိုင်ငံတွင် ကျင်းပပြုလုပ်သော “(၁၄၁) ကြိမ်မြောက် နိုင်ငံတကာပါလီမန်များ ညီလာခံ” သို့ တက်ရောက်ခဲ့ပါသည်။
- (ဆ) ကော်မတီအဖွဲ့ဝင်များဖြစ်ကြသော ဦးကံဦး၊ ဒေါက်တာမင်းသိန်း၊ ဦးအောင်ထူးမြင့် နှင့် လေ့လာသူတပ်မတော်သား ကိုယ်စားလှယ် ဒုတိယဗိုလ်မှူးကြီးသန့်ဇင်နှင့် ဒုတိယ ဗိုလ်မှူးကြီးကျော်ထွန်း တို့သည် ၂၀၁၈ ခုနှစ် အောက်တိုဘာလ ၂၂ ရက်နေ့မှ

၃၁ ရက်နေ့အထိ “တရုတ်ပြည်သူ့သမ္မတ နိုင်ငံသို့ ချစ်ကြည်ရေးခရီးစဉ်” သွားရောက် ခဲ့ကြပါသည်။

(ဇ) ကော်မတီအတွင်းရေးမှူး ဦးဘိုဘိုဦး၊ ကော်မတီအဖွဲ့ဝင်များ ဖြစ်ကြသော ဒေါ်ပြုံးကေသီနိုင်နှင့် ဦးနိုင်ထူးအောင်တို့သည် ၂၀၁၉ ခုနှစ်၊ ဩဂုတ်လ ၂၅ ရက်နေ့မှ ၃၀ ရက်နေ့အထိ ထိုင်းနိုင်ငံတွင် ကျင်းပပြုလုပ်ခဲ့သည့် “(၄၀)ကြိမ်မြောက် အာဆီယံ ပါလီမန်များအထွေထွေ ညီလာခံ”သို့ တက်ရောက်ခဲ့ပါသည်။

ကော်မတီသို့ ပေးပို့လာသောတင်ပြစာများနှင့် စပ်လျဉ်း၍ ဆောင်ရွက်ခြင်း

၂၇။ ပြည်သူ့လွှတ်တော် နိုင်ငံတကာဆက်ဆံရေးကော်မတီသို့ ပေးပို့လာသော တင်ပြစာ (၅)စောင်ကို လက်ခံရရှိခဲ့ပြီး ထိုတင်ပြစာများကို ဆောင်ရွက်ရန်အတွက် ကော်မတီအစည်းအဝေး များပြုလုပ်၍ သက်ဆိုင်ရာဝန်ကြီးဌာနများနှင့် သက်ဆိုင်ရာ ပြည်သူ့လွှတ်တော်ရှိကော်မတီများသို့ ပေးပို့၍ ဆောင်ရွက်ခဲ့ပါသည်။

ကော်မတီအစည်းအဝေးများကျင်းပခြင်း

၂၈။ နိုင်ငံတကာဆက်ဆံရေးကော်မတီတွင် ကော်မတီလုပ်ငန်းညှိနှိုင်းအစည်းအဝေးများ၊ ဘဏ္ဍာ ရေးနှစ်အလိုက် အရအသုံးခန့်မှန်းငွေစာရင်းနှင့် အမျိုးသားစီမံကိန်းဥပဒေကြမ်းကို စိစစ်သည့် လုပ်ငန်းအစည်းအဝေးများ၊ နိုင်ငံခြားရေးဝန်ကြီးဌာန၏ လုပ်ငန်းစဉ်များနှင့် စပ်လျဉ်းသည့် ရှင်းလင်းဆွေးနွေးပွဲများသို့ ကော်မတီဝင်များတက်ရောက်ခဲ့မှုကို **နောက်ဆက်တွဲ(ဂ)**ဖြင့် ဖော်ပြထား ပြီး ဒသမပုံမှန်အစည်းအဝေးမှ (၁၃)ကြိမ်မြောက်ပုံမှန်အစည်းအဝေးအထိ အောက်ပါအတိုင်း ကျင်းပ ပြုလုပ်ခဲ့ပါသည် -

စဉ်	ပုံမှန်အစည်းအဝေး	အစည်းအဝေးအမည်	အရေအတွက်	
(က)	ဒသမပုံမှန်	- ကော်မတီလုပ်ငန်းညှိနှိုင်းအစည်းအဝေး၊	-	၄
(ခ)	(၁၁)ကြိမ်မြောက်ပုံမှန်	- ကော်မတီလုပ်ငန်းညှိနှိုင်းအစည်းအဝေး၊	-	၅
(ဂ)	(၁၂)ကြိမ်မြောက်ပုံမှန်	- ကော်မတီလုပ်ငန်းညှိနှိုင်းအစည်းအဝေး၊	-	၅
		- ၂၀၁၈-၂၀၁၉ ခု၊ ဘဏ္ဍာရေးနှစ်အတွက် ဖြည့်စွက်ခွင့်ပြုငွေစာရင်း၊ ပြုပြင်ပြီး ခန့်မှန်း ခြေငွေစာရင်းနှင့် ပြည်ထောင်စု၏ နောက်ထပ် ဘဏ္ဍာငွေ ခွဲဝေသုံးစွဲရေး ဥပဒေကြမ်း ညှိနှိုင်း အစည်းအဝေး	-	၂
		- အဆမ်ဘတ်ဂျက်ကိစ္စနှင့် စပ်လျဉ်းသည့် ညှိနှိုင်းအစည်းအဝေး	-	၁
(ဃ)	(၁၃)ကြိမ်မြောက်ပုံမှန်	- ကော်မတီလုပ်ငန်းညှိနှိုင်းအစည်းအဝေး၊	-	၃
		- ၂၀၁၉-၂၀၂၀ ခု၊ ဘဏ္ဍာရေးနှစ် ပြည်ထောင်စု ၏ အရအသုံးခန့်မှန်းခြေငွေစာရင်းနှင့် ၂၀၁၉-၂၀၂၀ ခု၊ ဘဏ္ဍာရေးနှစ် ပြည်ထောင်စု၏	-	၄

စဉ်	ပုံမှန်အစည်းအဝေး	အစည်းအဝေးအမည်	အရေအတွက်
		ဘဏ္ဍာငွေ အရအသုံးဆိုင်ရာ ဥပဒေကြမ်း ညှိနှိုင်းအစည်းအဝေး	
စုစုပေါင်း			၂၄

ကော်မတီဝင်များ၏ မေးခွန်းနှင့် အဆိုတင်သွင်းမေးမြန်းမှုများ

၂၉။ နိုင်ငံတကာဆက်ဆံရေးကော်မတီဥက္ကဋ္ဌ၊ အတွင်းရေးမှူးနှင့် အဖွဲ့ဝင်များသည် နိုင်ငံတကာ ဆက်ဆံရေးဆိုင်ရာကိစ္စများကိုလည်းကောင်း၊ နိုင်ငံတော်နှင့် မိမိမဲဆန္ဒနယ်မြေ ဖွံ့ဖြိုးတိုးတက်ရေး နှင့်ပတ်သက်၍လည်းကောင်း၊ မေးခွန်း/အဆို တင်သွင်းမှုများ ပြုလုပ်ခဲ့ပါသည်။ ဒုတိယအကြိမ် ပြည်သူ့လွှတ်တော် နဝမပုံမှန်အစည်းအဝေးမှ (၁၃)ကြိမ်မြောက်ပုံမှန် အစည်းအဝေးအထိ ကြယ်ပွင့် ပြ/ကြယ်ပွင့်မပြမေးခွန်း ၁၆၂ ကြိမ် မေးမြန်းဆောင်ရွက်ခြင်း အဆိုတင်သွင်းခြင်း ၃ ကြိမ်နှင့် အဆို ဆွေးနွေးမှု ၅၅ ကြိမ်တို့ကို ပြုလုပ်ခဲ့ပါသည်။ ကော်မတီဝင်များ၏မေးခွန်းနှင့် အဆိုတင်သွင်း မေးမြန်းမှုစာရင်းကို နောက်ဆက် တွဲ (ဃ) ဖြင့် ဖော်ပြထားပါသည်။

မြန်မာနိုင်ငံ၏မျက်မှောက်နိုင်ငံတကာဆက်ဆံရေးအပေါ်လေ့လာသုံးသပ်ချက်

၃၀။ နိုင်ငံတကာဆက်ဆံရေးကော်မတီအနေဖြင့် နိုင်ငံတကာဆက်ဆံရေးတိုးမြှင့်ရေးအတွက် ကူညီ ဆောင်ရွက်ရန် တာဝန်ပေးအပ်ခံရသည်နှင့်အညီ မြန်မာနိုင်ငံနှင့် အခြားနိုင်ငံများ၏ ဆက်ဆံရေး အခြေအနေများကို လေ့လာဆန်းစစ်မှုများ ပြုလုပ်ခဲ့ပြီး အောက်ပါအချက်များကို တွေ့ရှိခဲ့ရပါသည်-

- (က) လက်ရှိအခြေအနေတွင် ရခိုင်ပြည်နယ်မြောက်ပိုင်းရှိ နေရပ်စွန့်ခွာသူများကိစ္စရပ် နှင့်စပ်လျဉ်း၍ နိုင်ငံတကာမှ မြန်မာနိုင်ငံအား ဖိအားပေးမှုများ လျော့ပါးလာသည် ကိုတွေ့ရှိရသော်လည်း တချို့နိုင်ငံများနှင့် အဖွဲ့အစည်းများ၏ ဖိအားပေးမှုများ ဆက်လက်ရှိနေကြောင်းတွေ့ရှိရပါသည်။
- (ခ) အမေရိကန်ပြည်ထောင်စုအစိုးရသည် ဒေသတွင်းရှိ ၎င်း၏မဟာမိတ်နိုင်ငံများ နည်းတူ မြန်မာနိုင်ငံအား အပြုသဘောဆောင်သည့် ချဉ်းကပ်မှုဖြင့် မြန်မာနိုင်ငံ ဖွံ့ဖြိုးရေး၊ တည်ငြိမ်ရေးနှင့် ငြိမ်းချမ်းရေးတို့အတွက် အထောက်အပံ့ဖြစ်စေရန် ၎င်း၏မူဝါဒကို ထိန်းညှိလာသည်ကို တွေ့ရှိရပါသည်။
- (ဂ) အိမ်နီးချင်းနိုင်ငံများ၊ အာဆီယံနိုင်ငံများနှင့် မြန်မာနိုင်ငံအကြား ဆက်ဆံရေး တိုးတက်ကောင်းမွန်လျက်ရှိကြောင်း တွေ့ရှိရပါသည်။
- (ဃ) ဂျပန်နိုင်ငံ၊ တောင်ကိုရီးယားနိုင်ငံတို့နှင့် နှစ်နိုင်ငံဆက်ဆံရေးများ သိသာစွာ တိုးတက်ကောင်းမွန်လာသည်ကို တွေ့ရှိရပါသည်။ မကြာသေးမီကာလများတွင် နိုင်ငံတော်အတိုင်ပင်ခံပုဂ္ဂိုလ်အနေဖြင့် ၎င်းနိုင်ငံများသို့ သွားရောက်ခဲ့သည့် ခရီးစဉ် များတွင်လည်း ရင်းနှီးမြှုပ်နှံမှုအလားအလာကောင်းများတွေ့ရှိရပြီး မိမိတို့ကော်မတီ နှင့် နှစ်နိုင်ငံသံရုံးများ၏ဆက်ဆံရေးသည်လည်း ကောင်းမွန်တိုးတက်လျက်ရှိ ကြောင်း တွေ့ရှိရပါသည်။

အကြံပြုချက်များ

၃၁။ ကော်မတီအနေဖြင့် နဝမပုံမှန်အစည်းအဝေးကာလမှ (၁၃) ကြိမ်မြောက်ပုံမှန်အစည်းအဝေး ကာလပြီးဆုံးသည်အထိ အားသာချက်၊ အားနည်းချက်များပေါ်မူတည်၍ အောက်ပါအတိုင်း သုံးသပ် အကြံပြုအပ်ပါသည် -

- (က) အာဆီယံနိုင်ငံများ၊ အိမ်နီးချင်းနိုင်ငံများနှင့် ဒေသတွင်းပူးပေါင်းဆောင်ရွက်မှု အရှိန် ကောင်းကို ဆက်လက်ထိန်းသိမ်းထားသင့်ပါသည်။
- (ခ) ၂၀၂၀ ခုနှစ်၊ ဗီယက်နမ်နိုင်ငံတွင် ကျင်းပပြုလုပ်မည့် (၄၁)ကြိမ်မြောက် အာဆီယံ ပါလီမန်များဆိုင်ရာညီလာခံအတွက် နိုင်ငံရေးကဏ္ဍဆွေးနွေးရာတွင် (၃၈)ကြိမ်၊ (၃၉)ကြိမ်၊ (၄၀)ကြိမ်မြောက် အတွေ့အကြုံများကို သုံးသပ်လေ့လာ၍ ဆုံးဖြတ်ချက် ချနိုင်ရေးအတွက် ကြိုးပမ်းဆောင်ရွက်သင့်ပါသည်။
- (ဂ) နိုင်ငံတကာနှင့် မြန်မာနိုင်ငံတို့အချိန်နှင့်တစ်ပြေးညီ ပြောင်းလဲဖြစ်ပေါ်နေသော နိုင်ငံရေး နှင့်နိုင်ငံတကာဆက်ဆံရေး အခြေအနေများကို လေ့လာစောင့်ကြည့်လျက် နိုင်ငံတော်၏ အကျိုးစီးပွားကို ကာကွယ်စောင့်ရှောက်ရန်၊ တိုးချဲ့မြှင့်တင်နိုင်ရန်အတွက် လွှတ်တော် သံခင်းတမန်ခင်း(Parliamentary Diplomacy)ကို အောင်မြင်စွာ ကျင့်သုံး ဆောင်ရွက်နိုင်ရန် လိုအပ်နေပါသည်။ ပြည်သူ့လွှတ်တော်၏ကိုယ်စား နိုင်ငံတကာ ဆက်ဆံရေးကော်မတီသည် လက်ရှိအခြေအနေထက် လွှတ်တော်သံခင်းတမန်ခင်း (Parliamentary Diplomacy) တွင် မိတ်ဖက်နိုင်ငံများနှင့် ပိုမိုပူးပေါင်းကြိုးပမ်း အားထုတ်နိုင်သော အခွင့်အလမ်းရှိသင့်ပါသည်။
- (ဃ) အာဆီယံလွှတ်တော်အချင်းချင်း ပူးပေါင်းဆောင်ရွက်မှုတိုးမြှင့်ပြီး မူးယစ်ဆေးဝါး တိုက်ဖျက်ရေး၊ တရားမဝင်လူကုန်ကူးမှုတားဆီးကာကွယ်ရေး၊ နယ်စပ်ဖြတ်ကျော်

မှုခင်းများ ပူးပေါင်းနှိမ်နင်းရေး၊ ရာသီဥတုပြောင်းလဲခြင်းဆိုင်ရာ ထိန်းချုပ်ရေး ကိစ္စရပ်များတွင် ပိုမိုတက်ကြွစွာဆောင်ရွက်သင့်ပါသည်။

- (င) နိုင်ငံတကာပါလီမန်များညီလာခံ (IPU)နှင့် ဆက်ဆံရေးတိုးမြှင့်သင့်ပြီး (IPU) အဖွဲ့ဝင်များ၊ ကော်မတီများ၏နားလည်မှု၊ ယုံကြည်မှုပိုမိုရရှိရန် ကြိုးပမ်းသင့်ပါသည်။

နိဂုံး

၃၂။ ပြည်သူ့လွှတ်တော် နိုင်ငံတကာဆက်ဆံရေးကော်မတီသည် ကျယ်ပြန့်လှသော ကော်မတီ၏ တာဝန်များကိုထမ်းဆောင်ရာတွင် ကော်မတီဝင်များနှင့် ကော်မတီဝန်ထမ်းများ၏ ကြိုးစားအားထုတ်မှုများကြောင့် ကော်မတီ၏ လုပ်ငန်းများချောမွေ့စွာဖြင့် လည်ပတ်လျက်ရှိပါကြောင်း အစီရင်ခံတင်ပြအပ်ပါသည်။ ဤအစီရင်ခံစာပေါ်မူတည်၍ လွှတ်တော်ကိုယ်စားလှယ်များ အပါအဝင် ပြည်သူများ၏ သုံးသပ်ဝေဖန် အကြံပြုချက်များကိုလည်း ကြိုဆိုဖိတ်ခေါ်အပ်ပါသည်။ နိုင်ငံတကာ ဆက်ဆံရေးကော်မတီ ပြည်သူ့လွှတ်တော်။

နိုင်ငံတကာဆက်ဆံရေးကော်မတီ ဥက္ကဋ္ဌနှင့် အဖွဲ့ဝင်များ၏

ပြည်တွင်း/ ပြည်ပဧည့်သည်များနှင့်တွေ့ဆုံမှုမှတ်တမ်း

(၂၀-၉-၂၀၁၈ ရက်နေ့မှ ၃၁-၁၀-၂၀၁၉ ရက်နေ့အထိ)

စဉ်	လာရောက်တွေ့ဆုံသည့် ပုဂ္ဂိုလ်	လာရောက်တွေ့ဆုံသည့် အဖွဲ့အစည်း	လက်ခံတွေ့ဆုံသည့် နေရာ၊ နေ့ရက်၊ အချိန်
၁။	မြန်မာနိုင်ငံဆိုင်ရာ တူရကီ သံအမတ်ကြီး H.E.Mr. Kerem Divanlioglu	တူရကီနိုင်ငံသံရုံး	၁-၅၊ ၉.၁၀.၂၀၁၈ (၁၃၀၀)နာရီ
၂။	မြန်မာနိုင်ငံဆိုင်ရာ အမေရိကန် သံရုံးမှ ဒုတိယအတွင်းဝန်၊ ဒုတိယကောင်စစ်ဝန် Ms. Sarah Grebowski	အမေရိကန်နိုင်ငံသံရုံး	၁-၅၊ ၁၈.၁၀.၂၀၁၈ (၁၂၀၀)နာရီ
၃။	ကိုရီးယားနိုင်ငံသံအမတ်ကြီး H.E. Mr. Lee Sang- hwa	ကိုရီးယားနိုင်ငံသံရုံး	၁-၅၊ ၂၆.၁၁.၂၀၁၈ (၁၄၀၀)နာရီ
၄။	မြန်မာနိုင်ငံဆိုင်ရာ အစ္စရေးသံအမတ်ကြီး H.E. Mr. Ronen Gilor	အစ္စရေးနိုင်ငံသံရုံး	၁-၅၊ ၄.၁၂.၂၀၁၈ (၁၅၀၀)နာရီ
၅။	နိုင်ငံရေးအကျဉ်းသားများ ကူညီစောင့်ရှောက်ရေးအသင်းမှ တာဝန်ရှိသူများ	နိုင်ငံရေးအကျဉ်းသားများ ကူညီစောင့်ရှောက်ရေးအသင်း	၁-၅၊ ၂၈.၁.၂၀၁၉ (၁၅၀၀)နာရီ
၆။	မြန်မာနိုင်ငံဆိုင်ရာ အမေရိကန်သံအမတ်ကြီး H.E. Mr. Scot Marciel	အမေရိကန်နိုင်ငံသံရုံး	၁-၅၊ ၇.၂.၂၀၁၉ (၁၅၀၀)နာရီ
၇။	အစ္စရေးနိုင်ငံ၊ နိုင်ငံခြားရေးဝန်ကြီး ဌာန၊ အာရှနှင့် ပစိဖိတ် ဌာန အကြီးအကဲ Ambassador H.E.Mr. Gilad Cohen	အစ္စရေးနိုင်ငံသံရုံး	၁-၅၊ ၂၁.၂.၂၀၁၉ (၁၃၀၀) နာရီ
၈။	ကိုရီးယားသမ္မတနိုင်ငံ၊ ကိုရီးယား- မြန်မာလွှတ်တော်များအကြားချစ်	ကိုရီးယားသမ္မတနိုင်ငံ	၁-၅၊ ၂၂.၂.၂၀၁၉ (၁၄၀၀)နာရီ

	ကြည်ရေးအသင်းဥက္ကဋ္ဌ H.E. Mr. Kim Jaewon		
၉။	မြန်မာနိုင်ငံဆိုင်ရာ ဩစတြေးလျ သံအမတ်ကြီး H.E. Ms. Andrea Faulkner	ဩစတြေးလျနိုင်ငံသံရုံး	၂၀၁၉.၁၄.၂၁ (၁၄၀၀)နာရီ
၁၀။	မြန်မာနိုင်ငံဆိုင်ရာ ဗြိတိန်သံအမတ်ကြီး H.E. Mr. Daniel Patrick	ဗြိတိန်နိုင်ငံသံရုံး	၂၀၁၉.၀၈.၂၁ (၁၆၀၀)နာရီ
၁၁။	ဆွီဒင်နိုင်ငံသံရုံးမှ သံမှူးကြီး Mr. Johan Hallenborg	ဆွီဒင်နိုင်ငံသံရုံး	၂၀၁၉.၀၆.၂၁ (၁၄၀၀)နာရီ
၁၂။	သန္နိဗ္ဗာန်ရည်မြှင့်တင်ရေးအဖွဲ့မှ နိုင်ငံရေးခေါင်းဆောင်မူသင်တန်း သား/သင်တန်းသူများအဖွဲ့	သန္နိဗ္ဗာန်ရည်မြှင့်တင်ရေးအဖွဲ့	၂၀၁၉.၆.၂၁ (၁၄၀၀)နာရီ
၁၃။	တရုတ်ပြည်သူ့သမ္မတနိုင်ငံ၊ တိဘက်ပြည်သူ့ကွန်ဂရက် ကိုယ်ပိုင်အုပ်ချုပ်ခွင့်ရဒေသ၊ ဒုတိယပြည်နယ်အုပ်ချုပ်ရေးမှူး Mr. Cheng Siqu ဦးဆောင်သည့် ကိုယ်စားလှယ်အဖွဲ့	တရုတ်ပြည်သူ့သမ္မတနိုင်ငံ	၂၀၁၉.၆.၁၈ (၁၀၃၀)နာရီ
၁၄။	မြန်မာနိုင်ငံဆိုင်ရာ နော်ဝေနိုင်ငံ သံအမတ်ကြီး H.E. Ms. Tone Tinnes	နော်ဝေနိုင်ငံသံရုံး	၂၀၁၉.၇.၂၁ (၁၄၀၀)နာရီ
၁၅။	မြန်မာနိုင်ငံဆိုင်ရာ ဗီယက်နမ်နိုင်ငံ သံအမတ်ကြီး H.E. Ms. Luan Thuy Duong ဦးဆောင်သောကိုယ်စားလှယ်အဖွဲ့	ဗီယက်နမ်ဆိုရှယ်လစ်သမ္မတနိုင်ငံ သံရုံး	၂၀၁၉.၀၁.၈ (၁၄၀၀)နာရီ

ပြည်သူ့လွှတ်တော် နိုင်ငံတကာဆက်ဆံရေးကော်မတီဝင်များ၏

ပြည်ပနိုင်ငံများသို့ သွားရောက်မှုစာရင်း

(၂၀-၉-၂၀၁၈ ရက်နေ့မှ ၃၁-၁၀-၂၀၁၉ ရက်နေ့ထိ)

စဉ်	ကိုယ်စားလှယ် အမည်	သွားရောက်သည့် နိုင်ငံ	အကြောင်းအရာ	သွားရောက်သည့် ကာလ
၁။	ဦးဇော်သိန်း	တရုတ်	ချစ်ကြည်ရေးခရီး	၂၂-၁၀-၂၀၁၈ မှ ၃၁-၁၀-၂၀၁၈ ထိ
		အင်ဒိုနီးရှား	Guidelines of AIPA Engagement with Guest, Observer and Dialogue Partner	၂၇-၄-၂၀၁၉ မှ ၂၈-၄-၂၀၁၉ ထိ
		ထိုင်း	(၄၀)ကြိမ်မြောက် အာဆီယံ ပါလီမန်များ အထွေထွေညီလာခံ	၂၅-၈-၂၀၁၉ မှ ၃၀-၈-၂၀၁၉ ထိ
၂။	ဦးဘိုဘိုဦး	ထိုင်း	(၄၀)ကြိမ်မြောက် အာဆီယံ ပါလီမန်များ အထွေထွေညီလာခံ	၂၅-၈-၂၀၁၉ မှ ၃၀-၈-၂၀၁၉ ထိ
၃။	ဒေါ်ပြုံးကေသီနိုင်	ထိုင်း	(၄၀)ကြိမ်မြောက် အာဆီယံ ပါလီမန်များ အထွေထွေညီလာခံ	၂၅-၈-၂၀၁၉ မှ ၃၀-၈-၂၀၁၉ ထိ
၄။	ဒေါ်ခင်နှင်းသစ်	တရုတ်	ချစ်ကြည်ရေးခရီး	၂၂-၁၀-၂၀၁၈ မှ ၃၁-၁၀-၂၀၁၈ ထိ
		ကာတာ	(၁၄၀)ကြိမ်မြောက် နိုင်ငံတကာ ပါလီမန်များညီလာခံ	၆-၄-၂၀၁၉ မှ ၁၀-၄-၂၀၁၉ ထိ
၅။	ဦးမျိုးဇော်အောင်	တရုတ်	ချစ်ကြည်ရေးခရီး	၂၂-၁၀-၂၀၁၈ မှ ၃၁-၁၀-၂၀၁၈ ထိ
		ဆားဘီးယား	(၁၄၁)ကြိမ်မြောက် နိုင်ငံတကာ ပါလီမန်များညီလာခံ	၁၃-၁၀-၂၀၁၉ မှ ၁၇-၁၀-၂၀၁၉ ထိ
၆။	ဦးနိုင်ထူးအောင်	ထိုင်း	(၄၀)ကြိမ်မြောက် အာဆီယံ	၂၅-၈-၂၀၁၉ မှ

စဉ်	ကိုယ်စားလှယ် အမည်	သွားရောက်သည့် နိုင်ငံ	အကြောင်းအရာ	သွားရောက်သည့် ကာလ
			ပါလီမန်များ အထွေထွေညီလာခံ	၃၀-၈-၂၀၁၉ ထိ
၇။	ဦးကံဦး	တရုတ်	ချစ်ကြည်ရေးခရီး	၂၂-၁၀-၂၀၁၈ မှ ၃၁-၁၀-၂၀၁၈ ထိ
၈။	ဒေါက်တာဒေါ်ရွှေပုံ	ကာတာ	(၁၄၀)ကြိမ်မြောက် နိုင်ငံတကာ ပါလီမန်များညီလာခံ	၆-၄-၂၀၁၉ မှ ၁၀-၄-၂၀၁၉ ထိ
၉။	ဒေါ်မိကွန်ချမ်း	တရုတ်	ချစ်ကြည်ရေးခရီး	၂၂-၁၀-၂၀၁၈ မှ ၃၁-၁၀-၂၀၁၈ ထိ
၁၀။	ဒေါက်တာဦးမင်းသိန်း	တရုတ်	ချစ်ကြည်ရေးခရီး	၂၂-၁၀-၂၀၁၈ မှ ၃၁-၁၀-၂၀၁၈ ထိ
၁၁။	ဦးအောင်ထူးမြင့်	တရုတ်	ချစ်ကြည်ရေးခရီး	၂၂-၁၀-၂၀၁၈ မှ ၃၁-၁၀-၂၀၁၈ ထိ
၁၂။	ဒေါက်တာဦးစိုးမိုးသူ	တရုတ်	ချစ်ကြည်ရေးခရီး	၂၂-၁၀-၂၀၁၈ မှ ၃၁-၁၀-၂၀၁၈ ထိ
		အီတလီ	ဆန်ရီမိုမြို့ International Institute of Humanitarian Law တွင် ကျင်းပသော နိုင်ငံမဲ့ဖြစ်မှုဆိုင်ရာသင်တန်း (Statelessness Course)	၁၇-၆-၂၀၁၉ မှ ၂၁-၆-၂၀၁၉ ထိ
		ထိုင်း	(၄၀)ကြိမ်မြောက် အာဆီယံ ပါလီမန်များ အထွေထွေညီလာခံ	၂၅-၈-၂၀၁၉ မှ ၃၀-၈-၂၀၁၉ ထိ
၁၃။	ဒုတိယဗိုလ်မှူးကြီး သန့်ဇင်	တရုတ်	ချစ်ကြည်ရေးခရီး	၂၂-၁၀-၂၀၁၈ မှ ၃၁-၁၀-၂၀၁၈ ထိ
၁၄။	ဒုတိယဗိုလ်မှူးကြီး ကျော်ထွန်း	တရုတ်	ချစ်ကြည်ရေးခရီး	၂၂-၁၀-၂၀၁၈ မှ ၃၁-၁၀-၂၀၁၈ ထိ

နိုင်ငံတကာဆက်ဆံရေးကော်မတီဝင်များ၏ ဆွေးနွေးပွဲတက်ရောက်မှုစာရင်း

(၂၀-၉-၂၀၁၈ ရက်နေ့ မှ ၃၁-၁၀-၂၀၁၉ ရက်နေ့ထိ)

စဉ်	ရက်စွဲ	ကိုယ်စားလှယ်အမည်	အကြောင်းအရာ
၁။	၂၁.၉.၂၀၁၈	ဦးဖြိုးဇေယျာသော်	နိုင်ငံတော်ကာကွယ်ရေးတက္ကသိုလ် သင်တန်း အမှတ်စဉ်(၁၇) ပထမအကြိမ် နှီးနှောဖလှယ်ပွဲ
၂။	၁၉.၁၁.၂၀၁၈	ဒေါ်ခင်နှင်းသစ် ဦးနိုင်ထူးအောင်	German Experience of Social Media Law စကားပိုင်းဆွေးနွေးပွဲ
၃။	၁၃.၁၁.၂၀၁၈	ဦးဇော်သိန်း ဦးဘိုဘိုဦး ဒေါက်တာဒေါ်ရွှေပုံ ဦးစိုင်းဆိုင်မိုင်း ဒေါ်နန်းမိုး ဦးစိုင်းငေါင်းဆိုင်ဟိန်း	အင်ဒိုနီးရှားနိုင်ငံ ဒီမိုကရေစီအသွင် ကူးပြောင်းရေး တွင် ဥပဒေပြုရေးနှင့်ပါလီမန်၏ အခန်းကဏ္ဍ ခေါင်းစဉ်ဖြင့် ကျင်းပပြုလုပ်မည့် အလုပ်ရုံ ဆွေးနွေးပွဲ
၄။	၁၄.၁၁.၂၀၁၈	ဦးဇော်သိန်း ဦးဘိုဘိုဦး	Myanmar's Water and Waste Water Infra-structure နှင့်ပတ်သက်သည့် အခမ်းအနား
၅။	၃.၁၂.၂၀၁၈ ၄.၁၂.၂၀၁၈	ဒေါ်ခင်နှင်းသစ် ဦးမျိုးဇော်အောင် ဦးဦးထွန်းဝင်း	ဖွဲ့စည်းပုံအခြေခံဥပဒေ တည်ဆောက်ခြင်းနှင့် အကောင် အထည်ဖော်ဆောင်ခြင်း အင်ဒိုနီးရှားနိုင်ငံ၏ အတွေ့အကြုံ များနှင့် မြန်မာနိုင်ငံအတွက် အသုံးဝင်မည့် အချက်များ
၆။	၄.၁၂.၂၀၁၈	ဦးဇော်သိန်း ဦးဘိုဘိုဦး ဒေါ်ပြုံးကေသီနိုင်	Innovation in Israel Strengthening Israel Myanmar Economic & Technological Relations

စဉ်	ရက်စွဲ	ကိုယ်စားလှယ်အမည်	အကြောင်းအရာ
		ဦးမျိုးဇော်အောင် ဦးဦးထွန်းဝင်း	
၇။	၅.၁၂.၂၀၁၈	ကော်မတီဝင်များ	မြန်မာနိုင်ငံကြက်ခြေနီအသင်းမှ ကြက်ခြေနီအသိပညာ ပြန့်ပွားရေး
စဉ်	ရက်စွဲ	ကိုယ်စားလှယ်အမည်	အကြောင်းအရာ
၈။	၈.၁၂.၂၀၁၈	ဦးဘိုဘိုဦး ဒေါက်တာဒေါ်ရွှေပုံ ဒေါ်နန်းမိုး ဦးဖြိုးဇေယျာသော်	မဟာဗျူဟာမိတ်ဆက် (Introduction to Strategy) နှင့် ဒေသတွင်း စီးပွားရေး ပူးပေါင်း ဆောင်ရွက်ရာတွင် မြန်မာ၏ အရေးပါသောအနေအထား (Myanmar's Strategic Position in the Regional Economic Cooperation)
၉။	၁၂.၁၂.၂၀၁၈	ဦးဘိုဘိုဦး	NDI ၏ အစီအစဉ်ဖြင့် လွှတ်တော်လုပ်ထုံးလုပ်နည်း ဆိုင်ရာ ကိစ္စဖြင့် အလုပ်ရုံဆွေးနွေးပွဲ
၁၀။	၁၅.၁၂.၂၀၁၈ ၁၆.၁၂.၂၀၁၈	ဦးဇာနည်မင်း ဦးစိုင်းဆိုင်မိုင်း ဒေါက်တာမင်းသိန်း	လုံခြုံရေးကဏ္ဍ အုပ်ချုပ်မှု (SSG) နှင့် လုံခြုံရေးကဏ္ဍ ပြုပြင်ပြောင်းလဲရေး (SSR) နှင့်ပတ်သက်သော အလုပ်ရုံ ဆွေးနွေးပွဲ
၁၁။	၁၇.၁၂.၂၀၁၈	ဒေါ်ခင်နှင်းသစ်	မူးယစ်ဆေးဝါးအန္တရာယ် ကာကွယ်လျှော့ချရေးဆိုင်ရာ လူထုတွေ့ဆုံပွဲ
၁၂။	၁၉.၁၂.၂၀၁၈	ဒေါ်ခင်နှင်းသစ် ဦးမျိုးဇော်အောင် ဦးဇာနည်မင်း ဒေါက်တာဒေါ်ရွှေပုံ ဦးစိုင်းဆိုင်မိုင်း ဦးဦးထွန်းဝင်း မိကွန်ချမ်း	ဒုတိယနှင့်တတိယအကြိမ်မြန်မာနိုင်ငံ EITI အစီရင်ခံစာများ ထုတ်ပြန်ကြေညာခြင်းနှင့် လူထုဆွေးနွေးပွဲ အခမ်းအနား

စဉ်	ရက်စွဲ	ကိုယ်စားလှယ်အမည်	အကြောင်းအရာ
		ဒေါက်တာမင်းသိန်း	
၁၃။	၃၀.၁.၂၀၁၉	ဦးဘိုဘိုဦး ဒေါ်ခင်နှင်းသစ် ဦးဇာနည်မင်း ဦးစိုင်းဆိုင်မိုင်း ဦးကံဦး မိကွန်ချမ်း ဒေါ်နန်းမိုး ဒေါက်တာမင်းသိန်း ဦးအောင်ထူးမြင့်	ဥပဒေပြုပြီးနောက်စိစစ်ခြင်းလုပ်ငန်းစဉ် ကိုခြုံငုံခြင်း
စဉ်	ရက်စွဲ	ကိုယ်စားလှယ်အမည်	အကြောင်းအရာ
၁၄။	၃၁.၁.၂၀၁၉	ဒေါက်တာမင်းသိန်း	မြန်မာနိုင်ငံတိုင်းဒေသကြီးနှင့် ပြည်နယ် များရှိ အုပ်ချုပ်မှုစနစ် (အသစ်ပြင်ဆင်တည်းဖြတ် ထုတ်ဝေမှု) သုတေသနစာတမ်းရှင်းလင်း တင်ပြပွဲ
၁၅။	၁၈.၂.၂၀၁၉ ၁၉.၂.၂၀၁၉	ဦးဦးထွန်းဝင်း မိကွန်ချမ်း	စွမ်းအင်မူဝါဒပိုင်းဆိုင်ရာ အလုပ်ရုံဆွေးနွေးပွဲ
၁၆။	၂၃.၂.၂၀၁၉	ဒေါက်တာမင်းသိန်း	သီရိလင်္ကာနိုင်ငံ၏၂၀၁၈ခုနှစ်၊ဖွဲ့စည်းပုံ အခြေခံဥပဒေဆိုင်ရာ အကြပ်အတည်း- ဒီမိုကရေစီတစ်ကျော့ပြန် ယုတ်လျော့ သွားခြင်းလား သို့မဟုတ်အင်စတီ ကျူးရှင်းများ ခိုင်မာအားကောင်းမှုလား အလုပ်ရုံဆွေးနွေးပွဲ
၁၇။	၂၆.၂.၂၀၁၉- ၇.၃.၂၀၁၉	ဦးဦးထွန်းဝင်း ဒေါ်နန်းမိုး	လွှတ်တော်ကိုယ်စားလှယ်များအတွက်မဲ ဆန္ဒနယ် အတွင်း ထိတွေ့ဆက်ဆံခြင်းနှင့် ကိုယ်စားပြုခြင်း များအတွက်

စဉ်	ရက်စွဲ	ကိုယ်စားလှယ်အမည်	အကြောင်းအရာ
			ပညာရပ်ဆိုင်ရာဖွံ့ဖြိုးတိုးတက်ရေး အစီအစဉ်
၁၈။	၅.၃.၂၀၁၉ ၆.၃.၂၀၁၉	ဒေါ်နန်းမိုး ဦးကံဦး	၂၀၁၉ ခုနှစ်၊ ကမ္ဘာ့ရေနေ့ အထိမ်းအမှတ်အခမ်းအနား
၁၉။	၈.၃.၂၀၁၉	ဒေါ်ခင်နှင်းသစ်	၂၀၁၉ခုနှစ်၊ အပြည်ပြည်ဆိုင်ရာ အမျိုးသမီးများနေ့ အခမ်းအနား
၂၀။	၁၀.၃.၂၀၁၉	ဦးဇာနည်မင်း	ကလေးသူငယ်အခွင့်အရေးစာချုပ်ဆိုင်ရာ အလုပ်ရုံ ဆွေးနွေးပွဲ
၂၁။	၁၁.၃.၂၀၁၉	ဦးဇော်သိန်း	CPG Facilitator များနှင့် အကျဉ်းချုပ်ရှင်းလင်း တင်ပြခြင်း
၂၂။	၁၃.၃.၂၀၁၉	ဒေါက်တာဒေါ်ရွှေပုံ ဒေါ်ခင်နှင်းသစ်	ကျန်းမာရေးစနစ်ဆိုင်ရာ ဖြစ်ပေါ်ပြောင်းလဲတိုးတက်မှုများအား ရှင်းလင်းတင်ပြခြင်းအခမ်းအနား

စဉ်	ရက်စွဲ	ကိုယ်စားလှယ်အမည်	အကြောင်းအရာ
၂၃။	၆.၅.၂၀၁၉	ဦးဇော်သိန်း ဦးဇာနည်မင်း ဦးကံဦး ဦးစိုင်းဆိုင်မိုင်း ဒုတိယဗိုလ်မှူးကြီး သန့်ဇင် ဒုတိယဗိုလ်မှူးကြီး အောင်ဇင်မင်း	Politics in Thailand ASEAN Regional Affairs and Myanmar, Trends in the Asia Pacific Region
၂၄။	၆.၅.၂၀၁၉ ၇.၅.၂၀၁၉	ဦးဇော်သိန်း ဦးဘိုဘိုဦး	ရခိုင်ပြည်နယ်ဆိုင်ရာ အကြံပြုချက်များအပေါ် အကောင် အထည်ဖော်ဆောင်ရွက်မှုများနှင့် စပ်လျဉ်း၍ ပြန်လည် သုံးသပ်ခြင်းဆိုင်ရာ အလုပ်ရုံဆွေးနွေးပွဲ

စဉ်	ရက်စွဲ	ကိုယ်စားလှယ်အမည်	အကြောင်းအရာ
၂၅။	၁၁.၅.၂၀၁၉	ဒေါက်တာဒေါ်ရွှေပုံ	ကျန်းမာရေးဆိုင်ရာနှီးနှောဖလှယ်ပွဲ
၂၆။	၁၆.၅.၂၀၁၉ ၁၇.၅.၂၀၁၉	ဦးဦးထွန်းဝင်း	ဖက်ဒရယ်စနစ်မြှင့်တင်ခြင်းနှင့် ဗဟိုချုပ်ကိုင်မှု လျော့ချ ခြင်းဆိုင်ရာ အလုပ်ရုံဆွေးနွေးပွဲ
၂၇။	၂၈.၅.၂၀၁၉	ဦးဘိုဘိုဦး ဒေါ်ပြုံးကေသီနိုင်	ဂျာမနီသံအမတ်ကြီး Mrs. Dorothee Jonetzke Wenzel နှုတ်ဆက်ပွဲ
၂၈။	၁.၆.၂၀၁၉	ဒေါ်ခင်နှင်းသစ် ဒေါက်တာဒေါ်ရွှေပုံ မိကွန်ချမ်း	လွှတ်တော်များနှင့် နိုင်ငံရေးကဏ္ဍတွင် အမျိုးသမီးများ အခန်းကဏ္ဍအားကောင်းလာစေရေး မဟာဗျူဟာဆိုင်ရာ အလုပ်ရုံဆွေးနွေးပွဲ
၂၉။	၃.၆.၂၀၁၉	ဦးဇော်သိန်း ဦးဘိုဘိုဦး	အာရှဖွံ့ဖြိုးရေးဘဏ်၏ (CPM)အဖွဲ့မှ မြန်မာနိုင်ငံဖွံ့ဖြိုးမှု အတွက် ၂၀၁၉ မှ ၂၀၂၀ အတွင်းဆောင်ရွက်ရန် လျာထား သည့် ချေးငွေ၊ စီမံကိန်းများနှင့် စပ်လျဉ်းသည့် တွေ့ဆုံပွဲ
၃၀။	၄.၆.၂၀၁၉ ၅.၆.၂၀၁၉	ဦးမျိုးဇော်အောင် ဒေါက်တာမင်းသိန်း	လူမွဲခံခြင်းဆိုင်ရာ ဥပဒေနှင့် ပတ်သက်သည့်ဆွေးနွေးပွဲ

စဉ်	ရက်စွဲ	ကိုယ်စားလှယ်အမည်	အကြောင်းအရာ
၃၁။	၉.၆.၂၀၁၉	ဦးဇော်သိန်း မိကွန်ချမ်း ဒေါ်နန်းမိုး ဒေါက်တာမင်းသိန်း	အာဆီယံနိုင်ငံများ၏ဖွဲ့စည်းပုံအခြေခံ ဥပဒေ
၃၂။	၂၄.၇.၂၀၁၉	ဦးဇော်သိန်း ဦးဘိုဘိုဦး ဒေါ်ပြုံးကေသီနိုင် ဒေါ်ခင်နှင်းသစ်	Seminar on the Global United Nations System and the UN Country Team in Myanmar

စဉ်	ရက်စွဲ	ကိုယ်စားလှယ်အမည်	အကြောင်းအရာ
		ဦးမျိုးဇော်အောင် ဦးနိုင်ထူးအောင် ဦးဇာနည်မင်း ဦးကံဦး ဒေါက်တာဒေါ်ရွှေပုံ ဦးစိုင်းဆိုင်မိုင်း ဦးဦးထွန်းဝင်း မိကွန်ချမ်း ဒေါ်နန်းမိုး ဒေါက်တာမင်းသိန်း ဦးဖြိုးဇေယျာသော် ဒေါက်တာစိုးမိုးသူ	

စဉ်	ရက်စွဲ	ကိုယ်စားလှယ်အမည်	အကြောင်းအရာ
၃၃။	၂၅.၇.၂၀၁၉	ဦးဘိုဘိုဦး ဒေါ်ပြုံးကေသီနိုင် ဒေါ်ခင်နှင်းသစ် ဦးမျိုးဇော်အောင် ဦးနိုင်ထူးအောင် ဦးဇာနည်မင်း ဦးကံဦး ဒေါက်တာဒေါ်ရွှေပုံ ဦးဦးထွန်းဝင်း မိကွန်ချမ်း ဒေါ်နန်းမိုး ဦးစိုင်းငါးဆိုင်ဟိန်း ဦးအောင်ထူးမြင့် ဒေါက်တာမင်းသိန်း ဦးဖြိုးဇေယျာသော်	ကမ္ဘာ့ကလေးအလုပ်သမား ဆန့်ကျင်တိုက်ဖျက်ရေးနေ့ (World Day Against Child Labour- WDACL) အခမ်းအနား

စဉ်	ရက်စွဲ	ကိုယ်စားလှယ်အမည်	အကြောင်းအရာ
		ဒေါက်တာစိုးမိုးသူ ဒုတိယဗိုလ်မှူးကြီး သန့်ဇင် ဒုတိယဗိုလ်မှူးကြီး အောင်ဇင်မင်း	
၃၄။	၂၇.၇.၂၀၁၉ ၂၈.၇.၂၀၁၉	ဒေါ်ခင်နှင်းသစ်	ရာဇဝတ်ဥပဒေပြုပြင်ပြောင်းလဲမှုကို လွှတ်တော်ဆိုင်ရာ ကြီးကြပ်ထိန်းကျောင်းမှုအား နိုင်ငံ (၆) နိုင်ငံဖြင့် နှိုင်းယှဉ်လေ့လာခြင်း အလုပ်ရုံဆွေးနွေးပွဲ
၃၅။	၂၉.၇.၂၀၁၉	ဦးဇော်သိန်း	92 nd Anniversary of the Chinese People's Liberation Army the Defence
၃၆။	၃၀.၇.၂၀၁၉	ဦးဇာနည်မင်း ဒေါက်တာဒေါ်ရွှေပုံ	မြို့ပြနှင့်ဒေသဖွံ့ဖြိုးမှုစီမံကိန်းဥပဒေကြမ်း

စဉ်	ရက်စွဲ	ကိုယ်စားလှယ်အမည်	အကြောင်းအရာ
၃၇။	၁.၈.၂၀၁၉	ဦးဇော်သိန်း ဒေါ်ပြုံးကေသီနိုင် ဦးနိုင်ထူးအောင် ဦးဇာနည်မင်း ဦးကံဦး ဦးစိုင်းဆိုင်မိုင်း မိကွန်ချမ်း	နိုင်ငံတကာလွှတ်တော်အဖွဲ့အစည်းများနှင့် စပ်လျဉ်းသည့် ဗဟုသုတအကြောင်းအရာ
၃၈။	၈.၈.၂၀၁၉	ဒေါက်တာမင်းသိန်း	၂၀၂၀ တွင် အာဆီယံဒေသအတွင်း ခွေးရူးပြန်ရောဂါ ကင်းစင်ရေး မဟာဗျူဟာ
၃၉။	၁၄.၈.၂၀၁၉	ဦးဇော်သိန်း	မဲခေါင်ဒေသစီးပွားရေး၊ ဖွံ့ဖြိုးရေးနှင့်ပတ်သက်သော လူငယ်လုပ်ငန်းရှင်များ၏

စဉ်	ရက်စွဲ	ကိုယ်စားလှယ်အမည်	အကြောင်းအရာ
			စီမံကိန်းများတင်ပြ ဆွေးနွေးခြင်းအစီအစဉ်
၄၀။	၂၀.၈.၂၀၁၉	ဦးဇော်သိန်း ဦးဘိုဘိုဦး	Industry 4.0 in Myanmar
၄၁။	၂၉.၈.၂၀၁၉	ဦးမျိုးဇော်အောင် ဦးဇာနည်မင်း	ကမ္ဘာ့အင်ဂျင်နီယာပူးပေါင်းအဖွဲ့ IEA ၏ Washington Accord တွင် Provisional Signatory အဆင့် အသိအမှတ်ပြုခြင်းတို့ကို ရရှိခဲ့သည့်အခြေအနေများအား ရှင်းလင်းတင်ပြခြင်း အခမ်းအနား
၄၂။	၃၁.၈.၂၀၁၉	ဒေါက်တာဒေါ်ရွှေပုံ	ကျန်းမာရေးဆိုင်ရာနှီးနှောဖလှယ်ပွဲ
၄၃။	၆.၉.၂၀၁၉	ဦးဇော်သိန်း	မြောက်ကိုရီးယားနိုင်ငံ (၇၁) နှစ်ပြည့် အထိမ်းအမှတ် အခမ်းအနား

စဉ်	ရက်စွဲ	ကိုယ်စားလှယ်အမည်	အကြောင်းအရာ
၄၄။	၇.၉.၂၀၁၉ ၈.၉.၂၀၁၉	ဦးဇော်သိန်း ဦးဘိုဘိုဦး ဒေါ်ပြုံးကေသီနိုင် ဒေါ်ခင်နှင်းသစ် ဦးမျိုးဇော်အောင် ဦးနိုင်ထူးအောင် ဦးဇာနည်မင်း ဦးကံဦး ဒေါက်တာဒေါ်ရွှေပုံ ဦးစိုင်းဆိုင်မိုင်း ဦးဦးထွန်းဝင်း မိကွန်ချမ်း ဒေါ်နန်းမိုး	ဖွဲ့စည်းပုံအခြေခံဥပဒေဆိုင်ရာ အကူးအပြောင်း ကာလရှိနယ်မြေနှင့်အာဏာ အလုပ်ရုံဆွေးနွေးပွဲ

စဉ်	ရက်စွဲ	ကိုယ်စားလှယ်အမည်	အကြောင်းအရာ
		ဦးစိုင်းငေါင်းဆိုင်ဟိန်း ဦးအောင်ထူးမြင့် ဒေါက်တာမင်းသိန်း ဦးဖြိုးဇေယျာသော် ဒေါက်တာစိုးမိုးသူ ဒုတိယဗိုလ်မှူးကြီး သန့်ဇင် ဒုတိယဗိုလ်မှူးကြီး အောင်ဇင်မင်း	
၄၅။	၂၉.၈.၂၀၁၉	ဦးမျိုးဇော်အောင် ဦးဇာနည်မင်း	ကမ္ဘာ့အင်ဂျင်နီယာပူးပေါင်းအဖွဲ့ IEA ၏ Washington Accord တွင် Provisional Signatory အဆင့် အသိအမှတ်ပြုခြင်းတို့ကို ရရှိခဲ့သည့်အခြေအနေများအား ရှင်းလင်းတင်ပြခြင်း အခမ်းအနား
၄၆။	၃၁.၈.၂၀၁၉	ဒေါက်တာဒေါ်ရွှေပုံ	ကျန်းမာရေးဆိုင်ရာနှီးနှောဖလှယ်ပွဲ

စဉ်	ရက်စွဲ	ကိုယ်စားလှယ်အမည်	အကြောင်းအရာ
၄၇။	၁၈.၉.၂၀၁၉	ဦးဇော်သိန်း ဒေါ်ခင်နှင်းသစ် ဦးမျိုးဇော်အောင် ဒေါက်တာဒေါ်ရွှေပုံ မိကွန်ချမ်း ဒေါက်တာမင်းသိန်း	ရာသီဥတုပြောင်းလဲခြင်းဆိုင်ရာ လုပ်ငန်းညှိနှိုင်း အစည်းအဝေး
၄၈။	၁၈.၉.၂၀၁၉	ဦးဇော်သိန်း ဦးဇာနည်မင်း ဒေါက်တာမင်းသိန်း ဦးမျိုးဇော်အောင် ဦးကံဦး ဦးအောင်ထူးမြင့်	ဘရက်ဆစ် (သို့မဟုတ်) ကြေကွဲမှုများ၏နိဒါန်းလော ဆွေးနွေးပွဲ

စဉ်	ရက်စွဲ	ကိုယ်စားလှယ်အမည်	အကြောင်းအရာ
၄၇။	၁၈.၉.၂၀၁၉	ဦးဇော်သိန်း ဒေါ်ခင်နှင်းသစ် ဦးမျိုးဇော်အောင် ဒေါက်တာဒေါ်ရွှေပုံ မိကွန်ချမ်း ဒေါက်တာမင်းသိန်း	ရာသီဥတုပြောင်းလဲခြင်းဆိုင်ရာ လုပ်ငန်းညှိနှိုင်း အစည်းအဝေး
		ဒေါက်တာဒေါ်ရွှေပုံ မိကွန်ချမ်း	
၄၉။	၁၈.၁၀.၂၀၁၉	ဦးဇော်သိန်း ဦးဘိုဘိုဦး	အပြည်ပြည်ဆိုင်ရာ သဘာဝဘေးလျော့ပါးရေးနေ့ အထိမ်းအမှတ်အခမ်းအနား
၅၀။	၂၁.၁၀.၂၀၁၉ ၂၂.၁၀.၂၀၁၉	ဦးဇော်သိန်း ဒေါ်ပြုံးကေသီနိုင် ဒေါ်ခင်နှင်းသစ် ဦးဇာနည်မင်း ဦးဘိုဘိုဦး	“ဖွဲ့စည်းပုံအခြေခံဥပဒေ ပြင်ဆင်ခြင်း၊ အသစ်ရေးဆွဲခြင်း လုပ်ငန်းစဉ်တွင်အားလုံးပါဝင်ခြင်းနှင့်ပူး ေါင်းဆောင်ရွက်ခြင်း” ခေါင်းစဉ်ဖြင့်ကျင်းပသည့် မဲလ်ဘုန်းဖိုရမ်

ဒုတိယအကြိမ် ပြည်ထောင်စုလွှတ်တော်
နိုင်ငံတကာဆက်ဆံရေးကော်မတီဝင်များက နိုင်ငံတော်သမ္မတ/ ပြည်ထောင်စုအစိုးရအဖွဲ့ရုံးတို့မှ
ပေးပို့သော ကိစ္စရပ်များနှင့်စပ်လျဉ်း၍ ဆွေးနွေးခဲ့သည့် စာရင်းချုပ်
(နဝမပုံမှန်မှ (၁၃) ကြိမ်မြောက်ပုံမှန်ထိ)
(၂၀.၉.၂၀၁၈ ရက်နေ့မှ ၃၁.၁၀.၂၀၁၉ ရက်နေ့အထိ)

စဉ်	အမည်	ဒသမ	(၁၁) ကြိမ် မြောက်	(၁၂) ကြိမ် မြောက်	(၁၃) ကြိမ် မြောက်	စုစုပေါင်း	မှတ်ချက်
၁။	ဦးဇော်သိန်း	-	-	၂	-	၂	ဒုတိယအကြိမ် ပြည်ထောင်စုလွှတ်တော် (ဒသမပုံမှန် - (၁၃) ကြိမ်မြောက်ပုံမှန်) အစည်းအဝေး အစီအစဉ်များမှ ကောက်နုတ် တင်ပြခြင်း ဖြစ်ပါသည်။
၂။	ဦးဘိုဘိုဦး	၁	-	-	၁	၂	
၃။	ဒေါ်ပြုံးကေသီနိုင်	-	၁	-	-	၁	
၄။	ဒေါ်ခင်နှင်းသစ်	၁	-	၁	၂	၄	
၅။	ဦးမျိုးဇော်အောင်	-	-	၁	-	၁	
၆။	ဦးနိုင်ထူးအောင်	၁	-	-	-	၁	
၇။	ဦးဇာနည်မင်း	-	၂	-	-	၂	
၈။	ဒေါက်တာ ဒေါ်ရွှေပုံ	-	-	-	၂	၂	
၉။	မိကွန်ချမ်း	-	၂	-	၁	၃	
၁၀။	ဦးအောင်ထူးမြင့်	-	-	-	၁	၁	
၁၁။	ဦးစိုင်းငေါင်းဆိုင်ဟိန်း	-	-	-	၂	၂	
၁၂။	ဦးကံဦး	၁	-	၂	၂	၅	
၁၃။	ဒေါက်တာစိုးမိုးသူ	-	-	၁	-	၁	
၁၅။	ဒုတိယဗိုလ်မှူးကြီး	-	၁	-	-	၁	

စဉ်	အမည်	ဒသမ	(၁၁) ကြိမ် မြောက်	(၁၂) ကြိမ် မြောက်	(၁၃) ကြိမ် မြောက်	စုစုပေါင်း	မှတ်ချက်
	သန့်ဇင်						နောက်ဆက်တွဲ- ဃ (၂)
	စုစုပေါင်း	၄	၆	၇	၁၁	၂၈	

ဒုတိယအကြိမ် ပြည်သူ့လွှတ်တော်
နိုင်ငံတကာဆက်ဆံရေးကော်မတီဝင်များက ဒသမပုံမှန်အစည်းအဝေးမှ (၁၃) ကြိမ်မြောက်ပုံမှန်
အစည်းအဝေးအထိ တင်သွင်း/ ဆွေးနွေးခဲ့သည့် အဆိုများစာရင်းချုပ်
(၂၀.၉.၂၀၁၈ မှ ၃၁.၁၀.၂၀၁၉အထိ)

စဉ်	အမည်	ဒသမ	(၁၁) ကြိမ် မြောက်	(၁၂) ကြိမ် မြောက်	(၁၃) ကြိမ် မြောက်	စုစုပေါင်း	မှတ်ချက်
၁။	ဦးဇော်သိန်း	-	-	-	၁	၁	ဦးစိုင်းငေါင်းဆိုင်ဟိန်း (မောက်မယ်) (ဒသမပုံမှန်)၊ ဦးမျိုးဇော်အောင် (ကောလင်း) (၁၂ကြိမ်မြောက်ပုံမှန်) နှင့် ဒေါ်ခင်နှင်းသစ် (ပန်းတောင်း) (၁၂ကြိမ်မြောက်ပုံမှန်) အစည်းအဝေးများတို့တွင် အဆို(၁)ခုစီ စုစုပေါင်း(၃)ခု
၂။	ဦးဘိုဘိုဦး	၁	၂	-	-	၃	
၃။	ဒေါ်ပြုံးကေသီနိုင်	-	-	-	၁	၁	
၄။	ဒေါ်ခင်နှင်းသစ်	၂	၁	၁	၁	၅	
၅။	ဦးမျိုးဇော်အောင်	၁	-	၁	-	၂	
၆။	ဦးဇာနည်မင်း	၁	-	-	-	၁	
၇။	ဒေါက်တာ ဒေါ်ရွှေပုံ	-	-	-	၂	၂	
၈။	မိကွန်ချမ်း	၁	၁	-	၃	၅	
၉။	ဒေါ်နန်းမိုး	၁	-	-	-	၁	
၁၀။	ဦးစိုင်းငေါင်းဆိုင်ဟိန်း	၂	၁	-	၁	၄	
၁၁။	ဦးကံဦး	-	-	၁	-	၁	

စဉ်	အမည်	ဒသမ	(၁၁) ကြိမ် မြောက်	(၁၂) ကြိမ် မြောက်	(၁၃) ကြိမ် မြောက်	စုစုပေါင်း	မှတ်ချက်
၁၂။	ဒေါက်တာစိုးမိုးသူ	-	-	-	၁	၁	တင်သွင်းခဲ့ပါသည်။
၁၃။	ဒုတိယဗိုလ်မှူးကြီး အောင်ဇင်မင်း	-	-	-	၁	၁	
စုစုပေါင်း		၉	၅	၃	၁၁	၂၈	

နောက်ဆက်တွဲ- ဃ (၃)

ဒုတိယအကြိမ် ပြည်သူ့လွှတ်တော်
နိုင်ငံတကာဆက်ဆံရေးကော်မတီဝင်များက ဒသမပုံမှန်အစည်းအဝေးမှ (၁၃)
ကြိမ်မြောက် ပုံမှန်အစည်းအဝေးအထိ မေးမြန်းခဲ့သည့်
ကြယ်ပွင့်ပြမေးခွန်းများစာရင်းချုပ်
(၂၀.၉.၂၀၁၈ မှ ၃၁.၁၀.၂၀၁၉အထိ)

စဉ်	အမည်	ဒသမ	(၁၁) ကြိမ် မြောက်	(၁၂) ကြိမ် မြောက်	(၁၃) ကြိမ် မြောက်	စုစုပေါင်း	မှတ်ချက်
၁။	ဦးဘိုဘိုဦး	၁	-	-	-	၁	ဒုတိယအကြိမ် ပြည်သူ့လွှတ်တော် (ဒသမပုံမှန် - (၁၃) ကြိမ်မြောက်ပုံမှန်) အစည်းအဝေး အစီအစဉ်များမှ
၂။	ဒေါ်ခင်နှင်းသစ်	-	၂	၁	၁	၄	
၃။	ဦးမျိုးဇော်အောင်	၁	၁	၁	၂	၅	
၄။	ဦးဇာနည်မင်း	-	-	၁	-	၁	
၅။	ဦးစိုင်းဆိုင်မိုင်း	-	-	၁	-	၁	
၆။	ဦးဦးထွန်းဝင်း	-	၁	၁	၁	၃	
၇။	မိကွန်ချမ်း	-	-	-	၂	၂	

စဉ်	အမည်	ဒသမ	(၁၁) ကြိမ် မြောက်	(၁၂) ကြိမ် မြောက်	(၁၃) ကြိမ် မြောက်	စုစုပေါင်း	မှတ်ချက်
၈။	ဒေါ်နန်းမိုး	၂	၁	၁	-	၄	ကောက်နုတ် တင်ပြခြင်း ဖြစ်ပါသည်။
၉။	ဦးစိုင်းငေါင်းဆိုင်ဟိန်း	၃	၂	၁	၁	၇	
၁၀။	ဒေါက်တာမင်းသိန်း	-	၁	၁	၁	၃	
၁၁။	ဒေါက်တာစိုးမိုးသူ	၁	-	-	-	၁	
စုစုပေါင်း		၈	၈	၈	၈	၃၂	

ပြည်သူ့လွှတ်တော် နိုင်ငံတကာဆက်ဆံရေးကော်မတီ၏ နှစ်ပတ်လည်
အစီရင်ခံစာနှင့်စပ်လျဉ်း၍ ဆွေးနွေးလိုသည့်လွှတ်တော်ကိုယ်စားလှယ်များ အမည်စာရင်း
တင်သွင်းနိုင်ကြောင်း ကြေညာခြင်း

ဥက္ကဋ္ဌ။ ။ အစီအစဉ် ၁၄ ဖြစ်ပါတယ်။ လွှတ်တော်ကိုယ်စားလှယ်များခင်ဗျား။ ပြည်သူ့
လွှတ်တော် နိုင်ငံတကာဆက်ဆံရေးကော်မတီရဲ့နှစ်ပတ်လည်အစီရင်ခံစာနှင့်စပ်လျဉ်း၍ ဆွေးနွေး
လိုတဲ့လွှတ်တော်ကိုယ်စားလှယ်များရှိပါက ၁၁-၁၂-၂၀၁၉ ရက်(ဗုဒ္ဓဟူးနေ့) ညနေ ၄ နာရီနောက်ဆုံး
ထားပြီး ပြည်သူ့လွှတ်တော်ရုံး၊ ညွှန်ကြားရေးမှူးချုပ်ထံ အမည်စာရင်းတင်သွင်းရန်ဖြစ်ကြောင်း
အသိပေးကြေညာပါတယ်။

ပြည်သူ့လွှတ်တော် ကျန်းမာရေးနှင့်အားကစားဖွံ့ဖြိုးတိုးတက်ရေးကော်မတီ၏

နှစ်ပတ်လည် အစီရင်ခံစာကို သဘောတူလက်ခံရန် အဆိုတင်သွင်းခြင်းနှင့်

လွှတ်တော်၏အတည်ပြုချက်ရယူခြင်း

ဥက္ကဋ္ဌ။ ။ အစီအစဉ် ၁၅ ဖြစ်ပါတယ်။ လွှတ်တော်ကိုယ်စားလှယ်များခင်ဗျား။ ဒုတိယ အကြိမ် ပြည်သူ့လွှတ်တော် (၁၄)ကြိမ်မြောက်ပုံမှန်အစည်းအဝေး အဋ္ဌမနေ့တွင် တင်သွင်းခဲ့တဲ့ ကျန်းမာရေးနှင့်အားကစားဖွံ့ဖြိုးတိုးတက်ရေးကော်မတီ၏ နှစ်ပတ်လည်အစီရင်ခံစာနှင့် စပ်လျဉ်း ပြီး ဆွေးနွေးလိုတဲ့ လွှတ်တော်ကိုယ်စားလှယ်များရှိပါက ၂၈-၁၁-၂၀၁၉ ရက်(ကြာသပတေးနေ့) ညနေ ၄ နာရီနောက်ဆုံးထားပြီး အမည်စာရင်းတင်သွင်းရန် တောင်းခံခဲ့သော်လည်း အမည်စာရင်း တင်သွင်းသူကိုယ်စားလှယ်တစ်ဦးမျှမရှိပါ။ ယခု ကျန်းမာရေးနှင့်အားကစားဖွံ့ဖြိုးတိုးတက်ရေး ကော်မတီ၏ နှစ်ပတ်လည်အစီရင်ခံစာကို လွှတ်တော်ကသဘောတူလက်ခံရန်အဆိုတင်သွင်းခြင်း နှင့် အတည်ပြုချက်ရယူခြင်းများ ဆောင်ရွက်မှာဖြစ်ပါတယ်။ အဆိုတင်သွင်းရန် ကျန်းမာရေး နှင့်အားကစားဖွံ့ဖြိုးတိုးတက်ရေးကော်မတီကို

ဒေါက်တာသန်းဝင်း(အတွင်းရေးမှူး၊ ကျန်းမာရေးနှင့် အားကစားဖွံ့ဖြိုးတိုးတက်ရေး ကော်မတီ)။ ။ လေးစားအပ်ပါသော ပြည်သူ့လွှတ်တော် ဥက္ကဋ္ဌကြီးခင်ဗျား။ ကျွန်တော်ကတော့ ပြည်သူ့လွှတ်တော် ကျန်းမာရေးနှင့်အားကစားဖွံ့ဖြိုး တိုးတက်ရေးကော်မတီ အတွင်းရေးမှူး၊ မြောက်ဥက္ကလာပမဲဆန္ဒနယ်မှ ဒေါက်တာသန်းဝင်း ဖြစ်ပါတယ်။ ၂၀၁၉ ခုနှစ်၊ နိုဝင်ဘာလ ၂၇ ရက်နေ့မှာ ကျင်းပပြုလုပ်ခဲ့တဲ့ ဒုတိယအကြိမ် ပြည်သူ့လွှတ်တော် (၁၄)ကြိမ်မြောက်ပုံမှန်အစည်း အဝေး အဋ္ဌမနေ့မှာ ပြည်သူ့လွှတ်တော် ကျန်းမာရေးနှင့်အားကစားဖွံ့ဖြိုးတိုးတက်ရေးကော်မတီရဲ့ နှစ်ပတ်လည်အစီရင်ခံစာကို ဖတ်ကြားအစီရင်ခံတင်ပြခဲ့ပြီး ဖြစ်ပါတယ်။ သို့ဖြစ်ပါ၍ ပြည်သူ့ လွှတ်တော်ဆိုင်ရာနည်းဥပဒေ ၁၀၀ နည်းဥပဒေခွဲ(ဃ)နှင့်အညီ ပြည်သူ့လွှတ်တော် ကျန်းမာရေးနှင့်

အားကစားဖွံ့ဖြိုးတိုးတက်ရေးကော်မတီ၏ နှစ်ပတ်လည်အစီရင်ခံစာကို ဤလွှတ်တော်ကြီးမှ သဘောတူလက်ခံအတည်ပြုပေးပါရန် လေးစားစွာအဆိုတင်သွင်းအပ်ပါတယ်ခင်ဗျား။

ဥက္ကဋ္ဌ။ ။ လွှတ်တော်ကိုယ်စားလှယ်များခင်ဗျား။ အဆိုကိုအတည်ပြုနိုင်ဖို့ လွှတ်တော် ရဲ့သဘောထားရယူပါမယ်။ ပြည်သူ့လွှတ်တော် ကျန်းမာရေးနှင့်အားကစားဖွံ့ဖြိုးတိုးတက်ရေး ကော်မတီ၏ နှစ်ပတ်လည်အစီရင်ခံစာကို အတည်ပြုရန် လွှတ်တော်ကသဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်ကသဘောတူပါသည်။]

ဥက္ကဋ္ဌ။ ။ လွှတ်တော်က သဘောတူတဲ့အတွက် ကျန်းမာရေးနှင့် အားကစားဖွံ့ဖြိုး တိုးတက်ရေးကော်မတီ၏ နှစ်ပတ်လည်အစီရင်ခံစာကို လွှတ်တော်က အတည်ပြုကြောင်း ကြေညာ ပါတယ်။

ဒုတိယအကြိမ် ပြည်သူ့လွှတ်တော် (၁၄)ကြိမ်မြောက်ပုံမှန်အစည်းအဝေး (၁၃)ရက်မြောက်နေ့ ရပ်နားကြောင်းနှင့် အစည်းအဝေး (၁၄)ရက်မြောက်နေ့ ဆက်လက်ကျင်းပမည့် နေ့ရက်နှင့်အချိန်ကိုကြေညာခြင်း

ဥက္ကဋ္ဌ။ ။ အစီအစဉ် ၁၆ ဖြစ်ပါတယ်။ လွှတ်တော်ကိုယ်စားလှယ်များခင်ဗျား။ ဒုတိယအကြိမ် ပြည်သူ့လွှတ်တော် (၁၄)ကြိမ်မြောက်ပုံမှန်အစည်းအဝေး (၁၃)ရက်မြောက်နေ့ကို ရပ်နားပါမယ်။ ဒုတိယအကြိမ် ပြည်သူ့လွှတ်တော် (၁၄)ကြိမ်မြောက်ပုံမှန်အစည်းအဝေး (၁၄)ရက် မြောက်နေ့ကို ၂၀၁၉ ခုနှစ်၊ ဒီဇင်ဘာလ ၁၂ ရက်(ကြာသပတေးနေ့) နံနက် ၁၀ နာရီအချိန်မှာ ဆက်လက်ကျင်းပမှာဖြစ်ကြောင်းနှင့် ယနေ့အတွက် အစည်းအဝေးပြီးဆုံးကြောင်း ကြေညာ ပါတယ်။ (ဩဘာသံများ)

အချိန်၊ ၁၂:၂၀ ။

အခမ်းအနားမှူး။ ။ ပြည်သူ့လွှတ်တော်ဥက္ကဋ္ဌ ပြန်လည်ထွက်ခွာပါပြီခင်ဗျား။

အခမ်းအနားမှူး။ ။ အားလုံးထွက်ခွာနိုင်ပါပြီခင်ဗျား။

[ဒုတိယအကြိမ် ပြည်သူ့လွှတ်တော် (၁၄)ကြိမ်မြောက်ပုံမှန်အစည်းအဝေး (၁၃)ရက်မြောက်
နေ့ကို ၁၂:၂၀ နာရီ အချိန်တွင်ရပ်နားပါသည်။]

ဒုတိယအကြိမ် ပြည်သူ့လွှတ်တော် (၁၄) ကြိမ်မြောက်ပုံမှန်အစည်းအဝေး (၁၃) ရက်မြောက်နေ့
(၁၀.၁၂.၂၀၁၉) ရက်နေ့တွင် မေးမြန်းဖြေကြားခဲ့သည့် ပုဂ္ဂိုလ်များ

pyithu.hluttaw.mm



U Tin Latt



U Than Linn Linn

pyithu.hluttaw.mm



U Tin Latt



U Aung Kyaw Kyaw Oo

pyithu.hluttaw.mm



U Kyaw Linn



U Lagan Zel Gyone

pyithu.hluttaw.mm



U Kyaw Linn



U Myint Oo

pyithu.hluttaw.mm



U Kyaw Linn




U Myint Tun

pyithu.hluttaw.mm



U Kyaw Linn



U Nay Linn Aung



U Kyaw Linn



U Kyaw Min



ပြည်သူ့လွှတ်တော်

ပြည်သူ့အသံ လွှတ်တော်အသံ

ပြည်သူ့ဆန္ဒ လွှတ်တော်ဆန္ဒ

ပြည်သူတို့မျှော်လင့်ချက် လွှတ်တော်က ဖော်ဆောင်ရွက်